

وَاذْكُرْ فِي الْكِتَابِ بَرَاءَهُمْ

سیرِ ابراہیم علیہ السلام

www.KitaboSunnat.com

میں محمد جمیل ایم اے

ابوہریرۃ اکیدمی

۳۷ - کریم بلاک اقبال ٹاؤن لاہور

بِسْمِ اللَّهِ الرَّحْمَنِ الرَّحِيمِ

معزز قارئین توجہ فرمائیں!

کتاب وسنت ڈاٹ کام پر دستیاب تمام الیکٹرانک کتب

← عام قاری کے مطالعے کے لیے ہیں۔

← مجلس التحقیق الاسلامی کے علمائے کرام کی باقاعدہ تصدیق و اجازت کے بعد آپ لوڈ (Upload)

کی جاتی ہیں۔

← دعوتی مقاصد کی خاطر ڈاؤن لوڈ، پرنٹ، فوٹوکاپی اور الیکٹرانک ذرائع سے محض مندرجات نشر و اشاعت کی مکمل اجازت ہے۔

☆ تنبیہ ☆

← کسی بھی کتاب کو تجارتی یا مادی نفع کے حصول کی خاطر استعمال کرنے کی ممانعت ہے۔

← ان کتب کو تجارتی یا دیگر مادی مقاصد کے لیے استعمال کرنا اخلاقی، قانونی و شرعی جرم ہے۔

﴿اسلامی تعلیمات پر مشتمل کتب متعلقہ ناشرین سے خرید کر تبلیغ دین کی کاوشوں میں بھرپور شرکت اختیار کریں﴾

← نشر و اشاعت، کتب کی خرید و فروخت اور کتب کے استعمال سے متعلقہ کسی بھی قسم کی معلومات کے لیے رابطہ فرمائیں۔

kitabosunnat@gmail.com

www.KitaboSunnat.com

سیرتِ ابراہیم علیہ السلام

www.KitaboSunnat.com

میاں محمد جمیل ایم۔ اے
فاضل اردو، علوم اسلامیہ

ابوہریرہؓ اکیڈمی

37۔ کمرشل کریم بلاک اقبال ٹاؤن لاہور۔ فون: 5417233

249 بسم اللہ الرحمن الرحیم

نام کتاب..... ۱۴۴۱ھ سیرت ابراہیم علیہ السلام

مصنف..... میاں محمد جمیل



التفات نظر

اکیڈمی کی کتب فرقہ واریت سے مبرا، روح اسلام کی ترجمان، زبان تعلیم یافتہ حضرات کے مزاج کے مطابق، انداز نہایت شستہ اور دل پذیر ہونے کی وجہ سے قبولیت عامہ کا شرف پار ہی ہیں۔ نہایت مختصر مدت میں کئی ایڈیشن چھپ چکے ہیں۔ خود پڑھیں اور لوگوں کو پڑھائیں تاکہ تعلیم نبوت عام ہو جائے۔ براہ راست منگوانے والوں کیلئے 40% رعایت۔

ناشر

۳۷- کراچی کیمپس کتب خانہ لاہور
042-5417233

ملنے کے پتے:

دارالسلام ☆ نعمانی کتب خانہ ☆ محمدی کتب خانہ ☆ اسلامی اکیڈمی ☆ مکتبہ سلفیہ ☆ قدوسیہ ☆ مکتبہ اسلامیہ لاہور۔ دارالرقم فیصل آباد میں دستیاب ہیں۔

فہرست

8	انبیائے کرام ﷺ کے واقعات کا مدعا
10	نبوت کے اغراض و مقاصد
12	نبی فضول رسوں سے نجات دلاتا ہے
17	تذکرہ خلیل ﷺ کا منشا
20	ابراہیم ﷺ کے والد کا نام اور کام
22	قرآن پاک میں ابراہیم ﷺ کا ذکر گرامی
23	ولادت باسعادت
23	آپ ﷺ کے آبائی شہر کے تمدنی حالات
25	حضرت ابراہیم ﷺ کا چہرہ مبارک
27	آپ ﷺ اور ابراہیم ﷺ کے قد و قامت میں فرق
30	میدان تبلیغ میں پہلا قدم
35	دعوت حق دوسرے مرحلے میں
39	تقلید کا بہانہ اور اس کا انجام
41	حضرت ابراہیم ﷺ کی گفتگو میں کمال درجے کا ادب
42	چاند، سورج اور ستارہ پرستوں سے خطاب

- 46 چاند اور سورج کی حقیقت
- 49 حضرت ابراہیم علیہ السلام کی تحریک، آخری مرحلہ میں
- 50 حضرت ابراہیم علیہ السلام کا جلال
- 53 اتفاق کی بات دیکھیے
- 55 حضرت ابراہیم علیہ السلام بڑے ذہین تھے
- 56 زبردست ہنگامہ
- 57 جرگہ ابراہیم علیہ السلام سے سوال کرتا ہے
- 59 حضرت ابراہیم علیہ السلام کے خلاف کارروائی کا آغاز
- 60 مشرکین کی شروع سے یہی روش ہے
- 61 حضرت ابراہیم علیہ السلام کے خلاف حکومت حرکت میں آتی ہے
- 63 امن عامہ کے تحت گرفتاری
- 63 شاہی کونسل کا فیصلہ
- 64 منفرد آزمائش
- 73 قیامت کے روز آپ ﷺ کے باپ کا انجام
- 75 حضرت ابراہیم علیہ السلام پر صرف ایک نوجوان ایمان لایا
- 76 ہجرت کا معنی
- 78 کن حالات میں ہجرت کا حکم ہے

- 82 مہاجرین کو بسانا حکومت اور عوام کی مشترکہ ذمہ داری ہے
- 86 فلسطین میں قیام
- 86 نازک ترین آزمائش
- 92 ام اسماعیل پر بھاری آزمائش
- 95 حضرت ہاجرہ علیہا السلام نے کہا اللہ ہماری حفاظت فرمائے گا
- 99 حضرت ابراہیم علیہ السلام کا خواب اور اسماعیل کی قربانی
- 109 جذبہ قربانی کو عام کیجیے
- 110 ایثار کا عجیب واقعہ
- 111 نیت قربانی
- 112 قربانی کے متفرق مسائل
- 116 حضرت ابراہیم علیہ السلام حضرت اسماعیل علیہ السلام کی خبر گیری کیلئے آیا کرتے تھے
- 119 حضرت ابراہیم علیہ السلام نے کہا کہ چوکھٹ کی حفاظت کرنا
- 120 کعبۃ اللہ کی تعمیر
- 123 مقام ابراہیم علیہ السلام
- 123 فضائل مکہ مکرمہ
- 128 مرکز ملت اسلامیہ
- 131 خدایا اس قوم میں سے رسول منتخب فرما

- 134 اعلان حج اور اس کے مسائل
- 145 جدا نبیاء کا انتقال
- 145 رہے نام اللہ کا باقی
- 146 حضرت ابراہیم علیہ السلام کو امت محمدیہ سے محبت
- 148 حضرت کوئی زبان بولتے تھے
- 150 ملت حنیف کی تعریف حضرت یوسف علیہ السلام کی زبان سے
- 163 حضرت ابراہیم علیہ السلام کی منفرد خوبی
- 164 حضرت ابراہیم علیہ السلام کا امت محمدیہ کے سوا کسی تعلق نہ ہے
- 165 بڑے ہی مہمان نواز تھے
- 166 دنیا میں عزت و عظمت
- 169 فضائل و مناقب حضرت ذبیح اللہ علیہ السلام
- 172 نبی اکرم ﷺ کا خراج تحسین
- 173 حضرت اسماعیل علیہ السلام کی اولاد
- 175 حضرت اسحاق علیہ السلام کی ولادت
- 176 بشارت سن کر حضرت سارہ علیہا السلام مسکرائیں
- 178 حضرت اسحاق علیہ السلام کا قیام
- 179 حضرت اسحاق علیہ السلام کو اللہ تعالیٰ نے بڑی برکت نصیب فرمائی

- 182 آپ ﷺ کے بھتیجے لوط علیہ السلام کے حالات و واقعات
- 183 جناب لوط علیہ السلام کا قوم سے پہلا خطاب
- 185 دنیا کی غلیظ ترین قوم
- 187 حضرت لوط علیہ السلام کی اپنے رب سے آرزو
- 190 فرشتے اپنے آپ کو ظاہر کرتے ہیں
- 192 قوم لوط علیہ السلام کا علاقہ بحر میت میں تبدیل ہو گیا
- 194 قوم لوط علیہ السلام کو تہس نہس کر دیا گیا
- 194 جناب لوط علیہ السلام کی بیوی عذاب میں گرفتار ہوئی
- 195 ایمان کے بغیر کوئی رشتہ فائدہ مند نہیں ہوتا
- 196 قرآن حکیم کا اعلان



انبیاء کرام علیہم السلام کے واقعات کا مدعا

انبیائے کرام علیہم السلام کے واقعات بیان کرنے کا مقصد خود قرآن کریم نے واضح اور نمایاں فرمایا ہے۔

﴿وَكُلًّا نَقُصُّ عَلَيْكَ مِنْ أَنْبَاءِ الرُّسُلِ مَا نُثَبِّتُ بِهِ فُؤَادَكَ
وَجَاءَكَ فِي هَذِهِ الْحَقُّ وَمَوْعِظَةٌ وَذِكْرَى لِلْمُؤْمِنِينَ﴾

[ہود: ۱۲۰]

”اے نبی ﷺ! جو نبیوں کے واقعات ہم آپ کے سامنے بیان کرتے

ہیں ان سے ہمارا مقصد آپ کے دل کو ڈھارس دینا ہے۔ اور آپ کے

پاس حق پہنچ چکا ہے اس میں مومنوں کے لئے بھی نصیحت و عبرت ہے۔“

پہلی حکمت کا تعلق نبی ﷺ سے ہے آپ ﷺ خلوص و محبت سے جب لوگوں کو

سمجھاتے اور وہ سمجھنے کی بجائے اعراض و انکار، بے جا تکرار اور مخالفت کرتے تو

آپ ﷺ کا دل مضطرب ہو جاتا جیسا کہ دوسرے مقام میں ارشاد باری تعالیٰ ہے۔

﴿لَعَلَّكَ بَاخِعٌ نَفْسَكَ أَلَّا يَكُونُوا مُؤْمِنِينَ﴾ [الشعراء: ۳]

”شاید آپ اپنی جان کھودیں گے کہ لوگ ایمان نہیں لاتے۔“

اس لئے فرمایا کہ ہم آپ ﷺ کو پہلی اقوام کے واقعات سنائے دیتے ہیں تاکہ

آپ ﷺ پر واضح ہو جائے کہ پہلے انبیائے عظام ﷺ کے ساتھ بھی لوگوں نے ایسا

ہی سلوک کیا تھا۔ لیکن عزت و عظمت، فتح و نصرت انبیاء علیہم السلام اور ان کے مخلص ساتھیوں کو

ہی نصیب ہوئی۔ ذلت و رسوائی اور ناکامی و نامرادی حق سے اعراض کرنے والوں کو پہنچی۔

دوسری حکمت مؤمنین کے لئے ہے کہ وہ ان واقعات میں عبرت و موعظت حاصل

کرنے کے ساتھ ساتھ اپنے اندر ایمان کی تازگی اور قوت عمل محسوس کریں۔ جیسا کہ کلام مجید میں ارشاد ہوا۔

﴿إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ وَجِلَتْ قُلُوبُهُمْ وَإِذَا تُلِيَتْ عَلَيْهِمْ آيَاتُهُ زَادَتْهُمْ إِيمَانًا وَعَلَىٰ رَبِّهِمْ يَتَوَكَّلُونَ﴾

[الأنفال: ۶]

”سچے ایماندار تو وہ لوگ ہیں جن کے دل اللہ کا ذکر سن کر لرز جاتے ہیں اور جب ان کے سامنے رب کے فرمودات بیان کئے جاتے ہیں تو ان کا ایمان زیادہ ہو جاتا ہے اور وہ اپنے رب پر اعتماد رکھتے ہیں۔“

کچھ انبیاء علیہم السلام کا ذکر کیا اور کچھ کا نہیں

﴿وَلَقَدْ أَرْسَلْنَا رُسُلًا مِّن قَبْلِكَ مِنْهُمْ مَّن قَصَصْنَا عَلَيْكَ وَمِنْهُمْ مَّن لَّمْ نَقْصُصْ عَلَيْكَ وَمَا كَانَ لِرَسُولٍ أَنْ يَأْتِيَ بِآيَةٍ إِلَّا بِإِذْنِ اللَّهِ فَإِذَا جَاءَ أَمْرُ اللَّهِ فُقِصِيَ بِالْحَقِّ وَخَسِرَ هُنَا لِكَ الْمُبْطِلُونَ﴾ [المؤمن: ۷۸]

”اے رسول ہم آپ ﷺ سے پہلے بہت سے رسول بھیج چکے ہیں جن میں بعض کے حالات تو بیان کر دیئے اور کچھ کے نہیں۔ کسی رسول کو بھی یہ طاقت نہ تھی کہ اللہ تعالیٰ کے اذن کے بغیر خود کوئی نشانی (معجزہ) لے آتا۔ پھر جب اللہ کا حکم آ گیا تو حق کے ساتھ فیصلہ کر دیا گیا۔ باطل پرست نقصان میں ہو گئے۔“

نبوت کے اغراض و مقاصد

﴿لَقَدْ أَرْسَلْنَا نُوحًا إِلَىٰ قَوْمِهِ فَقَالَ يَتَّبِعُونَ اللَّهَ مَالَكُمْ مِنْ إِلَهٍ غَيْرُهُ﴾ [الاعراف: ۵۹]

”ہم نے نوح علیہ السلام کو ان کی قوم کی طرف بھیجا۔ انہوں نے کہا اے میری قوم ایک اللہ کی بندگی کرو۔ اس کے سوا تمہارا کوئی معبود نہیں ہے۔“

﴿وَإِلَىٰ عَادِ أَخَاهُمْ هُودًا ط قَالَ يَتَّبِعُونَ اللَّهَ مَالَكُمْ مِنْ إِلَهٍ غَيْرُهُ أَفَلَا تَتَّقُونَ﴾ [الاعراف: ۶۵]

”اور قوم عاد کی طرف ان کے بھائی ہود کو مبعوث کیا۔ انہوں نے کہا اے میری قوم صرف ایک اللہ کی اطاعت و بندگی کرو۔ اس کے بغیر تمہارا کوئی معبود نہیں۔ کیا تم ڈرتے نہیں؟“

انبیائے کرام علیہم السلام دعوت توحید کے ساتھ اصلاح معاشرہ کا فریضہ بھی سرانجام دیا کرتے تھے چنانچہ لوط علیہ السلام نے دعوت توحید کے بعد فرمایا۔

﴿وَلَوْ طَا إِذْ قَالَ لِقَوْمِهِ أَتَأْتُونَ الْفَاحِشَةَ مَا سَبَقَكُمْ بِهَا مِنْ أَحَدٍ مِنَ الْعَالَمِينَ ۝ إِنَّكُمْ لَأَسَاءُونَ الرِّجَالِ شَهْوَةٌ مِنْ دُونِ النِّسَاءِ ۚ بَلْ أَنْتُمْ قَوْمٌ مُّسْرِفُونَ ۝ وَمَا كَانَ جَوَابَ قَوْمِهِ إِلَّا أَنْ قَالُوا أَخْرِجُوهُمْ مِّنْ قَرْيَتِكُمْ ۖ إِنَّهُمْ أَنَاسٌ يَّتَطَهَّرُونَ ۝﴾

[الاعراف: ۸۰ تا ۸۲]

”اور جب حضرت لوط علیہ السلام نے کہا اے میری قوم کیا تم ایسے بے حیا ہو گئے ہو کہ بے حیائی کا وہ کام کرتے ہو۔ جو تم سے پہلے دنیا میں کسی نے نہیں

کیا۔ تم عورتوں کو چھوڑ کر مردوں سے اپنی خواہش پوری کرتے ہو، تم تو بالکل حد سے گزر جانے والی قوم ہو۔ مگر اس قوم کا جواب اس کے سوا کچھ نہیں تھا۔ نکال دو ان لوگوں کو اپنی بستی سے یہ بڑے پاک باز بنتے ہیں۔“ ﴿وَإِلَىٰ مَدْيَنَ أَخَاهُمْ شُعَيْبًا قَالَ يَبْنَؤُا اللَّهُ مَا لَكُمْ مِنْ إِلَهٍ غَيْرُهُ قَدْ جَاءَتْكُمْ بَيِّنَةٌ مِنْ رَبِّكُمْ فَأَوْفُوا الْكَيْلَ وَالْمِيزَانَ وَلَا تَبْخَسُوا النَّاسَ أَشْيَاءَهُمْ وَلَا تَفْسِدُوا فِي الْأَرْضِ بَعْدَ إِصْلَاحِهَا ذَٰلِكُمْ خَيْرٌ لَّكُمْ إِنْ كُنْتُمْ مُؤْمِنِينَ ۝ وَلَا تَقْعُدُوا بِكُلِّ صِرَاطٍ تُوعِدُونَ وَتَصُدُّونَ عَنْ سَبِيلِ اللَّهِ مَنْ آمَنَ بِهِ وَتَبْغُونَهَا عِوَجًا وَادْكُرُوا إِذْ كُنْتُمْ قَلِيلًا فَكَثَرْتُكُمْ وَانظُرُوا كَيْفَ كَانَ عَاقِبَةُ الْمُفْسِدِينَ ۝﴾ [الاعراف: ۸۵ تا ۸۶]

”اہل مدین کی طرف ہم نے شعیب علیہ السلام کو بھیجا۔ اس نے کہا اے میری قوم صرف ایک اللہ کی عبادت کرو۔ اس کے بغیر تمہارا کوئی معبود نہیں تمہارے پاس تمہارے رب کی صاف ہدایت آچکی ہے۔ لہذا وزن اور پیمانے پورے کرو۔ لوگوں کو ان کی چیزیں کم نہ دو۔ زمین میں فساد برپا نہ کرو۔ جب کہ اس کی (عذاب لوط علیہ السلام کے بعد) اصلاح ہو چکی ہے۔ اسی میں تمہاری بہتری ہے۔ اور اگر تم مومن ہو ہر راستے پر (رہزن بن کر) نہ بیٹھو کہ لوگوں کو خوف زدہ کرنے اور ایمان لانے والوں کو خدا کے راستے سے روکنے لگو۔ اور نہ ہی سیدھی راہ کو ٹیڑھا کرنے کی کوشش کرو۔ یاد کرو جب تم بالکل تھوڑے تھے۔ پھر اللہ نے تمہیں بہت زیادہ کر دیا۔ آنکھیں کھول کر دیکھو مفسدین کا کیا حشر ہوا۔“

ہر نبی مصدق تھا

ہر آنے والا نبی پہلے نبی کی تصدیق کرتا تھا تاکہ سلسلہ نبوت کی کڑی سے کڑی ملتی جائے اور بنیادی (امور میں) کام کا تسلسل قائم رہے۔

﴿وَإِذْ قَالَ عِيسَى ابْنُ مَرْيَمَ يَبْنِي إِسْرَءِيلَ إِنِّي رَسُولُ اللَّهِ إِلَيْكُمْ مُصَدِّقًا لِمَا بَيْنَ يَدَيَّ مِنَ التَّوْرَةِ وَمُبَشِّرًا بِرَسُولٍ يَأْتِي مِنْ بَعْدِي اسْمُهُ أَحْمَدُ فَلَمَّا جَاءَهُمْ بِالْبَيِّنَاتِ قَالُوا هَذَا سِحْرٌ مُبِينٌ﴾ [الصف: ۶]

”اور جب حضرت عیسیٰ ابن مریم علیہ السلام نے کہا اے بنی اسرائیل میں تمہاری طرف اللہ تعالیٰ کا رسول ہوں۔ تصدیق کرنے والا ہوں اس تورات کی، جو مجھ سے پہلے اتری تھی۔ اور بشارت دینے والا ہوں، ایک رسول کی جو میرے بعد آئے گا۔ جس کا نام احمد (ﷺ) ہوگا۔ مگر وہ جب ان کے پاس واضح نشانیاں لے کر آیا تو کہنے لگے یہ تو واضح جادو ہے۔“

نبی فضول رسماً سے نجات دلاتا ہے

﴿الَّذِينَ يَتَّبِعُونَ الرَّسُولَ النَّبِيَّ الْأُمِّيَّ الَّذِي يَجِدُونَهُ مَكْتُوبًا عِنْدَهُمْ فِي التَّوْرَةِ وَالْإِنْجِيلِ يَأْمُرُهُمْ بِالْمَعْرُوفِ وَيَنْهَاهُمْ عَنِ الْمُنْكَرِ وَيُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ الْخَبِيثَاتِ وَيَضَعُ عَنْهُمْ إِصْرَهُمْ وَالْأَغْلَالَ الَّتِي كَانَتْ عَلَيْهِمْ فَالَّذِينَ آمَنُوا بِهِ وَعَزَّرُوهُ وَنَصَرُوهُ وَاتَّبَعُوا النُّورَ الَّذِي أُنْزِلَ مَعَهُ أُولَئِكَ هُمُ الْمُفْلِحُونَ﴾ [الاعراف: ۱۵۷]

”جو اس نبی امی کی پیروی کریں۔ جسکا ذکر انکو تورات اور انجیل میں لکھا ہوا ملتا ہے۔ وہ ان کو نیکی کا حکم دیتا اور برائی سے روکتا ہے ان کے لئے پاک چیزیں حلال اور ناپاک حرام کرتا ہے۔ اور ان سے بوجھ اتارتا ہے جو ان پر لادے ہوئے تھے۔ وہ زنجیریں کھولتا ہے جن میں یہ جکڑے ہوئے تھے لہذا جو لوگ اس پر ایمان لائیں۔ اور اس کی حمایت اور مدد کریں اور اس روشنی کے پیچھے چلیں جو اس کے ساتھ نازل ہوئی وہی کامیاب ہونے والے ہیں۔“

نبوت کے اغراض و مقاصد کا خلاصہ

﴿كَمَا أَرْسَلْنَا فِيكُمْ رَسُولًا مِنْكُمْ يَتْلُو عَلَيْكُمْ آيَاتِنَا وَيُزَكِّيكُمْ وَيُعَلِّمُكُمُ الْكِتَابَ وَالْحِكْمَةَ وَيُعَلِّمُكُم مَّا لَمْ تَكُونُوا تَعْلَمُونَ﴾ [البقرة: ۱۵۱]

”اسی طرح ہم نے تم سے ہی رسول بھیجا جو ہماری آیات سناتا ہے تمہاری زندگیوں کو سنوارتا ہے اور تمہیں کتاب و حکمت کی تعلیم سے آراستہ کرتا ہے اور تمہیں وہ کچھ سکھاتا ہے جو تم پہلے نہیں جانتے تھے۔“

انبیاء علیہم السلام کے تقرر کی وجہ

﴿رُسُلًا مُبَشِّرِينَ وَمُنذِرِينَ لِئَلَّا يَكُونَ لِلنَّاسِ عَلَى اللَّهِ حُجَّةٌ بَعْدَ الرُّسُلِ وَكَانَ اللَّهُ عَزِيزًا حَكِيمًا﴾ [النساء: ۱۶۵]

”یہ سارے رسول خوشخبری دینے اور ڈرانے والے بنا کر بھیجے گئے تاکہ ان کو مبعوث کر دینے کے بعد لوگوں کے پاس اللہ تعالیٰ کے مقابلے میں عذر باقی نہ رہے۔ اللہ تعالیٰ ہر حال میں غالب رہنے والا اور حکیم ہے۔“

انبیاء کرام علیہم السلام کا دستور العمل..... دعوت میں حسن اخلاق ﴿وَمَنْ أَحْسَنُ قَوْلًا مِّمَّنْ دَعَا إِلَى اللَّهِ وَعَمِلَ صَالِحًا وَقَالَ إِنَّنِي مِنَ الْمُسْلِمِينَ﴾ وَلَا تَسْتَوِي الْحَسَنَةُ وَلَا السَّيِّئَةُ ادْفَعْ بِالَّتِي هِيَ أَحْسَنُ فَإِذَا الَّذِي بَيْنَكَ وَبَيْنَهُ عَدَاوَةٌ كَأَنَّهُ وَلِيٌّ حَمِيمٌ ﴿٣٣-٣٤﴾ [ختم السجدة: ٣٣-٣٤]

”اور اس آدمی کی بات سے اچھی بات کس کی ہو سکتی ہے۔ جو اللہ کی طرف بلاتا ہے اور خود نیک عمل کرتا ہے اور اقرار کرتا ہے میں مسلمان ہوں۔ اے نبی! نیکی اور بدی برابر نہیں ہے۔ تم بدی کا جواب نیکی سے دو۔ بہترین انداز سے دیکھو کہ تمہارے ساتھ جسکی عداوت ہے وہ تمہارا گہرا دوست ہو جائے گا۔“

﴿إِذْهَبَا إِلَىٰ فِرْعَوْنَ إِنَّهُ طَغَىٰ ۖ فَقُولَا لَهُ قَوْلًا لَّيِّنًا﴾

[طہ: ٣٣-٣٤]

”اے موسیٰ علیہ السلام اور ہارون علیہ السلام آپ دونوں فرعون کی طرف جائیں، یقیناً وہ بڑا سرکش ہے لیکن اس کے باوجود آپ اس کے ساتھ بات نرمی سے کریں۔“

﴿ادْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ وَجَادِلْهُمْ بِالَّتِي هِيَ أَحْسَنُ إِنَّ رَبَّكَ هُوَ أَعْلَمُ بِمَنْ ضَلَّ عَنْ سَبِيلِهِ وَهُوَ أَعْلَمُ بِالْمُهْتَدِينَ﴾ [النحل: ١٢٥]

”اے نبی ﷺ! اپنے رب کے راستے کی طرف دعوت دو حکمت اور عمدہ طریقے کے ساتھ اور لوگوں سے بہترین انداز میں بحث کرو۔ تمہارا رب خوب جانتا ہے، کون اس کے راستے سے بھٹک گیا ہے اور کون ہدایت پر گامزن ہے۔“

داعی حق کا بلا معاوضہ کام کرنا

﴿قُلْ لَا أَسْأَلُكُمْ عَلَيْهِ أَجْرًا إِنْ هُوَ إِلَّا ذِكْرٌ لِلْعَالَمِينَ﴾

[الانعام: ۹۰]

”اے نبی کہہ دو کہ میں آپ سے دین کے کام پر کسی اجر کا طالب نہیں ہوں۔ یہ تو تمام دنیا والوں کے لئے نعت ہے۔“

﴿قُلْ مَا أَسْأَلُكُمْ عَلَيْهِ مِنْ أَجْرٍ وَمَا أَنَا مِنَ الْمُتَكَلِّفِينَ ۝ إِنْ هُوَ إِلَّا ذِكْرٌ لِلْعَالَمِينَ ۝ وَلَتَعْلَمُنَّ نَبَأَهُ بَعْدَ حِينٍ﴾ [ص: ۸۶ تا ۸۸]

”کہہ دیجئے کہ میں آپ سے اس کی کوئی اجرت تو نہیں مانگتا اور نہ ہی میں تکلف کرنے والوں سے ہوں یہ تو لوگوں کے لئے نصیحت ہے اور تم اس کی حقیقت کو کچھ ہی عرصہ کے بعد صحیح طور پر جان لو گے۔“

﴿قُلْ مَا سَأَلْتُكُمْ مِنْ أَجْرٍ فَهُوَ لَكُمْ إِنْ أَجْرِيَ إِلَّا عَلَى اللَّهِ وَهُوَ عَلَى كُلِّ شَيْءٍ شَهِيدٌ﴾ [سباء: ۴۷]

”اے رسول آپ فرما دیں میں تم سے کسی اجر کا خواہاں نہیں ہوں۔ وہ تمہارے ہی لیے ہے۔ میرا اجر تو اللہ کے ذمہ ہے وہ ہر چیز پر نگران ہے۔“



پیغمبر مبلغ اور نمونہ ہوتا ہے

﴿قُلْ يَا أَيُّهَا النَّاسُ قَدْ جَاءَكُمْ الْحَقُّ مِنْ رَبِّكُمْ فَمَنِ اهْتَدَىٰ فَإِنَّمَا يَهْتَدِي لِنَفْسِهِ وَمَنْ ضَلَّ فَإِنَّمَا يَضِلُّ عَلَيْهَا وَمَا أَنَا عَلَيْكُمْ بِوَكِيلٍ﴾ [یونس: ۱۰۸]

”اے نبی آپ فرمادیں لوگو! تمہارے پاس تمہارے رب کی طرف سے حق آچکا ہے اب جو صحیح راستہ اختیار کرے گا اس ٹھیک راستے کا اسی کو فائدہ ہوگا اور جو گمراہ ہو گیا اس کا اسی کو نقصان ہے۔ میں تم پر کوئی وکیل نہیں بنایا گیا۔“

﴿وَمَا أَنْتَ عَلَيْهِمْ بِوَكِيلٍ﴾ ”آپ ان پر چوکیدار مقرر نہیں کئے گئے۔“
﴿فَلَذَكِّرْ إِنَّمَا أَنْتَ مُذَكِّرٌ ۚ لَسْتَ عَلَيْهِمْ بِمُصَيِّرٍ﴾ [الغاشیة: ۲۱-۲۲]
”آپ نصیحت کئے جائیں آپ تو بس نصیحت ہی کرنے والے ہیں۔
آپ کو ان پر جبر کرنے والا نہیں بنایا گیا۔“

﴿لَا إِكْرَاهَ فِي الدِّينِ﴾ [البقرة: ۲۵۶]

”دین کے معاملے میں کوئی جبر نہیں۔ (غیر مسلموں کے لئے)“

﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ﴾ [الاحزاب: ۲۱]
”تمہارے لئے اللہ کے رسول کی ذات گرامی بہترین نمونہ ہے۔“

﴿فَقَدْ لَبِثْتُ فِيكُمْ عُمُرًا مِّنْ قَبْلِهِ أَفَلَا تَعْقِلُونَ﴾ [یونس: ۱۶]
”میں نے نبوت سے پہلے تم میں کافی زندگی گزاری ہے۔ (تم نے مجھ میں کوئی عیب نہیں پایا) کچھ تو عقل کرو۔“

تذکرہ خلیل علیہ السلام کا منشاء

قرآن مجید کا حضرت خلیل علیہ السلام کی حیات طیبہ کے مختلف گوشوں پر تفصیلی روشنی ڈالنے کا مقصد و منشاء یہ ہے کہ اہل عرب بالعموم اور قریش بالخصوص حضرت والا کی ذات بابرکات کے ساتھ اپنا تعلق بڑے فخریہ انداز میں بیان کرتے اور انکے متبع ہونے پر بڑے نازاں تھے۔ اور ساتھ ہی ساتھ یہ دعویٰ بھی کرتے کہ صرف ہم ہی ملت حنیف کے فدائی اور شیدائی ہیں۔ مشرکین عرب کے علاوہ یہود و نصاریٰ بھی اپنی اپنی جگہ ان کو اپنا پیشوا گردانتے تھے۔

﴿قُلْ صَدَقَ اللَّهُ فَاتَّبِعُوا مِلَّةَ إِبْرَاهِيمَ حَنِيفًا وَمَا كَانَ مِنَ الْمُشْرِكِينَ﴾ [آل عمران: ۹۵]

”آپ اعلان فرمادیں کہ اللہ تعالیٰ نے سچ فرمایا ہے۔ آپ یکسو ہو کر عبادت کرنے والے ابراہیم کے طریقہ کی اتباع کرتے جائیں ابراہیم شرک کرنے والوں میں سے نہ تھے۔“

﴿قُلْ إِنِّي هَدَانِي رَبِّي إِلَى صِرَاطٍ مُسْتَقِيمٍ ۝ دِينًا قِيَمًا مِلَّةَ إِبْرَاهِيمَ حَنِيفًا وَمَا كَانَ مِنَ الْمُشْرِكِينَ﴾ [الانعام: ۱۶۱]

”آپ کہہ دیں میرے رب نے یقیناً مجھے ٹھیک راستے پر چلا دیا ہے۔ جو بالکل صحیح راستہ ہے ابراہیم علیہ السلام یکسو تھے اور ان کا مشرکوں کے ساتھ کوئی تعلق نہ تھا۔“

﴿قَدْ كَانَتْ لَكُمْ أُسْوَةٌ حَسَنَةٌ فِي إِبْرَاهِيمَ وَالَّذِينَ مَعَهُ إِذْ قَالُوا الْقَوْمِ لَهُمْ إِنَّا بَرَاءُ مِنْكُمْ وَمِمَّا تَعْبُدُونَ مِنْ دُونِ اللَّهِ﴾

[الممتحنہ: ۴]

”تمہارے لئے ابراہیم اور ان کے ساتھی بہترین نمونہ ہیں۔ کہ انہوں نے اپنی قوم سے صاف صاف کہہ دیا۔ ہم تم سے اور تمہارے باطل معبودوں

سے سخت بیزار ہیں۔ ہم تمہارا اور تمہارے معبودوں کا انکار کرتے ہیں ہمارے اور تمہارے درمیان ہمیشہ ہمیشہ کے لئے لڑائی اور عداوت ہو گئی ہے۔ جب تک تم ان کو چھوڑ کر ایک اللہ وحدہ لا شریک کی عبادت نہ کرو۔“ ﴿قَالَ يَا قَوْمِ إِنِّي بَرِيءٌ مِّمَّا تُشْرِكُونَ ۝ إِنِّي وَجْهْتُ وَجْهِيَ لِلَّذِي فَطَرَ السَّمَوَاتِ وَالْأَرْضَ حَنِيفًا وَمَا أَنَا مِنَ الْمُشْرِكِينَ ۝﴾

[الانعام: ۷۸، ۷۹]

”اے برادران قوم! میں ان سے بیزار ہوں۔ جن کو تم خدا کا شریک بناتے ہو۔ میں نے تو ہمہ تن مطیع ہو کر اپنا چہرہ اسی ہستی کی طرف کر لیا ہے۔ جس نے زمین و آسمان پیدا فرمائے اور میں ہرگز شرک کرنے والوں کا ساتھی نہیں ہوں۔“

﴿وَحَاجَّهُ قَوْمُهُ قَالَ أَتُحَاجُّونِي فِي اللَّهِ وَقَدْ هَدَانِ وَلَا أَخَافُ مَا تُشْرِكُونَ بِهِ إِلَّا أَنْ يَشَاءَ رَبِّي شَيْئًا وَسِعَ رَبِّي كُلَّ شَيْءٍ عِلْمًا أَفَلَا تَتَذَكَّرُونَ ۝ وَكَيْفَ أَخَافُ مَا أَشْرَكْتُمْ وَلَا تَخَافُونَ أَنَّكُمْ أَشْرَكْتُمْ بِاللَّهِ مَا لَمْ يَنْزِلْ بِهِ عَلَيْكُمْ سُلْطَانًا فَأَيُّ الْفَرِيقَيْنِ أَحَقُّ بِالْأَمْنِ إِنْ كُنْتُمْ تَعْلَمُونَ﴾ [الانعام: ۸۰، ۸۱]

”اسکی قوم اس سے جھگڑنے لگی تو اس نے قوم سے فرمایا۔ کیا تم لوگ اللہ تعالیٰ کے معاملے میں مجھ سے جھگڑتے ہو۔ حالانکہ اس نے مجھے راہ مستقیم دکھا دی ہے اور میں تمہارے ٹھہرائے ہوئے معبودوں سے نہیں ڈرتا۔ ہاں میرا رب کچھ کرنا چاہے تو ضرور ہو جائے گا۔ میرے رب کا علم ہر چیز پر حاوی ہے۔ کیا پھر بھی تم نصیحت حاصل کرنے کے لئے تیار نہیں؟ آخر میں تمہارے معبودان باطل سے کس طرح ڈروں۔ جب کہ تم اللہ کے

ساتھ ان کو شریک بناتے ہوئے نہیں ڈرتے جن کے لئے تمہارے پاس اس اللہ نے کوئی دلیل نہیں اتاری اگر تمہیں صحیح علم ہے تو تم ہی بتا دو کہ ہم دونوں جماعتوں سے امن کا زیادہ حقدار کون ہے؟“

﴿يَا أَهْلَ الْكِتَابِ لِمَ تُحَاجُّونَ فِي إِبْرَاهِيمَ وَمَا أُنزِلَتِ التَّوْرَةُ وَالْإِنْجِيلُ إِلَّا مِنْ بَعْدِهِ أَفَلَا تَعْقِلُونَ﴾ هَا أَنْتُمْ هُنَا حَاجُّوهُمْ فِيمَا لَكُمْ بِهِ عِلْمٌ وَاللَّهُ يَعْلَمُ وَأَنْتُمْ لَا تَعْلَمُونَ ﴿[آل عمران: ۶۵ تا ۶۷]

”اے اہل کتاب تم حضرت ابراہیم علیہ السلام کے بارے میں ہم سے جھگڑ رہے ہو حالانکہ تورات اور انجیل دونوں آپ (ابراہیم علیہ السلام) کے بعد نازل ہوئی ہیں کیا تم یہ بھی بات سمجھنے کے لئے تیار نہیں؟ ہاں تم لوگ جھگڑ چکے جس میں تمہیں کچھ علم تھا اب اس معاملے میں تم کیوں جھگڑتے ہو۔ جس کا تمہارے پاس علم ہی نہیں۔ اللہ تعالیٰ تو جانتا ہے۔ لیکن تم نہیں جانتے۔ ابراہیم نہ یہودی تھے اور نہ عیسائی بلکہ وہ تو سچے مسلمان تھے۔ اور ان کا مشرکوں کے ساتھ بھی کوئی تعلق نہ تھا۔“

﴿إِنَّ أَوْلَى النَّاسِ بِإِبْرَاهِيمَ لَلَّذِينَ اتَّبَعُوهُ وَهَذَا النَّبِيُّ وَالَّذِينَ آمَنُوا وَاللَّهُ وَلِيُّ الْمُؤْمِنِينَ﴾ [آل عمران: ۶۸]

”ابراہیم کے ساتھ نسبت رکھنے کا حق تو ان لوگوں کو ہے جو ان کے متبع تھے اور پھر اس نبی (محمد کریم ﷺ) کو اور جو آپ پر ایمان لائے ابراہیم کے ساتھ نسبت رکھنے کے زیادہ حقدار ہیں۔ اللہ ان کا حامی و مددگار ہے جو اس پر ایمان رکھتے ہیں۔“

تدبر و تفکر

جو دین حضرت ابراہیم علیہ السلام لے کر آئے تھے اس کو ان کا باپ اور قوم ماننے کی بجائے مخالفت کر کے ذلیل و خوار ہوئے۔ بالکل اسی دین کی دعوت تمہارے عزیز حضرت محمد ﷺ تمہیں دے رہے ہیں۔ تم تسلیم و رضا کی بجائے قوم ابراہیم علیہ السلام کی طرح جنگ و جدال پر اتر آئے ہو۔ کہیں تمہارا حشر بھی وہ نہ ہو جو حضرت ابراہیم علیہ السلام کے مخالفین کا ہوا۔

﴿وَأَذُوا بِهِ كَيْدًا فَجَعَلْنَاهُمُ الْأَخْسَرِينَ﴾ [الانبیاء: ۷۰]

”وہ ابراہیم کو رسوا کرنا چاہتے تھے لیکن ہم نے ان کو اس میں ناکام کر دیا۔“

﴿وَأَتَيْنَاهُ فِي الدُّنْيَا حَسَنَةً وَإِنَّهُ فِي الْآخِرَةِ لِمِنَ الصَّالِحِينَ﴾

[النحل: ۱۲۲]

”ہم نے اس کو دنیا میں عزت و عظمت سے نوازا اور آخرت میں وہ نیک لوگوں کا ساتھی ہوگا۔“

حضرت ابراہیم علیہ السلام کے والد کا نام اور کام

﴿وَإِذْ قَالَ إِبْرَاهِيمُ لِأَبِيهِ أَرِزْ أَتَتَّخِذُ أَصْنَامًا إِلَهًا إِنِّي أَرَكَ

وَقَوْمَكَ فِي ضَلَالٍ مُبِينٍ﴾ [الانعام: ۷۴]

”جب ابراہیم نے اپنے باپ آزر سے کہا کیا آپ بتوں کو معبود بناتے

ہیں۔ میں آپ کو اور آپ کی قوم کو واضح گمراہی میں دیکھ رہا ہوں۔“

مؤرخین اور تورات نے آپ کے والد کا نام تاریخ بتایا ہے اور کلام مجید نے آزر کے

نام سے پکارا۔ اس لئے قرآن مجید اور مؤرخین کے خیالات میں فرق ختم کرنے کے


لئے مختلف راہیں اختیار کی گئیں۔

ایک مفسر کا خیال ہے حضرت کے والد آپ کی پیدائش کے بعد جلد دنیا سے رخصت ہو گئے۔ آپ کی تربیت آپ کے چچا نے کی چچا کیونکہ بمنزلہ باپ کے ہے اسی لئے قرآن حکیم نے آزر کو ابیہ کے نام سے پکارا۔

دوسرے صاحب قلم کا عندیہ ہے کہ آپ کے والد کا اصلی نام تاریخ تھا۔ لیکن وہ محبت صنم ہو نیکی وجہ سے آزر کہلایا۔ کیونکہ عبرانی میں محبت صنم کو آزر کہا جاتا ہے۔

تیسرے مؤرخ نے تطبیق کا راستہ تلاش کرتے ہوئے لکھا کہ آپ کے باپ کا اصلی نام تاریخ اور وصفی (پیشہ وارانہ) نام آزر تھا۔ لیکن قرآن مجید ان تکلفات سے پاک ہے اور بباغ دہل آپ کے والد کو آزر کے نام سے یاد کر رہا ہے لہذا ہم ان کے باپ کو آزر ہی کے نام سے یاد کریں گے۔

بعض لوگوں نے لکھا ہے کہ ابراہیم علیہ السلام کے والد بت تراش کر بازاروں میں فروخت کیا کرتے تھے حالانکہ جدید تحقیقات سے ثابت ہو چکا ہے کہ آپ کے والد مذہبی پیشوا اور اس زمانے کی حکومت میں مرکزی کابینہ کے رکن ہو نیکی بنا پر حاکم وقت اور عوام الناس میں انتہائی احترام کی نگاہوں سے دیکھے جاتے تھے۔



قرآن پاک میں ابراہیم علیہ السلام کا ذکر گرامی

45	ص:	124.125.126.127	البقرہ:
43	الزخرف:	130.132.133.140	
37	النجم:	135.136.158.160	
4	الممتحنہ:	33.35.67.68	آل عمران:
6.38	یوسف:	84.95.97	
51	الحجر:	54.125.163	النساء:
4.46.58	مریم:	74.75.83.151	الانعام:
26.63.78	الحج:	70.114	التوبہ:
16.31	العنکبوت:	69.74.75.76	ہود:
13	الشوریٰ:	36	ابراہیم:
24	الذاریات:	83.104.109	الصافات:
19	الاعلیٰ:	120.123	النحل:
69	الشعراء:	51.60.62.69	الانبیاء:
26	الحمد:	70	الاحزاب:

تعداد 63



ولادت باسعادت

تورات کے نسخہ سحیہ کا جو ترجمہ عبرانی سے یونانی میں تین سو سال قبل مسیح کیا گیا اور جس میں بہتر یہودی دانشور شریک تحقیق ہوئے اس کے حوالے سے ماہر اثاریات سر چارلس مارشمن نے حضرت ابراہیم علیہ السلام کا سن ولادت ۲۱۶۰ قبل مسیح تحریر کیا ہے۔ آپ کی عمر مبارک ۷۵ سال تھی چنانچہ مذکورہ تحقیق کے مطابق آپ کی وفات پر ملال ۱۹۸۵ سال قبل مسیح قرار پائی۔ (حوالہ از انبیائے قرآن)

جدید اثری تحقیق میں نہ صرف وہ شہر معلوم ہو گیا ہے جس میں حضرت کی ولادت ہوئی بلکہ دور ابراہیمی علیہ السلام کے حالات و واقعات تفصیل کے ساتھ سامنے آئے ہیں۔ آپ جنوبی عراق میں دریائے فرات کے کنارے پر واقع شہر اُر (UR) میں پیدا ہوئے جس کو موجودہ جغرافیائی زبان میں تل اییب کے نام سے یاد کیا جاتا ہے۔

آپ علیہ السلام کے آبائی شہر کے تمدنی و مذہبی حالات

آپ کے پیدائشی شہر کی آبادی کا ڈھائی لاکھ سے لے کر پانچ لاکھ تک اندازہ کیا گیا ہے۔ آثار قدیمہ کے کھنڈرات سے معلوم ہوتا ہے کہ ان لوگوں کی زندگی کا مقصد دولت کمانا اور سود خوری مقدمہ بازی ان کا مشغلہ تھا۔

اس وقت کے مذہبی حالات کا اندازہ اس بات سے لگائیں کہ آپ کے شہر اُر (ur) میں پانچ ہزار خداؤں کے نام دریافت کئے گئے ہیں۔ دوسرے شہروں اور قصبات کے الگ الگ خدا مقرر تھے۔ ہر شہر کا ایک خاص خدا ہوتا تھا۔ جس کو رب البلد یعنی شہر کا خدا کہتے تھے۔ ظاہر ہے اس کا احترام دوسرے خداؤں سے زیادہ کرتے تھے.....! حضرت ابراہیم علیہ السلام کے پیدائشی شہر کا بڑا خدا نار تھا (چاند دیوتا) اسی وجہ سے

بعض مؤرخین نے اس شہر کا نام قرینہ بھی لکھا ہے۔ نار کا بت شہر میں سب سے اونچی جگہ رکھا گیا تھا۔ جس کے ساتھ ہی اس کی بیوی (زن گل) کا معبد تھا۔ لوگ ان مزاروں کے سامنے مراقبہ، سجدہ اور طواف کرتے تھے۔ ۱

نار کے مزار کی شان شاہی محل سرا کی تھی۔ یہاں ہر وقت نئی عورت آ کر ٹھہرتی یہاں بہت سی عورتوں نے اپنے آپ کو وقف کر رکھا تھا۔ وہ عورت بڑی محترم سمجھی جاتی تھی جو اپنی چادر عفت کو اس پر قربان کر دیتی۔ اس مزار کے نام بہت سے رقبہ وقف تھے جنکی آمدنی مجاور ہی استعمال کر سکتے تھے۔

تاریخ کے اوراق اس بات کے گواہ ہیں کہ مشرک اپنے اعمال و افکار کے لحاظ سے ہر زمانے میں یکساں رہے ہیں۔ ملائکہ پرستی، جنات پرستی، بت پرستی ستارہ پرستی، چاند پرستی، سورج پرستی کے علاوہ شاہ پرستی بھی ہوتی تھی لوگوں کی بے علمی سے فائدہ اٹھاتے ہوئے بادشاہ بھی اپنے آپ کو رب کہلاتا تھا۔

اس شرک و بدعات کی یلغار اور بھرماریں رب کریم کا فضل و کرم جوش میں آیا۔ اس نے اسی مرکز شرک و خرافات میں حضرت ابراہیم علیہ السلام کو پیدا فرمایا۔ اس کی قدرت کا کرشمہ اور سنت قدیمہ ہے کہ جب بھی کوئی قوم برائی حد سے گزرنے لگتی ہے تو رب کبریٰ حق و باطل کا معرکہ دنیا کے سامنے نمودار فرماتے ہوئے اعلان کرتے ہیں۔

﴿وَقُلْ جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوقًا﴾

[بنی اسرائیل: ۸۱]

”اعلان فرمادیجئے! حق آ گیا اور باطل مٹ گیا باطل تو منہ ہی والا ہے۔“

﴿قُلْ جَاءَ الْحَقُّ وَمَا يُبْدِئُ الْبَاطِلُ وَمَا يُعِيدُ﴾ [سبا: ۴۹]

”فرمادیجئے! حق پہنچ گیا۔ اب باطل نہ ٹھہر سکتا ہے اور نہ پلٹ سکتا ہے۔“

حضرت ابراہیم علیہ السلام کا چہرہ مبارک

واقعہ معراج ذکر کرتے ہوئے نبی مکرم ﷺ نے ارشاد فرمایا مجھے جبرائیل علیہ السلام ساتویں آسمان پر لے گئے۔ میں کیا دیکھتا ہوں کہ ایک بزرگ شخصیت بیت المعمور کے ساتھ ٹیک لگائے ہوئے تشریف فرما ہیں۔ جبرائیل علیہ السلام نے تعارف کرواتے ہوئے کہا۔

((هَذَا ابْنُ آدَمَ فَسَلِّمْ عَلَيْهِ فَسَلِّمْتُ عَلَيْهِ)) [مسند احمد: ۱۷۱۶۵]

”یہ آپ کے والد گرامی قدر ابراہیم علیہ السلام ہیں آپ آگے بڑھ کر سلام عرض کریں۔“

حضور ﷺ فرماتے ہیں میں نے آگے بڑھ کر سلام پیش کیا۔ جواباً حضرت ابراہیم علیہ السلام نے سلام کہتے ہوئے ارشاد فرمایا۔

((مَرْحَبًا لِبْنِ الصَّالِحِ وَالنَّبِيِّ الصَّالِحِ)) [مسند احمد: ۱۷۱۶۵]

”خوش آمدید (جی آیائوں) نیک بیٹا اور نبی صالح بھی۔“

نبی اکرم ﷺ نے صحابہ کا ذوق و شوق دیکھتے ہوئے مزید ارشاد فرمایا کہ جس نے ابراہیم علیہ السلام کے رخ زیا کا اندازہ لگانا ہو وہ مجھے دیکھ لے۔ [رواد البخاری : باب

قول الله تعالى واتخذ الله ابراهيم خلیلاً]

معزز قارئین! پہلے آپ حضور ﷺ کے چہرہ اقدس کے بارے میں صحابہ کرامؓ کے تاثرات و مشاہدات ملاحظہ فرمائیں۔



نبی اکرم ﷺ کے رخ انور کی ایک جھلک
حضرت عائشہ رضی اللہ عنہا نے ایک دن بے تکلفی کے انداز میں حضور ﷺ کے چہرہ مبارک
کے بارے میں کہا:

وَإِذَا نَظَرْتُ إِلَى أَسْرَةٍ وَجْهِهِ
بَرَقَتْ كَبَرَقِ الْغَارِضِ الْمُتَهَلِّلِ
[سنن الکبریٰ للبیہقی]

”جب تم آپ کے رخ تاباں پہ نظر ڈالو تو اس کی شان رخسندی کا عالم یہ
ہوتا ہے کہ جیسے کہ ابر میں بجلی کوند رہی ہو۔“

حضرت جابر رضی اللہ عنہ کہتے ہیں کہ ایک رات چاند کی روشنی میں۔ میں نے نبی اکرم ﷺ
کو سرخ جوڑے میں ملبوس پایا میں کبھی چاند کی چاندنی اور کبھی آقائے گرامیؐ کو بار
بار دیکھتا ہوں۔ بالآخر میں نے یہ فیصلہ کیا۔

فَإِذَا هُوَ أَحْسَنُ عِنْدِي مِنَ الْقَمَرِ [رواہ الترمذی: باب ماجاء فی لبس الحمرة]
”کہ نبی پاک ﷺ کا چہرہ چاند سے کہیں زیادہ حسین و جمیل ہے۔“

حضرت حسان رضی اللہ عنہ فرمایا کرتے تھے۔

وَأَحْسَنُ مِنْكَ لَمْ تَرَقُطْ عَيْنِي
وَأَحْمَلُ مِنْكَ لَمْ تَلِدِ النِّسَاءُ
خُلِقْتَ مُبْرَأً مِنْ كُلِّ عَيْبٍ
كَأَنَّكَ قَدْ خُلِقْتَ كَمَا تَشَاءُ

”اے اللہ کے رسول ﷺ میری آنکھ نے آپ ﷺ جیسا حسین دیکھا
ہی نہیں اور نہ ہی اتنا خوبصورت کسی ماں نے جنا ہے ایسے معلوم ہوتا ہے
جیسے کہ آپ کو آپکی خواہش کے مطابق بنایا گیا ہے۔“

((وہو خاتم النبیین اجدود الناس صدرا و اصدق الناس لہجة

والینہم عریكة و اکرمہم عشيرة)) [شمائل ترمذی]

”آپ خاتم النبیین ہیں۔ تمام لوگوں سے بڑھ کر سخی اور سب لوگوں سے زیادہ

بات کے سچے، طبیعت کے نرم، خاندان میں سب سے زیادہ معزز ہیں۔“

حضرت علی رضی اللہ عنہ نے فرمایا ہے: جب آپ ﷺ کو کوئی پہلی دفعہ دیکھتا تو مرعوب ہو

جاتا۔ جب آپ ﷺ کے قریب ہوتا تو گرویدہ ہو جاتا۔

لَمْ أَرَقَبْلَهُ وَلَا بَعْدَهُ مِثْلَهُ

”میں نے آپ سے پہلے اور آپ کے بعد آپ جیسا کوئی نہیں دیکھا۔“

حضرت ابراہیم علیہ السلام اور آپ ﷺ کی قد و قامت میں فرق

سلسلہ گفتگو کو جاری رکھتے ہوئے آپ ﷺ نے ارشاد فرمایا: کہ میری اور ابراہیم علیہ السلام

کی قامت میں فرق تھا۔ ابراہیم علیہ السلام قد و قامت میں مجھ سے دراز تھے۔

((فَاتَيْنَا عَلَى رَجُلٍ طَوِيلٍ لَا أَكَاذُ أَرَى رَأْسَهُ طَوِيلًا وَإِنَّهُ إِبْرَاهِيمُ))

[رواہ البخاری: باب قول اللہ تعالیٰ و اتخذوا اللہ ابراہیم خلیلاً]

”پھر جبریل علیہ السلام مجھے ایسے لمبے شخص کے پاس لے گئے۔ ممکن نہ تھا کہ

میں آپ کے سر کی چوٹی کو دیکھ سکوں۔ وہ تھے جناب ابراہیم علیہ السلام۔“

حضرت ابراہیم علیہ السلام کا ماحول

آپ ﷺ نے ایسے ماحول میں آنکھ کھولی۔ جو شرک و خرافات میں غرق، اور جس گھر

میں جنم لیا وہ بھی شرک و خرافات کا مرکز تھا۔ اس پر اکتفا نہیں بلکہ اس ساری خرافات کو

حکومت وقت اور آپ کے والد کی معاونت اور سرپرستی حاصل تھی حکمران نے

جہالت زدہ ماحول کی وجہ سے خود خدا بنایا ہوا تھا۔

﴿أَلَمْ تَرَ إِلَى الَّذِي حَاجَّ إِبْرَاهِيمَ فِي رَبِّهِ أَنْ آتَاهُ اللَّهُ الْمُلْكَ إِذْ قَالَ إِبْرَاهِيمُ رَبِّيَ الَّذِي يُحْيِي وَيُمِيتُ قَالَ أَنَا أُحْيِي وَأُمِيتُ قَالَ إِبْرَاهِيمُ فَإِنَّ اللَّهَ يَأْتِي بِالشَّمْسِ مِنَ الْمَشْرِقِ فَأْتِ بِهَا مِنَ الْمَغْرِبِ فَبُهِتَ الَّذِي كَفَرَ وَاللَّهُ لَا يَهْدِي الْقَوْمَ الظَّالِمِينَ﴾ [البقرہ: ۲۵۸]

”کیا آپ نے اس شخص کے حال پر غور نہیں کیا جس نے ابراہیم علیہ السلام سے جھگڑا کیا تھا جھگڑا اس بات پر کہ ابراہیم کا رب کون ہے؟ اس بناء پر کہ اللہ نے اس کو حکومت سے نوازا تھا۔ جب ابراہیم علیہ السلام نے کہا میرا رب وہ ہے جس کے قبضہ قدرت میں موت و حیات ہے۔ بادشاہ کہنے لگا۔ زندگی اور موت میرے اختیار میں ہے ابراہیم علیہ السلام نے فرمایا۔ اچھا اللہ سورج کو مشرق سے نکالتا ہے تو اس کو مغرب سے نکال یہ دلیل سن کر بادشاہ حیران و ششدر رہ گیا۔ اللہ ظالموں کو راہ حق نہیں دکھایا کرتا۔“

یہ بھی اللہ تعالیٰ کی سنت قدیمہ ہے کہ جن حضرات کو نبوت کا منصب عطا کرنا چاہتے ہیں۔ ان کو ابتداء سے ہی اپنی نگرانی و حفاظت میں رکھتے ہوئے اس منصب جلیلہ پر فائز فرما دیتے ہیں۔ چنانچہ حضرت موسیٰ علیہ السلام کو نبوت عطا کرنے سے پہلے ان کی پیدائش سے لے کر دربار فرعون کی تک اپنی حفاظت میں رکھا۔ حضرت یوسف علیہ السلام کو دیکھئے کہ کس طرح قدم قدم پر حفاظت فرماتے ہوئے ان کو تخت مصر پر بٹھایا بھائیوں کا حسد اور ارادہ قتل، بیگمات مصر کی گناہ میں آلودہ کرنے کی سازش ان کے قدم پھسلانہ سکی، نبی اکرم علیہ السلام کی اس طرح حفاظت فرمائی کہ آپ علیہ السلام کبھی بھی شرک و خرافات کی طرف

ماکل نہیں ہوئے یہاں حضرت ابراہیم علیہ السلام کے بارے میں بھی یہ ارشاد فرمایا ہے:

﴿وَلَقَدْ آتَيْنَا إِبْرَاهِيمَ رُشْدَهُ مِنْ قَبْلُ وَكُنَّا بِهِ عَالِمِينَ﴾ [الانبیاء: ۵۱]

”ہم نے ابتداء ہی سے ابراہیم علیہ السلام کو رشد و ہدایت سے نوازا اور ہم اس کو

خوب جانتے تھے۔“

انبیاء اکرام علیہم السلام کے مشن کے لئے نہایت ضروری ہے کہ وہ علم سے آگے عین یقین بلکہ حق یقین تک پہنچ جائیں۔ کیونکہ انہوں نے ایسے زوردار انداز میں جاہل اور اجڈ قوم کے سامنے اپنا نقطہ نظر پیش کرنا ہوتا ہے، کہ اگر وہ حق کو قبول نہیں کرتے تو ان کے اندر کم از کم حق کے سامنے دلیل کے ساتھ بولنے کی سکت باقی نہ رہے۔ اسی لئے انبیاء عظام کو مختلف طریقوں سے مشاہدات کروائے جاتے ہیں تاکہ پورے اطمینان قلب کے ساتھ حق کو واضح کر سکیں یہی وہ درخواست ہے جو حضرت ابراہیم علیہ السلام نے اپنے رب کے حضور پیش کی۔

حضرت ابراہیم علیہ السلام کی اپنے رب کے حضور اطمینان قلب کی درخواست

﴿وَإِذْ قَالَ إِبْرَاهِيمُ رَبِّ ارْنِي كَيْفَ تُحْيِي الْمَوْتَى قَالَ أُولَٰئِكَ

تُؤْمِنُ قَالَ بَلَىٰ وَلَٰكِنْ لِّيَطْمَئِنَّ قُلُوبِي قَالَ فَخُذْ أَرْبَعَةً مِنَ الطَّيْرِ

فَصُرْهُنَّ إِلَيْكَ ثُمَّ اجْعَلْ عَلَىٰ كُلِّ جَبَلٍ مِنْهُنَّ جُزْءًا ثُمَّ ادْعُهُنَّ

يَاثِينَكَ سَمْعًا وَاعْلَمْ أَنَّ اللَّهَ عَزِيزٌ حَكِيمٌ﴾ [البقرة: ۲۶۰]

”اے میرے پروردگار! مجھے دکھا کہ آپ مردوں کو کس طرح زندہ

فرمائیں گے اللہ تعالیٰ نے پوچھا اے ابراہیم علیہ السلام کیا تو ایمان نہیں لایا۔

عرض کیا کیوں نہیں میرے اللہ لیکن میں دیکھنا چاہتا ہوں اس لئے کہ میرا

دل مطمئن ہو جائے فرمایا اچھا چار پرندے لے لو اور ان کو اپنے آپ سے مانوس کرو پھر ان کا ایک ایک جزا لگ الگ پہاڑ پر رکھ دو۔ اس کے بعد ان کو پکارو وہ تیرے پاس دوڑتے ہوئے آئیں گے۔ خوب جان لیجئے اللہ تعالیٰ نہایت با اختیار اور حکمت والا ہے۔“

گویا مشاہدے میں یہ بات نمایاں فرمادی۔ اسی طرح مرنے کے بعد انسانوں کو چاروں طرف سے جمع کر لیا جائے گا۔ جس طرح انہوں نے آپ کو پہچان لیا ہے اسی طرح وہ اپنے مالک حقیقی اور اپنے آپ کو اہل و عیال اور اپنے اعمال کو پہچان لیں گے۔

میدان تبلیغ میں پہلا قدم

باپ کے سامنے دعوت حق:
حضرت ابراہیم علیہ السلام دیکھ رہے تھے کہ شرک کا سب سے بڑا مرکز ان کا گھر بنا ہوا ہے لہذا حق کا تقاضا تھا کہ پیغام حق کی ابتداء اپنے ہی گھر سے کی جائے۔ چنانچہ مؤثر دلائل اور پوری دل سوزی کے ساتھ یہ بات باپ کی خدمت میں پیش فرمائی۔ آج سے ہزاروں برس قبل باپ اور اس کے عظیم بیٹے کے درمیان جو مکالمہ ہوا کلام مجید کے مبارک الفاظ میں سنیں:

﴿وَإِذْ كُنْزُ فِي الْكِتَابِ إِبْرَاهِيمَ إِنَّهُ كَانَ صِدِّيقًا نَبِيًّا ۖ إِذْ قَالَ لِأَبِيهِ يَا أَبَتِ لِمَ تَعْبُدُ مَا لَا يَسْمَعُ وَلَا يُبْصِرُ وَلَا يُغْنِي عَنْكَ شَيْئًا ۖ يَا أَبَتِ إِنِّي قَدْ جَاءَنِي مِنَ الْعِلْمِ مَا لَمْ يَأْتِكَ فَاتَّبِعْنِي أَهْدِكَ صِرَاطًا سَوِيًّا ۖ يَا أَبَتِ لَا تَعْبُدِ الشَّيْطَانَ إِنَّ الشَّيْطَانَ كَانَ لِلرَّحْمَنِ عَصِيًّا ۖ يَا أَبَتِ إِنِّي أَخَافُ أَنْ يَمَسَّكَ عَذَابُ

مِنَ الرَّحْمَنِ فَتَكُونُ لِلشَّيْطَانِ وَلِيًّا ﴿[مریم: ۴۱، ۴۵]

”اے نبی! اس کتاب میں ابراہیم علیہ السلام کا واقعہ بیان کریں۔ بے شک وہ راست باز انسان اور نبی تھے جب کہ اس نے اپنے باپ سے کہا کہ ابا جان آپ کیوں ان چیزوں کی عبادت کرنے ہیں جو نہ سنتی ہیں اور نہ دیکھ سکتی ہیں اور نہ ہی آپ کے کام آسکتی ہیں ابا جان میرے پاس ایسا علم آیا ہے جو آپ کے پاس نہیں آیا۔ آپ میری بات مانیں (اتباع کریں) میں آپ کو ٹھیک راہ بتاؤں گا اے ابا جان آپ شیطان کی بندگی نہ کریں۔ شیطان تو رب کا نافرمان ہے اے ابا جان مجھے ڈر ہے کہ کہیں آپ رحمان کے عذاب میں مبتلا نہ ہو جائیں اور شیطان کے ساتھی نہ بن جائیں۔“

باپ کا جواب

﴿قَالَ أَرَأَيْتَ أَنْتَ عَنْ إِلَهِي يَا إِبْرَاهِيمُ لَنْ تُنْفِثَهُ

لَأَرْجُمَنَّكَ وَاهْجُرْنِي مَلِيًّا ﴿[مریم: ۴۶]

”اے ابراہیم علیہ السلام کیا تو میرے معبودوں سے پھر گیا ہے؟ اگر تو ایسی تبلیغ سے باز نہ آیا تو میں تجھے پتھر مار مار کر جان سے مار دوں گا۔ پس تم ہمیشہ کے لئے مجھ سے دور ہو جاؤ۔“



خلاصہ خطاب

عبادت کا معنی ہے: (۱) غلام ہونا۔ (۲) بندگی (اطاعت) کرنا۔ (۳) حکم ماننا۔

عبادت بمعنی غلامی

﴿ثُمَّ أَرْسَلْنَا مُوسَىٰ وَأَخَاهُ هَارُونَ بِآيَاتِنَا وَسُلْطٰنٍ مُّبِينٍ ۝ إِلَىٰ فِرْعَوْنَ وَمَلَئِهِ فَاسْتَكْبَرُوا وَكَانُوا قَوْمًا عَالِينَ ۝ فَقَالُوا أَنُؤْمِنُ بِبَشَرَيْنِ مِثْلِنَا وَقَوْمُهُمَا لَنَا عَابِدُونَ﴾ [المؤمنون: ۴۵ تا ۴۷]

”پھر ہم نے موسیٰ علیہ السلام اور اس کے بھائی ہارون علیہ السلام کو اپنے دلائل اور معجزات دے کے فرعون اور اسکے ساتھیوں (وزیروں) کے پاس بھیجا۔ مگر انہوں نے تکبر کیا کیونکہ وہ سرکش لوگ تھے کہنے لگے کیا ہم اپنے جیسے دو آدمیوں کی پیروی کریں جب کہ ان کی قوم ہماری عابد (غلام) ہے۔“

جب موسیٰ علیہ السلام فرعون کے پاس پہنچ کر سمجھانے لگے تو اس نے بطور طعن کہا کیا ہم نے تجھے بچپن میں نہیں پالا ہے کیا تو اس کا صلہ یہ دے رہا ہے (یعنی میری خدائی کا انکار کر رہا ہے اور لوگوں کو بھی انکاری بنا رہا ہے۔)

موسیٰ علیہ السلام نے جواباً ارشاد فرمایا کیا تو نے جو مجھ پر اتفاقی انداز میں نیکی کی ہے اس کا یہ معنی ہے کہ تو میری قوم کو غلام بنا لے۔

﴿وَبَلَدِكَ نِعْمَةٌ تَمُنُّهَا عَلَيَّ أَنُ عِبَدْتَ بَنِي إِسْرَآئِيلَ﴾

[الشعراء: ۲۲]

”کیا میری ذات پر احسان کا مطلب یہ ہے کہ تو میری پوری قوم بنی

اسرائیل کو غلام بنا رکھے۔“

یہاں دونوں مقامات پر عبادت بمعنی غلامی استعمال کیا گیا ہے۔

عبادت بمعنی اطاعت

عبادت کا دوسرا معنی ہے۔ کسی کو یہ سمجھ کر اس کی پیروی کرنا کہ شریعت بنانے اور حلال و حرام کرنے کا اختیار رکھتا ہے۔ صرف ایک آیت مبارکہ سے اندازہ فرمائیں۔

﴿اتَّخِذُوا أَحْبَارَهُمْ وَرُهْبَانَهُمْ أَرْبَابًا مِنْ دُونِ اللَّهِ وَالْمَسِيحَ

ابْنَ مَرْيَمَ وَمَا أُمِرُوا إِلَّا لِيَعْبُدُوا إِلَهًا وَاحِدًا﴾ [التوبہ: ۳۱]

”انہوں نے علماء اور پیروں فقیروں کو اللہ کی بجائے اپنا رب بنالیا اور اسی طرح عیسائیوں نے حضرت عیسیٰ علیہ السلام کو رب بنایا حالانکہ ان کو ایک خدائے حقیقی کے علاوہ کسی کی عبادت کا حکم نہیں دیا گیا تھا۔“

حاتم طائی کے صاحبزادے حضرت عدی رضی اللہ عنہ نے جب اسلام قبول کیا تو نبی اکرم ﷺ سے پوچھا اے اللہ کے رسول ﷺ اس آیت میں یہود و نصاریٰ کے بارے میں یہ کہا گیا ہے کہ وہ علماء اور مشائخ کو خدا بناتے تھے حالانکہ ایسا نہیں تھا اس وقت آپ ﷺ نے حضرت عدی سے پوچھا کیا تمہارے علماء اور بزرگ کسی چیز کو حرام ٹھہراتے تھے اور تم بغیر دلائل ان کے حلال کو حلال ان کی حرام کردہ اشیاء کو حرام نہیں سمجھ لیتے تھے۔ حضرت عدی رضی اللہ عنہ عرض کرنے لگے اے اللہ کے نبی ﷺ ہماری حالت تو یہی تھی۔ آپ ﷺ نے ارشاد فرمایا یہی تو عبادت ہے یعنی بغیر شرعی دلائل کے اندھی تقلید ہی عبادت من دون اللہ ہے۔

عبادت بمعنی پرستش

﴿وَيَعْبُدُونَ مِنْ دُونِ اللَّهِ مَا لَا يَضُرُّهُمْ وَلَا يَنْفَعُهُمْ وَيَقُولُونَ

هَؤُلَاءِ شَفَعَاؤُنَا عِنْدَ اللَّهِ ﴿[یونس: ۱۸]

”وہ اللہ کو چھوڑ کر ان کی عبادت کرتے ہیں جو نہ نفع پہنچا سکتے ہیں اور نہ نقصان اور وہ کہتے ہیں ہم تو ان کی عبادت اس لئے کرتے ہیں یہ اللہ کے ہاں ہمارے سفارشی ہیں۔“

﴿مَا نَعْبُدُهُمْ إِلَّا لِيُقَرِّبُونَا إِلَى اللَّهِ زُلْفَى﴾ [الزمر: ۳]

”جن لوگوں نے اللہ کو چھوڑ کر دوسروں کو اپنا ولی بنا رکھا ہے وہ کہتے ہیں ہم تو ان کی عبادت اس لئے کرتے ہیں کہ یہ ہمیں اللہ کے قریب کر دیتے ہیں۔“

قیامت کے روز ایسے افعال کرنے والے تمام لوگوں کو شیطان کی عبادت کرنے والوں میں شریک کر کے ان الفاظ سے پکارا جائے گا۔

﴿الَمْ أَعْهَدْ إِلَيْكُمْ يَا بَنِي آدَمَ أَنْ لَا تَعْبُدُوا الشَّيْطَانَ إِنَّهُ لَكُمْ

عَدُوٌّ مُبِينٌ﴾ [یس: ۶۰]

”اے آدم کی اولاد کیا میں نے تم کو تاکید نہیں کی تھی کہ شیطان کی عبادت نہ کرنا وہ تمہارا بڑا کھلا دشمن ہے۔“

اسی لئے حضرت ابراہیم علیہ السلام ان تمام افعال کو شیطان کی عبادت سے تعبیر کر رہے ہیں اور اپنے باپ کے سامنے عرض کر رہے۔ ابا جان یہ تو شیطان کی عبادت ہے آپ اسے چھوڑ دیں۔ لیکن باپ نے جو جواب دیا وہی مشرکین مکہ حضور ﷺ کو جوابات دے رہے ہیں۔ قیامت تک اہل توحید کو اسی تشددانہ جواب اور انہی بے ہودہ دلائل سے واسطہ پڑتا رہے گا۔

دعوت حق دوسرے مرحلہ میں:

پہلے مرحلے میں صرف اپنے والد گرامی کو مخاطب کیا تھا۔ پھر انہوں نے باپ کے ساتھ قوم کو بھی متوجہ فرمایا۔

﴿وَاتْلُ عَلَيْهِمْ نَبَأَ إِبْرَاهِيمَ ۖ إِذْ قَالَ لِأَبِيهِ وَقَوْمِهِ مَا تَعْبُدُونَ﴾ [الشعراء: ۶۹، ۷۰]

”اور ان کو ابراہیم علیہ السلام کا واقعہ سنائیے جب انہوں نے اپنے باپ اور قوم سے پوچھا تھا ان کی کیا حقیقت ہے جن کو تم پوجتے ہو۔“

جواب:

﴿قَالُوا نَعْبُدُ أَصْنَامًا فَنَنْظِلُ لَهَا عَاكِفِينَ﴾ [الشعراء: ۷۱]

انہوں نے کہا ہم بتوں (پتھر، اینٹ، لکڑی کے بنے ہوؤں) کی عبادت کرتے ہیں۔ پھر انہی کے سامنے ہم اعتکاف (مراقبہ) کرتے ہیں۔

سوال:

﴿قَالَ هَلْ يَسْمَعُونَكُم ۖ إِذْ تَدْعُونَ ۚ أَوْ يَنْفَعُونَكُم ۚ أَوْ يَضُرُّونَ﴾ [الشعراء: ۷۲، ۷۳]

”فرمایا کیا یہ تمہاری بات سنتے ہیں جب انکو پکارتے ہو یا تم کو نفع اور نقصان پہنچاتے ہیں۔“

﴿قَالُوا بَلْ وَجَدْنَا آبَاءَنَا كَذَلِكَ يَفْعَلُونَ﴾ [الشعراء: ۷۴]

”انہوں نے کہا ہم نے اپنے باپ دادا کو ایسے ہی کرتے پایا۔“

حضرت ابراہیم علیہ السلام کا خطاب:

﴿قَالَ أَفَرَأَيْتُمْ مَا كُنْتُمْ تَعْبُدُونَ ۝ أَنْتُمْ وَآبَاؤُكُمْ الْأَقْدَمُونَ ۝
فَإِنَّهُمْ عَدُوٌّ لِّي إِلَّا رَبَّ الْعَالَمِينَ ۝ الَّذِي خَلَقَنِي فَهُوَ يَهْدِينِ ۝
وَالَّذِي هُوَ يُطْعِمُنِي وَيَسْقِينِ ۝ وَإِذَا مَرِضْتُ فَهُوَ يَشْفِينِ ۝
وَالَّذِي يُمِيتُنِي ثُمَّ يُحْيِينِ ۝ وَالَّذِي أَطْمَعُ أَنْ يَغْفِرَ لِي خَطِيئَتِي
يَوْمَ الدِّينِ ۝ رَبِّ هَبْ لِي حُكْمًا ۖ وَالْحَقِّقِي بِالصَّالِحِينَ ۝
وَاجْعَلْ لِّي لِسَانَ صِدْقٍ فِي الْآخِرِينَ ۝ وَاجْعَلْنِي مِنْ وَرَثَةِ
جَنَّةِ النَّعِيمِ ۝ وَاعْفِرْ لِأَبِي إِنَّهُ كَانَ مِنَ الضَّالِّينَ ۝ وَلَا تُخْزِنِي
يَوْمَ يُبْعَثُونَ ۝ يَوْمَ لَا يَنْفَعُ مَالٌ وَلَا بَنُونَ ۝ إِلَّا مَنْ أَتَى اللَّهَ
بِقَلْبٍ سَلِيمٍ ۝ وَأَزْلَفْتُ الْجَنَّةَ لِلْمُتَّقِينَ ۝ وَبُرَزْتُ الْجَحِيمَ
لِلْعَاوِينَ ۝ وَقِيلَ لَهُمْ أَيْنَ مَا كُنْتُمْ تَعْبُدُونَ ۝ مِنْ دُونِ اللَّهِ هَلْ
يَنْصُرُونَكُمْ أَوْ يَنْتَصِرُونَ ۝ فَكُفُّوا فِيهَا هُمْ وَالْعَاوُونَ ۝
وَجُنُودُ إِبْلِيسَ أَجْمَعُونَ ۝ قَالُوا وَهُمْ فِيهَا يَخْتَصِمُونَ ۝ تَاللَّهِ
إِنْ كُنَّا لَفِي ضَلَالٍ مُبِينٍ ۝ إِذْ نَسَوْنَكُمْ رَبَّ الْعَالَمِينَ ۝ وَمَا
أَضَلَّنَا إِلَّا الْمُجْرِمُونَ ۝ فَمَا لَنَا مِنْ شَافِعِينَ ۝ وَلَا صَدِيقٍ
حَمِيمٍ ۝ فَلَوْ أَنَّ لَنَا كَرَّةٌ فَنَكُونُ مِنَ الْمُؤْمِنِينَ ۝ إِنَّ فِي ذَلِكَ
لَآيَةً وَمَا كَانَ أَكْثَرُهُمْ مُؤْمِنِينَ ۝ وَإِنَّ رَبَّكَ لَهُوَ الْعَزِيزُ
الرَّحِيمُ ۝﴾ [الشعراء: ٥٥ تا ١٠٣]

”کیا تم نے کبھی غور بھی کیا جن کی تم عبادت کرتے ہو۔ تم بھی اور
تمہارے بزرگ میرے دشمن ہیں سوائے رب العالمین کے اس ایک اللہ

نے مجھے پیدا فرمایا اور پھر ہدایت بخشی۔ وہی مجھے کھلاتا اور پلاتا ہے اور جب میں بیمار ہو جاتا ہوں تو وہ مجھے شفا دیتا ہے۔ وہی مجھے موت دے گا اور وہی مجھے دوبارہ زندہ کرے گا اسی سے میں امید کرتا ہوں کہ روز قیامت وہ میری خطاؤں کو معاف فرما دے گا۔ اے میرے رب مجھے قوت نافذہ عطا فرما دے اور مجھے نیکوں کے ساتھ ملا دے میرے بعد آنے والے مجھے اچھے الفاظ سے یاد کریں۔ مجھے نعمتوں والی جنت کا وارث بنادے۔ میرے باپ کو معاف کر دے۔ کیونکہ وہ گمراہوں میں ہو گیا ہے اور مجھے اس دن رسوا نہ کرنا جس دن لوگوں کو اٹھایا جائے گا۔“

جس دن نہ مال اور نہ اولاد فائدہ مند ہونگے سوائے اسکے جو قلب سلیم لے کر اللہ کے حضور حاضر ہوا جب جنت متقیوں کے قریب لائی جائے گی اور جہنم گمراہوں کے سامنے لائی جائے گی پھر ان سے پوچھا جائے گا کہاں ہیں جن کی تم عبادت کرتے تھے۔ اپنے اللہ کو چھوڑ کر کیا وہ تمہاری مدد کر رہے ہیں یا اپنا بچاؤ کر سکتے ہیں۔ پھر دھکیلا جائے گا۔ جہنم میں معبودوں اور گمراہوں کو اور ابلیس کے سارے ساتھی بھی جہنم میں داخل ہوں گے۔ وہاں یہ سب کے سب آپس میں جھگڑیں گے۔ اور پھر اقرار کریں گے بخدا ہم تو کھلی گمراہی میں تھے۔

جب تم ان کو رب العالمین کے برابر ٹھہراتے تھے۔ ان بڑے مجرموں نے ہی ہم کو گمراہ (مجرم) بنایا۔ اب ہمارا کوئی سفارشی ہے اور نہ کوئی ولی اور دوست، کاش ہمیں ایک دفعہ پھر پلٹنے کا موقع مل جائے اور ہم ایمان دار ہو جائیں گے یقیناً اس میں عبرت و نصیحت ہے لیکن ان کی اکثریت نہیں مانے گی تیرا رب یقیناً زبردست حکمت والا ہے اور رحیم ہے۔

اسی لئے قرآن مجید نے بڑے غضبناک لہجے میں ان کو مخاطب کیا۔

﴿إِنَّ شَرَّ الدَّوَابِّ عِنْدَ اللَّهِ الصُّمُّ الْبُكْمُ الَّذِينَ لَا يَعْقِلُونَ﴾

[الانفال: ۲۲]

”اللہ کے نزدیک پوری مخلوق میں سب سے بدتر انسان وہ ہیں جو (حق

کے معاملے میں) گونگے بہرے ہیں۔ اور عقل کے اندھے ہیں۔“

﴿وَلَقَدْ ذَرَأْنَا لِجَهَنَّمَ كَثِيرًا مِّنَ الْجِنِّ وَالْإِنسِ لَهُمْ قُلُوبٌ لَا

يَفْقَهُونَ بِهَا وَلَهُمْ أَعْيُنٌ لَا يُبْصِرُونَ بِهَا وَلَهُمْ أَذَانٌ لَا

يَسْمَعُونَ بِهَا أُولَئِكَ كَأَلْأَنْعَامِ بَلْ هُمْ أَضَلُّ أُولَئِكَ هُمُ

الْغَافِلُونَ﴾ [الاعراف: ۱۷۹]

”حقیقت تو یہ ہے بہت سے جن اور انسان ایسے ہیں جن کو جہنم کے لئے

پیدا کیا گیا ہے۔ (جب یہ ہے) ان کے سینے میں دل ہیں مگر ان سے سوچتے

نہیں انکی آنکھیں ہیں مگر وہ ان سے دیکھتے نہیں ان کے کان بھی ہیں مگر ان

سے سنتے ہی نہیں (حق بات کو) وہ جانوروں کی طرح ہیں۔ بلکہ ان سے

بھی گئے گزرے۔ یہی وہ لوگ ہیں جو غفلت میں کھوئے ہوئے ہیں۔“

دنیا میں جتنے بھی انبیائے عظام تشریف لائے سب کو اسی رکاوٹ کا مقابلہ کرنا پڑا۔ قوموں

اور افراد کے لئے اپنے پرانے باطل نظریات کو چھوڑنا شروع ہی سے مشکل رہا ہے۔ جیسا

کہ قرآن مجید نے مذکورہ مقام اور متعدد مقامات پر اس بات کا تذکرہ کیا ہے۔

﴿وَإِذَا قِيلَ لَهُمُ اتَّبِعُوا مَا أَنزَلَ اللَّهُ قَالُوا بَلْ نَتَّبِعُ مَا آَلَيْنَا عَلَيْهِ آبَاءَنَا

أَوَلَوْ كَانُوا بَنِي آبَائِهِمْ لَا يَعْقِلُونَ شَيْئًا وَلَا يَهْتَدُونَ﴾ [البقرة: ۱۷۰]

”جب کبھی ان کو کہا جائے۔ اللہ تعالیٰ کے نازل کردہ احکام کی اتباع کرو تو

جواب میں کہتے ہیں ہم تو صرف اس طریقے کی پیروی کریں گے جس پر ہم نے اپنے باپ دادا کو پایا اچھا اگر ان کے باپ دادا نے عقل سے کام نہیں لیا اور راہ حق کی پیروی نہیں کی تو اس کے باوجود یہ اسی راستے پر چلتے جائیں گے۔“

﴿وَإِذَا فَعَلُوا فَاحِشَةً قَالُوا وَجَدْنَا عَلَيْهَا آبَاءَنَا وَاللَّهُ أَمَرَنَا بِهَا قُلْ إِنَّ اللَّهَ لَا يَأْمُرُ بِالْفَحْشَاءِ اتَّقُوا اللَّهَ عَلَىٰ مَا لَا تَعْلَمُونَ﴾

[الاعراف: ۲۸]

”یہ لوگ جب کوئی شرمناک کام کرتے ہیں تو کہتے ہیں ہم نے اپنے باپ دادا (بزرگوں) کو اسی طریقے پر پایا اور اللہ نے بھی یہی حکم دے رکھا ہے۔ ان سے فرما دیں اللہ تعالیٰ بے حیائی کا کبھی حکم نہیں دیا کرتے کیا تم اللہ کا نام لے کر وہ باتیں کہتے ہو۔ جن کا تمہیں علم تک نہیں ہے۔“

تقلید کا انجام

﴿إِذْ تَبَرَّأَ الَّذِينَ اتَّبَعُوا مِنَ الَّذِينَ اتَّبَعُوا وَرَأَوْا الْعَذَابَ وَتَقَطَّعَتْ بِهِمُ الْأَسْبَابُ ۝ وَقَالَ الَّذِينَ اتَّبَعُوا لَوْ أَنَّ لَنَا كَرَّةً فَنَتَبَرَّأَ مِنْهُمْ كَمَا تَبَرَّءُوا مِنَّا كَذَلِكَ يُرِيهِمُ اللَّهُ أَعْمَالَهُمْ حَسَرَاتٍ عَلَيْهِمْ وَمَا هُمْ بِخَارِجِينَ مِنَ النَّارِ ۝﴾

[البقرة: ۱۶۶، ۱۶۷]

”جب وہ پیشوا اور راہنما جن کی دنیا میں پیروی کی گئی اپنے پیروکاروں سے بے تعلقی ظاہر کر دیں گے اور (اللہ کے) عذاب کو دیکھیں گے اور ان کے تمام اسباب و وسائل کٹ جائیں گے اور وہ لوگ جو دنیا میں پیروی

کرتے تھے کہیں گے کاش ہم کو ایک بار دنیا میں جانے کا موقعہ دیا جائے تو جس طرح آج یہ (پیر راہنما) ہم سے بیزار ہوئے، ہم بھی دنیا میں جا کر ان سے بیزاری کا اظہار کریں گے۔ ایسے ہی اللہ ان کو ان کے اعمال دکھاتا ہے پھر وہ انہیں دیکھ کر حسرت زدہ ہو جاتے ہیں۔“

﴿قَالُوا إِنَّكُمْ كُنْتُمْ تَأْتُونَنَا عَنِ الْيَمِينِ ۖ قَالُوا بَلْ لَمْ تَكُونُوا مُؤْمِنِينَ﴾ [الصف: ۲۸، ۲۹]

”پیروی کرنے والے اپنے رہنماؤں سے کہیں گے تم سیدھے رخ سے ہمارے پاس آئے تھے۔ وہ جواب دیں گے تم خود، ماننے والے نہ تھے۔“

﴿وَمَا كَانَ لَنَا عَلَيْكُمْ مِنْ سُلْطَانٍ بَلْ كُنْتُمْ قَوْمًا طَاغِينَ ۖ فَحَقَّ عَلَيْنَا قَوْلُ رَبِّنَا إِنَّا لَذَائِقُونَ﴾ [الصافات: ۳۰، ۳۱]

”ہمارا تم پر کوئی زور نہ تھا بلکہ تم خود ہی سرکش تھے۔ ہم پر اللہ کا فرمان سچ ثابت ہوا کہ ہم عذاب کا مزہ چکھنے والے ہوئے۔“

﴿وَقَالُوا رَبَّنَا إِنَّا أَطَعْنَا سَادَتَنَا وَكُبَرَاءَنَا فَأَضَلُّونَا السَّبِيلَا ۗ رَبَّنَا آتِهِمْ ضِعْفَيْنِ مِنَ الْعَذَابِ وَالْعَنَّهُمْ لَعْنًا كَبِيرًا ۝﴾

[الاحزاب: ۶۷، ۶۸]

”عرض کریں گے اے ہمارے رب ہم ان لیڈروں اور بڑوں کے پیچھے چلے۔ پس انہوں نے ہمیں گمراہ کر دیا اے ہمارے رب ان پر دہرا عذاب کر دے اور ان پر سخت لعنت فرما۔“

توحید اور ادب

حضرت ابراہیم علیہ السلام کی گفتگو میں کمال درجے کا ادب۔

﴿الَّذِي خَلَقَنِي فَهُوَ يَهْدِينِ ۝ وَالَّذِي هُوَ يُطْعِمُنِي وَيَسْقِينِ ۝

وَإِذَا مَرِضْتُ فَهُوَ يَشْفِينِ ۝﴾ [الشعراء: ۸۰ تا ۸۳]

”اس نے مجھے پیدا فرمایا اسی نے مجھے ہدایت سے نوازا۔ وہی مجھے کھلاتا

ہے اور پلاتا ہے اور جب میں بیمار ہو جاتا ہوں تو وہی مجھے شفا دیتا ہے۔“

لیکن کمال ادب دیکھیے کہ جناب خلیل اللہ علیہ السلام، بیماری کی نسبت اپنی طرف اور صحت کی نسبت خدائے وحدہ لا شریک کی طرف فرما رہے ہیں حالانکہ بیماری و تندرستی اسی کی قدرت کا کرشمہ ہیں، یہی ادب اہل ایمان کو سورۃ فاتحہ میں سکھایا گیا ہے۔ انعام و ہدایات کی نسبت اللہ تعالیٰ کی طرف کی گئی اور ضلالت و گمراہی بندے کی طرف منسوب کی گئی ہے۔

﴿إِهْدِنَا الصِّرَاطَ الْمُسْتَقِيمَ ۝ صِرَاطَ الَّذِينَ أَنْعَمْتَ عَلَيْهِمْ

غَيْرِ الْمَغْضُوبِ عَلَيْهِمْ وَلَا الضَّالِّينَ ۝﴾ (آمین) [الفاتحہ: ۷، ۸، ۹]

”ہمیں سیدھا راستہ دکھا۔ ان لوگوں کا راستہ جن پر تو نے انعام فرمایا جو

مغضوب نہیں ہوئے اور جو گمراہ نہیں ہوئے۔ (اے اللہ قبول فرما)۔“

سورۃ جن میں جنات کی گفتگو کا ذکر کیا گیا ہے وہاں جنات بھی اسی ادب کو ملحوظ رکھتے ہیں۔

﴿وَأَنَّا لَا نَدْرِي أَشَرٌّ أُرِيدُ بِمَنْ فِي الْأَرْضِ أَمْ أَرَادَ بِهِمْ رَبُّهُمْ

رَشْدًا ۝ وَأَنَّا مِنَ الصَّالِحِينَ وَمِنَّا ذُوْنَ ذَلِكْ كُنَّا طَرَائِقَ

قَدْذَا﴾ [الجن: ۱۰، ۱۱]

”یہ کہ ہماری سمجھ میں نہیں آتا کہ زمین والوں کے ساتھ کوئی برا معاملہ کرنے کا ارادہ کیا گیا ہے یا ان کے رب نے بھلائی کا ارادہ فرمایا ہے۔ ہم سے کچھ لوگ (جنات) نیک ہیں اور کچھ دوسرے (بد) ہیں اور ہم مختلف طریقوں میں بٹے ہوئے ہیں۔“

چاند سورج اور ستارہ پرستوں سے خطاب

جیسا کہ ہم نے ابتداء میں ذکر کیا تھا حضرت خلیل علیہ السلام کی قوم کے لوگ صنم پرستی کے ساتھ ساتھ ستارہ پرستی کے بھی قائل تھے۔ سیدنا ابراہیم علیہ السلام نے مناسب جانا اب وقت آ گیا ہے کہ معبودان ارضی کے ساتھ معبودان فلکی (چاند سورج، ستاروں) کی پر زور تردید کی جائے۔ لیکن اسلوب بیان ایسا اختیار فرمایا۔ کہ شرک کا مریض، یکا یک بدک نہ جائے، کیونکہ مریض شرک بہت جلد باز اور ہلکی طبیعت کا واقع ہوا ہے۔ جب بھی اس کو محسوس ہو جائے کہ نسخہ توحید کے ساتھ میرا علاج ہونے والا ہے تو پہلے ہی بھاگنا اور منہ بسورنا شروع کر دیتا ہے۔

مشرک کی نشانی

﴿وَإِذَا دُكِّرَ اللَّهُ وَحْدَهُ اشْمَأَزَّتْ قُلُوبُ الَّذِينَ لَا يُؤْمِنُونَ
بِالْآخِرَةِ وَإِذَا دُكِّرَ الَّذِينَ مِنْ دُونِهِ إِذَا هُمْ يَسْتَبْشِرُونَ﴾

[الزمر: ۴۵]

”جب ایک اللہ کا ذکر کیا جاتا ہے تو آخرت کے منکروں کے دل کڑھنے لگتے ہیں۔ جب اللہ کے علاوہ دوسروں کا تذکرہ ہوتا ہے تو یکا یک خوشی سے کھل جاتے ہیں۔“

بلکہ ایسے لوگوں کا وطیرہ یہ ہوتا ہے کہ قرآن ہی نہ سنا جائے۔

﴿وَقَالَ الَّذِينَ كَفَرُوا لَا تَسْمَعُوا لِهَذَا الْقُرْآنِ وَالْغَوْا فِيهِ لَعَلَّكُمْ تَعْلَمُونَ﴾ [حم السجدة: ۲۶]

”منکرین حق کہتے ہیں اس قرآن مجید کو ہرگز نہ سنو، جب یہ سنایا جائے تو تم شور و غوغا کرو، شاید تم غالب آ جاؤ۔“

حضرت نوح علیہ السلام کے زمانے میں مریض شرک کی عجیب حالت تھی۔

﴿وَإِنِّي كُلَّمَا دَعَوْتُهُمْ لِتَغْفِرَ لَهُمْ جَعَلُوا أَصَابِعَهُمْ فِي آذَانِهِمْ وَاسْتَغْشَوْا ثِيَابَهُمْ وَأَصْرُوا وَاسْتَكْبَرُوا اسْتِكْبَارًا﴾ [نوح: ۷]

”جب بھی میں نے انکو آپ کی طرف بلایا تاکہ آپ ان کو معاف فرمادیں تو انہوں نے کانوں میں انگلیاں ڈال لیں اور اپنے کپڑوں سے چہروں کو ڈھانپ لیا اور اپنے کئے پر اکتار گئے اور بہت بڑی ہی سرکشی اور تکبر کا مظاہرہ کیا۔“

حضرت ابراہیم علیہ السلام بڑے دانا اور خطیب تھے

اسی لئے حضرت خلیل علیہ السلام نے نہایت اچھے اور دلچسپ انداز میں توحید سمجھانے کی کوشش فرمائی یہ انداز بیان ان کی زبردست معجزانہ فصاحت و بلاغت اور حکمت و دانائی کا مرقع ہے۔ جب شام ہوئی تو پردہ ظلمت سے ستارے درخشاں ہوئے تو اپنی قوم کا عقیدہ نقل کرتے ہوئے فرمایا۔ یہ میرا رب ہے۔ لیکن تھوڑی دیر کے بعد چمکتے ہوئے تارے ڈوب گئے۔ فرمایا ڈوبنے والے رب نہیں ہو سکتے کیونکہ وہ محکوم ہیں محکوم و مجبور کبھی رب نہیں ہو سکتے۔ پھر پردہ ظلمت چاک ہوا اور چاند چمکتا ہوا نکل آیا، فرمایا یہ ہے میرا رب، لیکن چاند بھی آنکھوں سے اوجھل ہو گیا۔

اب صبح ہوئی اور مہر جہاں روشن ہوا، فرمایا یہ میرا رب ہے یہ ان سب سے بڑا ہے،

لیکن روشنی اور تمازت کو بھی قرار نہیں۔ پہلے بڑھ رہی تھی، دوپہر کے بعد ڈھلنے لگی سورج غروب ہو گیا وہ پکار اٹھے یہ سب محکوم و مجبور اور بے بس ہیں ان کو لانے اور لے جانے والا سچا مالک و مختار اللہ ہی عبادت کے لائق ہے اب ان کا مکالمہ قرآن کے پیارے الفاظ میں سنئے!

﴿وَكَذَلِكَ نُرِي إِبْرَاهِيمَ مَلَكُوتَ السَّمَوَاتِ وَالْأَرْضِ وَلِيَكُونَ مِنَ الْمُوقِنِينَ ۝ فَلَمَّا جَنَّ عَلَيْهِ اللَّيْلُ رَأَى كَوْكَبًا قَالَ هَذَا رَبِّي فَلَمَّا أَفَلَ قَالَ لَا أُحِبُّ الْآفِلِينَ ۝ فَلَمَّا رَأَى الْقَمَرَ بَازِعًا قَالَ هَذَا رَبِّي فَلَمَّا أَفَلَ قَالَ لَيْنَ لَمْ يَهْدِنِي رَبِّي لَأَكُونَنَّ مِنَ الْقَوْمِ الضَّالِّينَ ۝ فَلَمَّا رَأَى الشَّمْسُ بَازِعَةً قَالَ هَذَا رَبِّي هَذَا أَكْبَرُ فَلَمَّا أَفَلَتْ قَالَ يَا قَوْمِ إِنِّي بَرِيءٌ مِمَّا تُشْرِكُونَ ۝ إِنِّي وَجْهْتُ وَجْهِيَ لِلَّذِي فَطَرَ السَّمَوَاتِ وَالْأَرْضَ خَافِيًا وَمَا أَنَا مِنَ الْمُشْرِكِينَ ۝ وَحَاجَّهُ قَوْمُهُ قَالَ اتَّعِجُّونَنِي فِي اللَّهِ وَقَدْ هَدَانِ ۚ وَلَا أَخَافُ مَا تُشْرِكُونَ بِهِ إِلَّا أَن يُشَاءَ رَبِّي شَيْئًا وَبِيعَ رَبِّي كُلَّ شَيْءٍ عِلْمًا أَفَلَا تَتَذَكَّرُونَ ۝ وَكَيْفَ أَخَافُ مَا أَشْرَكْتُمْ وَلَا تَخَافُونَ أَنَّكُمْ أَشْرَكْتُم بِاللَّهِ مَا لَمْ يُنَزَّلْ بِهِ عَلَيْكُمْ سُلْطَانًا فَأَتَى الْفَرِيقَيْنِ أَحَقُّ بِالْأَمْنِ إِنْ كُنْتُمْ تَعْلَمُونَ ۝﴾

[الانعام: ۸۱ تا ۷۵]

”اس طرح ابراہیم علیہ السلام کو ہم نے زمین و آسمان کا نظام حکومت دکھایا تاکہ وہ یقین کرنے والوں میں ہو جائے۔ چنانچہ جب رات چھا گئی، تو اس نے ایک تارا دیکھا اور کہا یہ میرا رب ہے۔ لیکن جب تارا ڈوب گیا تو

کہنے لگے میں ڈوبنے والے کو بالکل پسند نہیں کرتا۔ جب چمکتے ہوئے چاند کی طرف دیکھا تو کہا یہ میرا رب ہے۔ جب وہ بھی چھپ گیا تو فرمایا۔ اگر میرا رب مجھے ہدایت سے نہ نوازتا تو میں بھی گمراہ لوگوں میں شامل ہو جاتا۔ پھر جب سورج کو چمکتا ہوا دیکھا تو فرمایا یہ میرا رب ہے۔ یہ ان سب سے بڑا ہے۔ مگر جب وہ بھی غروب ہو گیا تو ارشاد فرمایا اے برادرانِ قوم میں بری ہوں، ان سے جن کو تم شریک بناتے ہو میں نے تو بالکل اپنا چہرہ اس ہستی کی طرف کر لیا ہے، جس نے زمین و آسمان کو پیدا فرمایا اور میں مشرکوں کے ساتھ نہیں ہوں۔ تو اس کی قوم اس سے جھگڑنے لگی۔ تو فرمایا کیا اللہ کے بارے میں میرے ساتھ جھگڑتے ہو۔ حالانکہ اس نے مجھے صراطِ مستقیم دکھائی، میں تمہارے بنائے ہوئے معبودانِ باطل سے نہیں ڈرتا، ہاں اگر میرا رب نقصان پہنچانا چاہے تو ضرور ہو سکتا ہے۔ میرے رب کا علم ہر چیز پر محیط ہے کیا اب بھی تم نصیحت حاصل نہیں کرو گے؟ آخر میں تمہارے ٹھہرائے ہوئے شریکوں سے کیوں ڈرو۔ اللہ نے تمہارے لیے کوئی دلیل نہیں اتاری۔ ہم دونوں فریقوں میں کون امن و سلامتی کا حق دار ہے۔ بتاؤ اگر تم کچھ جانتے۔“

بعض مفسرین کا خیال ہے کہ یہ ابراہیم علیہ السلام کے ایمان کا تدریجی عمل تھا، حالانکہ اس خطاب کے سیاق و سباق سے یہ بات بالکل واضح ہو جاتی ہے کہ نہ تو ابراہیم علیہ السلام کے ایمان کا تدریجی عمل تھا اور نہ ہی ایک لمحہ کے لئے ان چیزوں کو معبود تصور کرتے تھے۔ بلکہ قرآن مجید اس واقعہ کے آخر میں واضح گاف الفاظ میں اعلان کرتا ہے۔

﴿وَلَقَدْ آتَيْنَا إِبْرَاهِيمَ رُشْدَهُ مِنْ قَبْلُ وَكُنَّا بِهِ عَالِمِينَ﴾

[الانبیاء: ۵۱]

”ہم نے ابراہیم علیہ السلام کو ابتداء ہی سے ہدایت سے نوازا تھا اور ہم اس کو خوب جاننے والے تھے۔“

﴿وَتِلْكَ حُجَّتُنَا آتَيْنَاهَا إِبْرَاهِيمَ عَلَىٰ قَوْمِهِ نَرْفَعُ دَرَجَاتٍ مَن

نَشَاءُ إِنَّ رَبَّكَ حَكِيمٌ عَلِيمٌ﴾ [الانعام: ۸۳]

اس نے معلوم ہوا کہ ابراہیم علیہ السلام تو قوم کے سامنے شرک (ستارہ پرستی) کی تردید کے دلائل دے رہے تھے جب کہ اللہ تعالیٰ نے آپ کو روز اول سے ہی ہدایت سے نوازا رکھا تھا۔ اس ارشاد خداوندی سے بالکل واضح ہوتا ہے کہ ابراہیم علیہ السلام کو ابتداء سے ہی رشد و ہدایت حاصل ہو چکی تھی، اگر وہ پھر بھی ستارے اور چاند سورج ہی کو معبود تصور کر رہے تھے تو وہ ہدایت کیا تھی جو پہلے سے اللہ تعالیٰ نے عطا فرمائی تھی۔ اس لیے یہ غلط ہے کہ ابراہیم علیہ السلام کا ایمان تدریجی مراحل میں تھا۔

چاند اور سورج کی حقیقت

اللہ تعالیٰ نے چاند اور سورج کی منازل مقرر کی ہیں وہ اپنے دائرہ کار کے اندر رہ کر اپنی ڈیوٹی بجالاتے ہیں، کوئی مقررہ قاعدہ سے سرمو بھی انحراف نہیں کر پاتا۔

﴿وَالشَّمْسُ تَجْرِي لِمُسْتَقَرٍّ لَهَا ذَلِكَ تَقْدِيرُ الْعَزِيزِ الْعَلِيمِ ۝

وَالْقَمَرَ قَدَرْنَا مَنَازِلَ حَتَّىٰ عَادَ كَالْعُرْجُونِ الْقَدِيمِ ۝ لَا

الشَّمْسُ يَنْبَغِي لَهَا أَنْ تُدْرِكَ الْقَمَرَ وَلَا اللَّيْلُ سَابِقُ النَّهَارِ

وَكُلٌّ فِي فَلَكٍ يَسْبَحُونَ﴾ [یس: ۳۸-۴۰]

”سورج اپنے ٹھکانے کی طرف چلا جا رہا ہے۔ یہ زبردست عظیم ہستی کا مقرر کیا ہوا ہے۔ اور چاند کے لئے بھی ہم نے منزلیں مقرر کر رکھی ہیں، یہاں تک کہ ان منزلوں سے گزرتا ہوا بالاخروہ کھجور کی سوکھی ہوئی ٹہنی کی مانند پتلا ہو جاتا ہے نہ سورج کے بس میں ہے کہ وہ چاند کو پکڑے اور نہ رات دن سے آگے نکل سکتی ہے ہر ایک اس فضا میں تیر رہا ہے۔“

﴿قُلْ أَرَأَيْتُمْ إِنْ جَعَلَ اللَّهُ عَلَيْكُمُ اللَّيْلَ سَرْمَدًا إِلَى يَوْمِ الْقِيَامَةِ مَنْ إِلَهٌ غَيْرُ اللَّهِ يَأْتِيكُمْ بِضِيَاءٍ أَفَلَا تَسْمَعُونَ ۝ قُلْ أَرَأَيْتُمْ إِنْ جَعَلَ اللَّهُ عَلَيْكُمُ النَّهَارَ سَرْمَدًا إِلَى يَوْمِ الْقِيَامَةِ مَنْ إِلَهٌ غَيْرُ اللَّهِ يَأْتِيكُمْ بِاللَّيْلِ تَسْكُنُونَ فِيهِ أَفَلَا تُبْصِرُونَ ۝ وَمِنْ رَحْمَتِهِ جَعَلَ لَكُمُ اللَّيْلَ وَالنَّهَارَ لِتَسْكُنُوا فِيهِ وَلِتَبْتَغُوا مِنْ فَضْلِهِ وَلَعَلَّكُمْ تَشْكُرُونَ ۝ وَيَوْمَ يُنَادِيهِمْ فَيَقُولُ أَيْنَ شُرَكَائِيَ الَّذِينَ كُنتُمْ تَزْعُمُونَ ۝ وَنَزَعْنَا مِنْ كُلِّ أُمَّةٍ شَهِيدًا فَقُلْنَا هَاتُوا بُرْهَانَكُمْ فَعَلِمُوا أَنَّ الْحَقَّ لِلَّهِ وَضَلَّ عَنْهُمْ مَا كَانُوا يَفْتَرُونَ ۝﴾

[القصص: ۷۱ تا ۷۵]

”آپ فرمادیں کیا تم نے غور نہیں کیا اگر اللہ تعالیٰ قیامت تک تم پر رات کو لمبا کر دے۔ کون ہے اللہ کے بغیر جو رات کو بدل کردن کی روشنی میں تبدیل کر دے کیا تم سنتے نہیں ہو؟ آپ اعلان کر دیں! غور کرو اگر اللہ تعالیٰ قیامت تک تم پر دن چڑھائے رکھے کون ہے اس کے بغیر جو دن کو رات میں بدل دے، جس میں تم آرام کرتے ہو۔ کیا پھر بھی نہیں

تم دیکھتے۔ یہ اس کی رحمت ہے کہ اس نے تمہارے لیے رات اور دن بنائے تاکہ تم (رات کو) آرام کر سکو اور دن کو اس کا فضل تلاش کر سکو۔ (اگر سوچو) تو شاید تم اس کے شکر گزار بن جاؤ۔ اور جس دن اللہ انہیں پکارے گا اور پوچھے گا: ”کہاں ہیں وہ جنہیں تم میرا شریک خیال کرتے تھے۔“ اور ہم ہر ایک امت سے ایک گواہ نکال لیں گے پھر اسے کہیں گے کہ: ”اس (شرک پر) اپنی دلیل پیش کرو انہیں معلوم ہو جائے گا کہ بات اللہ ہی کی سچی تھی اور جو وہ افترا کرتے تھے انہیں یاد نہ آئے گا۔“

﴿وَمِنْ آيَاتِهِ اللَّيْلُ وَالنَّهَارُ وَالشَّمْسُ وَالْقَمَرُ لَا تَسْجُدُوا لِلشَّمْسِ وَلَا لِلْقَمَرِ وَاسْجُدُوا لِلَّهِ الَّذِي خَلَقَهُنَّ إِن كُنتُمْ إِيَّاهُ تَعْبُدُونَ﴾ [حم السجدة: ۳۷]

”رات اور دن، سورج اور چاند اللہ کی نشانیاں ہیں۔ سورج چاند (نشانوں) کو سجدہ نہ کرو بلکہ اس ذات کبریاء کو سجدہ کرو جس نے ان کو پیدا کیا ہے اگر واقعتاً تم اسی کی عبادت کرنا چاہتے ہو۔“



حضرت ابراہیم علیہ السلام کی تحریک آخری مرحلہ میں

حضرت علیہ السلام کی تحریک قدم بہ قدم آخری مرحلے میں داخل ہو رہی تھا آپ فرمایا! اے میری قوم ایک اللہ سے ڈرو اسی ایک اللہ کی عبادت و اطاعت میں زندگی کھاؤ، جس ذات اقدس میں یہ اوصاف ہیں۔

﴿وَإِبْرَاهِيمَ إِذْ قَالَ لِقَوْمِهِ اعْبُدُوا اللَّهَ وَاتَّقُوهُ ذَلِكُمْ خَيْرٌ لَّكُمْ إِن كُنتُمْ تَعْلَمُونَ ۝ إِنَّمَا تَعْبُدُونَ مِنْ دُونِ اللَّهِ أَوْثَانًا وَتَخْلُقُونَ إِفْكًا إِنَّ الَّذِينَ تَعْبُدُونَ مِنْ دُونِ اللَّهِ لَا يَمْلِكُونَ لَكُمْ رِزْقًا فَابْتَغُوا عِنْدَ اللَّهِ الرِّزْقَ وَاعْبُدُوهُ وَاشْكُرُوا لَهُ إِلَيْهِ تُرْجَعُونَ ۝﴾
[العنکبوت: ۱۶، ۱۷]

”اور جب ابراہیم علیہ السلام نے اپنی قوم کو خطاب کرتے ہوئے ارشاد فرمایا! اللہ سے ڈرو! اور اسی ایک کی عبادت کرو یہی تمہارے لئے بہتر ہے اگر تم اس حقیقت کو جان جاؤ۔ تم اللہ کو چھوڑ کر جن کو پوج رہے ہو، وہ تو صرف بت ہیں اور یہ (عقیدہ تمہارا خود ساختہ) تم ایک جھوٹ بنائے ہوئے ہو۔ جن کو تم (پکارتے) ہو اللہ کو چھوڑ کر وہ تم کو رزق دینے کا کچھ بھی اختیار نہیں رکھتے، تو اللہ ہی سے رزق مانگو، اسی کی عبادت کرو اور اسی کا شکریہ ادا کرتے رہو۔ اسی کی طرف تم نے پلٹ کر جانا ہے۔“

﴿إِذْ قَالَ لِأَبِيهِ وَقَوْمِهِ مَا هَذِهِ التَّمَاثِيلُ الَّتِي أَنْتُمْ لَهَا عَاكِفُونَ ۝ قَالُوا وَجَدْنَا آبَاءَنَا لَهَا عَابِدِينَ ۝ قَالَ لَقَدْ كُنْتُمْ أَنْتُمْ وَآبَاؤُكُمْ فِي ضَلَالٍ مُبِينٍ ۝ قَالُوا أَجِئْتَنَا بِالْحَقِّ أَمْ أَنْتَ

مِنَ اللَّعِينِينَ ۝ قَالَ بَلْ رَبُّكُمْ رَبُّ السَّمَاوَاتِ وَالْأَرْضِ الَّذِي
فَطَرَهُنَّ وَأَنَا عَلَىٰ ذَلِكُمْ مِنَ الشَّاهِدِينَ ﴿١١﴾ [الأنبياء: ٥٦٢-٥٦٣]

”جب ابراہیم علیہ السلام نے اپنے باپ اور قوم کو کہا! یہ مجھے کیسے ہیں جن کے تم
گرویدہ ہوئے جا رہے ہو۔ انہوں نے جواب دیا کہ ہم نے اپنے
بزرگوں کو انکی عبادت کرتے ہوئے اسی طرح پایا۔ فرمایا تم بھی بھٹک چکے
ہو اور تمہارے باپ دادا بھی بھولے ہوئے تھے۔ کہنے لگے کیا تو سچی بات
کر رہا ہے؟ یا ہمارے ساتھ شغل کر رہا ہے۔ فرمایا! واقعتاً تمہارا رب وہی
ہے جو زمین و آسمان کا رب ہے جس نے ان سب کو پیدا کیا ہے۔ اس
بات پر میں تمہارے سامنے گواہی دیتا ہوں۔“

حضرت ابراہیم علیہ السلام کا جلال

طویل عرصہ تک سمجھانے کے باوجود جب قوم سمجھنے کے لئے تیار نہ ہوئی تو آپ نے
سوچا کہ اگر دلائل انکی سمجھ میں نہیں آ رہے اور یہ لوگ اپنی ہٹ دھرمی پر ڈٹے ہوئے
ہیں اور ان صورتیوں پر مرے جا رہے ہیں۔ طبیعت میں غیرت آئی کہ اب ان کے
معبودان کی عملی طور پر خبر لینی چاہئے، تب بلا خوف و خطر ڈنکے کی چوٹ کہا اللہ کی قسم
! اب یہ مجھے میرے لئے ناقابل برداشت ہو گئے ہیں۔

﴿وَتَاللّٰهِ لَا كَيْدَنَّا صُنَاكُمْ بَعْدَ اَنْ تُولُوا مُدْبِرِينَ﴾ [الأنبياء: ٥٧]

”اور خدا کی قسم میں تمہاری غیر موجودگی میں تمہارے بتوں کی ضرور خبر لوں گا۔“

﴿قَدْ كَانَتْ لَكُمْ اُسْوَةٌ حَسَنَةٌ فِيْ اِبْرٰهِيْمَ وَالَّذِيْنَ مَعَهُۥ اِذْ
قَالُوا لِقَوْمِهِمْ اِنَّا بُرَءُؤُا مِنْكُمْ وَمِمَّا تَعْبُدُوْنَ مِنْ دُوْنِ اللّٰهِ

كُفِّرْنَا بِكُمْ وَبَدَا بَيْنَنَا وَبَيْنَكُمْ الْعَدَاوَةُ وَالْبَغْضَاءُ أَبَدًا حَتَّى
تُؤْمِنُوا بِاللَّهِ وَحَدَّهُ ﴿[الممتحنة: ۴۰]

”یقیناً تمہارے (امت محمدیہ ﷺ کے) لئے ابراہیم اور ان کے
ساتھیوں میں بہترین نمونہ ہے۔ جو انہوں نے اپنی قوم کو صاف کہہ دیا تھا
کہ ہم تم سے اور تمہارے معبودوں سے جن کی وجہ سے تم نے خدا کو چھوڑ
رکھا ہے۔ بالکل بیزار ہیں۔ بلکہ ہم تم سب کا انکار کرتے ہیں۔ ہمارے
اور تمہارے درمیان اس وقت تک عداوت اور دشمنی رہے گی جب تک تم
ان کو چھوڑ کر ایک اللہ وحدہ لا شریک کی عبادت نہ کرنے لگ جائیں۔“
﴿إِنِّي وَجَّهْتُ وَجْهِيَ لِلَّذِي فَطَرَ السَّمَوَاتِ وَالْأَرْضَ حَنِيفًا
وَمَا أَنَا مِنَ الْمُشْرِكِينَ﴾ [الأنعام: ۸۰]

”میں نے اپنا رخ صرف اس اللہ کی طرف کر لیا ہے۔ جس نے زمین
و آسمان کو پیدا فرمایا اور میرا مشرکین کے ساتھ کوئی واسطہ نہیں۔“
یہی وہ آخری سٹیج ہے۔ یہاں پہنچ کر ایسے لوگوں سے واشگاف کہنا ہوتا ہے۔
﴿قُلْ يَا أَيُّهَا الْكَافِرُونَ لَا أَعْبُدُ مَا تَعْبُدُونَ وَلَا أَنْتُمْ عَابِدُونَ
مَا أَعْبُدُ وَلَا أَنَا عَابِدٌ مَّا عَبَدْتُمْ وَلَا أَنْتُمْ عَابِدُونَ مَا أَعْبُدُ
لَكُمْ دِينُكُمْ وَلِيَ دِينِ﴾ [الکافرون]

”اے نبی ﷺ کہہ دیں اے کافرو! میں ان کی عبادت نہیں کرتا جن کی
عبادت تم کرتے ہو اور نہ (اب) تم اس کی عبادت کرنے والے ہو۔ جس کی
میں عبادت کرتا ہوں۔ اور نہ میں عبادت کرنے والا ہوں۔ جسکی عبادت تم
نے کی ہے اور نہ تم عبادت کرنے والے ہو جس کی میں عبادت کرتا ہوں۔
میرے لیے میرا دین اور تمہارے لیے تمہارا دین۔“

تمام ایمانداروں کو یہی حکم ہوا

﴿يَا أَيُّهَا الَّذِينَ آمَنُوا لَا تَتَّخِذُوا عَدُوِّي وَعَدُوَّكُمْ أَوْلِيَاءَ
تُلْقُونَ إِلَيْهِم بِالْمَوَدَّةِ وَقَدْ كَفَرُوا بِمَا جَاءَكُمْ مِنَ الْحَقِّ
يُخْرِجُونَ الرَّسُولَ وَإِيَّاكُمْ أَنْ تُؤْمِنُوا بِاللَّهِ رَبِّكُمْ﴾

[الممتحنة : ۱]

”اے مومنو! نہ دوستی کرو میرے دشمنوں کے ساتھ اور نہ اپنے دشمنوں کے
ساتھ تم ان سے دوستی چاہتے ہو حالانکہ انہوں نے انکار کر دیا اس حق کا جو
تمہارے پاس آیا ہے۔ انہوں نے نکالا ہے تم کو اور رسول اکرم ﷺ کو،
اس لئے کہ تم اپنے اللہ پر ایمان لائے ہو جو تمہارا رب ہے۔“

دوسرے مقام پر فرمایا:

﴿لَا تَتَّخِذُوا الْيَهُودَ وَالنَّصَارَى أَوْلِيَاءَ﴾ [المائدہ: ۵۱]

”یہود و نصاریٰ کو دوست نہ بناؤ۔“

اس لئے ایسے ایمانداروں کی تعریف کی گئی جو اللہ کے لیے محبت و عداوت رکھتے ہیں۔

﴿لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ يُوَادُّونَ مَنْ حَادَّ
اللَّهَ وَرَسُولَهُ وَلَوْ كَانُوا آبَاءَهُمْ أَوْ أَبْنَاءَهُمْ أَوْ إِخْوَانَهُمْ أَوْ
عَشِيرَتَهُمْ أُولَئِكَ كَتَبَ فِي قُلُوبِهِمُ الْإِيمَانَ وَأَيَّدَهُم بِرُوحٍ
مِّنْهُ وَيُدْخِلُهُمْ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا
رَضِيَ اللَّهُ عَنْهُمْ وَرَضُوا عَنْهُ أُولَئِكَ حِزْبُ اللَّهِ أَلَا إِنَّ حِزْبَ
اللَّهِ هُمُ الْمُفْلِحُونَ﴾ [المجادلة: ۲۲]

”تم کبھی نہیں پاؤ گے کہ جو اللہ اور آخرت پر ایمان رکھنے والے ہوں۔ وہ

ان لوگوں سے محبت کرتے ہوں جنہوں نے اللہ اور رسول کی مخالفت کی ہے خواہ وہ ان کے باپ، بیٹے، بھائی یا ان کے اقرباء ہی کیوں نہ ہوں۔ یہ وہ لوگ ہیں جن کے دلوں میں اللہ تعالیٰ نے ایمان ثبت کر دیا ہے۔ اپنی طرف سے ایک روح عطا کر کے قوت بخشی ہے۔ وہ انکو ایسی جنتوں میں داخل کرے گا جن کے نیچے نہریں چلتی ہیں۔ وہ اس میں ہمیشہ ہمیشہ رہیں گے۔ اللہ ان سے راضی ہوا اور وہ اپنے رب پر راضی ہو گئے۔ یہ لوگ اللہ کی جماعت ہیں۔ سن لو اللہ کی جماعت ہی کامیاب ہونے والی ہے۔“

اتفاق کی بات دیکھیے

حضرت ابراہیم علیہ السلام بار بار اپنی قوم کو ہوش میں لانے کی کوشش کر رہے ہیں شاید انکی مردہ بصیرت میں کچھ تازگی پیدا ہو جائے اور غور و فکر کے درپے کھل جائیں لیکن وہ ہیں کہ اپنی ضد پہ ضد کیے جا رہے ہیں، اتفاق کی بات دیکھیے اسی کشمکش میں ان کا میلہ آ جاتا ہے۔ مشرک قوم ایسے میلوں میں نہ صرف خود جاتی ہے۔ بلکہ ہر کسی کو ایسی خرافات میں دیکھنا چاہتی ہے۔ اسی شوق غلیظ کے ساتھ انہوں نے جناب ابراہیم علیہ السلام کو دعوت دی۔ آئیں آپ بھی چلیں، لیکن وہ کیا جانتے تھے کہ ابراہیم علیہ السلام تو ایسی خرافات کو مٹانے کے لیے دن رات بیچ و تاب کھا رہے ہیں۔ چنانچہ آپ نے ارشاد فرمایا۔

﴿فَنَظَرَ نَظْرَةً فِي النُّجُومِ فَقَالَ إِنِّي مُقِيمٌ﴾ [الصفت ۸۸، ۸۹]

”تاروں کی طرف دیکھا اور کہا میں بیمار ہوں۔“

اس جملے کی کئی وجوہات ہو سکتی ہیں۔ ہو سکتا ہے کہ وہ کچھ بیمار ہوں یا اس لیے آسمان

کی طرف دیکھا ہو کہ اے مالک! اب میرے اعلانات پر عمل کرنے کا وقت آ گیا ہے۔ تو میری مدد فرمایا پھر اس حیرانگی سے دیکھا ہو (جیسا کہ بعض موقعوں پر آدمی حیران ہو کر بھی اوپر یعنی آسمان کی طرف دیکھتا ہے) کہ عجب لوگ ہیں میرے عقیدے کو جاننے کے باوجود مجھے دعوتِ میلہ دے رہے ہیں۔ بعض لوگوں نے یہ لکھا ہے کیونکہ آپ کی قوم ستاروں سے شگون لیتی تھی اس لئے آپ نے اوپر دیکھ کر اپنی سقیم کہا تا کہ یہ اصرار نہ کریں اور اپنے عقیدہ کے مطابق تاثر لے کر بغیر تکرار کے چلے جائیں (واللہ اعلم)

بہر حال وہ آپ کو چھوڑ کر عوامی میلے کی طرف چل دیئے۔

﴿فَتَوَلَّوْا عَنْهُ مُدْبِرِينَ﴾ [الصفت: ۹۰]

”چنانچہ وہ انہیں پیچھے چھوڑ گئے۔“

دن گئے جاتے تھے جس دن کے لئے اب وہ وقت آیا ہے کہ جو کہا تھا کر دکھایا جائے چنانچہ مندر میں گھس گئے اور غیرت و جلال میں آ کر فرمانے لگے۔

﴿فَرَاغَ إِلَى إِلَهِهِمْ فَقَالَ أَلَا تَتَكَلَّمُونَ مَا لَكُمْ لَا تَنْطِقُونَ﴾

[الصفت: ۹۱، ۹۲]

”تو ابراہیم چپکے سے ان کے معبودوں میں جا گھسے اور کہا تم کھاتے کیوں

نہیں؟ تم بولتے کیوں نہیں؟

اللہ اللہ آپ کی غیرت و جلالت کا عجیب منظر ہو گا۔ حالانکہ معلوم تھا بلکہ خود ہی تو اعلان

کیا کرتے تھے۔ یہ نہ سنتے ہیں۔ نہ دیکھتے ہیں۔ نہ ہی بول سکتے ہیں۔ لیکن آج خود

ہی بلائے جا رہے ہیں۔ کبھی مومن پر ایسا وقت بھی آتا ہے۔ کہ وہ غیرتِ توحید سے

لبریز ہو کر درسِ توحید دینے کے لئے ایسا بھی کرتا ہے، جیسا کہ حضرت فاروق

اعظم رضی اللہ عنہ نے طوافِ کعبہ کے وقت حجرِ اسود کو کہا تھا ”میں جانتا ہوں تیری حقیقت کو تو

ایک پتھر کا ٹکڑا ہے۔ میں تو تجھے اس لئے چوم رہا ہوں کہ میں نے سرور گرامی علیہ السلام کو تجھے چومتے ہوئے دیکھا تھا۔ دیکھتے جاوے اب باطل معبودوں کی شامت آنے والی ہے۔“

﴿فَرَاغَ عَلَيْهِمْ ضَرْبًا بِالْيَمِينِ﴾ [الصفت: ۹۳]

”پھر ان کو دائیں ہاتھ سے پھوڑنا شروع کیا۔“

غیرت کے بے پناہ جذبات کے باوجود ذہانت کا ایسا مظاہرہ فرمایا کہ عقل دنگ رہ جاتی ہے۔

ابراہیم علیہ السلام بڑے ذہین تھے

﴿فَجَعَلَهُمْ جُذَاذَا إِلَّا كَبِيرًا لَهُمْ لَعَلَّهُمْ إِلَيْهِ يَرْجِعُونَ﴾

[الانبیاء: ۵۸]

”پھر بتوں کو توڑ پھوڑ کر ریزہ ریزہ کر دیا مگر بڑے کو چھوڑ دیا تاکہ وہ اسکی طرف رجوع کریں۔“

جبکہ بھی نبی اپنے اپنے زمانے میں تشریف لائے وہ اپنے دور کے سب سے بڑے ذہین اور فطین تھے۔ دیکھیے ابراہیم علیہ السلام کتنے زیرک اور فطین ہیں کہ سب بتوں کو توڑا مگر بڑے کو چھوڑ دیا تاکہ جب قوم واپس آ کر کے دیکھے گی تو اس حادثے پر غور و فکر کرتے ہوئے یقیناً اس کی طرف رجوع کرے گی۔

اگر الیہ کی ضمیر (اشارہ) بڑے بت کی طرف ہو تو شاید یہ سوچیں کہ بڑے میاں نے کسی بات پر ناراض ہو کر چھوٹوں کا تیا پانچہ کر دیا ہے۔ یا کم از کم یہ تو ان کے دلوں میں خیال آئے گا۔ واقعی وہ جوان (ابراہیم) سچ کہتا تھا کہ یہ سب بے کار ہیں یہ انہوں نے اپنے آپ کو بچایا اور نہ یہ بڑے میاں ہی روک سکے ہاں اگر الیہ کا اشارہ حضرت ابراہیم علیہ السلام کی طرف ہو تو معنی بالکل صاف ہے کہ جب میرے پاس آئیں

گے تو بات کرنے کا موقع مل جائے گا۔ میں کہونگا مجھ سے پوچھنے کی بجائے اپنے عقیدے کے مطابق اس سے پوچھو اگر واقعی یہ بولتے ہیں انکا بڑا تو موجود ہے۔

﴿قَالُوا مَنْ فَعَلَ هَذَا بِآلِهَتِنَا إِنَّهُ لَمِنَ الظَّالِمِينَ ۖ قَالُوا سَمِعْنَا فَتًى يَذْكُرُهُمْ يُقَالُ لَهُ إِبْرَاهِيمُ﴾ [الانبیاء: ۵۹، ۶۰]

”کہنے لگے ہمارے خداؤں کا یہ حال کس نے کر دیا؟ وہ بڑا ہی ظالم ہے۔ کچھ کہنے لگے ہم نے ان کے خلاف ایک ابراہیم نامی نوجوان کو چیلنج کرتے سنا ہے۔“

زبردست ہنگامہ

قوم جب واپس پلٹی تو ان کی مسرت و شادمانی، غم اور پریشانی میں تبدیل ہو گئی زبردست اضطراب اور شدید ہنگامہ برپا ہوا۔ ہنگامی حالات کا اعلان ہوا اجلاس پہ اجلاس بلائے جارہے ہیں۔ تاکہ عوام کو اپنی کارکردگی دکھا کر فوری طور پر مطمئن کیا جائے، پھر دفعتاً فیصلہ سنایا جاتا ہے۔

﴿قَالُوا فَاتُوا بِهِ عَلَىٰ أَغْنِي النَّاسَ لَعَلَّهُمْ يَشْهَلُونَ﴾ [الانبیاء: ۶۱]

”انھوں نے کہا کہ اس کو لوگوں کے سامنے لاؤ تاکہ وہ گواہ ہوں۔“

﴿فَأَقْبِلُوا إِلَيْهِ يَرْفُونَ﴾ [الصف: ۹۴]

”وہ ان کی طرف دوڑتے ہوئے آئے۔“

یہ تو اللہ ہی کو معلوم ہے کہ لوگ کس غیظ و غضب کے ساتھ کس طرح آپ ﷺ کو پکڑ کر لائے ہوں گے۔ کتنے آوازے کسے ہوں گے اور کتنی گستاخیاں کی ہوں گی؟ لیکن ابراہیم ہجوم مشرکین کو زمین کے ذرات سے بھی حقیر تصور فرماتے ہوئے ایسی جرأت

اور مردانگی سے جواب دیتے ہیں کہ ان کی کئی کئی گز لمبی زبانیں اس طرح گنگ ہو گئیں، جیسے ان کو سانپ سونگھ گیا ہو۔ ان میں نام نہاد دانش ور پڑھے لکھے اور ان پڑھ ہر قسم کے لوگ موجود ہیں لیکن کوئی بولنے کی جرأت نہیں کر پاتا۔ کیوں بولیں اور کس بنیاد پر بات کریں۔

﴿وَمَنْ يَدْعُ مَعَ اللَّهِ إِلَهًا آخَرَ لَا بُرْهَانَ لَهُ بِهِ فَإِنَّمَا حِسَابُهُ عِنْدَ رَبِّهِ إِنَّهُ لَا يُفْلِحُ الْكَافِرُونَ﴾ [المؤمنون: ۱۷]

”جو اللہ کے ساتھ کسی اور کو بھی پکارتے ہیں ان کے پاس کوئی دلیل نہیں ان کا حساب رب کے ذمہ ہے۔ یقین جانئے کافر کبھی کامیاب نہیں ہوتے۔“

جرگہ ابراہیم علیہ السلام سے سوال کرتا ہے

ابراہیم علیہ السلام کو جرگے کے سامنے پیش کیا گیا تو سرداران شرک و بدعت بڑے طمطراق اور رعب و دبدبہ کے ساتھ لال پیلے ہو کر پوچھتے ہیں۔

﴿قَالُوا اَانتَ فَعَلْتَ هَذَا بِالْهَيْتَانِ يَا اِبْرَاهِيْمُ﴾ [الانبیاء: ۶۲]

”اے ابراہیم آیا کہ تو نے ہمارے خداؤں کے ساتھ یہ حرکت کی۔“

جواب:

﴿قَالَ بَلْ فَعَلَهُ كَبِيرُهُمْ هَذَا فَاسْأَلُوهُمْ اِنْ كَانُوا يَنْطِقُونَ﴾

[الانبیاء: ۶۳]

”فرمانے لگے بلکہ ان کے بڑے نے یہ کاروائی کی ہوگی۔ پوچھ لیجئے! اگر

یہ بات کر سکتے ہیں۔“

خاموشی ہی خاموشی ہے اور ہو کا عالم۔ اکڑی ہوئی گردنیں جھک گئیں اپنے گریبانوں میں جھانکنے لگے۔

﴿فَرَجَعُوا إِلَىٰ أَنفُسِهِمْ فَقَالُوا إِنَّكُمْ أَنْتُمُ الظَّالِمُونَ ۖ ثُمَّ نَكِسُوا عَلَىٰ رُءُوسِهِمْ لَقَدْ عَلِمْتَ مَا هَؤُلَاءِ يَنْطِقُونَ﴾

[الانبیاء: ۶۳، ۶۵]

”یہ سن کر وہ لوگ اپنے ضمیر کی طرف پلٹے اور اپنے دل میں کہنے لگے واقعی ہی تم خود ظالم ہو۔ مگر پھر گردنیں جھکا کر کہنے لگے۔ تو جانتا ہے! یہ تو بات نہیں کر سکتے۔“

ابراہیم علیہ السلام فرمانے لگے

﴿قَالَ أَتَعْبُدُونَ مِنْ دُونِ اللَّهِ مَا لَا يَنْفَعُكُمْ شَيْئًا وَلَا يَضُرُّكُمْ ۚ أَفَلَا تَعْقِلُونَ﴾

[الانبیاء: ۶۲، ۶۷]

”ابراہیم علیہ السلام نے فرمایا اللہ کو چھوڑ کر تم ان کو پکارتے ہو (عبادت کرتے ہو) جو تم کو کچھ فائدہ اور نقصان نہیں پہنچا سکتے۔ افسوس تم پر اور تمہارے معبودوں پر جن کی اللہ کو چھوڑ کر تم عبادت کرتے ہو۔ کیا تم عقل سے کام لینے کے لئے تیار نہیں۔“

﴿قَالَ أَتَعْبُدُونَ مَا تَنْحِتُونَ ۚ وَاللَّهُ خَلَقَكُمْ وَمَا تَعْمَلُونَ﴾

[الصف: ۹۵، ۹۶]

”تم ایسی چیزوں کو کیوں پوجتے ہو جن کو تم خود تراشتے ہو۔ حالانکہ اللہ نے تم کو پیدا کیا اور جو کچھ تم بناتے ہو ان کو بھی۔ (یعنی جس میٹرل سے یہ مورتیاں بناتے ہو وہ بھی اللہ تعالیٰ نے پیدا فرمایا۔)“

ابراہیم علیہ السلام کے خلاف کارروائی کا آغاز

﴿قَالُوا مَنْ فَعَلَ هَذَا بِالْهَيْتَةِ إِنَّهُ لَمِنَ الظَّالِمِينَ﴾ قَالُوا سَمِعْنَا
فَتَى يَذْكُرُهُمْ يُقَالُ لَهُ إِبْرَاهِيمُ ﴿قَالُوا قَاتِلُوا بِهِ عَلَى أَعْيُنِ
النَّاسِ لَعَلَّهُمْ يَشْهَدُونَ﴾ [الانبیاء: ۶۱ تا ۵۹]

”کہنے لگے ہمارے معبودوں کے ساتھ کس نے یہ زیادتی کی ہے واقعاً وہ بڑا
ظالم شخص ہے۔ (مجمع سے آواز آئی) ہم نے سنا ہے ایک نوجوان (ان بتوں
کے خلاف) گفتگو کرتا ہے۔ اس کا نام ابراہیم ہے۔ کہنے لگے (سردار) اس کو
پکڑ کر لوگوں کے سامنے حاضر کرو تا کہ لوگ بھی اس کی شکل دیکھ لیں۔“

حضرت ابراہیم علیہ السلام کو مجمع میں بلانے کا مقصد یہ تھا کہ عوام بھی گواہ اور مطمئن ہو
جائیں۔ اس لئے کہ جو سزا اس کو دی جا رہی ہے واقعی یہ آدمی اسی سزا کا مستحق ہے۔
حضرت ابراہیم علیہ السلام بار بار کہتے ہوں گے۔

﴿هَاتُوا بُرْهَانَكُمْ إِنْ كُنْتُمْ صَادِقِينَ﴾ [البقرہ: ۱۱۱]

”اگر سچے ہو تو کوئی دلیل لاؤ۔“

دلیل کہاں سے لائیں جب کہ پہلے کہہ دیا تھا۔

﴿وَكَيْفَ أَخَافُ مَا أَشْرَكْتُكُمْ وَلَا تَخَافُونَ أَنَّكُمْ أَشْرَكْتُمْ بِاللَّهِ

مَا لَمْ يُنَزَّلْ بِهِ عَلَيْكُمْ مُلْكًا﴾ [الانعام: ۸۱]

”میں کیوں ڈروں تمہارے شریکوں سے، جب کہ تم اللہ کے ساتھ شرک
غداری کرتے ہوئے نہیں ڈرتے کیونکہ اللہ نے شرک کی حمایت کے لیے
ایک دلیل بھی نہیں اتاری۔“

اب دھمکیاں دینے لگے۔ اس کی قوم کے پاس بس اتنا ہی جواب تھا۔

﴿قَالُوا حَرِّقُوهُ وَانصُرُوا آلِهَتَكُمْ إِنْ كُنْتُمْ فَاعِلِينَ﴾

[الانبیاء: ۶۸]

”کہنے لگے اسے زندہ جلا دو اس طرح اپنے خداؤں کی مدد کرو۔ اگر

کچھ کر گزرنا چاہتے ہو۔“

مشرکین کی شروع سے یہی روش ہے

حضرت موسیٰ علیہ السلام کی تبلیغ سے متاثر ہو کر جادوگر ایمان لائے تھے ان کے ساتھ بھی فرعون نے یہ سلوک کیا تھا۔

﴿فَلَا قِطْعَنُ أَيْدِيكُمْ وَأَرْجُلُكُمْ مِنْ خِلَافٍ وَلَا صَلْبَنُكُمْ فِي

جُلُوعِ النَّخْلِ وَلَتَعْلَمُنَّ إِنَّا أَشَدُّ عَذَابًا وَأَبْقَى﴾ [طہ: ۷۱]

”اب میں تمہارے ہاتھ پاؤں مخالف سمتوں سے کٹوا دوں گا اور پھر کھجور

کے تنوں پر تمہیں پھانسی دوں گا۔ تاکہ تم کو پتہ چل جائے کہ ہم میں سے

کس کا عذاب دیر پا اور شدید ترین ہے۔“

نبی اکرم ﷺ کے بارے میں فیصلہ

﴿وَإِذْ يَمْكُرُ بِكَ الَّذِينَ كَفَرُوا لِيُثْبِتُوكَ أَوْ يَقْتُلُوكَ أَوْ

يُخْرِجُوكَ وَيَمْكُرُونَ وَيَمْكُرُ اللَّهُ وَاللَّهُ خَيْرُ الْمَاكِرِينَ﴾

[الانفال: ۳۰]

”مشرکین حق آپ کے خلاف تدبیریں سوچ رہے تھے کہ آپ کو قید یا قتل

کر دیا جائے یا پھر ملک سے نکال دیا جائے وہ اپنی مکر و فریب کی چال

چل رہے تھے اور اللہ بھی اپنی تدبیر کر رہا تھا۔ اللہ بہتر تدبیر کرنے والا ہے۔“

حکومت حرکت میں آئی

ابھی خاص وعام کے ساتھ یہ کشمکش جاری تھی کہ حکومت وقت نے اس بات کا سختی سے نوٹس لیا۔ جب حاکم وقت نمرود کے پاس مکمل رپورٹ پہنچی تو وہ آپے سے باہر ہو گیا۔ چنانچہ یہ فکر لاحق ہو گئی کہ اگر ابراہیم علیہ السلام بتوں کی خدائی کا انکار کرتا ہے تو میری خدائی کو کب تسلیم کرنا ہوگا۔ چنانچہ فوراً حکم صادر کیا کہ ابراہیم علیہ السلام جہاں کہیں ہو، اسکو فی الغور میرے دربار عالیہ میں پیش کیا جائے۔ باپ، رشتہ دار، پوری قوم یہ چاہتی تھی یہ تحریک دب جائے اور اس کے داعی کو عبرت ناک سزا سے دوچار کیا جائے۔ حضرت ابراہیم علیہ السلام حاکم وقت کے سامنے جاتے ہیں۔ حاکم وقت نے حاکمانہ لب و لہجہ میں پوچھا اے ابراہیم! ہمارے ہوتے ہوئے تم کسی اور کو کس طرح رب مانتے ہو؟

ابراہیم علیہ السلام بھرپور اعتماد سے فرمانے لگے! میں زمین و آسمان میں صرف اور صرف ایک ذات کبریا کو خدا مانتا ہوں۔ اس کے بغیر سب مجبور و محکوم ہیں۔ خالق و مالک تو اللہ ہے۔ تو بھی اسی طرح ایک انسان ہے جس طرح ہم انسان ہیں نمرود چونک اٹھا، کرسی پر اکڑتے ہوئے گردن اٹھا کر بولا۔

ہاں ہاں تو میرے بغیر بھی کسی کو خدا مانتا ہے۔ فوراً اپنے رب کے اوصاف بیان کر دو نہ تیری ہڈیاں تو زدی جائیں گی۔

﴿اَلَمْ تَرَ اِلَى الَّذِیْ حَاجَّ اِبْرٰہِیْمَ فِی رَبِّہٖ اَنْ اٰتٰہُ اللّٰہُ الْمُلْکَ
اِذْ قَالَ اِبْرٰہِیْمُ رَبِّیَ الَّذِیْ یُحٰی وَیُمِیْتُ قَالَ اَنَا اُخِی
وَ اُمِیْتُ قَالَ اِبْرٰہِیْمُ فَاِنَّ اللّٰہَ یَاْتِی بِالشَّمْسِ مِنَ الْمَشْرِقِ

فَأْتِ بِهَا مِنَ الْمَغْرِبِ فَبُهِتَ الَّذِي كَفَرَ وَاللَّهُ لَا يَهْدِي الْقَوْمَ
الظَّالِمِينَ ﴿٢٥٨﴾ [البقرة: ٢٥٨]

”کیا آپ نے اس شخص کے بارے میں غور نہیں کیا؟ جو ابراہیم علیہ السلام سے
جھگڑ رہا تھا۔ اس بات پر کہ ابراہیم علیہ السلام کا رب کون ہے؟ اس بناء پر کہ اللہ
نے اس کو حکومت سے نوازا تھا۔ جب ابراہیم علیہ السلام نے کہا میرا رب وہ ہے
جس کے اختیار میں زندگی اور موت ہے بادشاہ کہنے لگا زندگی اور موت
میرے اختیار میں بھی ہے ابراہیم علیہ السلام نے فرمایا اچھا اللہ تعالیٰ سورج کو
مشرق سے نکالتا ہے تم اس کو مغرب سے نکال لاؤ، وہ منکر حق ششدر رہ
گیا۔ اللہ ایسے ظالموں کو کبھی ہدایت نہیں دیا کرتا۔“

علامہ ابن کثیر نے تفسیر ابن کثیر میں اس آیت کی تشریح کرتے ہوئے لکھا ہے کہ نمرود
کو حکومت کرتے ہوئے چار سو سال گزر گئے تھے جس کی وجہ سے اس کے دماغ میں
رعونت اور انانیت پیدا ہو گئی تھی اس نے جہلاء کے جذبات سے کھیلے ہوئے دو قیدیوں
کو منگوایا۔ جس کو پھانسی کا حکم تھا اس کو آزاد کر دیا اور جس کو قید سے رہائی ملنے والی تھی
اس کو بلا کر اسکی گردن کٹوا دی اور پھر بڑے تاز کے ساتھ مجمع کی طرف دیکھتے ہوئے
ابراہیم سے مخاطب ہوا، دیکھا مارنے اور زندہ کرنے کا مجھے بھی اختیار ہے۔ اب
جہلاء کی حالت دیدنی ہوگی۔ بغلیں مارتے ہوئے اور تالیاں بجاتے ہوئے قہقہے
لگاتے ہوئے کہتے ہوں گے کہ دیکھا! ہمارے آقا نے کمال کر دکھایا۔

حضرت ابراہیم علیہ السلام نے سوچا کہ بے وقوف بادشاہ لوگوں کے جذبات سے کھیل رہا
ہے لہذا انہوں نے اس دلیل کی لطافت کو سمجھانے کی بجائے فوراً ایسی دلیل دی جس
سے کوئی مغالطہ نہیں دیا جاسکتا تھا۔ فرمایا کہ میں اس اللہ کی بات کر رہا ہوں جو سورج کو

مشرق سے طلوع کرتا ہے تو اسکو مغرب سے طلوع کر کے دکھا۔ بس پھر اس کے بعد وہ بالکل خاموش حیران و ششدر رہ گیا۔ چاہیے تو یہ تھا کہ وہ فوراً تسلیم و اطاعت کے لیے اپنے آپ کو پیش کرتا۔ لیکن اس نے اپنی خفت مٹانے اور عوام کو قابو رکھنے کے لیے وہی طریقہ اختیار کیا جو ہر دور میں ظالم اور فاسق و فاجر حکمران کیا کرتے ہیں۔

امن عامہ کے تحت گرفتاری

فوراً حکم دیا کہ امن عامہ کے تحت اسے گرفتار کر لیا جائے۔ چنانچہ آپ کو دس دن تک جیل میں رکھا گیا اور پھر بادشاہ کی کونسل نے انہیں زندہ جلادینے کا فیصلہ کیا بالفاظ دیگر عوام بھی اور حکمران بھی سب کے سب اس بات پر متفق ہیں کہ اسکو زندہ نہ چھوڑا جائے بلکہ عبرتناک سزا دی جائے۔

عوامی مطالبہ

﴿قَالُوا حَرِّقُوهُ وَانصُرُوا آلِهَتَكُمْ إِنْ كُنْتُمْ فَاعِلِينَ﴾ [انبیاء: ۶۸]

”اگر اپنے خداؤں کو بچانا چاہتے ہو تو فوراً اس کو زندہ جلادو۔“

شاہی کونسل کا فیصلہ

﴿قَالُوا ابْنُوا لَهُ بُنْيَانًا فَأَلْقُوهُ فِي الْبَحْرِ﴾ [الصفت: ۹۷]

”اس کے لئے ایک بڑا گہرا قلعہ بناؤ اس کو آگ سے بھر کر اس دہکتے

ہوئے انگاروں میں پھینک دو۔“

شاہی آرڈیننس کے تحت پوری مشینری آگ کو بھڑکانے میں لگی ہوئی ہے۔ علامہ ابن کثیر نے لکھا ہے کہ لوگوں کے جذبات کا عالم یہ تھا کہ عورتیں نذریں مانتی تھیں۔ اگر فلاں مشکل یا بیماری رفع ہو جائے تو میں میں اتنی لکڑیاں آگ میں پھینکوں گی مورتیں

نے تحریر کیا ہے۔ آج تک آگ کا اتنا بڑا الاؤ دیکھنے میں نہیں آیا۔ آگ کے شعلے آسمان سے باتیں کرتے ہوئے محسوس ہوتے تھے۔ جب آگ میں پھینکنے کا وقت آیا تو مسئلہ پیدا ہوا کہ اتنی بڑی آگ میں کس طرح پھینکا جائے۔

شاہی کونسل کا ہنگامی اجلاس طلب کیا جاتا ہے۔ زیر غور مسئلہ یہ ہے کہ ابراہیم علیہ السلام کو آگ میں کس طرح پھینکا جائے؟ فیصلہ ہوتا ہے کہ ایسی مشین تیار کئی جائے جس میں جھولا دے کر آگ کے درمیان میں پھینکا جائے لہذا اس طرح کیا گیا (اس تجویز دینے والے کو اللہ تعالیٰ نے اسی وقت زمین میں دھنسا دیا اور قیامت تک وہ زمین میں دھنستا جائے گا۔)

ابراہیم علیہ السلام کی منفرد آزمائش

قرآن مجید کے گہرے مطالعہ سے یہ بات منکشف ہوئی ہے کہ جب بھی کسی نبی پر انتہائی آزمائش آئی تو اللہ تعالیٰ نے لوگوں میں سے کسی کو حمایتی بنا دیا۔ موسیٰ علیہ السلام کو دیکھیے پیدائش کے وقت حفاظت کے تمام انتظامات ناکافی ہوئے جارہے ہیں۔ تو ام موسیٰ علیہ السلام کو حکم ہوتا ہے۔

﴿وَأَوْحَيْنَا إِلَىٰ أُمِّ مُوسَىٰ أَنْ أَرْضِعِيهِ فَإِذَا خِفَتْ عَلَيْهِ فَالْقِيهِ فِي الْيَمِّ وَلَا تَخَافِي وَلَا تَحْزَنِي إِنَّا رَادُّوهُ إِلَيْكَ وَجَاعِلُوهُ مِنَ الْمُرْسَلِينَ ۝ فَالْتَقَطَهُ آلُ فِرْعَوْنَ لِیَكُونَ لَهُمْ عَدُوًّا وَحَزَنًا إِنَّ فِرْعَوْنَ وَهَامَانَ وَجُنُودَهُمَا کَانُوا خَاطِئِينَ ۝﴾ [القصص: ۷، ۸]

”ہم نے موسیٰ علیہ السلام کی والدہ کو اشارہ کیا کہ دودھ پلائے جا۔ جب تجھے اس کی جان کا خطرہ ہو تو اس کو صندوق میں بند کر کے دریا میں ڈال دینا ہم

اس کو تیرے پاس ہی لے آئیں گے۔ آخر کار فرعون کے گھروالوں نے اس کو دور یا سے نکالا تاکہ وہ ان کا دشمن اور ان کے لئے باعث رنج بنے۔ کیونکہ فرعون، ہامان اور اسکے تمام ساتھی غلط کار تھے۔“

حضرت موسیٰ علیہ السلام کے دشمن کی بیوی کو حمایتی بنا دیا۔

﴿وَقَالَتِ امْرَأَةُ فِرْعَوْنَ قُرَّةُ عَيْنٍ لِي وَلَكَ لَا تَقْتُلُوهُ عَسَىٰ أَنْ يَنْفَعَنَا أَوْ نَتَّخِذَهُ وَلَدًا﴾ [القصص: ۹]

”فرعون کی بیوی نے اپنے خاوند کو کہا اس کو قتل نہ کرنا شاید میری اور تیری آنکھوں کے لئے ٹھنڈک بنے اور ہو سکتا ہے ہمارے لئے فائدہ مند ہو یا ہم اس کو اپنا بیٹا بنالیں۔“

اسی طرح جب موسیٰ علیہ السلام سے ایک سرکاری پارٹی کا ایک آدمی اتفاقاً قتل ہوا تو سرکار نے بغیر تفتیش آپ علیہ السلام کے قتل کا حکم دے دیا۔ چنانچہ حکومت کے ایک رازداں کے دل میں ہمدردی پیدا ہوئی وہ بھاگتا ہوا موسیٰ علیہ السلام کے پاس آتا ہے۔

﴿وَجَاءَ رَجُلٌ مِنْ أَقْصَى الْمَدِينَةِ يَسْعَىٰ قَالَ يَا مُوسَىٰ إِنَّ الْمَلَأَ يَأْتَمِرُونَ بِكَ لِيَقْتُلُوكَ فَاخْرُجْ إِنِّي لَكَ مِنَ النَّصِيحِينَ﴾ [القصص: ۲۰]

”ایک آدمی شہر کے پرلے سرے سے دوڑتا ہوا آیا اور کہنے لگا اے موسیٰ علیہ السلام وڈیروں نے تجھے قتل کرنے کا فیصلہ کیا ہے لہذا آپ بھاگ جائیں میں تمہارا خیر خواہ ہوں۔“

لیکن یہاں ابراہیم علیہ السلام تنہا ہیں باپ اور خلقت تماشاخی، انتظامیہ چوکس، وزیر بھاگتے پھر رہے ہیں۔ زبردست پہرے میں مجرم تو حید کو لایا جاتا ہے لوگ ایڑیاں اٹھا

کردیکھتے ہیں کہ کون ہے ابراہیم علیہ السلام۔ مارو، قتل کرو کے نعرے لگائے جا رہے ہیں۔ لیکن مرد جلیل کے چہرے پر ذرہ برابر رنج و ملال نہیں۔ جناب ابراہیم علیہ السلام نے بے پرواہی سے ہجوم مشرکین کو دیکھا اور کہا پھر اللہ کی یاد میں محو ہو گئے۔

﴿قَدْ كَانَتْ لَكُمْ أُسْوَةٌ حَسَنَةٌ فِي إِبْرَاهِيمَ وَالَّذِينَ مَعَهُ إِذْ قَالُوا لِقَوْمِهِمْ إِنَّا بُرَاءُ وَآمِنُكُمْ وَمِمَّا تَعْبُدُونَ مِنْ دُونِ اللَّهِ كَفَرْنَا بِكُمْ وَبَدَا بَيْنَنَا وَبَيْنَكُمْ الْعَدَاوَةُ وَالْبَغْضَاءُ أَبَدًا حَتَّى تُؤْمِنُوا بِاللَّهِ وَحَدُّهُ﴾ [الممتحنة: ۴]

”تمہارے لیے ابراہیم اور اس کے ساتھیوں میں اچھا نمونہ ہے۔ جبکہ انہوں نے اپنی قوم سے صاف کہہ دیا کہ ”ہم تم سے بیزار ہیں اور ان سے بھی جن کی تم اللہ کے سوا عبادت کرتے ہو۔ ہم تمہارے منکر ہیں اور ہمارے اور تمہارے درمیان ہمیشہ ہمیشہ کے لیے (دشمنی) اور بیر پیدا ہو چکا حتیٰ کہ تم اللہ واحد پر ایمان لے آؤ۔“



آزمائش کے آخری لمحات

اف خدایا یہ کیسا منظر ہے جو آج تک تیرے فرشتوں نے بھی نہیں دیکھا نظر اٹھائی تو جبرائیل علیہ السلام نمودار ہوئے۔ روح الامین عرض کرتے ہیں جناب میں حاضر ہوں کوئی خدمت ہو تو عرض کریں۔ تو ابراہیم علیہ السلام نے کہا کہ آپ کو رب العزت کی طرف سے کوئی حکم ہے جبریل علیہ السلام جواب دیتے ہیں کہ نہیں۔ کہا پھر جاؤ مجھے آپ کی کوئی ضرورت نہیں۔ وہ مجھے دیکھ رہا ہے۔

ابراہیم علیہ السلام نے جسی اللہ کہہ کر اپنے آپ کو اللہ کے سپرد کیا۔ اب کارروائی زمین پر نہیں عرش پر ہوگی۔ کیونکہ ارشاد ہے کہ:

﴿وَمَنْ يَتَوَكَّلْ عَلَى اللَّهِ فَهُوَ حَسْبُهُ﴾ [الطلاق: ۳]

”جس نے اللہ پر توکل کیا اللہ اسے کافی ہوگا۔“

﴿وَعَلَى اللَّهِ فَلْيَتَوَكَّلِ الْمُتَوَكِّلُونَ﴾ [ابراہیم: ۱۲]

”اس لئے اعتماد کرنے والے کو صرف اللہ پر بھروسہ کرنا چاہیے۔“

اب دیکھیے ادھر حاکم وقت کا اشارہ ہوا کہ جلاد! پھینک دو، کرین کاٹن دبا دیا گیا۔ مجمع سے آواز آتی ہے اچھا ہوتا اگر معافی مانگ لیتا خواہ مخواہ جان گنوائی۔ انہیں کیا خبر آسمانوں میں کیا فیصلہ ہو چکا ہے۔

بے خطر کو دپڑا آتش نمرود میں عشق

عقل ہے محو تماشاے لب بام ابھی

حافظ ابن کثیر رحمہ اللہ ابن عباس رضی اللہ عنہ کے حوالے سے لکھتے ہیں کہ بارش کا فرشتہ ہمتن گوش تھا کہ کب حکم ہو اور میں اتنی بارش نازل کروں کہ ایک لمحہ میں آگ بھسم ہو کر رہ جائے۔ لیکن فرشتے کی بجائے آج حکم براہ راست آگ کو پہنچتا ہے:

﴿قُلْنَا يَا نَارُ كُونِي بَرْدًا وَسَلَامًا عَلَىٰ إِبْرَاهِيمَ﴾ [انبیاء: ۶۹]

”ہم نے حکم دیا اے آگ ٹھنڈی ہو جا اور سلامتی بن جا ابراہیم علیہ السلام کے لئے۔“

آج بھی ہو کر ابراہیم کا ایماں پیدا

آگ کر سکتی ہے انداز گلستان پیدا

تفسیر ابن ابی حاتم میں ہے کہ ابراہیم علیہ السلام چالیس دن تک آگ میں رہے۔ حضرت ابراہیم علیہ السلام فرمایا کرتے تھے جتنا آرام میں نے چالیس دن آگ کے اندر پایا ساری زندگی اتنا آرام میسر نہیں آیا۔ یاد رہے کہ ابراہیم علیہ السلام کو آگ میں برہنہ کر کے پھینکا گیا تھا۔ اسی لئے نبی اکرم ﷺ نے فرمایا کہ قیامت کے دن جس خوش نصیب کو سب سے پہلے جنت کا لباس پہنایا جائے گا وہ ابراہیم علیہ السلام ہوں گے۔

خلیل اللہ علیہ السلام کا میاب، مشرک ناکام و نامراد

﴿فَإِذَا دُؤِا بِهِ كَيْدًا فَجَعَلْنَاهُمُ الْأَسْفَلِينَ﴾ [الصفت: ۹۸]

”وہ چاہتے تھے کہ ابراہیم علیہ السلام کو مار دیں لیکن ہم نے ان کو بری طرح ذلیل کیا۔“

﴿وَأَرَادُوا بِهِ كَيْدًا فَجَعَلْنَاهُمُ الْأَخْسَرِينَ﴾ [الانبیاء: ۷۰]

”انہوں نے ابراہیم علیہ السلام کو مارنا چاہا لیکن ہم نے ان کو ناکام کر دیا۔“

اہل ایمان کے لئے اس واقعہ کے اندر بڑے اسباق عبرت ہیں۔ کیونکہ ابراہیم علیہ السلام کو اس کے باپ اور دوسرے لوگوں نے نیچا دکھانے کی کوشش کی لیکن ابراہیم علیہ السلام کامیاب اور دوسرے ناکام رہے۔ حتیٰ کہ انہوں نے آگ میں جانا قبول کر لیا۔ مگر نظریہ تو حید کو نہ چھوڑا۔ اے اہل ایماں اگر تم بھی سچی بات پر قائم رہو تو دشمن تمہارا کچھ نہیں بگاڑ سکتا۔

آگ سے نکلنے کے بعد نامعلوم ابراہیم علیہ السلام نے کتنی مدت تبلیغ دین کا کام کیا ہوگا۔ جو بات انہوں نے آگ سے نکل کر لوگوں کے سامنے رکھی۔ قرآن کے الفاظ میں پڑھیے۔

﴿وَقَالَ إِنَّمَا اتَّخَذْتُمْ مِنْ دُونِ اللَّهِ أَوْثَانًا مَوَدَّةَ بَيْنِكُمْ فِي الْحَيَاةِ الدُّنْيَا ثُمَّ يَوْمَ الْقِيَامَةِ يَكْفُرُ بَعْضُكُم بِبَعْضٍ وَبَلَغُنْ بَعْضُكُمْ بَعْضًا وَمَأْوَاكُمُ النَّارُ وَمَا لَكُمْ مِنْ نَاصِرِينَ﴾ [العنکبوت: ۲۵]

”ابراہیم نے ان سے کہا تم نے دنیا کی زندگی میں اللہ کو چھوڑ کر بتوں کو آپس میں محبت کا ذریعہ بنالیا ہے۔ مگر قیامت کے دن تم ایک دوسرے کا انکار کرو گے اور ایک دوسرے پر لعنت کرو گے اور تمہارا ٹھکانہ آگ ہوگا اور تمہارا کوئی مددگار نہیں ہوگا۔“

قوم کو سمجھانے کے ساتھ ساتھ آخر دم تک باپ کو سمجھاتے رہے۔

﴿إِذْ قَالَ لِأَبِيهِ يَا أَبَتِ لِمَ تَعْبُدُ مَا لَا يَسْمَعُ وَلَا يُبْصِرُ وَلَا يُغْنِي عَنْكَ شَيْئًا ۚ يَا أَبَتِ إِنَّي قَدْ جَاءَنِي مِنَ الْعِلْمِ مَا لَمْ يَأْتِكَ فَاتَّبِعْنِي أَهْدِكَ صِرَاطًا سَوِيًّا ۚ يَا أَبَتِ لَا تَعْبُدِ الشَّيْطَانَ إِنَّ الشَّيْطَانَ كَانَ لِلرَّحْمَنِ عَصِيًّا ۚ يَا أَبَتِ إِنَّي أَخَافُ أَنْ يَمَسَّكَ عَذَابٌ مِنَ الرَّحْمَنِ فَتَكُونَ لِلشَّيْطَانِ وَلِيًّا ۝﴾

[مریم: ۴۴ تا ۴۵]

”ابراہیم علیہ السلام نے اپنے باپ سے کہا ابا جان آپ کیوں ان چیزوں کی عبادت کرتے ہیں جو نہ سنتی ہیں نہ دیکھتی ہیں۔ اور نہ ہی آپ کے کسی کام آسکتی ہیں۔ ابا جان میرے پاس ایک ایسا علم ہے جو آپ کے پاس نہیں آیا میری بات مانیں میں آپ کو سیدھا راستہ بتاؤں گا ابا جان آپ شیطان کی عبادت نہ کریں۔ وہ تو رحمان کا نافرمان ہے۔ ابا جان مجھے ڈر ہے اللہ تعالیٰ سے آپ کو سزا ملے گی اور آپ شیطان کے ساتھی بن جائیں گے۔“

ابراہیم علیہ السلام کو باپ کا جواب

﴿قَالَ أَرَأَيْتَ إِنْ كُنْتُ نَادٍ مُنَادٍ وَاتُّبِعْتُ إِلَّا لِحُكْمِ اللَّهِ فَإِنَّ إِلَهًا بَدَلَهُ مِنْ يَدَايَ وَمِنْ مُرْتَجَلَيَّ وَأَنْتَ نَادٍ مُنَادٍ ۚ يٰۤاِبْرٰهِيْمُ لَبِيسَ لَبِيسٍ لَّعَنَ لِّمَنِ الْمُلْكُ الْيَوْمَ ۖ إِنَّ الْغَافِلِينَ ۚ﴾ [مریم: ۴۶]

”ابراہیم علیہ السلام کے باپ نے اس سے کہا کیا تو میرے معبودوں سے پھر گیا ہے اگر تو باز نہ آیا تو میں تجھے رجم کر دوں گا۔ پس تو ہمیشہ کے لئے مجھ سے دور ہو جا۔“

ابراہیم علیہ السلام گھر بار چھوڑتے ہیں

﴿قَالَ سَلَامٌ عَلَيْكَ سَأَسْتَغْفِرُ لَكَ رَبِّي إِنَّهُ كَانَ بِي حَفِيًّا﴾ [مریم: ۴۷]

”ابا جان آپ کو سلام میں آپ کے حق میں اپنے رب کے حضور دعا کروں گا کہ میرا رب آپ کو معاف فرما دے کیونکہ میرا رب مجھ پر مہربان ہے۔“

قرآن پاک کے مطالعہ سے یہ بات معلوم ہوتی ہے کہ حسب وعدہ آپ علیہ السلام نے اپنے باپ کے لئے دو مرتبہ دعا کئی۔

﴿رَبَّنَا اغْفِرْ لِي وَلِوَالِدَيَّ وَلِلْمُؤْمِنِينَ يَوْمَ يَقُومُ الْحِسَابُ﴾

[ابراہیم: ۴۱]

”اے پروردگار مجھے، میرے والدین اور تمام مومنوں کو حساب کے دن معاف فرما۔“

﴿وَاعْفِرْ لَأَبِي إِنَّهُ كَانَ مِنَ الضَّالِّينَ ۚ وَلَا تُخْزِنِي يَوْمَ يُبْعَثُونَ﴾ [الشعراء: ۸۶، ۸۷]

[الشعراء: ۸۶، ۸۷]

”اے اللہ مجھے معاف فرما اور میرے باپ کو معاف کرنا وہ گمراہوں میں ہے اور مجھے قیامت کے روز ذلیل نہ کرنا جب سارے لوگ اٹھائے جائیں۔“
قرآن حکیم نے یہ وضاحت فرمادی کہ یہ سب کچھ وعدہ کی وجہ سے ہوا۔

﴿وَمَا كَانَ اسْتِغْفَارُ إِبْرَاهِيمَ لِأَبِيهِ إِلَّا عَنْ مَوْعِدَةٍ وَعَدَهَا إِيَّاهُ فَلَمَّا تَبَيَّنَ لَهُ أَنَّهُ عَدُوٌّ لِلَّهِ تَبَرَّأَ مِنْهُ إِنَّ إِبْرَاهِيمَ لَأَوَّاهٌ حَلِيمٌ﴾

[التوبہ: ۱۱۴]

”ابراہیم (علیہ السلام) نے اپنے باپ کے لئے جو دعائے مغفرت کی تھی وہ اس وعدے کی وجہ سے تھی جو وعدہ اس نے اپنے باپ سے کیا تھا۔ مگر جب اس پر یہ بات بالکل واضح ہو گئی کہ اس کا باپ خدا کا دشمن ہے تو وہ اس سے بیزار ہو گیا۔ کیونکہ ابراہیم نرم دل، خدا ترس اور بردبار تھا۔“

﴿وَمَا كَانَ لِلنَّبِيِّ وَالَّذِينَ آمَنُوا أَنْ يَسْتَغْفِرُوا لِلْمُشْرِكِينَ وَلَوْ كَانُوا أُولَىٰ قُرْبَىٰ مِنْ بَعْدِ مَا تَبَيَّنَ لَهُمْ أَنَّهُمْ أَصْحَابُ الْجَحِيمِ﴾ [التوبہ: ۱۱۳]

”نبی اور مومنوں کے لئے یہ بات زیبا نہیں کہ وہ مشرکوں کے لئے دعا مغفرت کریں۔ چاہے وہ ان کے رشتہ دار ہی کیوں نہ ہوں جب کہ یہ بات صاف ہو چکی ہے کہ وہ جہنمی ہیں۔“

بعد ازاں حضرت ابراہیم علیہ السلام کو والد کی مغفرت کی دعا کے لئے منع کر دیا گیا کیونکہ ان کے والد مشرک تھے۔ اور مشرک کی مغفرت کی دعا کرنا جائز نہیں۔

کیونکہ دعا کا مطلب یہ ہے کہ جرم قابل معافی ہے۔ دوسرا جس کے حق میں دعا کی جاتی ہے اس سے ہمدردی کا ہونا قدرتی امر ہے۔ کیونکہ دعا ہمدردی کی وجہ سے کی

جاتی ہے۔ جب کہ دونوں باتیں جائز نہیں۔

اس لئے حضرت ابراہیم علیہ السلام کی حیات طیبہ کو اسوہ بناتے ہوئے وضاحت کر دی گئی کہ ابراہیم علیہ السلام کی زندگی تمہارے لئے بہترین نمونہ ہے۔ سوائے اس بات کے جو انہوں نے اپنے باپ کی دعائے مغفرت کے سلسلہ میں کہی تھی۔ یعنی اس کو ہرگز نمونہ نہ سمجھا جائے۔

﴿قَدْ كَانَتْ لَكُمْ أُسْوَةٌ حَسَنَةٌ فِي إِبْرَاهِيمَ وَالَّذِينَ مَعَهُ إِذْ قَالُوا لِقَوْمِهِمْ إِنَّا بُرَآءُ مِنْكُمْ وَمِمَّا تَعْبُدُونَ مِنْ دُونِ اللَّهِ كَفَرْنَا بِكُمْ وَبَدَا بَيْنَنَا وَبَيْنَكُمُ الْعَدَاوَةُ وَالْبَغْضَاءُ أَبَدًا حَتَّى تُؤْمِنُوا بِاللَّهِ وَحَدَهُ إِلَّا قَوْلَ إِبْرَاهِيمَ لِأَبِيهِ لَا تُغْفِرَنَّ لَكَ وَمَا أَمْلِكُ لَكَ مِنَ اللَّهِ مِنْ شَيْءٍ رَبَّنَا عَلَيْكَ تَوَكَّلْنَا وَإِلَيْكَ أَنَبْنَا وَإِلَيْكَ الْمَصِيرُ﴾ [الممتحنہ: ۴]

”تم لوگوں کے لئے ابراہیم اور ان کے ساتھیوں میں اچھا نمونہ ہے جب انہوں نے اپنی قوم سے صاف کہہ دیا تھا۔ ہم تم سے اور تمہارے معبودوں سے جن کو تم خدا کو چھوڑ کر پکارتے ہو۔ بالکل بیزار ہیں ہم تم سب کا انکار کرتے ہیں ہمارے اور تمہارے درمیان ہمیشہ کے لئے لڑائی اور عدوات ہو گئی۔ جب تک ایک اللہ وحدہ لا شریک پر ایمان نہ لاؤ۔ مگر یہ بات (قابل اتباع نہیں) جو انہوں نے کہا تھا۔ اے باپ میں اللہ تعالیٰ سے تیری مغفرت کی دعا ضرور کروں گا تیرے لئے کچھ ضرور حاصل کر لوں۔ یہ تو میرے بس کی بات نہیں ان کی دعا یہ تھی اے ہمارے رب! تجھ پر ہم نے بھروسہ کیا اور

تیری طرف متوجہ ہوتے ہیں۔ اور تیری طرف پلٹ کر آنا ہے۔“

قیامت کے روز آپ ﷺ کے باپ کا انجام

((عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ يَلْقَى إِبْرَاهِيمُ أَبَاهُ أَرْزَ يَوْمَ الْقِيَامَةِ وَعَلَى وَجْهِهِ أَرْزَقَةٌ وَغَبَرَةٌ فَيَقُولُ لَهُ إِبْرَاهِيمُ أَلَمْ أَقُلْ لَكَ لَا تَعَصِنِي فَيَقُولُ أَبُوهُ فَالْيَوْمَ لَا أَغْصِيكَ فَيَقُولُ إِبْرَاهِيمُ يَا رَبِّ إِنَّكَ وَعَدْتَنِي أَنْ لَا تُخْزِنِي يَوْمَ يُعْتَبُونَ فَأَيُّ خِزْيٍ أَخْزَيْتَنِي مِنْ أَبِي الْأَبْعَدِ فَيَقُولُ اللَّهُ تَعَالَى إِنِّي خَرَمْتُ الْجَنَّةَ عَلَى الْكَافِرِينَ ثُمَّ يُقَالُ يَا إِبْرَاهِيمُ مَا نَحْتُ رَجُلِكَ فَيَنْظُرُ فَإِذَا هُوَ بِذِيخٍ مُلْتَطِخٍ فَيُوْخِذُ بِقَوَائِمِهِ فَيُلْقَى فِي النَّارِ)) [رواه البخاری]

”حضرت ابو ہریرہ رضی اللہ عنہ کہتے ہیں رسول اکرمؐ نے فرمایا۔ ابراہیم علیہ السلام قیامت کے روز اپنے باپ کو دیکھیں گے۔ آپ ﷺ کے باپ کے چہرے پر سیاہی اور گرد و غبار ہوگی اس وقت ابراہیم علیہ السلام اپنے باپ سے فرمائیں گے کہ اے ابا جان! کیا میں نے دنیا میں آپ کو نہیں کہا تھا؟ کہ میری نافرمانی نہ کرو۔ اس وقت ان کے باپ کہیں گے بس آج کے بعد میں تیری نافرمانی نہیں کروں گا۔ اب ابراہیم علیہ السلام اپنے رب کے حضور عرض کریں گے۔ میرے اللہ آپ نے تو وعدہ کیا تھا کہ آپ مجھے قیامت کے روز ذلت و رسوائی سے بچالیں گے۔ اس سے بڑھ کر کیا ذلت ہو سکتی ہے کہ میرا باپ ذلیل ہوا جا رہا ہے۔ اب اللہ تعالیٰ ارشاد فرمائیں گے اے ابراہیم علیہ السلام! میں نے کفار کے لئے جنت کو حرام کر دیا ہے۔ اے ابراہیم علیہ السلام!

اپنے قدموں کی طرف دیکھو۔ جب ابراہیم علیہ السلام اپنے قدموں میں دیکھیں گے تو آپ کا باپ گندگی میں اتھڑا ہوا بجو بن چکا ہوگا۔ فرشتے اس کو ناگہوں سے پکڑ کر جہنم میں پھینک دیں گے۔“

شرک معاف نہیں

﴿إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ وَمَنْ يُشْرِكْ بِاللَّهِ فَقَدْ ضَلَّ ضَلَالًا بَعِيدًا﴾ [النساء: ۱۱۶]

”یقیناً اللہ شرک کو معاف نہیں کرے گا اس کے سوا سب کچھ معاف کر دے گا جس کے لیے چاہے گا۔ جس نے اللہ کے ساتھ شرک کیا وہ گمراہی میں بہت دور نکل گیا۔“

شرک نا صرف انجام اور نتائج کے اعتبار سے بدترین گناہ اور ناقابل معافی جرم ہے۔ بلکہ دنیا میں بھی شرک فکری اور عملی اعتبار سے ذلت و پستی کی اتھاہ گہرائیوں میں اتر جاتا ہے اور جس نے اللہ پاک کے ساتھ شرک کیا گویا کہ وہ آسمان سے گر پڑا۔

﴿وَمَنْ يُشْرِكْ بِاللَّهِ فَكَأَنَّمَا خَرَّ مِنَ السَّمَاءِ﴾ [الحج: ۳۱]

”اور جس نے اللہ کے ساتھ شرک کیا گویا کہ وہ آسمان سے گر پڑا۔“

کیونکہ مشرک خدا کا غدار ہوتا ہے۔ غدار کو کوئی حکومت معاف نہیں کیا کرتی۔ بشرطیکہ غدار کو پکڑنے والے غیرت مند اور خود ڈھیک ہوں۔ اللہ پاک غیرت والا بھی ہے اور عادل و منصف بھی اسی لیے ہمارے لیے شرک کی اقسام کو سمجھنا اور بچنا نہایت ضروری ہے۔ لیکن مقام افسوس یہ ہے۔ کہ آج مسلمانوں کی اکثریت شرک جیسے گناہ عظیم کو سمجھنے اور اس سے بچنے کے لئے تیار ہی نہیں جب کہ تمام انبیاء شرک سے بچنے کا حکم دیتے رہے۔

حضرت ابراہیم علیہ السلام پر صرف ایک جوان ایمان لایا

حضرت ابراہیم علیہ السلام کو جس طرح مظالم کا نشانہ بنایا گیا۔ پوری قوم اور حکومت وقت نے جس انداز میں ان کیساتھ غضب ناک سلوک کیا اس کو دیکھ کر کوئی شخص بھی آگے بڑھ کر ایمان لانے کی جرات نہ کر سکا۔ جیسا کہ بعض مورخین نے لکھا ہے کہ آپ علیہ السلام کا باپ اور دوسرے لوگ بھی دل سے ابراہیم علیہ السلام کی سچائی کو مان گئے تھے۔ لیکن ایمان لانے کی سعادت پوری قوم میں سے صرف اور صرف ایک جوان کو نصیب ہوئی۔ وہ آپ علیہ السلام کے بھتیجے لوط علیہ السلام تھے۔

﴿فَأَمِّنَ لَهُ لُوطٌ وَقَالَ إِنِّي مُهَاجِرٌ إِلَىٰ رَبِّي إِنَّهُ هُوَ الْعَزِيزُ الْحَكِيمُ﴾ [العنکبوت: ۲۶]

”پس اس پر لوط علیہ السلام ایمان لائے اور ابراہیم علیہ السلام کہنے لگے میں اپنے رب کی طرف ہجرت کرتا ہوں۔ وہ زبردست اور حکمت والا ہے۔“

﴿فَارْأَوْا بَهِ كَيْدًا فَجَعَلْنَاهُمْ الْأَسْفَلِينَ ۝ وَقَالَ إِنِّي ذَاهِبٌ إِلَىٰ رَبِّي سَيَهْدِينِ ۝﴾ [الصفت: ۹۸، ۹۹]

”انہوں نے ابراہیم کے خلاف یہ کارروائی (آگ میں جلانا) کرنا چاہی مگر ہم نے انہی کو ذلیل کر دیا۔ اور اس نے کہا میں اپنے رب کی طرف جاتا ہوں۔ وہی میری رہنمائی فرمائے گا۔“

یعنی میں اللہ کی خاطر نکلا ہوں۔ کیونکہ اسی کی وجہ سے یہ سب میرے مخالف ہوئے ہیں۔ نیز دنیا میں میرے لئے بظاہر کوئی ٹھکانا نہیں ہے جس کی طرف میں جاؤں۔ اللہ پر آس و امید لگائے نکل رہا ہوں جدھر وہ چاہیں گے مجھے لے جائیں گے۔

آپ کے ہمراہ آپ کی رفیقہ حیات حضرت سارہ علیہ السلام اور جوان بھتیجے حضرت لوط علیہ السلام

بھی تھے۔ اللہ اللہ! عراق کی سرزمین ہزاروں نہیں لاکھوں انسانوں کو اپنی وسعتوں میں لیے ہوئے ہے۔ مگر ایمان کی دولت فقط چار آدمیوں کو نصیب ہوئی یہ ہی قافلہ ہجرت ٹھہرا۔

ہجرت کا مفہوم

ہجرت کا لغوی معنی ہے کسی چیز کو ترک کرنا، چھوڑ دینا، لیکن شرعی اصطلاح میں وہ چیز جو اللہ اور اس کے رسول کے راستے میں رکاوٹ بنتی ہو اس کو چھوڑنا ہجرت کہلاتا ہے اور چھوڑنے والا مہاجر ہوگا۔

کسی قوم کا داعی حق کے مقابلے میں آجانا ہی ہجرت کا جواز پیدا نہیں کر دیتا۔ بلکہ جب تک یہ واضح نہ ہو جائے کہ اس قوم میں خیر کی آیاری ناممکن ہوگئی ہے ایسے حالات میں نبی کو اللہ کی طرف سے ہجرت کا حکم آجایا کرتا ہے۔ مصلح اور عام داعی حق کو حکم نہیں آیا کرتا تاہم خدا داد بصیرت اور قرآن و سنت کی روشنی میں ہجرت کرنے کا فیصلہ اس داعی حق کا اختیار ہوتا ہے۔ کسی قوم میں نبی کا ہجرت کر کے چلے جانا معمولی کیس نہیں کہ دل اکٹایا، بوریا بستر اٹھایا اور چل نکلے۔ ایسی بستی تو بزم ہستی کے لئے ایک بوجھ سے زیادہ حیثیت نہیں رکھتی اس لئے اس قوم کو بہت جلد نیست و نابود یا اس پر بھاری عذاب آجاتا ہے۔

نبی اپنی مرضی سے ہجرت نہیں کرتا

جیسا کہ میں نے ابھی ذکر کیا کہ ہجرت معمولی واقعہ نہیں کہ نبی جب چاہے ملک و ملت کو چھوڑ کر کسی آرام کی جگہ چلا جائے۔ بلکہ نبی کو جب تک واضح حکم نہ آجائے وہ ہجرت کرنے کا مجاز نہیں ہوتا۔ جیسا کہ یونس علیہ السلام کا واقعہ ایسے حالات کی ہی نشاندہی کرتا ہے۔

﴿وَذَا السُّونِ إِذْ ذَهَبَ مُغَاضِبًا فَظَنَّ أَنْ لَنْ نَقْدِرَ عَلَيْهِ فَنَادَىٰ فِي الظُّلُمِ أَنْ لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ

الظَّالِمِينَ ۝ فَاسْتَجَبْنَا لَهُ وَنَجَّيْنَاهُ مِنَ الْغَمِّ وَكَذَلِكَ نُنْجِي

الْمُؤْمِنِينَ ۝ ﴿[الانبیاء: ۸۷، ۸۸]

”اور مچھلی والا (یونس علیہ السلام) جب غصے ہو کر چلا گیا اور وہ سمجھا تھا شاید ہم اس کو پکڑ نہیں سکیں گے، پھر یونس (علیہ السلام) نے اندھیروں میں پکارا اے اللہ تیرے بغیر میرا کوئی معبود نہیں۔ تو پاک ہے یقیناً میں قصور وار ہوں، پھر ہم نے اس کی دعا قبول کی اور اس کو غم سے نجات بخشی اسی طرح ہم مومنوں کو نجات دیا کرتے ہیں۔“

تمام مفسرین نے لکھا ہے کہ حضرت یونس علیہ السلام ہجرت کا حکم آنے سے قبل ہی قوم کو چھوڑ کر چلے گئے جس کے وجہ سے اتنی بڑی مشکل میں پھنسا دیا گیا۔

یہ دنیا جب سے معرض وجود میں آئی اس وقت سے لے کر حق و باطل کے معرکے پیش آتے رہے ہیں۔ حق و باطل کی اس آویزش میں ہمیں بے شمار ہجرتیں دکھائی دیتی ہیں۔ جناب نوح علیہ السلام کی طرف دیکھیے۔ قوم کو ساڑھے نو سو سال مسلسل نصیحت و موعظت فرمائی لیکن قوم نے پیغام حق سنانے والے حضرت نوح علیہ السلام کو بے شمار اذیتیں دے کر اور ان گنت گستاخیاں کر کے بددعا کرنے پر مجبور کر دیا حضرت نوح علیہ السلام اپنے رب کے حضور فریاد کناں ہیں۔

﴿فَدَعَا رَبَّهُ أَنِّي مَغْلُوبٌ فَانْتَصِرْ﴾ [القمر: ۱۰]

”اے رب اب میں مغلوب ہو گیا ہوں میری مدد فرما۔“

﴿وَقَالَ نُوحٌ رَبِّ لَا تَذَرْنِي عَلَى الْأَرْضِ مِنَ الْكَافِرِينَ دَيَّارًا ۝

إِنَّكَ إِن تَذَرَهُمْ يُضِلُّوا عِبَادَكَ وَلَا يَلِدُوا إِلَّا فَاجِرًا

كُفَرًا ﴿[نوح: ۲۶، ۲۷]

”نوح علیہ السلام نے بددعا کی کہ اے میرے رب! ان کافروں میں سے کسی کو بھی زمین پر بسنے والا نہ چھوڑ۔ اگر تو نے ان کو چھوڑ دیا تو یہ تیرے بندوں کو گمراہ کر دیں گے اور ان کی نسل میں جو بھی پیدا ہوگا وہ بدکار اور بڑا کافر ہی ہوگا۔“
اس بددعا کے بعد ایسا پانی کا طوفان آیا جس کی مفصل روایت اقرآن مجید کے مطالعہ سے معلوم کی جاسکتی ہے۔

﴿فَاسْتَجَبْنَا لَهُ فَجَئْنَاهُ وَآهْلَهُ مِنَ الْكَرْبِ الْعَظِيمِ﴾ [الانبیاء: ۷۶]

”ہم نے اسکی دعا کو قبول کیا اور اس کے اہل کو کرب عظیم سے نجات دی۔“

حضرت ابراہیم علیہ السلام کا عراق سے ہجرت کر کے شام، مصر اور ارض مقدس کی طرف جانا اور پھر حجاز میں تشریف لانا اور اپنے بیٹے اسماعیل علیہ السلام کے ذریعے ارض حجاز کو دعوت کا مرکز مقرر کرنا، حضرت یعقوب علیہ السلام اور جناب یوسف علیہ السلام کی ہجرت مصر کی طرف سید نالوط علیہ السلام کی ہجرت علاقہ سدوم کی جانب، کلیم اللہ کی پہلی ہجرت مدین کی طرف اور اس کے بعد فلسطین کو مسکن بنالیا۔

کن حالات میں ہجرت کا حکم ہے

جیسا کہ ابھی ذکر ہوا کہ مقصد حیات (ایمان) کے لئے ہر چیز قربان کر دینا ہی کامل ایمان کی نشانی ہے ایسے جذبات کا مندرجہ ذیل آیات میں ذکر کیا گیا ہے۔

﴿يَا عِبَادِيَ الَّذِينَ آمَنُوا إِنَّ أَرْضِي وَاسِعَةً فَإِيَّايَ فَاعْبُدُونِ﴾

[العنکبوت: ۵۶]

”اے میرے بندو! جو ایمان لائے ہو میری زمین بہت وسیع ہے بس تم میری بندگی کئے جاؤ۔“

اس آیات مبارکہ میں واضح اشارہ موجود ہے۔ اگر مکے میں خدا کی بندگی کرنا مشکل ہو رہی ہے تو ملک چھوڑ کر نکل جاؤ۔ ملک خدا تک نیست۔ اللہ کی زمین تنگ نہیں ہے جہاں بھی تم خدا کے بندے بن کر رہ سکتے ہو۔ وہاں چلے جاؤ۔

موت سے ڈر کر نکلنے والے مہاجرین نہیں ہوا کرتے

﴿أَلَمْ تَرَ إِلَى الَّذِينَ خَرَجُوا مِنْ دِيَارِهِمْ وَهُمْ أُلُوفٌ حَذَرَ الْمَوْتِ فَقَالَ لَهُمُ اللَّهُ مُوتُوا ثُمَّ أَحْيَاهُمْ إِنَّ اللَّهَ لَذُو فَضْلٍ عَلَى النَّاسِ وَلَكِنَّ أَكْثَرَ النَّاسِ لَا يَشْكُرُونَ﴾ [البقرہ: ۲۴۳]

”کیا تم نے ان کو لوگوں کے حالات پر غور نہیں کیا جو موت کے ڈر سے اپنے گھر بار چھوڑ کر نکلے تھے اور وہ ہزاروں کی تعداد میں تھے۔ اللہ نے ان سے فرمایا کہ مر جاؤ، پھر زندہ کیا حقیقت یہ کہ اللہ انسان پر بہت فضل و کرم کرنے والا ہے۔ لیکن اکثر لوگ شکر ادا نہیں کرتے۔“

کسی دنیوی مفاد کے لئے گھر سے نکلنے والا ہجرت کا اجر نہیں پاسکتا حضور ﷺ کے زمانے میں ایک آدمی نے عورت سے نکاح کرنے کی غرض سے ہجرت کی اور مدینہ پہنچ گیا۔ اس وقت آپ نے ارشاد فرمایا۔

((إِنَّمَا الْأَعْمَالُ بِالنِّيَّاتِ وَإِنَّمَا لِغُلَامٍ امْرَأَةً مَا نَوَى فَمَنْ تَكَاثَرَتْ هَجْرَتُهُ إِلَى دُنْيَا يُصِيبُهَا أَوْ إِلَى امْرَأَةٍ يَبْكُحُهَا فَهَجْرَتُهُ إِلَى مَا هَاجَرَ إِلَيْهِ)) [رواہ البخاری: باب بدء الوحی]

”آپ ﷺ نے فرمایا، تمام اعمال کا انحصار نیتوں پر ہے۔ آدمی جس چیز کی نیت (ارادہ) کرے گا وہ اسی کو پائے گا۔ جس نے اللہ اور اس کے رسول کے لیے ہجرت کی بس اس کی ہجرت واقعی اللہ اور اس کے رسول کے لیے ہے۔ لیکن جس نے دنیا کی خاطر ہجرت کی کہ (شاید) اس کو دنیا مل جائے اور جس نے کسی عورت کے لئے ہجرت کی تاکہ اس سے نکاح کرے اس کی ہجرت اس کے لیے ہوگی جس کی خاطر اس نے ہجرت کی۔“ (بخاری)

مہاجرین کے لئے ہدایت

فرمایا جا رہا ہے اے میرے بندوں موت سے نہ ڈرو۔ موت تو ایسی چیز ہے جس سے کسی کو چھکارا نہیں۔

﴿كُلُّ مَنْ عَلَيْهَا فَانٍ ۖ وَيَبْقَىٰ وَجْهُ رَبِّكَ ذُو الْجَلَالِ وَالْإِكْرَامِ ۝﴾

[الرحمن: ۲۶-۲۷]

”ہر چیز نے فنا ہو جانا ہے۔ فقط آپ کے رب کی ذات ہی باقی رہ جائے گی جو عزت اور بزرگی والا ہے۔“

﴿إِنَّمَا تَكُونُوا يُدْرِكُكُمُ الْمَوْتُ وَلَوْ كُنْتُمْ فِي بُرُوجٍ مُّشِيدَةٍ ۝﴾

[النساء: ۷۸]

”تم جہاں کہیں ہو گے موت بہر حال تم کو آ کر رہے گی۔ خواہ تم کیسے مضبوط قلعوں میں چھپ جاؤ۔“

موت کا وقت معین ہے

فرمایا چھپنے چھپانے کی کیا ضرورت ہے۔ موت تو اپنے وقت مقررہ پر ہی آئے گی۔

﴿وَمَا كَانَ لِنَفْسٍ أَنْ تَمُوتَ إِلَّا بِإِذْنِ اللَّهِ كِتَابًا مُؤَجَّلًا﴾

[آل عمران: ۱۴۵]

”کوئی ذی روح اللہ کے حکم کے بغیر نہیں مر سکتی۔ موت کا ایک دن مقرر ہے۔“

قرآن مجید کے اس مقام پر مہاجرین کو موت سے نہ ڈرنے اور اللہ پر بھروسہ کرنے کا سبق دیا جا رہا ہے۔ اگر تم کو یہ پریشانی ہو کہ گھریار اور کاروبار چھوڑنے سے شاید تمہاری گزراں تنگ ہو جائے گی تو یاد رکھو! وہ تو کیڑے مکوڑوں کو رزق دے رہا ہے۔ تم تو اشرف المخلوقات ہو اور مزید یہ کہ تم اللہ کے راستے کے مسافر اور کس کے دین کے لئے مہاجر ہوئے ہو۔ آخر سوچو تو سہی وہ بھلا تمہیں کیوں نہ رزق دے گا۔ جب کہ رزق کی ذمہ داری اس خالق حقیقی نے اٹھا رکھی ہے جس نے انسان کی خوراک کا انتظام شکم مادر سے لے کر تادم واپس ایسا اہتمام کر رکھا ہے۔ کہ کوئی دوسرا اس میں کمی بیشی کر ہی نہیں سکتا۔

میرے بندوں سے کہہ دیں

﴿الَّذِينَ صَبَرُوا وَعَلَىٰ رَبِّهِمْ يَتَوَكَّلُونَ ۝ وَكَأَيُّنَ مِنْ ذَاتِةٍ لَا

تَحْمِلُ رِزْقَهَا اللَّهُ يَرْزُقُهَا وَإِيَّاكُمْ ۖ وَهُوَ السَّمِيعُ الْعَلِيمُ﴾

[العنکبوت: ۶۰ تا ۵۹]

”یہ جنہوں نے صبر کیا اور وہ اپنے رب پر بھروسہ کرتے ہیں پھر کہتے ہی جانور ہیں جو اپنا رزق اٹھائے نہیں پھرتے، اللہ تعالیٰ ان کو رزق دیتا ہے اور تمہارا رازق بھی وہی ہے۔ وہ سب کچھ سنتا اور جانتا ہے۔“

مہاجرین کو بسانا حکومت اور عوام کی مشترکہ ذمہ داری ہے مدینہ طیبہ میں مہاجرین اور انصار کی مواخات کروانے کا مقصد اخوت و ہمدردی کے ساتھ یہ بھی تھا۔ کہ اہل ایمان کو پتہ چل جائے کہ مہاجرین کی آباد کاری صرف حکومت کا فرض نہیں۔ بلکہ انصار کی طرح عوام کو بھی فراخ دلی کا مظاہرہ کرنا چاہئے۔ یہ عوام اور حکومت کا مشترکہ کام ہے۔

﴿وَالَّذِينَ تَبَوَّءُوا الدَّارَ وَالْإِيمَانَ مِنْ قَبْلِهِمْ يُحِبُّونَ مَنْ هَاجَرَ إِلَيْهِمْ وَلَا يَجِدُونَ فِي صُورِهِمْ حَاجَةً مِمَّا أُوتُوا وَيُؤْثِرُونَ عَلَىٰ أَنْفُسِهِمْ وَلَوْ كَانَ بِهِمْ خَصَاصَةٌ وَمَنْ يُوقِ شُحَّ نَفْسِهِ فَأُولَٰئِكَ هُمُ الْمُفْلِحُونَ ۝ وَالَّذِينَ جَاءُوا مِنْ بَعْدِهِمْ يَقُولُونَ رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ وَلَا تَجْعَلْ فِي قُلُوبِنَا غِلًا لِلَّذِينَ آمَنُوا رَبَّنَا إِنَّكَ رَءُوفٌ رَحِيمٌ ۝﴾

[الحشر: ۹-۱۰]

”اور وہ لوگ جو مہاجرین کی آمد سے پہلے ہی ایمان لا کر دارالہجرت میں رہتے تھے مہاجرین سے محبت کرنے والے ہیں اور جو کچھ بھی ان کو دیا جائے۔ اس کی کوئی حاجت تک اپنے دلوں میں محسوس نہیں کرتے اور اپنے آپ پر دوسروں کو ترجیح دیتے ہیں۔ خواہ اپنی جگہ ان کو خود ہی ضرورت کیوں نہ ہو۔ حقیقت یہ ہے کہ جو لوگ اپنے دل کی تنگی سے بچا لیے گئے وہی کامیاب ہونے والے ہیں۔ اور لوگ (مہاجر) جو بعد میں آئے وہ دعائیں مانگتے ہیں۔ اے ہمارے پروردگار! ہمیں اور ہمارے بھائیوں کو معاف فرما دے جو ہم سے پہلے ایمان لائے۔ ہمارے دلوں

میں اہل ایمان کے بارے میں کوئی بغض نہ رہے۔ اے ہمارے رب تو بہت مہربان اور رحم کرنے والا ہے۔“

جس نے اللہ کی رضا جوئی کے لیے ہجرت کی اگر دوران سفر آخرت کو سدھارا اس کے گناہ معاف اور اسے آخرت میں سرخروئی نصیب ہوگی۔ اگر منزل مقصود تک پہنچ گیا تو دنیا میں بھی فراخی پائے گا۔

﴿وَمَنْ يُّهَاجِرْ فِي سَبِيلِ اللَّهِ يَجِدْ فِي الْأَرْضِ مُرَاعِمًا كَثِيرًا وَسَعَةً وَمَنْ يَخْرُجْ مِنْ بَيْتِهِ مُهَاجِرًا إِلَى اللَّهِ وَرَسُولِهِ ثُمَّ يُدْرِكْهُ الْمَوْتُ فَقَدْ وَقَعَ أَجْرُهُ عَلَى اللَّهِ وَكَانَ اللَّهُ غَفُورًا رَحِيمًا﴾ [النساء: ۱۰۰]

”جو کوئی اللہ کی راہ میں ہجرت کرے گا وہ رہنے کے لئے زمین میں بہت جگہ پائے گا اور بسر اوقات کے لئے بڑی فراخی ہوگی اور جو اپنے گھر سے اللہ اور اس کے رسول کے لئے نکلے لیکن راستہ میں اسکو موت آگئی اس کا اجر اللہ تعالیٰ کے ذمہ ہو گیا۔ اور اللہ رحم کرنے اور معاف کر دینے والا ہے۔“

ہجرت ایمان کی کسوٹی ہے

اللہ اور اسکے رسول کی خاطر ہجرت کرنا ہر کسی کے بس کا روگ نہیں۔ یہ ایسی پل صراط ہے جس کی دھارتلواریں سے زیادہ تیز اور بال سے زیادہ باریک ہے۔ ہجرت کی تکالیف و مشکلات ایمان سے خالی دل کو تنگ کر دیتی ہے۔ یہ ایسا ترازو ہے جس میں ہر آدمی نہیں بیٹھ سکتا۔ اس پیمانے سے کھرے کھوٹے کا اندازہ ہو جاتا ہے۔ اس لئے قرآن مجید نے مہاجرین کو اصحاب صدق و صفا کے القاب سے نوازا ہے۔

﴿الَّذِينَ أُخْرِجُوا مِنْ دِيَارِهِمْ وَأَمْوَالِهِمْ يَبْتَغُونَ فَضْلًا مِنَ اللَّهِ وَرِضْوَانًا وَيَنْصُرُونَ اللَّهَ وَرَسُولَهُ أُولَئِكَ هُمُ الصَّادِقُونَ﴾

[الحشر: ۸]

”اور جو اپنے گھروں اور جائیدادوں سے نکالے گئے یہ لوگ اللہ اور اس کے رسول کی خوشنودی چاہتے ہیں۔ اللہ اور اس کے رسول کی حمایت پر کمر بستہ رہتے ہیں۔ یہی لوگ سچے ہیں۔“

﴿وَالَّذِينَ هَاجَرُوا فِي اللَّهِ مِنْ بَعْدِ مَا ظَلَمُوا لَنُبَوِّئَهُمْ فِي الدُّنْيَا حَسَنَةً وَلَا جَزَاءَ الْآخِرَةِ أَكْبَرُ لَوْ كَانُوا يَعْلَمُونَ﴾ ۝ الَّذِينَ صَبَرُوا وَعَلَىٰ رَبِّهِمْ يَتَوَكَّلُونَ ۝ [النحل: ۴۱، ۴۲]

”جو ظلم پہنے کے بعد اللہ کی خاطر ہجرت کر گئے، ان کو ہم دنیا ہی میں اچھا ٹھکانہ دیں گے اور آخرت کا اجر تو بہت بڑا ہے۔ کاش وہ جان لیں۔ وہ لوگ جنہوں نے صبر کیا اور جو اپنے رب پر بھروسہ کرتے ہیں۔“

﴿وَالَّذِينَ آمَنُوا وَهَاجَرُوا وَجَاهَدُوا فِي سَبِيلِ اللَّهِ وَالَّذِينَ آوَوْا وَنَصَرُوا أُولَئِكَ هُمُ الْمُؤْمِنُونَ حَقًّا لَهُمْ مَغْفِرَةٌ وَرِزْقٌ كَرِيمٌ﴾ [الانفال: ۷۴]

”اور جو لوگ ایمان لائے۔ اور جنہوں نے ہجرت کی اللہ کے راستے میں گھریاں پھوڑا اور جہاد کیا اور جنہوں نے مہاجرین کو پناہ دی اور ان کی مدد کی یہی لوگ سچے اور ایمان دار ہیں۔ ان ہی کے لئے بخشش اور بہترین رزق ہے۔“

ہجرت کی دعا

﴿وَقُلْ رَبِّ اَدْخِلْنِيْ مُدْخَلَ صِدْقٍ وَّاَخْرِجْنِيْ مُخْرَجَ صِدْقٍ
وَاَجْعَلْ لِّىْ مِنْ لَّدُنْكَ سُلْطٰنًا نَّصِيْرًا﴾ [بنی اسرائیل: ۸۰]
”اور تو کہہ! اے میرے رب! مجھ کو جہاں بھی لے جائے سچائی کے ساتھ لے
جا۔ اور جہاں سے بھی نکالے سچائی کے ساتھ نکال اور اپنی طرف سے ایک
اقتدار کو میرا مددگار بنا۔“

حضرت ابراہیم علیہ السلام کی ہجرت

﴿وَقَالَ اِنِّىْ ذٰهَبٌ اِلٰى رَبِّىْ سَيَهْدِىْ﴾ [الصفت: ۹۹]
”ابراہیم (علیہ السلام) نے کہا! میں تو اپنے رب کی طرف جاتا ہوں۔ وہی میری
رہنمائی فرمائے گا۔“

حضرت ابراہیم علیہ السلام کے الفاظ بتا رہے ہیں کہ آپ کو پہلے سے معلوم نہ تھا کہ مجھے کدھر
جانا ہے۔ وطن چھوڑتے وقت آپ نے کہا۔ بس میں اللہ کے بھروسے پر نکل رہا
ہوں۔ جدھر وہ رہنمائی کریں گے میں چلا جاؤں گا۔

صاحب قصص القرآن نے لکھا ہے کہ آپ علیہ السلام نے دوران ہجرت پہلا قیام کلدانین
میں فرمایا۔ یہاں کچھ عرصہ قیام کرنے کے بعد آپ علیہ السلام بمعہ حضرت سارہ علیہا السلام اور لوط
علیہ السلام کے حاران نامی بستی میں قیام پذیر ہوئے۔

آپ علیہ السلام کچھ عرصہ تک حاران نامی بستی میں ٹھہرے۔ یہاں بھی دین حنیف کی
دعوت کا کام جاری رکھا۔ بالآخر آپ اپنی رفیقہ حیات اور بھتیجے کے ساتھ ارض فلسطین
میں تشریف لے گئے۔

﴿وَنَجِّنَاهُ وَلَوْطًا إِلَى الْأَرْضِ الَّتِي بَارَكْنَا فِيهَا لِلْعَالَمِينَ﴾

[الانبیاء: ۷۱]

”پھر ہم لوط علیہ السلام اور ابراہیم علیہ السلام کو (ظالموں سے) نکال کر ارض مقدس

کی طرف لے گئے جو اس دنیا کے لئے برکت والی ہے۔“

یہی وہ سرزمین ہے جسکی روحانی و مادی برکات میں دنیا مسلمہ ہیں۔ دنیا کے کسی خطے میں اتنے انبیائے کرام علیہم السلام نہیں ہوئے۔ آج بھی اس ارض فلسطین میں حضرت ابراہیم علیہ السلام سے لے کر حضرت موسیٰ علیہ السلام تک اکثر انبیاء کرام علیہم السلام مدفون ہیں۔

فلسطین میں قیام

حضرت ابراہیم علیہ السلام نے اپنے بھتیجے جناب لوط علیہ السلام کو شرق اردن میں تبلیغ کے لئے مقرر فرمایا اور فلسطین کے مغربی اطراف میں خود سکونت پذیر ہوئے۔ اس زمانے میں یہ علاقہ کنعانیوں کے زیر اقتدار تھا۔ یہاں کچھ عرصہ قیام فرمانے کے بعد آپ علیہ السلام مصر کی طرف چلے گئے۔ (از قصص القرآن)

نازک ترین آزمائش

اسی سفر میں آپ علیہ السلام کو اس آزمائش کا سامنا کرنا پڑا جس سے شاید صرف اور صرف ابراہیم علیہ السلام کو سابقہ پڑا۔ یعنی عزت و ناموس کی آزمائش۔ بادشاہ نے آپ کی حرم پاک پر دست درازی کرنے کی ناپاک کوشش کی۔ حضرت امام بخاری نے بڑی تفصیل کے ساتھ اس الم ناک واقعہ کو صحیح بخاری میں نقل فرمایا۔ یہ ایسی آزمائش ہے کہ اس موقع پر بڑے بڑے لوگوں کے اوسان خطا ہو جایا کرتے ہیں لیکن جناب خلیل خدا علیہ السلام بڑے حوصلہ کے ساتھ اپنی رفیقہ حیات کو ایک تجویز سمجھاتے ہیں۔

بالآخر اللہ کے لیے نکلنے والے حضرت ابراہیم علیہ السلام اور آپ کی رفیقہ اللہ کے فضل و کرم سے سرخرو ہو کر نکلتے ہیں۔

بے حیا ظالم اور بے شرم بادشاہ اپنے آپ میں ذلیل و خوار ہوا اور آپ علیہ السلام کو راضی کرنے کے لئے اپنی بیٹی آپ علیہ السلام کے ہمراہ کر دی۔ مذکورہ واقعہ حدیث کے الفاظ میں اس طرح موجود ہے۔

((إِذْ أَتَى عَلَىٰ جَبَّارٍ مِنَ الْجَبَابِرَةِ فَقِيلَ لَهُ إِنَّ هَٰهُنَا رَجُلًا مَعَهُ امْرَأَةٌ مِنْ أَحْسَنِ النَّاسِ فَأَرْسَلْ إِلَيْهِ فَسَأَلَهُ عَنْهَا فَقَالَ مِنْ هَذِهِ أُخْتِي فَأَتَى سَارَةَ قَالَ يَا سَارَةُ لَيْسَ عَلَيَّ وَجْهُ الْأَرْضِ مُؤْمِنٌ غَيْرِي وَغَيْرِكَ وَإِنْ هَذَا سَأَلَنِي فَأُخْبِرْتُهُ إِنَّكَ أُخْتِي فَلَا تُكَذِّبِينِي فَأَرْسَلْ إِلَيْهَا فَلَمَّا دَخَلَتْ عَلَيْهِ ذَهَبَ يَتَنَاوَلُهَا بِيَدِهِ فَأُخِذَ فَقَالَ ادْعِي اللَّهَ لِي وَلَا أَضْرُكَ فَدَعَتْ اللَّهَ فَأُطْلِقَ ثُمَّ تَنَاوَلَهَا الثَّانِيَةَ فَأُخِذَ مِثْلَهَا أَوْ أَشَدَّ فَقَالَ ادْعِي اللَّهَ لِي وَلَا أَضْرُكَ فَدَعَتْ فَأُطْلِقَ فَدَعَا بَعْضَ حَاجَتِهِ فَقَالَ إِنَّكُمْ لَمْ تَأْتُونِي بِإِنْسَانٍ إِنَّمَا أَتَيْتُمُونِي بِشَيْطَانٍ فَأُخِذَ مِنْهَا هَاجِرٌ فَاتَتْهُ وَهُوَ قَائِمٌ يُصَلِّي فَأَوْمَأَ بِيَدِهِ مَهْيَا قَالَتْ رَدَّ اللَّهُ كَيْدَ الْكَافِرِ أَوْ الْفَاجِرِ فِي نَحْرِهِ وَأُخِذَ هَاجِرٌ قَالَ أَبُو هُرَيْرَةَ تِلْكَ أُمُّكُمْ يَا بَنِي مَاءِ السَّمَاءِ))

[رواہ البخاری: باب قول اللہ تعالیٰ واتخذ اللہ ابراہیم خلیلاً]

”جب حضرت ابراہیم علیہ السلام اور بی بی سارہ ایک ظالم حکمران کے ملک سے گزرے تو اسکے نوکر چاکروں نے بادشاہ کو کہا کہ ہمارے شہر میں ایک مسافر آیا ہے جس کی عورت بہت زیادہ خوبصورت ہے۔ ظالم بادشاہ

نے حکم دیا، ابراہیم کو فوراً میرے سامنے پیش کرو۔ آپ سے پوچھا یہ عورت کون ہے؟ ابراہیم علیہ السلام نے کہا یہ میری بہن ہے۔ حضرت ابراہیم علیہ السلام بادشاہ سے فارغ ہو کر حضرت سارہ علیہا السلام کے پاس آئے اور کہا اے سارہ! اس سرزمین میں میرے اور تیرے سوا کوئی مومن نہیں اور اس ظالم بادشاہ نے مجھے پوچھا ہے کہ تیرے ساتھ کون عورت ہے؟ میں نے تجھے اپنی بہن کہا ہے۔ تو بھی اس کے سامنے بہن بتلانا۔ ایسا نہ ہو میں جھوٹا ہو جاؤں۔ اس ظالم بادشاہ نے حضرت بی بی سارہ کو جبراً منگوا لیا۔ جب وہ اس کے پاس پہنچائی گئیں تو ظالم نے دست اندازی کی کوشش کی لیکن دھڑام نیچے گرا۔ پھر فریاد کرنے لگا اے نیک خاتون اپنے رب سے میری عافیت کی دعا کر میں تجھے کچھ نہیں کہوں گا۔ آپ کی دعا سے وہ اچھا ہو گیا پھر دوسری مرتبہ زیادتی کی کوشش کی۔ دوبارہ پھر پہلے کی طرح یا اس سے بھی زیادہ اللہ کی گرفت میں آیا۔ اب پھر التجا کی۔ اے نیک عورت! اب کے بار دعا کر میں اچھا ہو جاؤں تو میں تجھے کچھ نہیں کہوں گا۔ ہماری اماں جان حضرت سارہ علیہا السلام نے دعا فرمائی۔ اللہ کے فضل و کرم سے وہ پھر تندرست ہوا۔ اس بار اس نے اپنے نوکر کو بلا کر کہا تم اچھی عورت میرے پاس لائے ہو یہ عورت ہے یا شیطان؟ (بے شرم اپنی بے شرمی کو مٹانے کے لئے ایسا کہہ رہا تھا۔ حالانکہ شیطان لعین وہ خود تھا) اس نے ہاجرہ علیہا السلام کو حضرت سارہ علیہا السلام کی خدمت میں دے دیا۔ جب حضرت سارہ علیہا السلام جناب ابراہیم علیہ السلام کی خدمت میں آئیں تو آپ اللہ کے حضور ہاتھ باندھ کر نماز میں مصروف تھے۔ حضرت ابراہیم علیہ السلام نماز کی حالت میں

اشارہ سے پوچھتے ہیں کیا معاملہ ہوا؟ حضرت سارہ علیہا السلام نے عرض کیا، اے خلیل خدا اللہ ذوالجلال نے کافروفاجر کی شرارت کو اس کے اوپر الٹ دیا ہے۔ سارا ماجرا ذکر کیا اور کہا بالآخر اس نے اپنی اس لڑکی کو خادمہ کے طور پر میرے حوالے کر دیا ہے۔ جناب ابو ہریرہ رضی اللہ عنہ نے یہ حدیث مبارکہ ذکر کرنے کے بعد کہا۔ اے بارش پر پلنے والو۔ (یعنی اے عرب قوم) یہی تو تمہاری والدہ ماجدہ علیہا السلام ہیں۔“

نیک بچے کی دعا

حضرت ابراہیم علیہ السلام نے جب اپنے ملک، گھریار، باپ اور اپنی قوم کو چھوڑا تو اس وقت ان کو بڑی شدت کے ساتھ یہ کمی محسوس ہوئی۔ کہ اے اللہ اگر یہ قوم تیرے دین کو نہیں مانتی تو کم از کم نیک اولاد عنایت کر دے۔ جو میرا سہارا اور غمخوار بننے کے ساتھ ساتھ میرے بعد تیرے دین کا پرچار کرتی رہے۔ پھر یہ بات بھی قابل غور ہے کہ اولاد مانگی تو نیک اولاد۔

﴿رَبِّ هَبْ لِي مِنَ الصَّالِحِينَ﴾ [الصف: ۱۰۰]

”اے میرے پروردگار! مجھے نیک اولاد عنایت فرما۔“

حضرت ابراہیم علیہ السلام کی یہ دعا اسی وقت قبول نہیں ہوئی۔ بلکہ قرآن حکیم میں یہ بات انہی کی زبان اطہر سے بیان کی گئی ہے۔ کہ دعا بہت مدت کے بعد بلکہ عمر کے آخری حصے میں مستجاب ہوئی۔

﴿الْحَمْدُ لِلَّهِ الَّذِي وَهَبَ لِي عَلَى الْكِبَرِ إِسْمَاعِيلَ وَإِسْحَاقَ

إِنَّ رَبِّي لَسَمِيعُ الدُّعَاءِ﴾ [ابراہیم: ۳۹]

”اس اللہ کے لیے سب تعریف اور شکر ہے جس نے مجھے بڑھاپے میں

اسماعیل اور اسحاق عطا فرمائے بلاشبہ میرا رب دعا سنتا ہے۔“

تمام مفسرین نے لکھا ہے جناب خلیل علیہ السلام کو ۸۶ سال کی عمر میں حضرت اسماعیل علیہ السلام عطا کئے گئے۔

اللہ پاک کی عجب سنت ہے کہ جب کسی بندے کو نعمت عطا فرماتا ہے تو ساتھ ہی نیکوں کی آزمائش بھی شروع کر دیتا ہے۔ جن کے مرتبے بلند ہوتے ہیں ان کی آزمائش بھی بلند تر ہوتی ہے۔ جیسا کہ خود سرور کائنات نے فرمایا تھا اس دنیا میں سب سے زیادہ آزمائشیں انبیاء کی ہوا کرتی ہیں۔

بندہ مومن کی زندگی اطاعت و تسلیم و رضا کے سوا کچھ نہیں۔ ادھر حکم ہوا۔ اَسْلِمْتُ لِسِ مَطِيعِ ہو جا۔ ادھر اَسْلَمْتُ لِرَبِّ الْعَالَمِينَ کی صدا آئی اے خدا! میں تیرا غلام تیرا مطیع ہو چکا ہوں۔ شاعر نے کیا خوب کہا۔

مصور کھینچ وہ نقشہ جس میں یہ صفائی ہو

ادھر فرمان پیغمبر! ادھر گردن جھکاؤ!

بس رب العالمین کا اشارہ ہوا تو حضرت ابراہیم علیہ السلام بچے اسماعیل اور ان کی والدہ ہاجرہ علیہما السلام کو لے کر سوائے حجاز روانہ ہوتے ہیں۔ آخر کار اس مقام پر پہنچ گئے جس جگہ آج کعبۃ اللہ ہے۔ کہیں آزمائش کا اختتام نہیں ہوا۔ بلکہ ابھی تو ابتداء ہے۔ حکم ہوا ابراہیم علیہ السلام اس شیر خوار بچے اور اس کی والدہ کو چھوڑ کر واپس پلٹ جاؤ۔ کتنی نازک آزمائش، جو بچہ ساری عمر کی مناجات کا نتیجہ، آنکھوں کی ٹھنڈک، بڑھاپے میں امیدوں کا سہارا اور ماں باپ کا اکلوتا چشم و چراغ ہے اسے چھوڑنے کا حکم ہوا۔ دوبارہ پلٹ کر نہیں دیکھا۔ پانی کا مشکیزہ اور کچھ کھجوریں دے کر خدا حافظ کہا اور محبت و فراق

کے جذبات لئے ہوئے واپس ہوئے۔ آپ ﷺ کی اہلیہ محترمہ حضرت ہاجرہ علیہا السلام اس کے پس منظر سے ناواقف تھیں۔ بڑی حیران و پریشان سوچتی ہوں گی نہ معلوم کیا ماجرا ہے؟ چاہیے تو یہ تھا کہ بڑھاپے میں ملنے والے چاند سے بچے کو ایک لمحہ کے لئے جدا نہ کیا جاتا لیکن آپ ﷺ ہیں کہ چھوڑ کر چلے جا رہے ہیں۔ ساتھ ہی اس سوچ کا آنا بدیہی اور فطری تھا کہ پتہ نہیں کیا خطا ہوئی جو رب کا خلیل میرا سرتاج مجھے چھوڑ کر جا رہا ہے۔ بالآخر پیچھے دوڑیں اور بے قرار ہو کر پوچھا: آپ ہمیں اس لق و دق ریگستان میں بے یار و مددگار تنہا چھوڑ کر جا رہے ہیں۔ بتائیں تو سہی، آپ ناراض ہیں یا رب کائنات کا حکم ہے؟

خلیل خدا ﷺ رخ موڑے بغیر فرماتے ہیں۔ ہاں یہ سب کچھ اسی کے حکم سے ہو رہا ہے۔ اب کیا ہے، وہ عظیم ماں جو صبر و وفا کا پیکر اور شکر و رضا کا مجسمہ تھیں فرمانے لگیں ”حضور ﷺ بڑے شوق سے تشریف لے جائیں فکر نہ کرنا اگر اس مالک حقیقی کا حکم ہے تو إذا لا یضیعنا اللہ ابدا پھر وہ اللہ ہمیں ماں بیٹے کو گزند نہیں پہنچنے دے گا۔“ دیکھتے جائیے۔ اسماعیل علیہ السلام کی والدہ کتنی صابرہ و شاکرہ ہیں۔ دنیا میں ایسی مائیں بہت کم پیدا ہوئیں۔ اے ہاجرہ تجھ پر خدا کی کروڑوں رحمتیں ہوں۔ تو نے ایسا جواب دیا جو ابراہیم علیہ السلام کی رفیقہ اور اسماعیل علیہ السلام کی والدہ کے شایان شان تھا۔ جناب ابراہیم علیہ السلام تھوڑی دور جا کر دعا کرتے ہیں۔

﴿رَبَّنَا إِنِّي أَسْكَنْتُ مِنْ ذُرِّيَّتِي بُوَادٍ غَيْرِ ذِي زَرْعٍ عِنْدَ بَيْتِكَ الْمُحَرَّمِ رَبَّنَا لِيُقِيمُوا الصَّلَاةَ فَاجْعَلْ أَفْنَدَةً مِنَ النَّاسِ تَهْوِي إِلَيْهِمْ وَارْزُقْهُمْ مِنَ الثَّمَرَاتِ لَعَلَّهُمْ يَشْكُرُونَ رَبَّنَا إِنَّكَ تَعْلَمُ مَا نُخْفِي وَمَا نُعْلِنُ وَمَا يَخْفَى عَلَى اللَّهِ مِنْ شَيْءٍ فِي

الْأَرْضِ وَلَا فِي السَّمَاءِ ﴿٣٨﴾ [ابراہیم: ۳۸]

”پروردگار میں نے ایک بے آب و گیاہ زمین میں اپنی اولاد کو تیرے محترم گھر کے پاس لا بسایا ہے میرے رب میں انہیں اس لیے چھوڑے جا رہا ہوں کہ یہ نماز قائم کریں تو لوگوں کے دلوں کو ان کی طرف مائل کر دے اور کھانے کے لئے ان کو پھل عطا فرما۔ تاکہ وہ تیرا شکر ادا کریں۔ اے اللہ تو جانتا ہے جو کچھ ہم چھپاتے ہیں اور جو ظاہر کرتے ہیں۔ زمین و آسمان میں اللہ کے لئے کوئی چیز پوشیدہ نہیں۔“

اُمّ اسماعیل پر بھاری آزمائش

حضرت ہاجرہ علیہا السلام اپنے نخت جگر کو کچھ روز پانی اور کھجوریں کھلاتی رہیں ختم ہونے والی چیز ختم ہو ہی جایا کرتی ہے۔ آخر کار پانی اور کھجوریں ختم ہو گئیں اس کے ساتھ ہی ام اسماعیل علیہا السلام کی چھاتی سے دودھ بھی جاتا رہا۔ چھوٹے بچے کو تو بار بار دودھ کی ضرورت ہوتی ہے۔ ننھا بچہ تنگی کی شدت سے بار بار روتا اور ہونٹوں پر زبان پھیرتا اور کروٹیں بدلتا دیکھا نہیں جا رہا۔ ادھر بچے کا پھول جیسا چہرہ کلانے لگا۔ ادھر ام اسماعیل کی حالت درگوں ہوتی جارہی ہے۔ ہائے خدایا! کیسا منظر ہے، ماں بیٹے پر عجیب آزمائش جو اپنی نوعیت کے لحاظ سے دنیا میں منفرد آزمائش تھی۔ بے ساختگی کے عالم میں حضرت ہاجرہ علیہا السلام صفا پہاڑی کی چوٹی پر چڑھ گئیں، چاروں طرف نظر دوڑائی کہیں پانی مل جائے۔ لیکن پانی دور دور تک دکھائی نہ دیا۔ واپس پلٹیں اسماعیل کے چہرے کو چوما اور پھر دوسری پہاڑی یعنی مروہ کے اوپر گئیں۔ پانی دکھائی نہ دیا۔ غور فرمائیے! کیسی حالت ہوگی اسی تجسس میں سات مرتبہ صفا مروہ کا چکر لگایا۔ آخری مرتبہ مروہ کے اوپر کھڑی تھیں کہ دفعتاً

آواز سنی پلٹ کر دیکھا تو اسماعیل کی ایڑیوں کے نیچے چمکتا ہوا پانی نظر آیا۔ دوڑ کر لخت جگر کے پاس گئیں۔ اسماعیل کو اٹھا کر دوسری جگہ لٹایا اور فوراً پانی کے گردا گرد چھوٹی سی منڈ پر بتا دی، بچے کو پلایا اور خود سیر ہو کر پانی پیا، خدا کا شکر بجا لائیں۔ نہ صرف اس آزمائش میں سرخروہ ہوئیں۔ بلکہ دو انعامات سے نوازی گئیں۔ ایک تو جہاں محترمہ ہاجرہ علیہا السلام کے بے قراری میں قدم لگے اور چکر کاٹنے رب کریم نے ان دو پہاڑیوں کو شعائر اللہ کہہ کر قیامت تک کے لئے حجاج کرام پر سعی کو لازم قرار دیا۔ مقصد یہ تھا چاہے تم خوشی میں ہو یا غم میں تمہیں بھی اسی طرح چکر کاٹنے ہوں گے۔

﴿إِنَّ الصَّفَا وَالْمَرْوَةَ مِنْ شَعَائِرِ اللَّهِ فَمَنْ حَجَّ الْبَيْتَ أَوْ اعْتَمَرَ فَلَا جُنَاحَ عَلَيْهِ أَنْ يَطَّوَّفَ بِهِمَا وَمَنْ تَطَوَّعَ خَيْرًا فَإِنَّ اللَّهَ شَاكِرٌ عَلِيمٌ﴾ [البقرة: ۱۵۸]

”یقیناً صفا اور مروہ اللہ پاک کے نشان ہیں لہذا جو بھی حج یا عمرہ کرے اس کے لئے کوئی حرج نہیں، کہ وہ ان دونوں کے درمیان سعی کرے جو خوشی سے کوئی نیکی کرے گا اللہ تعالیٰ کو اس نیکی کا علم ہے اور وہ تو قدر کرنے والا ہے۔“

دوسرا تحفہ زمزم کی صورت میں ایسا پانی حاصل ہوا جس میں غذائیت کے تمام لوازمات موجود ہیں اور اس میں ہر بیماری کی شفا رکھ دی گئی ہے۔ نامعلوم کتنے مریض صحت یاب ہوئے اور کتنے مسافروں کو بھوک کی سختیوں سے اس پانی نے نجات بخشی؟ اللہ اللہ! کیسے دو انعامات جن سے آج تک کسی نیک کا بے نیاز ہونا تو درکنار کسی فاسق، فاجر کو

بھی اس کی ہمت نہیں ہے۔ مومن تو سعی اور زمزم کے لئے تڑپ رہے ہیں اور قیامت تک سعی بین الصفا والمروة اور زمزم کی خاطر مومن تڑپتے رہیں گے۔ یہ ایسی دویا دگاریں ہیں جن کا مقابلہ کروڑوں اور اربوں کی لاگت سے بھی نہیں کیا جاسکتا۔ یہ خاندان ابراہیم علیہ السلام کے لئے دنیا و آخرت میں عزت و عظمت اور صدقہ جاریہ کے نشان ہیں۔ نبی کائنات ﷺ نے اس واقعہ کو تفصیل سے بیان فرمایا۔

((ثُمَّ جَاءَ بِهَا إِبْرَاهِيمُ وَيَابُنْهَآ إِسْمَاعِيلُ وَهِيَ تُرَضُّعُهُ حَتَّى وَضَعَهُمَا عِنْدَ الْبَيْتِ عِنْدَ دَوْحَةٍ فَوْقَ زَمْرَمَ فِي أَعْلَى الْمَسْجِدِ وَلَيْسَ بِمَكَّةَ يَوْمَئِذٍ أَحَدٌ وَلَيْسَ بِهَا مَاءٌ فَوَضَعَهُمَا هُنَاكَ))

[رواہ البخاری: باب قول اللہ تعالیٰ واتخذ اللہ ابراہیم خلیلاً]

”حضرت ابراہیم علیہ السلام ہاجرہ علیہا السلام اور ان کے بچے حضرت اسماعیل علیہ السلام کو (مکہ) میں لے آئے۔ حضرت ہاجرہ علیہا السلام اسماعیل کو دودھ پلاتی تھیں۔ حضرت ابراہیم علیہ السلام نے ان دونوں کو ایک بڑے درخت کے تلے بٹھا دیا۔ جو اس مقام پر تھا۔ جہاں اب زمزم ہے۔ مسجد کے بلند جانب میں اس وقت مکہ میں آدمی کا نام و نشان نہ تھا اور نہ ہی وہاں پانی کا وجود تھا۔“

حضرت ابراہیم علیہ السلام ملک شام کو چل دیئے

((ثُمَّ قَفَىٰ إِبْرَاهِيمُ مُنْطَلِقًا فَتَبِعَتْهُ أُمُّ إِسْمَاعِيلَ فَقَالَتْ يَا إِبْرَاهِيمُ أَيْنَ تَذْهَبُ وَتَتْرُكُنَا بِهَذَا الْوَادِي الَّذِي لَيْسَ فِيهِ إِنْسٌ وَلَا شَيْءٌ فَقَالَتْ لَهُ ذَلِكَ مِرَارًا وَجَعَلَ لَا يَلْتَفِتُ إِلَيْهَا)) [رواہ البخاری]

”پھر حضرت ابراہیم علیہ السلام دونوں کو وہاں چھوڑ گئے اور ایک تھیلہ کھجور کا

ایک مشکیزہ پانی کا دے گئے۔ خود ملک شام کو چل دیئے، جب حضرت ابراہیم علیہ السلام چلنے لگے تو ہاجرہ علیہا السلام ان کے پیچھے ہوئیں اور کہنے لگیں حضرت آپ کہاں چلے، ہم کو ایسے جنگل میں چھوڑ کر جہاں آدمی کا پتہ تک نہیں اور نہ ہی کوئی چیز ملتی ہے؟ کئی کئی بار پکار پکار کر حضرت ہاجرہ علیہا السلام نے یہ کہا مگر ابراہیم علیہ السلام نے دیکھا تک نہیں۔“

حضرت ہاجرہ علیہا السلام نے کہا اللہ ہماری حفاظت کرے گا

((يُضِيعُنَا ثُمَّ رَجَعْتُ فَأَنْطَلَقَ إِبْرَاهِيمُ حَتَّى إِذَا كَانَ عِنْدَ الثَّنِيَّةِ حَيْثُ لَا يَرُونَهُ اسْتَقْبَلَ بِوَجْهِهِ الْبَيْتِ ثُمَّ دَعَا بِهَؤُلَاءِ الْكَلِمَاتِ وَرَفَعَ يَدَيْهِ فَقَالَ رَبِّ إِنِّي أَسْكَنْتُ مِنْ ذُرِّيَّتِي بُوَادٍ غَيْرِ ذِي زَرْعٍ عِنْدَ بَيْتِكَ الْمُحَرَّمِ حَتَّى يَبْلُغَ يَشْكُرُونَ وَجَعَلْتُ أُمَّ إِسْمَاعِيلَ تُرْضِعُ إِسْمَاعِيلَ وَتَشْرَبُ مِنْ ذَلِكَ الْمَاءِ حَتَّى إِذَا نَفَذَ مَا فِي السَّقَاءِ عَطِشْتُ وَعَطِشَ ابْنُهَا وَجَعَلْتُ تَنْظُرُ إِلَيْهِ يَتَلَوَّى أَوْ قَالَ يَتَلَبَّطُ فَأَنْطَلَقْتُ كَرَاهِيَةً أَنْ تَنْظُرَ إِلَيْهِ فَوَجَدْتُ الصَّفَا أَقْرَبَ جَبَلٍ فِي الْأَرْضِ يَلِيهَا فَقَامْتُ عَلَيْهِ ثُمَّ اسْتَقْبَلْتُ الْوَادِيَ تَنْظُرُ هَلْ تَرَى أَحَدًا فَلَمْ تَرَ أَحَدًا فَهَبَطْتُ مِنَ الصَّفَا حَتَّى إِذَا بَلَغْتَ الْوَادِيَ رَفَعْتُ طَرَفَ دِرْعِيهَا ثُمَّ سَعَتْ سَعَى الْإِنْسَانِ الْمَجْهُودِ حَتَّى جَاوَزْتُ الْوَادِيَ ثُمَّ أَتَيْتُ الْبَرْمُوَّةَ فَقَامْتُ عَلَيْهَا وَنَظَرْتُ هَلْ تَرَى أَحَدًا فَلَمْ تَرَ أَحَدًا فَفَعَلْتُ ذَلِكَ سَبْعَ مَرَّاتٍ))

[رواه البخاری: باب قول الله تعالى واتخذ الله ابراهيم خليلاً]

”آخر حضرت ہاجرہ علیہا السلام نے ان سے یہ کہا کیا اللہ کا ایسا ہی حکم

ہے۔ انہوں نے کہا ہاں! تب حضرت ہاجرہ علیہا السلام نے یہ کہا کہ پھر پروردگار ہم کو ہلاک نہیں کرے گا۔ یہ کہہ کر حضرت ہاجرہ علیہا السلام لوٹ آئیں اور حضرت ابراہیم علیہ السلام چل دیے حتیٰ کہ اس پہاڑی پر پہنچی۔ جہاں سے دکھائی نہیں پڑتے تھے (اسی پہاڑی سے آنحضرت ﷺ مکہ میں داخل ہوئے تھے) تو ادھر کا رخ کیا۔ جہاں اب کعبہ ہے۔ پھر دونوں ہاتھ اٹھا کر یہ دعا کی۔ (ان کلمات کے ساتھ) اے ہمارے پروردگار! میں نے اپنی اولاد ایسے میدان میں چھوڑی دی ہے۔ جہاں کچھ نہیں اگتا (کیونکہ کعبہ حضرت آدم کے وقت سے تھا لیکن گر کر مٹ گیا تھا) ادھر حضرت ہاجرہ علیہا السلام کا یہ حال ہوا۔ وہ حضرت اسماعیل علیہ السلام کو دودھ پلاتی اور مشک میں سے پانی پیتی رہیں۔ جب پانی ختم ہو گیا تو خود بھی پیاسی ہوئیں، بچہ کو بھی پیاس لگی بچہ کو دیکھا کہ وہ پیاس کے مارے تڑپ رہا ہے وہ اس نیت سے سرک گئیں کہ بچہ کا یہ حال نہیں دیکھ سکتی تھیں۔ دیکھا تو صفا پہاڑ قریب ہے اس پر چڑھیں شاید کوئی آدمی نظر آئے لیکن کوئی نہیں دکھائی دیا۔ وہاں سے اتریں اور اپنا کرتہ سمیٹ کر نالے کے نشیب میں اس طرح دوڑیں۔ جیسے کوئی مصیبت زدہ دوڑتا ہے۔ نالے کے پار جا کر مروہ پہاڑ پر دوسری جانب چڑھیں۔ وہاں بھی دیکھا، کوئی آدمی نظر نہ آیا۔ سات چکر انہوں نے اس طرح لگائے۔“



تاریخ سعی صفا و مرہ

((قَالَ ابْنُ عَبَّاسٍ قَالَ النَّبِيُّ صَلَّى اللَّهُ عَلَيْهِ وَسَلَّمَ فَذَلِكَ سَعَى النَّاسِ بَيْنَهُمَا فَلَمَّا أَشْرَفَتْ عَلَى الْمَرْوَةِ سَمِعَتْ صَوْتًا فَقَالَتْ صَهْ تُرِيدُ نَفْسَهَا ثُمَّ تَسَمِعَتْ فَسَمِعَتْ أَيْضًا فَقَالَتْ قَدْ أَسْمَعْتُ إِنْ كَانَ عِنْدَكَ غَوَاثُ فَإِذَا هِيَ بِالْمَلِكِ عِنْدَ مَوْضِعِ زَمْزَمَ فَبَحَثَ بِعَقِبِهِ أَوْ قَالَ بِجَنَاحِهِ حَتَّى ظَهَرَ الْمَاءُ فَجَعَلَتْ تُحَوِّضُهُ وَتَقُولُ بِيَدِهَا هَكَذَا وَجَعَلَتْ تَعْرِفُ مِنَ الْمَاءِ فِي سِقَائِهَا وَهُوَ يَقُورُ بَعْدَ مَا تَعْرِفُ قَالَ ابْنُ عَبَّاسٍ قَالَ النَّبِيُّ صَلَّى اللَّهُ عَلَيْهِ وَسَلَّمَ يَرْحُمُ اللَّهُ أُمَّ إِسْمَاعِيلَ لَوْ تَرَكَتْ زَمْزَمَ أَوْ قَالَ لَوْ لَمْ تَعْرِفْ مِنَ الْمَاءِ لَكَانَتْ زَمْزَمُ عَيْنًا مَعِينًا قَالَ فَشَرِبَتْ وَأَرْضَعَتْ وَلَدَهَا))

[رواه البخاری: باب قول الله تعالى واتخذ الله ابراهيم خليلا]

”حضرت ابن عباس رضی اللہ عنہما بیان کرتے ہیں آنحضرت ﷺ نے فرمایا جب ہی سے لوگوں نے صفا و مرہ کی سعی شروع کی۔ جب چکر میں مرہ پر چڑھیں تو انہوں نے ایک آواز سنی، چپ رہ کر پھر کان لگایا تو وہی آواز سنی کیا تو کچھ ہماری مدد کر سکتا ہے؟“ پھر دیکھا۔ تو جہاں آب زمزم ہے۔ وہاں اللہ کے فرشتے، حضرت جبریل علیہ السلام ملے انہوں نے اپنی ایڑی یا پر مار کر زمین کھود ڈالی پانی نکل آیا۔ حضرت ہاجرہ علیہا السلام ہاتھ سے اس کے گرد منڈیر بنانے لگیں اور پانی چلو سے لے لے کر اپنی مشک میں بھرتی جاتی تھیں۔ جوں جوں پانی لیتی جاتی تھیں وہ چشمہ اور جوش مارتا جاتا تھا۔ ابن عباس

نے کہا کہ آنحضرت ﷺ نے فرمایا اللہ اسماعیل کی والدہ پر رحم کرے۔
اگر وہ زمزم کو اپنے حال پر چھوڑ دیتیں تو زمزم ایک بہتا ہوا چشمہ رہتا۔
حضرت ہاجرہ علیہا السلام نے پانی پیا اور اپنے بچے کو بھی پلایا۔“

جبریل علیہ السلام نے حضرت ہاجرہ علیہا السلام کو تسلی دی

((فَقَالَ لَهَا الْمَلَكُ لَا تَخَافُوا الضَّيْعَةَ فَإِنَّ هَاهُنَا بَيْتُ اللَّهِ بَيْنِي
هَذَا الْغُلَامُ وَأَبُوهُ وَإِنَّ اللَّهَ لَا يُضِيعُ أَهْلَهُ وَكَانَ الْبَيْتُ مُرْتَفِعًا مِنْ
الْأَرْضِ كَالرَّابِيَةِ تَأْتِيهِ السُّيُولُ فَتَأْخُذُ عَنْ يَمِينِهِ وَشِمَالِهِ فَكَانَتْ
كَذَلِكَ حَتَّى مَرَّتْ بِهِمْ رُفْقَةٌ مِنْ جُرْهُمِ أَوْ أَهْلُ بَيْتٍ مِنْ جُرْهُمِ
مُقْبِلِينَ مِنْ طَرِيقٍ كَذَاءٍ فَتَزَلُّوا فِي أَسْفَلِ مَكَّةَ فَرَأَوْا طَائِرًا عَائِفًا
فَقَالُوا إِنَّ هَذَا الطَّائِرَ لَيَذُورُ عَلَى مَاءٍ لَعَهْدُنَا بِهِذَا الْوَادِي وَمَا فِيهِ
مَاءٌ فَأَرْسَلُوا جَرِيًّا أَوْ جَرِيَّتَيْنِ فَإِذَا هُم بِالْمَاءِ فَرَجَعُوا فَأَخْبَرُواهُمْ
بِالْمَاءِ فَأَقْبَلُوا قَالُوا وَأَمُّ إِسْمَاعِيلَ عِنْدَ الْمَاءِ فَقَالُوا أَتَأْذِنِينَ لَنَا أَنْ
نَنْزِلَ عِنْدَكَ فَقَالَتْ نَعَمْ وَلَكِنْ لَا حَقَّ لَكُمْ فِي الْمَاءِ قَالُوا نَعَمْ
قَالَ ابْنُ عَبَّاسٍ قَالَ النَّبِيُّ صَلَّى اللَّهُ عَلَيْهِ وَسَلَّمَ فَأَلْفَى ذَلِكَ أُمُّ
إِسْمَاعِيلَ وَهِيَ تُحِبُّ الْإِنْسَ))

[رواہ البخاری: باب قول اللہ تعالیٰ واتخذ اللہ ابراہیم خلیلاً]

”فرشتے (حضرت جبریل علیہ السلام) نے ان سے کہا تم جان کا ڈرنہ کرو۔
یہاں اللہ کا گھر ہے۔ یہ بچہ اور اس کا باپ دونوں مل کر اس گھر کو بنائیں گے
اور اللہ اپنے گھر والوں کو تباہ نہیں کرے گا۔ اس وقت کعبے کا یہ حال

تھا۔ ٹیلے بے کی طرح زمین سے اونچا تھا۔ دائیں اور بائیں طرف سے برسات کا پانی نکل جاتا تھا ہاجرہ علیہا السلام نے ایک مدت اسی طرح گزاری چند روز کے بعد جرہم قبیلے کے کچھ لوگ یا کچھ گھروالے جو کدواں کے رستے مکہ کی بلند جانب سے آرہے تھے۔ ادھر سے گزرے۔ وہ مکہ کے نشیب میں اترے۔ انہوں نے ایک پرندہ دیکھا جو وہاں گھوم رہا تھا وہ کہنے لگے پرندہ جو گھوم رہا ہے ضرور پانی پر گھوم رہا ہے۔ ہم تو اس میدان سے واقف ہیں۔ یہاں کبھی پانی نہیں دیکھا۔ انہوں نے ایک یادو آدمی خبر لینے کے لیے بھیجے۔ وہ آئے۔ دیکھا کہ پانی موجود ہے۔ پھر اپنے لوگوں کے پاس لوٹ گئے۔ ان کو پانی کی خبر دی وہ بھی آئے آنحضرت ﷺ نے فرمایا اسماعیل علیہ السلام کی والدہ وہیں بیٹھی تھیں۔ ان لوگوں نے کہا ہم یہاں اترنے کی اجازت دیتی ہیں؟ انہوں نے رہنے کی اجازت دے دی اور کہا۔ پانی میں تمہارا کوئی حق نہیں۔ ان لوگوں نے قبول کیا۔“

ابن عباس رضی اللہ عنہما نے کہا آنحضرت ﷺ نے فرمایا لوگوں نے ایسے وقت میں اجازت مانگی جب خود اسماعیل علیہ السلام کی والدہ یہ چاہتی تھیں یہاں بستی ہو۔“

حضرت ابراہیم علیہ السلام کا خواب

﴿فَلَمَّا بَلَغَ مَعَهُ السَّعْيَ قَالَ يَا بُنَيَّ إِنِّي أَرَىٰ فِي الْمَنَامِ أَنِّي أَذْبَحُكَ فَانْظُرْ مَاذَا تَرَىٰ قَالَ يَا أَبَتِ افْعَلْ مَا تُؤْمَرُ سَتَجِدُنِي إِنِ شَاءَ اللَّهُ مِنَ الصَّابِرِينَ﴾ [الصفت: ۱۰۲]

”جب وہ دوڑنے بھاگنے لگے تو ابراہیم علیہ السلام نے کہا اے میرے بیٹے یقیناً

میں نے خواب دیکھا ہے بے شک میں تجھے ذبح کر رہا ہوں۔ بتاؤ تمہارا کیا خیال ہے اسمعیل نے عرض کیا ابا جان آپ کر گزریں جو آپ کو حکم ملا ہے۔ اللہ نے چاہا تو آپ مجھے صابر پائیں گے۔“

حضرت ابراہیم علیہ السلام نے خواب میں دیکھا کہ میں بیٹے کو ذبح کر رہا ہوں۔ تو خواب کا بیٹے سے ذکر کر کے پوچھا۔ بیٹا تیرا کیا خیال ہے بیٹے سے پوچھنے کی کئی وجوہ ہو سکتی ہیں کہ اگر بیٹے نے خوشی سے اپنے آپ کو قیل حکم کے لئے پیش کیا تو وہ بھی ثواب کا مستحق ہو جائے گا ورنہ حکم خداوندی کی تعمیل تو بہر حال کی جائے گی۔

دوسرا شاید وہ دیکھنا چاہتے ہوں کہ جس صالح بیٹے کی میں نے آرزو کی تھی کیا واقعتاً وہ صالح بیٹا ہے۔ تیسری وجہ ظاہر ہے کہ خواب کا تعلق بیٹے سے بھی ہے۔ لہذا بیٹے سے پوچھنا مناسب سمجھا۔

باپ بیٹے سے

﴿قَالَ يَا بُنَيَّ إِنِّي أَرَىٰ فِي الْمَنَامِ أَنِّي أَذْبَحُكَ فَانْظُرْ مَاذَا تَرَىٰ﴾ [الصافات: ۱۰۲]

”ابراہیم علیہ السلام نے کہا بیٹا میں خواب دیکھتا ہوں کہ میں تجھے ذبح کر رہا ہوں۔ اب تو بتا تیرا کیا خیال ہے؟

بیٹا باپ سے

﴿قَالَ يَا أَبَتِ افْعَلْ مَا تُؤْمَرُ سَتَجِدُنِي إِن شَاءَ اللَّهُ مِنَ الصَّابِرِينَ﴾ [الصافات: ۱۰۲]

”اسماعیل نے عرض کیا ابا جان جو کچھ آپ کو حکم دیا جا رہا ہے اس کو

ڈال لے۔ آپ ان شاء اللہ مجھے صابروں میں سے پائیں گے۔“

حضرت اسماعیل علیہ السلام کا جواب آداب فرزندگی کی معراج ہے۔ اسی واقعہ کے بارے میں علامہ اقبال نے کہا تھا۔

یہ فیضانِ نظر تھا یا کہ مکتب کی کرامت تھی

سکھائے کس نے اسماعیل کو آداب فرزندگی

باپ اور بیٹا بڑے پر اعتماد طریقے سے میدانِ منی کی طرف جا رہے ہیں۔ اسی اثناء میں ابلیس لعین راستے میں کھڑا بڑے اضطراب کے ساتھ ایثار و وفا کے پیکر ان کا راستہ روکنے کے لیے کھڑا ہوتا ہے۔

شیطان کا اضطراب

اللہ تعالیٰ کی عبادت و اطاعت کا عظیم الشان اور عظیم الشان مظاہرہ شیطان مردود کس طرح دیکھ سکتا تھا۔ چنانچہ شیطان بھاگم بھاگ حضرت ہاجرہ علیہا السلام کے پاس گیا اور کہنے لگا اے ام اسماعیل آپ کا بیٹا کدھر گیا ہے۔ حضرت ہاجرہ علیہا السلام نے فرمایا وہ اپنے والد کے ساتھ گیا ہے۔ شیطان نے کہا اے ہاجرہ تجھے خبر نہیں اسے ابراہیم علیہ السلام ذبح کرنے کے لیے لے گیا ہے۔ حضرت ہاجرہ علیہا السلام حیران ہو کر پوچھتی ہیں کہ کبھی ایسے بھی ہوا ہے کہ باپ اپنے بیٹے کو ذبح کرے اور خالص کراتے خوبصورت اور نیک سیرت بیٹے کو؟ اب شیطان نے سوچا شاید میرا داؤ چل جائے گا کہنے لگا اے ام اسماعیل آج ابراہیم اسے ضرور ذبح کر دے گا۔ کیونکہ ان کا کہنا ہے کہ مجھے ایسا کرنے کا خدا نے حکم دے رکھا ہے۔ حضرت ہاجرہ علیہا السلام نے فرمایا اگر اللہ پاک نے ایسے ہی حکم دیا ہے تو جاؤ

چلے جاؤ۔ میں اپنے اللہ پر اسی طرح راضی ہوں۔

حضرت ہاجرہ علیہا السلام سے مایوس ہو کر شیطان جمرہ عقبہ (آج کل جس کو بڑا شیطان کہا جاتا ہے) کے پاس کھڑا ہو کر ابراہیم علیہ السلام کو پھسلانے کی کوشش کرتا ہے۔ لیکن حضرت ابراہیم علیہ السلام نے سات پتھر مارے۔

پھر دوسری جگہ جمرہ وسطی کے پاس آ کر تیسری دفعہ جمرہ اولی کے پاس شیطان نے آخری کوشش کی حضرت ابراہیم علیہ السلام نے تینوں جگہ سات سات کنکریاں ماریں۔ نبی پاک ﷺ نے کنکریاں مارنے کو بھی حجاج کے لئے شعائر قرار دے دیا۔

ابراہیم علیہ السلام کی اپنے رب کے حضور بے مثال قربانی

آج سے ہزاروں سال پیشتر دنیا کے ایک گوشے میں عجیب و غریب واقعہ رونما ہو رہا ہے کہ وادی غیر ذی زرع پر دو مخلص ترین وجود جمع ہیں۔ باپ کی زبان پر!

﴿إِنِّي وَجَّهْتُ وَجْهِيَ لِلَّذِي فَطَرَ السَّمَوَاتِ وَالْأَرْضَ حَنِيفًا

وَمَا أَنَا مِنَ الْمُشْرِكِينَ﴾ [الانعام: ۷۹]

”میں سب کو چھوڑ چھاڑ کر ایک ہی ذات کبریا کا ہو گیا ہوں۔ جس نے

زمین و آسمان کو پیدا کیا اور میں مشرکوں سے نہیں ہوں۔“

بیٹا آنکھیں موند کر گردن اور چہرہ زمین کے ساتھ لگائے ہوئے بس یہی کہے جا رہا ہے۔

﴿سَتَجِدُنِي إِنْ شَاءَ اللَّهُ مِنَ الصَّابِرِينَ﴾ [الصف: ۱۰۲]

”آپ ان شاء اللہ مجھے صابروں میں سے پائیں گے۔“

چشم فلک نے ایسا نظارہ نہ پہلے کبھی کیا اور نہ ہی کبھی آئندہ کرے گی۔ حکم الہی کی تعمیل

میں جناب خلیل اللہ علیہ السلام نے جگر گوشے کو پیشانی کے بل کنکریلی زمین پر لٹایا تاکہ

پیارے اور معصوم رخ زیبا کو دیکھ کر پدری جذبہ استقامت کی راہ میں حائل نہ ہو جائے۔

﴿فَلَمَّا أَسْلَمَا وَتَلَّهُ لِلْجَبِينِ﴾ [الصف: ۱۰۳]

”جب باپ بیٹے نے سر تسلیم خم کر دیا اور ابراہیم علیہ السلام نے بیٹے کو پیشانی کے بل لٹا دیا۔“

جس بیٹے کے لئے مدت مدید دعائیں مانگیں تھیں۔ جس کی خبر گیری کے لئے میلوں سفر کیا تھا جس کو ہاجرہ علیہا السلام نے پیار کی لوریاں دی تھیں اور جس چہرے کو چوم کر اپنے دل کو تنہائی میں تسلی دیا کرتی تھیں آج وہی چہرہ مٹی میں لتھڑا ہوا الٹا پڑا ہے۔ حضرت ابراہیم علیہ السلام نے بیٹے کو زمین پر لٹا کر یہ ثابت کر دیا کہ اللہ کی رضا جوئی کے لئے ہر چیز قربان کی جاسکتی ہے۔ اور یہی راستہ ہے جس سے آدمی اصل نیکی تک پہنچتا ہے۔

﴿لَنْ تَسْأَلُوا الْبِرَّ حَتَّى تُنْفِقُوا مِمَّا تُحِبُّونَ وَمَا تُنْفِقُوا مِنْ شَيْءٍ

فَإِنَّ اللَّهَ بِهِ عَلِيمٌ﴾ [آل عمران: ۹۲]

”تم نیکی کو ہرگز نہیں پا سکتے۔ جب تک اللہ کی راہ میں وہ چیز خرچ نہ کر ڈالو، جس کو تم بہت عزیز سمجھتے ہو۔ اور جو کچھ بھی تم خرچ کرو گے اللہ اس کو خوب جانتا ہے۔“

حضرت ابراہیم علیہ السلام نے کوئی کسر اٹھانہ رکھی۔ لیکن اللہ کا فضل و کرم کہ اس نے اسمعیل علیہ السلام

کو بچا کر ایک دے بے کی قربانی قبول کی۔ کیونکہ مقصود امتحان تھا نہ کہ جان!

﴿لَنْ يَنَالَ اللَّهُ لُحُومُهَا وَلَا دِمَاؤُهَا وَلَكِنْ يَنَالُهُ تَقْوَىٰ مِنْكُمْ﴾

[الحج: ۳۷]

”اللہ تعالیٰ کو ان کے خون سے اور گوشت سے غرض نہیں۔ بلکہ اسے تو تم سے تقویٰ مطلوب ہے۔“

﴿وَنَادَيْنَاهُ أَنْ يَا إِبْرَاهِيمُ ۝ قَدْ صَدَّقْتُ الرُّؤْيَا إِنَّا كَذَلِكَ
نَجْزِي الْمُحْسِنِينَ ۝ إِنَّ هَذَا لَهُوَ الْبَلَاءُ الْمُبِينُ ۝ وَقَدَيْنَاهُ بِذُبْحٍ
عَظِيمٍ ۝ وَتَرَكْنَا عَلَيْهِ فِي الْآخِرِينَ ۝ سَلَامٌ عَلَى إِبْرَاهِيمَ ۝
كَذَلِكَ نَجْزِي الْمُحْسِنِينَ ۝ إِنَّهُ مِنْ عِبَادِنَا الْمُؤْمِنِينَ ۝﴾

[الصف: ۱۰۴ تا ۱۱۱]

”ہم نے آواز دی کہ اے ابراہیم تو نے خواب سچا کر دکھایا۔ ہم نیکی کرنے والوں کو ایسی ہی جزا دیا کرتے ہیں۔ یقیناً یہ ایک کھلی آزمائش تھی اور ہم نے ایک بڑی قربانی دے کر (اسمعیل کو) چھڑا لیا۔ اور ہم نے (اس کا ذکر خیر) ہمیشہ کے لئے بعد میں آنے والوں میں رکھ دیا۔ سلام ہو ابراہیم پر۔ ہم نیکی کرنے والوں کو ایسے ہی جزا دیتے ہیں۔ یقیناً وہ ہمارے مومن بندوں میں سے تھا۔“

بعض لوگوں نے عقل پرستی بلکہ اسرائیلی روایات پرستی کا ثبوت مہیا کرنے کے لیے لکھا کہ چھری کا پھل، چھری کے دستے میں مڑ گیا ہو۔ کسی نے کہا نہیں جناب اسمعیل علیہ السلام کی گردن تانبے کی بن گئی اور کچھ تو عقل کے آگے لگ کر بھاگنے لگے اور کہا کہ لٹانے کا معنی ہے کہ دونوں خدا کے سامنے جھک گئے۔ حالانکہ قرآن حکیم نے فَلَمَّا أَسْلَمَا وَتَلَّ لِلْحَبِيبِ کے الفاظ کہہ کر آگے اس کیفیت کو اہل نظر پر چھوڑ دیا ہے۔

قربانی کا صلہ

﴿وَمَنْ أَحْسَنُ دِينًا مِمَّنْ أَسْلَمَ وَجْهَهُ لِلَّهِ وَهُوَ مُحْسِنٌ وَاتَّبَعَ مِلَّةَ
إِبْرَاهِيمَ حَنِيفًا وَاتَّخَذَ اللَّهُ إِبْرَاهِيمَ خَلِيلًا﴾ [النساء: ۱۲۵]

”اور اس شخص سے بہتر کس کا طریقہ زندگی ہو سکتا ہے جس نے اللہ کے سامنے سر تسلیم خم کر دیا اور اپنا رویہ نیک رکھا اور یکسو ہو کر ابراہیم کے طریقے کے پیروی کی ابراہیم کو اللہ تعالیٰ نے اپنا دوست بنا لیا تھا۔“

﴿وَإِذِ ابْتَلَىٰ إِبْرَاهِيمَ رَبُّهُ بِكَلِمَاتٍ فَأَتَمَّهُنَّ قَالَ إِنِّي جَاعِلُكَ لِلنَّاسِ إِمَامًا قَالَ وَمِنْ ذُرِّيَّتِي قَالَ لَا يَنَالُ عَهْدِي الظَّالِمِينَ﴾

[البقرہ: ۱۲۴]

”اور جب ابراہیم کو اس کے رب نے چند باتوں میں آزمایا اور وہ ان سب میں پورا اتر گیا۔ تو اس کے رب نے فرمایا میں تجھے سب لوگوں کا پیشوا بنا دے گا۔ ابراہیم نے عرض کیا، کیا میری اولاد سے بھی یہی وعدہ ہے اللہ تعالیٰ نے فرمایا کہ میرا وعدہ ظالموں کے ساتھ نہیں ہے۔“

قربانی کی وجہ تسمیہ

قربانی کا لفظ قربان بروزن سلطام سے نکلا ہے۔ عربی محاورات میں قربان ہر اس چیز کو کہتے ہیں جس سے اللہ تعالیٰ کا قرب حاصل کیا جائے جیسا کہ امام ابو بکر حصص رحمہ اللہ نے احکام القرآن میں نقل کیا ہے۔

((وَالْقُرْبَانُ مَا يَقْضِيهِ الْقُرْبُ مِنْ رَحْمَةِ اللَّهِ تَعَالَى مِنْ أَعْمَالِ الْبِرِّ))

”قربان ہر اس کام کو کہا جاتا جس کا مقصد اللہ کی قربت و رضا حاصل کرنا ہو۔“ لیکن عرف عام میں اذوالحجہ کو بکرے، دنبے، گائے وغیرہ ذبح کرنے کا نام قربانی ہے۔

قربانی کی ابتداء

جب سے حضرت آدم علیہ السلام دنیا میں تشریف لائے۔ اسی وقت سے لے کر اللہ تعالیٰ کے راستے میں اس کی رضا کے لئے قربانی کرنا شروع ہے، جیسا کہ خود اللہ پاک نے قرآن مجید کے اندر واقعہ قربانی بیان فرمایا۔

﴿وَاتْلُ عَلَيْهِمْ نَبَأَ ابْنَى آدَمَ بِالْحَقِّ إِذْ قَرَّبَا قُرْبَانًا فَتُقْبَلُ مِنْ أَحَدِهِمَا وَلَمْ يُتَقَبَلْ مِنَ الْآخَرِ قَالَ لَأَقْتُلَنَّكَ قَالَ إِنَّمَا يَنْتَقِبُ اللَّهُ مِنَ الْمُتَّقِينَ ۝ لَنْ يَسُطَّ إِلَيْكَ يَدَكَ لِتَقْتُلَنِي مَا أَنَا بِبَاسِطٍ يَدِيَ إِلَيْكَ لَأَقْتُلَنَّكَ إِنِّي أَخَافُ اللَّهَ رَبَّ الْعَالَمِينَ ۝﴾

[المائدہ: ۲۷-۲۸]

”اور آپ ان کو آدم کے دو بیٹوں کا واقعہ سنائیں جب ان دونوں نے قربانی پیش کی تو ان میں سے ایک کی قربانی قبول ہوئی، اور دوسرے کی قربانی قبول نہیں کی گئی۔ (جس کی قربانی قبول نہ ہوئی) اس نے کہا (دوسرے بھائی کو) کہ میں تجھے قتل کر دوں گا۔ اس نے جواب دیا اللہ تو متقی لوگوں کی قربانی قبول کرتا ہے۔ اگر تو مجھے قتل کرنے کے لئے ہاتھ اٹھاے گا، تو میں تجھے قتل کرنے کے لئے ہاتھ نہیں اٹھاؤں گا۔ میں اللہ رب العالمین سے ڈرتا ہوں۔“

پھر مسئلہ حج بیاں فرماتے ہوئے قربانی کا یوں تذکرہ کیا کہ تمام امتوں کے لئے قربانی تھی۔

﴿وَلِكُلِّ أُمَّةٍ جَعَلْنَا مَنَسَكًا لِّذِكْرِ اسْمِ اللَّهِ عَلَى مَا رَزَقَهُمْ مِنْ بَهِيمَةِ الْأَنْعَامِ فَإِلَهُكُمْ إِلَهٌ وَاحِدٌ فَلَهُ أَسْلِمُوا وَبَشِّرِ الْمُخْبِتِينَ﴾ [الحج: ۳۳]

”ہر امت کے لئے ہم نے قربانی کا طریقہ مقرر کیا تاکہ وہ ان جانوروں پر اللہ کا نام لیں۔ جو اللہ نے ان کو عطا کیے ہیں۔ تمہارا اللہ واحد ہے۔ بس اسی کے تابع دار ہو جاؤ خوشخبری دیجیے عاجزی کرنے والوں کو۔“

﴿قُلْ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ﴾

[الانعام: ۱۶۲]

”اے نبی اکرم (ﷺ) آپ فرمادیں کہ میری نماز اور میری قربانی اور جینا مرنا صرف اللہ تعالیٰ کے لئے ہے جو سارے جہانوں کا پروردگار ہے۔“

﴿إِنَّا أَعْطَيْنَاكَ الْكَوْثَرَ ۖ فَصَلِّ لِرَبِّكَ وَانْحَرْ ۚ إِنَّ شَانِئَكَ هُوَ الْأَبْتَرُ﴾ [الکوثر]

”یقیناً ہم نے آپ کو حوض کوثر عنایت کیا آپ نماز پڑھا کریں اور قربانی دیا کریں آپ کا دشمن ہی ہلاک ہونے والا ہے۔“

قربانی اللہ تعالیٰ کے شعائر

﴿وَالْبُذُنَ جَعَلْنَاهَا لَكُمْ مِنْ شَعَائِرِ اللَّهِ لَكُمْ فِيهَا خَيْرٌ﴾

[الحج: ۳۲]

”قربانی کے اونٹ اللہ تعالیٰ کے شعائر (نشانات) میں سے ہیں ان میں تمہارے لئے بہتری ہے۔“

نبی ﷺ کا فرمان

ذ((سُنَّةُ أَبِيكُمْ إِبْرَاهِيمَ)) [سنن ابن ماجہ، باب ثواب الأضحية]

”قربانی تمہارے باپ جناب ابراہیم (علیہ السلام) کی سنت ہے۔“

صحابہ کا استفسار

((قَالَ بِكُلِّ شَعْرَةٍ حَسَنَةٌ قَالُوا فَالْصُّوْفُ يَا رَسُولَ اللَّهِ قَالَ بِكُلِّ شَعْرَةٍ مِنَ الصُّوْفِ حَسَنَةٌ)) [رواہ ابن ماجہ : باب ثواب الاضحیۃ]

”اے اللہ کے رسول (ﷺ) اس سنت سے ہمیں کیا ملے گا؟ فرمایا ہر بال کے بدلے میں ایک نیکی حضرت عبداللہ ابن عمر رضی اللہ عنہما کہتے ہیں نبی اکرم ﷺ دس سال تک مدینہ میں رہے اور آپ ﷺ ہر سال قربانی کیا کرتے تھے۔“

حقیقت قربانی

﴿لَنْ يَنَالَ اللَّهُ لُحُومُهَا وَلَا دِمَاؤُهَا وَلَكِنْ يَنَالُهُ التَّقْوَىٰ مِنْكُمْ﴾

[الحج: ۳۷]

”اللہ کو تمہاری قربانیوں کے گوشت اور خون نہیں پہنچتے ، بلکہ اس کو تمہارا اخلاص مقصود ہے۔“



جذبہ قربانی عام کیجئے

یہی وہ جذبہ ہے جس کو ساری زندگی پر زندگی پر لاگو کرنے کی تلقین فرمائی۔

﴿قُلْ إِنْ كَانَ آبَاؤُكُمْ وَأَبْنَاؤُكُمْ وَإِخْوَانُكُمْ وَأَزْوَاجُكُمْ وَعَشِيرَتُكُمْ وَأَمْوَالٌ اقْتَرَفْتُمُوهَا وَتِجَارَةٌ تَخْشَوْنَ كَسَادَهَا وَمَسَاكِنُ تَرْضَوْنَهَا أَحَبَّ إِلَيْكُمْ مِنَ اللَّهِ وَرَسُولِهِ وَجِهَادٍ فِي سَبِيلِهِ فَتَرَبَّصُوا حَتَّى يَأْتِيَ اللَّهُ بِأَمْرِهِ وَاللَّهُ لَا يَهْدِي الْقَوْمَ الْفَاسِقِينَ﴾ [التوبہ: ۲۴]

”اے نبی (ﷺ) فرمادیجئے، اگر تمہارے والدین تمہارے بیٹے، بھائی، بیویاں، تمہارے رشتہ دار اور مال جو تم نے جمع کیے ہیں اور وہ تجارت جس کے خسارے سے تم ڈرتے ہو اور تمہارے پسندیدہ محلات و مکانات تم کو اللہ اور اس کے رسول (ﷺ) اور جہاد فی سبیل اللہ سے زیادہ عزیز ہیں۔ تو تمہیں اللہ کے فیصلہ (عذاب) کا انتظار کرنا چاہیے۔ اور اللہ نافرمان لوگوں کو ہدایت نہیں دیا کرتا۔“

صحابہ کرام رضی اللہ عنہم کی زندگی پر جذبہ قربانی کے اثرات

صحابہ اکرام رضی اللہ عنہم فی سبیل اللہ خرچ کرنے میں مسابقت کیا کرتے تھے جیسا کہ تاریخ اسلام میں حضرت عمر فاروق رضی اللہ عنہ اور جناب صدیق رضی اللہ عنہ کا واقعہ خیرات میں مسابقت کا ہے۔ حضرت عمر فاروق رضی اللہ عنہ خود اپنی کیفیت ذکر کرتے ہیں کہ ایک دفعہ رسول اکرم (ﷺ) نے ہمیں صدقہ و خیرات کا حکم دیا، میرے پاس اس وقت کافی سرمایہ تھا میں نے دل میں یہ بات ٹھان لی کہ جناب ابو بکر رضی اللہ عنہ ہر دفعہ نیکی میں مجھ سے بڑھ جایا کرتے

ہیں۔ آج میں ان کو کسی صورت اپنے سے بڑھنے نہیں دوں گا۔ چنانچہ میں گھر چلا اور تمام سرمایہ کا نصف لے کر اللہ کے نبی ﷺ کی خدمت گرامی میں پیش کیا۔ نبی اکرم ﷺ نے استفسار فرمایا۔ ”اے عمر رضی اللہ عنہ! گھر کتنا مال چھوڑ آئے ہو؟ میں نے عرض کیا کہ ”اے حبیب خدا ﷺ! سارے مال میں سے آدھا مال و متاع آپ کی خدمت میں لے آیا ہوں۔“ اس کے بعد جناب ابو بکر رضی اللہ عنہ آئے آپ ﷺ نے دریافت کیا کہ ”ابو بکر رضی اللہ عنہ! آپ کتنا مال لائے ہیں؟ یاد رہے کہ حضرت ابو بکر صدیق رضی اللہ عنہ کو حضرت عمر رضی اللہ عنہ کے جذبات کا کچھ علم نہیں تھا۔ حضرت صدیق رضی اللہ عنہ عرض کرنے لگے اے اللہ کے پیغمبر میں تو صرف اللہ اور اس کے رسول کی محبت گھر چھوڑ آیا ہوں۔ باقی دنیا کا سارا مال تو آپ کی خدمت میں حاضر ہے۔“ جناب فاروق رضی اللہ عنہ کہتے ہیں کہ میں نے حتمی طور پر تسلیم کر لیا کہ عمر (رضی اللہ عنہ) ساری زندگی نیکیوں میں ابو بکر رضی اللہ عنہ سے بڑھ نہیں سکتا۔

صحابہ رضی اللہ عنہم کے ایثار کا عجیب واقعہ

غور فرمائیں جس ملت کے بزرگوں کے ایثار و قربانی کے یہ حال ہو وہاں عام کارکنوں کی کیفیت کیا ہوگئی۔ انہی جذبات کا اثر تھا کہ صدقہ و خیرات کا اعلان سنتے ہی ایک صحابی رضی اللہ عنہ گھر جانے کی بجائے سیدھا ایک یہودی کے پاس جاتا ہے۔ ساری مدت کنواں چلا چلا کر پانی یہودے کے پودوں کے دیتا رہا۔ صبح کو تقریباً چار کلو کھجوریں ملی آدھی گھر میں بچوں کی بھوک بجھانے کے لئے رکھ لیں اور آدھی نبی رحمت ﷺ کی خدمت میں پیش فرمادیں۔ اور ساتھ ہی پورا ماجرا ذکر کیا۔



صحابہ رضی اللہ عنہم کا آپس میں ایثار و قربانی

حضرت ابو جہم بن حذیفہ رضی اللہ عنہ فرماتے ہیں۔ جنگ یرموک میں میں اپنے چچا زاد بھائی کی تلاش میں نکلا اور ساتھ ہی میں نے پانی کا مشکیزہ بھر لیا شاید کسی بھائی یا کسی غازی کو پانی کی ضرورت ہو۔ جونہی میں نے دیکھا کہ میرا چچا زاد بھائی خون میں لت پت پڑا ہے۔ میں نے پانی پلانا چاہا اچانک ایک اور زخمی مجاہد کی آواز آئی پانی! میرے چچا زاد بھائی نے مجھے اشارہ کیا کہ پہلے پانی اسکو پلایا جائے۔ جب میں اس زخمی مجاہد کے پاس پہنچا تو دفعتاً تیسری طرف سے پانی کی آواز آئی سنائی دی۔ اس مجاہد نے بھی پہلے کی طرح تیسرے کے طرف بھیج دیا۔ جب میں تیسرے غازی کے پاس پہنچا تو وہ شہید ہو چکا تھا۔ میں پلٹ کر دوسرے کے پاس آیا تو اس نے بھی اپنی جان خدا کے حوالے کر دی تھی۔ میں دوڑتا ہوا اپنے بھائی کے پاس آیا کیا دیکھتا ہوں کہ وہ ہمیشہ کے لئے دنیا سے کوچ کر چکے ہیں۔ یہی تو جذبہ قربانی ہے جس کی تعریف کی گئی۔

﴿وَيُؤْتِرُونَ عَلَىٰ أَنْفُسِهِمْ وَلَوْ كَانَ بِهِمْ خَصَاصَةٌ وَمَنْ يُوقِ

شَحْ نَفْسِهِ فَأُولَٰئِكَ هُمُ الْمُفْلِحُونَ﴾ [الحشر: ۹]

”کہ اللہ کے بندے اپنی ضرورت کے باوجود دوسرے کی ضرورت کو ترجیح

دیتے ہیں اپنی جان کو بخل سے بچانے والے ہی کامیاب ہوں گے۔“

نیت قربانی

﴿إِنِّي وَجَّهْتُ وَجْهِيَ لِلَّذِي فَطَرَ السَّمَوَاتِ وَالْأَرْضَ حَنِيفًا

وَمَا أَنَا مِنَ الْمُشْرِكِينَ﴾ [الانعام: ۷۹]

﴿قُلْ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ ۝ لَا شَرِيكَ لَهُ وَبِذَلِكَ أُمِرْتُ وَأَنَا أَوَّلُ الْمُسْلِمِينَ﴾

[الانعام: ۱۶۲، ۱۶۳]

”میں نے یکسو ہو کر اپنا رخ اس ذات کبریا کی طرف کر لیا ہے۔ جس نے زمین و آسمان کو پیدا کیا اور میرا مشرکوں کے ساتھ کوئی تعلق نہیں۔ یقیناً میری نماز اور میری قربانی، میری زندگی اور موت رب العالمین کے لئے ہے۔ اس کا کوئی شریک نہیں۔ اس نے مجھے اطاعت کا حکم دے رکھا ہے اور میں اطاعت گزاروں میں ہوں۔“

نبی اکرم ﷺ نے قربانی کرتے ہوئے یہ الفاظ بھی کہے ہیں۔

((هَذَا عَنِّي وَعَمَّنْ لَمْ يُضَحَّ مِنْ أُمَّتِي)) (رواه الترمذی: العقیقة بشاة)

”اے اللہ یہ قربانی میری طرف سے اور میری امت کے ہر اس شخص کی طرف سے ہے جس نے قربانی نہیں کی۔“

آخر میں بِسْمِ اللّٰهِ وَاللّٰهُ اَكْبَرُ .

یاد رہے کہ پوری بسم اللہ پڑھنا نبی اکرم ﷺ سے ثابت نہیں اسی لئے اتنے ہی الفاظ کہنے چاہئیں۔

قربانی کے متفرق مسائل

میت کی طرف سے قربانی:

حضرت علی رضی اللہ عنہ فرماتے ہیں، نبی اکرم ﷺ نے مجھے وصیت فرمائی کہ میں آپ کے بعد آپ کی طرف سے قربانی کرتا رہوں۔ اس لیے میں ہمیشہ آپ کی طرف سے قربانی کرتا رہا۔ (مشکوٰۃ)

قربانی کرنے والا حجامت نہ کروائے

ام سلمہ رضی اللہ عنہا کہتی ہیں حضور ﷺ نے فرمایا جب قربانی کا عشرہ شروع ہو تو تم اس میں سے جس نے قربانی کرنی ہے وہ اپنے بال ناخن نہ کاٹے۔ عام طور پر یہ مشہور ہے کہ جو بھی اس عشرہ میں بال نہیں کٹوائے گا۔ اس کو ثواب ملے گا۔ ہو سکتا ہے نیت پر ثواب مل جائے۔ بظاہر ایسی کوئی دلیل نہیں کہ قربانی نہ کرنے والا بھی بال نہ کٹوائے۔

ایک قربانی پورے گھر کی طرف سے کافی ہے

حضرت عائشہ رضی اللہ عنہا کہتی ہیں رسول اکرم ﷺ نے ایک مینڈھا خریدنے کا حکم دیا چنانچہ آپ کے لیے کالا سیاہ مینڈھا لایا گیا۔ پھر آپ ﷺ نے فرمایا عائشہ پتھر پر تیز کر کے چھری لاؤ، میں نے چھری پیش کی، نبی اکرم ﷺ نے مینڈھے کو زمین پر لٹایا اور یہ الفاظ ادا فرما کر ذبح کیا۔

((اللَّهُمَّ تَقَبَّلْ مِنْ مُحَمَّدٍ وَآلِ مُحَمَّدٍ وَمِنْ أُمَّةٍ مُحَمَّدٍ))

[رواہ مسلم: باب استحباب الاضحیۃ..... الخ]

”یا اللہ محمد اور آل محمد اور امت محمد کی طرف سے قبول فرما۔“

اس حدیث سے یہ نتیجہ محدثین نے اخذ کیا کہ ایک قربانی سارے گھر کی طرف سے کافی ہے اور مدفون لوگوں کی طرف سے بھی قربانی دی جاسکتی ہے۔



قربانی کا جانور بے داغ ہونا چاہیے

حضرت براء بن عازب رضی اللہ عنہ نے نبی اکرم ﷺ سے پوچھا کیسا جانور ذبح نہیں کرنا چاہیے؟ آپ ﷺ نے لنگڑا، کانایا، بیمار بالکل کمزور، لاغر جانور ذبح نہ کرنے کا حکم دیا۔ یعنی ایسا جانور جس کا ظاہری عیب نظر آ رہا ہو اس کو بالکل قربانی نہیں کرنا چاہیے۔ (مشکوٰۃ)

وقت قربانی اہل خانہ کا موجود ہونا

خادم رسول اکرم ﷺ حضرت انس کہتے ہیں میں نے خود دیکھا نبی اکرم ﷺ اپنے ہاتھ سے ایک مینڈھے کو ذبح فرما رہے ہیں جب کہ آپ کا پاؤں مبارک جانور کے پہلو کے اوپر تھا۔ اور آپ چھری پھیرے جارہے تھے اور آپ کے اہل خانہ بھی پاس موجود تھے۔ (بخاری)

عورت کا بھی اپنے ہاتھ سے قربانی کرنا جائز ہے

حضرت ابو موسیٰ اشعری رضی اللہ عنہ اپنی بیٹیوں سے کہا کرتے تھے۔ قربانی اپنے ہاتھ سے ذبح کرو۔ (بخاری: کتاب الاضاحی)

قربانی کے ایام میں سب سے افضل عمل

قربانی کے ایام میں سب سے زیادہ پیارا عمل اللہ کے نزدیک خون بہانا (قربانی کرنا) ہے قربانی کا جانور قیامت کے روز اپنے سینگوں، بالوں اور کھروں سمیت آئے گا (یعنی ترازوں میں وزن ہوگا) قربانی کا خون گرنے سے پہلے اللہ کے ہاں قبولیت ہو جاتی ہے۔ اس لئے چاہیے کہ قربانی خوشی سے کی جائے۔ (مشکوٰۃ بحوالہ سنن ابن ماجہ)

قربانیوں کو موٹا کرو

صحیح بخاری کتاب الاضاحی میں موجود ہے صحابہ کرامؓ کہتے ہیں کہ ہم مدینہ طیبہ میں اپنی قربانیوں کو خوب موٹا کرنے کا اہتمام کیا کرتے تھے۔ (قربانی کے جانور کو خوب خوراک کھلانا، نہلانا تاکہ خوبصورت اور موٹا ہو جائے)

پہلے نماز پھر قربانی

حضرت جندب بن سفیان رضی اللہ عنہ کہتے ہیں کہ میں عید کے دن رسول کریم ﷺ کے ساتھ تھا۔ جب آپ ﷺ نماز پڑھ کر فارغ ہوئے تو آپ ﷺ نے دیکھا کہ کچھ لوگوں نے نماز سے پہلے قربانیاں کر لی ہیں۔ حضورؐ نے فرمایا ”جس نے نماز سے پہلے قربانی کی ہے وہ اور قربانی کرے اور جس نے ابھی تک نہیں کی وہ اللہ کا نام لے کر ذبح کرے۔“ (صحیح بخاری)

نماز سے پہلے قربانی قبول نہیں

حضرت براء رضی اللہ عنہ کہتے ہیں میرے ماموں ابو بردہ رضی اللہ عنہ نے نماز سے پہلے قربانی کی رسول اللہ ﷺ نے فرمایا یہ تو عام گوشت ہوا قربانی نہیں ہوئی۔ اس حدیث سے یہ ثابت ہوتا ہے اگر آدمی کسی وجہ سے اجتماعی نماز عید سے رہ جائے تو اس کو نماز پڑھ کر قربانی کرنی چاہیے۔

قربانی سنت ہے

امام بخاریؒ نے کتاب الاضاحی یعنی بخاری میں یہ الفاظ نقل فرمائے ہیں۔

((قال ابن عمر هي سنة معروفة))

”ابن عمر (رضی اللہ عنہما) فرمایا کرتے تھے قربانی تو مشہور و معروف سنت ہے۔“

گائے اور اونٹ میں حصہ داری

حضرت عبداللہ بن عباس رضی اللہ عنہما کہتے ہیں ہم نبی اکرم ﷺ کے ساتھ ایک سفر میں تھے کہ دوران سفر قربانی کے دن آ گئے اور ہم نے قربانیاں کیں۔ تو ہم گائے میں سات حصہ دار بنے اور اونٹ میں دس آدمی۔ (نسائی)

تکبیرات

نبی اکرم ﷺ نے ۹ ذوالحجہ سے تیرہویں تاریخ تک تکبیرات کہنے کا حکم دیا ہے۔ آدمی ہر وقت بھی پڑھ سکتا ہے تاہم ہر نماز کے بعد تکبیرات ضرور پڑھنی چاہئیں۔ (بحوالہ خطبات اسلامی جلد ۱)

حضرت ابراہیم علیہ السلام حضرت اسمعیل علیہ السلام کی خبر گیری کے لئے آیا کرتے تھے

((فَحَاءَ اِبْرَاهِيمَ بَعْدَ مَا تَزَوَّجَ اِسْمَاعِيلُ يُطَالِعُ تَرَكَتَهُ فَلَمْ يَجِدْ اِسْمَاعِيلَ فَسَالَ امْرَأَتَهُ عَنْهُ فَقَالَتْ خَرَجَ يَتَتَبَعُنِي لَنَا ثُمَّ سَالَهَا عَنْ عَيْشِهِمْ وَهَيْئَتِهِمْ فَقَالَتْ نَحْنُ بِشَرِّ نَحْنُ فِي ضَيْقٍ وَشِدَّةٍ فَبَشَكَتْ اِلَيْهِ قَالَ فَاِذَا جَاءَ زَوْجُكَ فَاَقْرَبْنِي عَلَيْهِ السَّلَامَ وَقُولِي لَهُ يُغَيِّرُ عَتَبَةَ بَابِهِ فَلَمَّا جَاءَ اِسْمَاعِيلُ كَانَهُ اَنْسَ شَيْئًا فَقَالَ هَلْ جَاءَ كُمْ مِنْ اَحَدٍ قَالَتْ نَعَمْ جَاءَ نَا شَيْخٌ كَذَّاءٌ فَسَالْنَا عَنْكَ فَاَخْبَرْتُهُ وَسَالْنِي كَيْفَ عَيْشُنَا فَاَخْبَرْتُهُ اَنَا فِي جَهْدٍ وَشِدَّةٍ قَالَ فَهَلْ

أَوْصَاكَ بِشَيْءٍ قَالَتْ نَعَمْ أَمَرَنِي أَنْ أَقْرَأَ عَلَيْكَ السَّلَامَ وَيَقُولَ غَيْرُ
عَتَبَةَ بَابِكَ قَالَ ذَاكَ أَبِي وَقَدْ أَمَرَنِي أَنْ أَفَارِقَكَ الْحَقِّي بِأَهْلِكَ
فَطَلَّقَهَا وَتَزَوَّجَ مِنْهُمْ أُخْرَى فَلَبِثَ عَنْهُمْ إِبْرَاهِيمُ مَا شَاءَ اللَّهُ ثُمَّ
أَتَاهُمْ بَعْدُ فَلَمْ يَجِدْهُ فَدَخَلَ عَلَى امْرَأَتِهِ فَسَأَلَهَا عَنْهُ فَقَالَتْ خَرَجَ
يَتَبَغَى لَنَا قَالَ كَيْفَ أَنْتُمْ وَسَأَلَهَا عَنْ عَيْشِهِمْ وَهَيْئَتِهِمْ فَقَالَتْ نَحْنُ
بِخَيْرٍ وَسَعَةٍ وَأَنْتِ عَلَى اللَّهِ فَقَالَ مَا طَعَامُكُمْ قَالَتْ اللَّحْمُ قَالَ فَمَا
شَرَابُكُمْ قَالَتْ الْمَاءُ قَالَ اللَّهُمَّ بَارِكْ لَهُمْ فِي اللَّحْمِ وَالْمَاءِ قَالَ
النَّبِيُّ صَلَّى اللَّهُ عَلَيْهِ وَسَلَّمَ وَلَمْ يَكُنْ لَهُمْ يَوْمَئِذٍ حَبٌّ وَلَوْ كَانَ
لَهُمْ دَعَا لَهُمْ فِيهِ قَالَ فَهُمَا لَا يَخْلُو عَلَيْهِمَا أَحَدٌ بِغَيْرِ مَكَّةَ إِلَّا لَمْ
يُؤَافِقَاهُ)) (رواه البخاری: باب واتخذ الله ابراهيم خلیلاً)

”حضرت ابراہیم علیہ السلام اپنے بھونچے کود کیلئے آئے۔ اسمعیل علیہ السلام اس وقت
گھر میں نہ تھے انہوں نے ان کی بی بی سے پوچھا۔ اسمعیل علیہ السلام کہاں
ہیں؟ اس نے کہا روزی کی تلاش میں گئے ہیں۔ ابراہیم علیہ السلام پوچھا، تمہاری
گزران کیسے ہوتی ہے، معاش کا کیا حال ہے؟ بہت بری، بڑی تنگی کی
گزران ہے۔ ان سے خوب شکایت کی ابراہیم علیہ السلام نے کہا جب تمہارا
خاوند آئے تو میری طرف سے ان کو سلام کہنا اور یہ کہنا کہ اپنے دروازے
کی چوکھٹ بدل ڈالیں۔ ابراہیم یہ کہہ کر وہاں سے روانہ ہوئے۔ جب
اسمعیل علیہ السلام گھر میں آئے تو اپنے باپ کی خوشبو پائی، بی بی سے پوچھا
کوئی آیا تھا؟ اس نے کہا ہاں! ایک بوڑھا ایسی ایسی شکل کا آیا تھا۔ اس

نے آپ کے بارے میں پوچھا میں نے کہہ دیا۔ وہ روزی کی تلاش میں گئے ہیں، پھر مجھ سے پوچھا تمہاری گزران کس طرح ہوتی ہے؟ میں نے کہا بڑی تکلیف اور تنگی سے۔ اسماعیل علیہ السلام نے کہا اور بھی کچھ انہوں نے فرمایا۔ اس نے کہا ہاں آپ کو سلام کہا ہے اور یہ کہا ہے کہ اپنے دروازے کی دہلیز بدل ڈالو! اسماعیل علیہ السلام نے کہا وہ میرے والد تھے۔ انہوں نے مجھے حکم دیا میں تجھ کو چھوڑ دوں۔ اب تو اپنے گھر والوں میں چلی جا۔ اسماعیل علیہ السلام نے اس کو طلاق دے دی۔ اسماعیل علیہ السلام نے جبرہم کی ایک دوسری عورت سے نکاح کر لیا۔ پھر اللہ کو جتنے دنوں کے لئے منظور تھا ابراہیم علیہ السلام اپنے ملک میں ٹھہرے رہے۔ اس کے بعد پھر آئے تو پھر اسماعیل علیہ السلام گھر پر نہ ملے۔ تو بہو کے پاس آئے اور پوچھا! اسماعیل علیہ السلام کہاں ہیں؟ اس نے کہاں روٹی کمانے کے لئے گئے ہیں۔ ابراہیم علیہ السلام نے کہا تمہارا کیا حال ہے؟ زندگی کیونکر گزرتی ہے، اچھی تو رہتی ہو؟ اس نے کہا اللہ کا شکر ہے، ہم خیر و خوبی کے ساتھ گزران کر رہے ہیں۔ ابراہیم علیہ السلام نے پوچھا تم کھاتے کیا ہو؟ اس نے کہا گوشت، پوچھا پیتے کیا ہو؟ اس نے کہا، پانی۔ حضرت ابراہیم علیہ السلام نے دعا کی، یا اللہ ان کے گوشت اور پانی میں برکت دے۔ آنحضرت ﷺ نے فرمایا ان دنوں مکہ میں اناج کا نام نہ تھا۔ تو ابراہیم علیہ السلام اس میں بھی برکت کی دعا کرتے آنحضرت ﷺ نے فرمایا یہ خاصیت اللہ نے مکہ ہی میں رکھی ہے اگر دوسرے ملک والے صرف گوشت اور پانی پر گزران کریں تو بیمار ہو جائیں۔“

ابراہیم علیہ السلام نے کہا چوکھٹ کی حفاظت کرنا

((قَالَ فَإِذَا جَاءَ زَوْجُكَ فَأَقْرُبِي عَلَيْهِ السَّلَامَ وَمُرِّيهِ يُثَبِّتُ عَتَبَةَ بَابِهِ فَلَمَّا جَاءَ إِسْمَاعِيلُ قَالَ هَلْ أَتَاكُمْ مِنْ أَحَدٍ قَالَتْ نَعَمْ أَتَانَا شَيْخٌ حَسَنُ الْهَيْئَةِ وَأَنْتَ عَلَيْهِ فَسَأَلَنِي عَنْكَ فَأَخْبَرْتُهُ فَسَأَلَنِي كَيْفَ عَيْشُنَا فَأَخْبَرْتُهُ أَنَا بِخَيْرٍ قَالَ فَأَوْصَاكَ بِشَيْءٍ قَالَتْ نَعَمْ هُوَ يَقْرَأُ عَلَيْكَ السَّلَامَ وَيَأْمُرُكَ أَنْ تُثَبِّتَ عَتَبَةَ بَابِكَ قَالَ ذَاكَ أَبِي وَأَنْتَ الْعَتَبَةُ أَمْرُنِي أَنْ أُمْسِكَ)) (رواه البخاری: باب واتخذ الله ابراهيم خليلاً)

”حضرت ابراہیم علیہ السلام نے (اپنی بہو سے) کہا جب تمہارے خاوند آئیں تو میری طرف سے ان کو سلام کہنا، اور یہ کہنا کہ یہ چوکھٹ بہت عمدہ ہے، اس کو حفاظت سے رکھو! (ابراہیم علیہ السلام یہ کہہ کر روانہ ہو گئے۔ جب اسماعیل علیہ السلام گھر میں آئے تو باپ کی بھنک پا کر اپنی بی بی سے پوچھا۔ کوئی آیا تھا؟ انہوں نے کہا ہاں ایک خوبصورت بوڑھے سے صاحب آئے تھے۔ ابراہیم کی بہت تعریف کی، آپ کا پوچھتے تھے۔ میں نے کہہ دیا (وہ باہر گئے ہیں) انہوں نے مجھ سے پوچھا تمہاری گزران کیسے ہوتی ہے؟ میں نے کہا بہت اچھی ہے۔ اسماعیل علیہ السلام نے پوچھا اور بھی کچھ فرمایا، اس نے کہا ہاں آپ کو سلام کہا ہے اور یہ کہا ہے آپ کے دروازے کی چوکھٹ بہت عمدہ ہے۔ اس کو حفاظت سے رکھنا، تب اسماعیل علیہ السلام نے کہا وہ میرے والد تھے۔ اور انہوں نے یہ حکم دیا ہے کہ میں تجھ کو اپنی زوجیت میں رہنے دوں۔“ (البخاری کتاب الانبیاء)

تاریخ کعبۃ اللہ

﴿إِنَّ أَوَّلَ بَيْتٍ وُضِعَ لِلنَّاسِ لَلَّذِي بِبَكَّةَ مُبَارَكًا وَهُدًى
لِّلْعَالَمِينَ﴾ [آل عمران: 96]

”بے شک سب سے پہلی عبادت گاہ جو انسانوں کیلئے تعمیر ہوئی۔ وہ مکہ میں ہے اس کو خیر و برکت دی گئی ہے اور تمام جہانوں کیلئے ہدایت ہے۔“

حافظ ابن حجر عسقلانی رحمہ اللہ نے فتح الباری شرح جامع صحیح بخاری میں ایک روایت ذکر کی ہے جس سے یہ بات عیاں ہوتی ہے کہ بیت اللہ کی سب سے پہلی اساس حضرت دم علیہ السلام کے ہاتھوں رکھی گئی اور اللہ کے فرشتوں نے ان کو اس جگہ کی نشاندہی کی پھر طوفان نوح علیہ السلام اور ہزاروں سال کے حوادث نے اس کو بے نشان کر دیا تھا۔

دنیا کے بت کدوں میں پہلا وہ گھر خدا کا

البتہ کچھ آثار باقی تھے جیسا کہ آپ چند سطور کے بعد صحیح بخاری کے حوالے سے ملاحظہ فرمائیں گے۔ یہی وہ مقام بنیاد ہے جس کا تذکرہ قرآن حکم میں ان الفاظ کے ساتھ موجود ہے۔

﴿وَأَذِّنْ فِي النَّاسِ بِالْحَجِّ يَأْتُوكَ رِجَالًا وَعَلَى كُلِّ ضَامِرٍ
يَأْتِينَ مِنْ كُلِّ فَجٍّ عَمِيقٍ﴾ [الحج: ۲۷]

”آپ لوگوں میں حج کا عام اعلان کر دیجیے کہ وہ تمہارے پاس ہر دور دراز مقامات سے پیدل اور چھریرے بدن کے اونٹوں پر سوار ہو کر آئیں۔“

اور یہی وہ جگہ ہے جس کا ذکر حضرت خلیل علیہ السلام نے ہاجرہ علیہا السلام اور اسماعیل علیہ السلام کو یہاں چھوڑتے وقت کہا تھا۔

﴿رَبَّنَا إِنِّي أَسْكَنْتُ مِنْ ذُرِّيَّتِي بِوَادٍ غَيْرِ ذِي زَرْعٍ عِنْدَ بَيْتِكَ الْمُحَرَّمِ﴾ [ابراہیم: ۳۷]

”اے ہمارے رب! میں نے ایک بے آب و گیاہ وادی میں اپنی اولاد کو تیرے محترم گھر پاس لا بسایا ہے۔“

جیسا کہ ہم نے ابتدائے کتاب میں ذکر کیا تھا۔ حضرت ابراہیم علیہ السلام نے تبلیغ دین حنیف کیلئے اردن، شام اور حجاز مقدس کو پیغام حق کا مرکز قرار دیا تھا۔ اور گاہے گاہے ان مراکز کا دورہ کرتے اور ہدایات و ارشادات فرماتے رہتے تھے۔ اس طرح آپ حسب معمول بحکم خداوندی حضرت ہاجرہ علیہا السلام اور جناب اسماعیل علیہ السلام کی خبر گیری کیلئے تشریف لے جایا کرتے تھے۔ اسی اثناء میں تعمیر کعبہ کا حکم ہوا جیسا کہ نبی رحمت ﷺ کی زبان اطہر سے بخاری میں تفصیل موجود ہے۔

﴿ثُمَّ لَبِثَ عَنْهُمْ مَا شَاءَ اللَّهُ ثُمَّ جَاءَ بَعْدَ ذَلِكَ وَإِسْمَاعِيلُ يَبْرِي نَبْلًا لَهُ تَحْتَ دَوْحَةٍ قَرِيبًا مِنْ زَمْزَمَ فَلَمَّا رَأَاهُ قَامَ إِلَيْهِ فَصَنَعَا كَمَا يَصْنَعُ الْوَالِدُ بِالْوَلَدِ وَالْوَلَدُ بِالْوَالِدِ ثُمَّ قَالَ يَا إِسْمَاعِيلُ إِنَّ اللَّهَ أَمَرَنِي بِأَمْرٍ قَالَ فَاصْنَعْ مَا أَمَرَكَ رَبُّكَ قَالَ وَتُعِينَنِي قَالَ وَأُعِينُكَ قَالَ فَإِنَّ اللَّهَ أَمَرَنِي أَنْ أُبْنِيَ هَاهُنَا بَيْتًا وَأُشَارَ إِلَى أَكْمَةِ مُرْتَفَعَةٍ عَلَى مَا حَوْلَهَا قَالَ فَعِنْدَ ذَلِكَ رَفَعَا الْقَوَاعِدَ مِنَ الْبَيْتِ فَجَعَلَ إِسْمَاعِيلُ يَأْتِي بِالْحِجَارَةِ وَإِبْرَاهِيمُ يَبْنِي حَتَّى إِذَا ارْتَفَعَ الْبِنَاءُ

جَاءَ بِهَذَا الْحَجَرِ فَوَضَعَهُ لَهُ فَقَامَ عَلَيْهِ وَهُوَ يَبْنِي وَإِسْمَاعِيلُ يُنَاوِلُهُ

الْحِجَارَةَ (([رواہ البخاری: باب واتخذ الله ابراهيم خليلا |

”پھر جب تک اللہ تعالیٰ کو منظور تھا حضرت ابراہیم علیہ السلام اپنے ملک (فلسطین) میں ٹھہرے رہے اس کے بعد جب اسماعیل علیہ السلام کے پاس تشریف لائے تو اسماعیل علیہ السلام از مزم کے پاس ایک درخت کے نیچے بیٹھ کر تیر ٹھیک کر رہے تھے۔ جب اسماعیل علیہ السلام نے اپنے والد مکرم و محترم کو دیکھا تو اٹھ کر استقبال کیا چنانچہ دونوں اس طرح ملے جس طرح باپ بیٹے سے اور بیٹا باپ سے ملتا ہے۔ پھر فرمانے لگے بیٹا اسماعیل (علیہ السلام) مجھے اللہ تعالیٰ نے حکم دیا ہے کہ اس اونچی جگہ پر بیت اللہ کو تعمیر کروں (اسماعیل علیہ السلام نے عرض کی میں حاضر خدمت ہوں۔)“

نبی اکرم صلی اللہ علیہ وسلم ارشاد فرمایا اسی جگہ حضرت ابراہیم علیہ السلام اور اسماعیل علیہ السلام نے بنیادیں اٹھائیں۔

اسماعیل علیہ السلام پتھر لاتے جا رہے تھے اور حضرت ابراہیم علیہ السلام تعمیر فرما رہے تھے۔ جب دیواریں اونچی ہو گئیں (جس کو مقام ابراہیم علیہ السلام کہا جاتا ہے) حضرت ابراہیم علیہ السلام نے اس پتھر پر چڑھ کر کعبہ کی تکمیل و تعمیر فرمائی اور اسماعیل علیہ السلام معاونت کرتے رہے اس پورے واقعہ کو قرآن مجید نے یوں ذکر فرمایا ہے۔

﴿وَإِذْ يَرْفَعُ إِبْرَاهِيمُ الْقَوَاعِدَ مِنَ الْبَيْتِ وَإِسْمَاعِيلُ رَبَّنَا تَقَبَّلْ

مِنَّا إِنَّكَ أَنْتَ السَّمِيعُ الْعَلِيمُ﴾ [البقرہ: ۱۲۷]

”اور جب ابراہیم اور اسماعیل (علیہ السلام) گھر (بیت اللہ) کی دیواریں اٹھا رہے تھے۔ (تو دعا کرتے جاتے تھے) اے ہمارے پروردگار ہم سے یہ خدمت قبول فرمائے تو سب کی سننے اور جاننے والا ہے۔“

مقام ابراہیم علیہ السلام

یہ وہی پتھر ہے جس کا تذکرہ ابھی آپ نے نبی مکرم ﷺ کی زبان بابرکات سے سنا۔ ایک دفعہ دوران حج حضرت عمر فاروق رضی اللہ عنہ نے حضور ﷺ سے پوچھا تھا کیا یہ وہی پتھر ہے جس کو قرآن مجید نے مقام ابراہیم علیہ السلام کہا ہے پیغمبر اسلام ﷺ نے جواباً ارشاد فرمایا۔ ہاں! یہی مقام ابراہیم علیہ السلام ہے تب حضرت عمر فاروق رضی اللہ عنہ عرض کرنے لگے کاش ہم اس کو قبلہ قرار دے لیں۔ چند لمحے بعد یہ آیت مبارکہ نازل ہوئی۔ (ابن کثیر)

﴿وَآتَيْنَا مِنْ مَّقَامِ إِبْرَاهِيمَ مُصَلًّى﴾ [البقرہ: ۱۲۵]
 ”اے لوگو! مقام ابراہیم (علیہ السلام) کو مستقل جائے نماز بنالو۔“

فضائل مکہ مکرمہ

یہ وادی قدس جلالت و عظمت رفعت و بلندی اور علوم و تربیت کے لحاظ سے اپنا ثانی نہیں رکھتی۔ یہ دنیا و جہاں کی تمام بستیوں، قصبوں اور شہروں میں نرالی حیثیت کی حامل ہے یہ ایسی نگری ہے جس میں داخل ہونے والے کو قرار اور سکون میسر ہوتا ہے اس کی ہواؤں اور فضاؤں میں خالق کائنات نے طمانیت قلب کیلئے وہ سامان پیدا فرمایا ہے جو دنیا میں ڈھونڈنے سے بھی نہیں ملتا۔ اس کا بار بار تذکرہ کیا گیا۔

﴿إِنَّ أَوَّلَ بَيْتٍ وُضِعَ لِلنَّاسِ لَلَّذِي بِبَكَّةَ مُبَارَكًا وَهُدًى

لِّلْعَالَمِينَ﴾ [آل عمران: ۹۶]

”یقیناً لوگوں کیلئے پہلی عبادت گاہ مکہ مکرمہ میں بنائی گئی، اس میں بڑی برکت دی گئی اور اس کو ہدایت کا ذریعہ بنایا گیا ہے۔“

یہی شہر مقدس ہے جس کی رب ذوالجلال نے قسمیں اٹھائی ہیں۔

﴿وَالنَّيْنِ وَالزَّيْتُونِ وَطُورِ سَيْنِينَ وَهَذَا الْبَلَدِ الْأَمِينِ﴾

”قسم ہے انجیر اور زیتون اور طور سینا کی اور اس پر امن شہر (مکہ) کی۔“

اسی طرح نبی اکرم ﷺ نے مختلف موقعوں پر اس شہر محترم کی عزت و حرمت اور تکریم و تعظیم بیان کرتے ہوئے فرمایا تھا کہ قیامت تک کیلئے میں اس شہر کی سرزمین اور گلی کوچوں کو جائے امن قرار دیتا ہوں اور کسی کو حق نہ ہوگا کہ وہ اس کے احترام و اکرام میں خلل اندازی کرے۔

((عَنْ ابْنِ عَبَّاسٍ رَضِيَ اللَّهُ عَنْهُمَا قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ يَوْمَ افْتَتَحَ مَكَّةَ لَا هَجْرَةَ وَلَكِنْ جِهَادٌ وَبَيْةٌ وَإِذَا اسْتَفْرُغْتُمْ فَأَنْفِرُوا فَإِنَّ هَذَا بَلَدٌ حَرَّمَ اللَّهُ يَوْمَ خَلَقَ السَّمَوَاتِ وَالْأَرْضَ وَهُوَ حَرَامٌ بِحُرْمَةِ اللَّهِ إِلَى يَوْمِ الْقِيَامَةِ وَإِنَّهُ لَمْ يَحِلَّ الْقِتَالُ فِيهِ لِأَحَدٍ قَبْلِي وَلَمْ يَحِلَّ لِي إِلَّا سَاعَةٌ مِنْ نَهَارٍ فَهُوَ حَرَامٌ بِحُرْمَةِ اللَّهِ إِلَى يَوْمِ الْقِيَامَةِ لَا يُعْضَدُ شَوْكُهُ وَلَا يُنْقَرُ صَيْدُهُ وَلَا يُلْتَقِطُ لُقَطَتُهُ إِلَّا مَنْ عَرَفَهَا وَلَا يُحْتَلَى خَلَاهَا قَالَ الْعَبَّاسُ يَا رَسُولَ اللَّهِ إِلَّا الْإِذْحِرَ فَإِنَّهُ لَقَيْنِهِمْ وَلِيُؤْتِيَهُمْ قَالَ قَالَ إِلَّا الْإِذْحِرَ))

[رواه البخاری: باب لا يحل القتال بمكة]

”ابن عباسؓ کہتے ہیں فتح مکہ کے روز نبی اکرم ﷺ نے فرمایا اب ہجرت کا حکم نہیں ہے۔ لیکن جہاد اور نیت ضرور ہے۔ جب تمہیں جہاد کیلئے کہا جائے تو چل نکل اور فتح مکہ کے دن ہی آپ نے یہ بھی اعلان فرمایا اس شہر مکہ کو خدا نے اسی دن سے محترم بنایا ہے جب سے زمین آسمان کو پیدا کیا۔ لہذا اللہ تعالیٰ کے حکم کے مطابق اس ادب و احترام قیامت تک کیلئے

واجب ہے۔ مجھ سے پہلے اللہ تعالیٰ نے کسی شخص کو یہاں قتال کی اجازت نہیں دی اور مجھے بھی صرف تھوڑے وقت کیلئے اجازت ملی تھی۔ اب وہ وقت گزر جانے کے بعد قیامت تک کیلئے یہاں جنگ و جدال یا کوئی ایسی حرکت جس سے حرم کی بے حرمتی ہوئی ہو، جائز نہیں۔ اس مخصوص علاقہ کے خاردار درخت بھی نہ کاٹے جائیں۔ یہاں کے شکار کیے جانے والے جانور کو بھی پریشان نہ کیا جائے۔ کوئی گری چیز کو نہ اٹھائے سوائے اس کے جو اس کے مالک کو جانتا ہو۔ (یا ذمہ دار کے حوالے کرنے کیلئے) یہاں کی گھاس بھی نہ اکھاڑی جائے۔ اس پر حضرت عباس رضی اللہ عنہ بولے کہ آپ از خر گھاس کی اجازت دیں کیونکہ یہاں کی صنعت اور گھروں میں کام آتی ہے۔ چنانچہ رسول اکرم ﷺ نے اس گھاس کو مستثنیٰ قرار دیا۔“

یہاں ہتھیار اٹھانا ممنوع ہے

((عَنْ جَابِرٍ قَالَ سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ لَا يَحِلُّ لِأَحَدِكُمْ أَنْ يَحْمِلَ بِمِكَّةَ السَّلَاحِ))

[رواہ مسلم: باب النهی عن حمل السلاح بمكة..... الخ]

”حضرت جابر رضی اللہ عنہ کا بیان ہے کہ میں نے نبی اکرم ﷺ سے سنا۔ آپ ﷺ فرماتے تھے کسی مسلم کیلئے جائز نہیں کہ وہ مکہ میں ہتھیار اٹھائے۔“

ساری دنیا میں محبوب بستی

((عَنْ ابْنِ عَبَّاسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِمِكَّةَ مَا أَطْيَبُكَ مِنْ بَلَدٍ وَأَحَبُّكَ إِلَيَّ وَلَوْلَا أَنَّ قَوْمِي أَخْرَجُونِي مِنْكَ مَا

سَكُنْتُ غَيْرَكَ)) [رواہ الترمذی: باب فی فضل مکہ]
 ”ابن عباس رضی اللہ عنہما بیان کرتے ہیں نبی اکرم ﷺ نے مکہ کو خطاب کرتے ہوئے فرمایا تو کس قدر پاکیزہ اور دل پسند شہر ہے اور تو مجھے کتنا عزیز ہے۔ اگر میری قوم مجھے نہ نکالتی تو میں تجھے چھوڑ کر کسی بستی میں رہنے کے لیے تیار نہ تھا۔“

کعبۃ اللہ کی عظمت و فضیلت

اس جہان رنگ و بو میں بے شمار عمارات و محلات خوبصورت سے خوبصورت ترین موجود ہیں۔ جن کے حسن و جمال میں اضافہ کرنے کیلئے لاکھوں کروڑوں اربوں روپے لگائے گئے اور خرچ کئے جا رہے ہیں۔ ان کو دیکھو تو عقل انسانی دنگ رہ جاتی ہے۔ لیکن کوئی ایسی جگہ یا عمارت نہیں جس کے دیدار کو اہل جہاں کیلئے لازم قرار دیا گیا ہے اور جس کیلئے اتنی دنیا کے دل تڑپتے ہوں۔ یہ اکرام و مقام صرف ایک عمارت کو نصیب ہوا جس کو عام پتھروں سے اٹھایا گیا ہے۔ اللہ رب العزت نے اس کو بیت اللہ قرار دیا۔ یعنی اللہ کا گھر اور اس کی زیارت کو تمام اہل ثروت و ہمت پر لازم قرار دیا۔

﴿وَلِلّٰهِ عَلَى النَّاسِ حِجُّ الْبَيْتِ مَنِ اسْتَطَاعَ اِلَيْهِ سَبِيْلًا وَمَنْ

كَفَرَ فَاِنَّ اللّٰهَ غَنِيٌّ عَنِ الْعَالَمِيْنَ﴾ [آل عمران: 9۷]

”لوگوں پر اللہ کا یہ حق ہے کہ جس کو اس گھر تک پہنچنے کی استطاعت ہو وہ اس کا حج کرے اور جو کوئی اس حکم کی پیروی سے انکار کرے (تو اسے

معلوم ہو جانا چاہیے) کہ اللہ تمام دنیا والوں سے بے نیاز ہے۔“

نبی رحمت ﷺ سے عرض کیا گیا کہ اللہ کے حبیب ﷺ حج کس پر ضروری ہے؟ آپ ﷺ نے ارشاد فرمایا۔

((عَنْ اَبْنِ عُمَرَ قَالَ جَاءَ رَجُلٌ اِلَى النَّبِيِّ صَلَّى اللّٰهُ عَلَيْهِ وَسَلَّمَ

فَقَالَ يَا رَسُولَ اللَّهِ مَا يُوجِبُ الْحَجَّ قَالَ الرِّأْدُ وَالرَّاحِلَةُ))

[رواہ الترمذی: باب ماجاء فی ایجاب الحج بالزاد]

”حضرت عبداللہ ابن عمر رضی اللہ عنہما کا بیان ہے۔ ایک آدمی نبی اکرم ﷺ کی خدمت گرامی میں حاضر ہوا اور عرض کرنے لگا اے اللہ کے نبی ﷺ، حج کس چیز کے ہوتے ہوئے فرض ہے؟ آپ نے ارشاد فرمایا سامان سفر اور سواری۔“

جو استعداد رکھنے کے باوجود زیارت کعبہ (حج) نہیں کرتا آپ ﷺ نے اس کے بارے میں بڑی ناراضگی کا اظہار کرتے ہوئے ارشاد فرمایا۔

((فَلَا عَلَيْهِ أَنْ يَمُوتَ يَهُودِيًّا أَوْ نَصْرَانِيًّا وَذَلِكَ أَنَّ اللَّهَ يَقُولُ فِي

كِتَابِهِ وَلِلَّهِ عَلَى النَّاسِ حِجُّ الْبَيْتِ مَنِ اسْتَطَاعَ إِلَيْهِ سَبِيلًا))

[رواہ الترمذی: باب ماجاء فی التغلیظ..... الخ]

”جو بیت اللہ تک پہنچنے کی طاقت کے باوجود حج نہیں کرتا وہ چاہے یہودی ہو کر مرے یا عیسائی (ہمیں اس کی کوئی پرواہ نہیں) اور یہی بات اللہ تعالیٰ نے ارشاد فرمائی۔ اللہ کے لئے بیت اللہ کا حج فرض ہے ان لوگوں پر جو اس تک جانے کی استطاعت رکھتے ہیں۔“



مرکز ملت اسلامیہ

اسے قبلہ بنا کر ملت اسلامیہ کو ایک پلیٹ فارم پر جمع کیا گیا ہے تاکہ جس طرح ان کے احساسات و جذبات کا رخ ایک ہی طرف ہے یعنی اللہ تعالیٰ کی طرف اسی طرح ان ا جسمانی زاویہ بھی ایک ہی رخ اختیار کرے تاکہ ملت کی مرکزیت قائم رہ سکے۔

﴿إِنَّ أَوَّلَ بَيْتٍ وُضِعَ لِلنَّاسِ لَلَّذِي بِبَكَّةَ مُبَارَكًا وَهُدًى
لِّلْعَالَمِينَ﴾ [آل عمران: ۹۶]

”یقیناً لوگوں کیلئے جو پہلا گھر بنایا گیا وہ مکہ میں ہے۔ اس میں اہل جہان کیلئے برکت اور ذریعہ رہنمائی ہے۔“

﴿وَمَنْ دَخَلَهُ كَانَ آمِنًا﴾ [آل عمران: ۹۷]

”اور جو اس میں داخل ہو گیا وہ مامون ہو گیا۔“

کعبۃ اللہ کی برکت

جو اس گھر میں داخل ہونا صرف وہی امن والا ہوا بلکہ اس گھر کی بدولت پورا علاقہ امن و سلامتی کا گہوارہ قرار پایا اور اس کے رہائشیوں کیلئے ہر چیز کو بارکت بنا دیا۔

﴿لَا يَلْفُ قَرِيشٌ ۚ اِيْلَفِهِمْ رِحْلَةَ الشِّتَاءِ وَالصَّيْفِ ۚ فَلْيَعْبُدُوا رَبَّ
هَٰذَا الْبَيْتِ ۚ الَّذِي اَطْعَمَهُمْ مِنْ جُوعٍ وَاَمَنَهُمْ مِنْ خَوْفٍ ۚ﴾

[قریش: ۲۳]

”چونکہ قریش مانوس ہوئے (یعنی سردی اور گرمی کے سفروں سے مانوس)

لہذا ان کو چاہیے کہ اس گھر کے رب کی عبادت کریں جس نے انہیں

بھوک سے بچا کر کھانے کو دیا اور خوف سے بچا کر امن عطا کیا۔“

اس گھر کی زیارت سے مومنوں کے قلوب وا ذہان منور ہونے کے ساتھ ساتھ ان کی نیکیوں میں بیش بہا اضافہ ہو جاتا ہے۔ جیسا کہ نبی اکرم ﷺ کا ارشاد ہے کہ جس نے یہاں ایک نماز پڑھی اس کو ایک لاکھ نماز کا ثواب ملے گا۔

تکمیل کعبۃ اللہ کے بعد ذمہ داریاں

کعبے کو صاف ستھرا رکھا جائے:

﴿وَعَهْدَنَا إِلَىٰ إِبْرَاهِيمَ وَإِسْمَاعِيلَ أَنْ طَهَّرَا بَيْتِي لِلطَّائِفِينَ

وَالْعَاكِفِينَ وَالرُّكَّعِ السُّجُودِ﴾ [البقرہ: ۱۲۵]

”ہم نے ابراہیم علیہ السلام اور اسماعیل علیہ السلام کو تاکید کی کہ میرے گھر کو طواف و اعتکاف اور رکوع و سجود کرنے والوں کے لیے پاک رکھیں۔“

پاک صاف رکھنے کا صرف یہی معنی نہیں کہ اس کو کوڑے کرکٹ سے پاک صاف رکھا جائے بلکہ اس کے ساتھ ہی اصل صفائی تو یہ ہے کہ اس کو شرک کی گندگی سے محفوظ رکھا جائے جیسا کہ قرآن مجید کے دوسرے مقام میں واضح ارشاد موجود ہے کہ مشرک کو حرم میں داخل نہ ہونے دیا جائے کیونکہ مشرک روحانی طور پر گندہ اور پلید ہوتا ہے۔

﴿يَا أَيُّهَا الَّذِينَ آمَنُوا إِنَّمَا الْمُشْرِكُونَ نَجَسٌ فَلَا يَقْرَبُوا

الْمَسْجِدَ الْحَرَامَ بَعْدَ عَامِهِمْ﴾ [التوبة: ۲۸]

”اے ایمان لانے والو! مشرکین ناپاک ہیں اس سال کے بعد یہ مسجد حرام کے قریب بھی نہ پھٹکنے پائیں۔“

﴿مَا كَانَ لِلْمُشْرِكِينَ أَنْ يَعْمُرُوا مَسَاجِدَ اللَّهِ شَاهِدِينَ عَلَىٰ أَنْفُسِهِمْ

بِالْكُفْرِ أُولَٰئِكَ حَبِطَتْ أَعْمَالُهُمْ وَفِي النَّارِ هُمْ خَالِدُونَ﴾

[التوبة: ۱۷]

”مشرکین کو کوئی حق نہیں کہ وہ اللہ کی مسجدوں کے مجاور اور خادم بنیں
در آں حالیکہ وہ اپنے اوپر خود کفر کی شہادت دے رہے ہیں۔ ان کے تو
سارے اعمال ضائع ہوں گے اور جہنم میں ان کو ہمیشہ رہنا ہوگا۔“
حضرت ابراہیم علیہ السلام نے دعا مانگی تھی خدایا مجھے اور میری اولاد کو بتوں کی عبادت
سے بچائے رکھنا۔

﴿وَإِذْ قَالَ إِبْرَاهِيمُ رَبِّ اجْعَلْ هَذَا الْبَلَدَ آمِنًا وَاجْنُبْنِي وَبَنِيَّ
أَنْ نَعْبُدَ الْأَصْنَامَ ۚ رَبِّ إِنَّهُمْ أَضَلُّنَ كَثِيرًا مِّنَ النَّاسِ ۝﴾

[ابراہیم: ۳۵-۳۶]

”اور جب ابراہیم علیہ السلام نے اپنے رب کے حضور دعا کی کہ پروردگار اس
شہر کو امن کا شہر بنا اور مجھے اور میری اولاد کو بت پرستی سے بچا۔ یا رب اس
لیے کہ ان بتوں نے بہت زیادہ لوگوں کو گمراہ کر دیا ہے۔“
اس لیے نبی اکرم ﷺ نے جب مکہ کو فتح کیا تو تمام بتوں کو مسمار کر دیا اور کعبے میں
داخل ہو کر ان تصویروں کو مٹایا جو مشرکین نے دیواروں پر حضرت ابراہیم علیہ السلام اور
اسماعیل علیہ السلام کی بنا رکھی تھیں۔



www.KitaboSunnat.com

تعمیر کعبہ کے بعد ابراہیم علیہ السلام کی دعائیں

حضرت ابراہیم علیہ السلام نے دعا مانگی اے اللہ اس شہر کو امن والا بنا اور اس کے رہائشیوں کو پھلوں کا رزق دینا۔

﴿وَإِذْ قَالَ إِبْرَاهِيمُ رَبِّ اجْعَلْ هَذَا بَلَدًا آمِنًا وَارْزُقْ أَهْلَهُ مِنَ الثَّمَرَاتِ مَنْ آمَنَ مِنْهُمْ بِاللَّهِ وَالْيَوْمِ الْآخِرِ قَالَ وَمَنْ كَفَرَ فَأُمَتِّعُهُ قَلِيلًا ثُمَّ أَضْطَرُّهُ إِلَىٰ عَذَابِ النَّارِ وَبِئْسَ الْمَصِيرُ﴾ [البقرہ: ۱۲۶]

”ابراہیم علیہ السلام نے دعا کی اے میرے رب! اس شہر کو امن والا شہر بنا دے اور اس کے باشندوں میں سے جو اللہ اور آخرت کو مانیں انہیں ہر قسم کے پھلوں کا رزق دینا۔ جواباً اللہ تعالیٰ نے ارشاد فرمایا جو نہ مانے گا دنیا کی چند روزہ زندگی کا سامان تو میں اسے بھی دوں گا مگر آخر کار اسے عذاب جہنم کی طرف گھسیٹوں گا اور وہ بدترین ٹھکانا ہے۔“

اے ہمارے رب! ہمیں اپنا مطیع و فرمانبردار بنا اور ہماری نسل سے ایک ایسی قوم اٹھا جو تیری مطیع اور ہمیں حج کے طریقے بتا اور ہماری کوتاہیوں سے درگزر فرما۔ تو بڑا معاف کرنے اور رحم کرنے والا ہے۔

خدایا ان میں سے رسول منتخب فرما

﴿رَبَّنَا وَابْعَثْ فِيهِمْ رَسُولًا مِنْهُمْ يَتْلُو عَلَيْهِمْ آيَاتِكَ وَيُعَلِّمُهُمُ الْكِتَابَ وَالْحِكْمَةَ وَيُزَكِّيهِمْ إِنَّكَ أَنْتَ الْعَزِيزُ الْحَكِيمُ﴾ [البقرہ: ۱۲۹]

”اے ہمارے پروردگار! ان میں سے ایسا رسول بھیج جو انہی میں سے ہو،

جو انہیں تیری آیات سنائے ان کو کتاب و حکمت کی تعلیم دے اور ان کی
زندگیاں سنوار دے تو بڑا غالب اور حکمت والا ہے۔“

﴿وَإِذْ قَالَ إِبْرَاهِيمُ رَبِّ اجْعَلْ هَذَا الْبَلَدَ آمِنًا وَاجْنُبْنِي وَبَنِيَّ
أَنْ نَعْبُدَ الْأَصْنَامَ ۚ رَبِّ إِنَّهُمْ أَضَلُّنَ كَثِيرًا مِّنَ النَّاسِ فَمَنْ
تَبِعَنِي فَإِنَّهُ مِنِّي وَمَنْ عَصَانِي فَإِنَّكَ غَفُورٌ رَّحِيمٌ ۝﴾

[ابراہیم: ۳۵-۳۶]

” (یاد کرو وہ وقت) جب ابراہیم (علیہ السلام) نے اللہ تعالیٰ سے دعا کی تھی کہ
پروردگار اس شہر کو امن والا شہر بنا دے اور مجھے اور میری اولاد کو بت پرستی
سے بچائے رکھنا۔ پروردگار! ان بتوں (کی وجہ سے) بہت سے لوگ
گمراہ ہوئے ہیں“



الہی لوگوں کو ان کا مشتاق بنادے

﴿رَبَّنَا إِنِّي أَسْكَنْتُ مِنْ ذُرِّيَّتِي بِوَادٍ غَيْرِ ذِي زَرْعٍ عِنْدَ بَيْتِكَ الْمُحَرَّمِ رَبَّنَا لِيُقِيمُوا الصَّلَاةَ فَاجْعَلْ أَفْنَدَةً مِنَ النَّاسِ تَهْوِي إِلَيْهِمْ وَارْزُقْهُمْ مِنَ الثَّمَرَاتِ لَعَلَّهُمْ يَشْكُرُونَ ۝ رَبَّنَا إِنَّكَ تَعْلَمُ مَا نُخْفِي وَمَا نُعْلِنُ وَمَا يَخْفَى عَلَى اللَّهِ مِنْ شَيْءٍ فِي الْأَرْضِ وَلَا فِي السَّمَاءِ ۝ الْحَمْدُ لِلَّهِ الَّذِي وَهَبَ لِي عَلَى الْكِبَرِ إِسْمَاعِيلَ وَإِسْحَاقَ إِنَّ رَبِّي لَسَمِيعُ الدُّعَاءِ ۝﴾

[ابراہیم: ۳۷ تا ۴۱]

”ہمارے رب! میں نے اپنی اولاد کو بے آب و گیاہ وادی میں تیرے محترم گھر کے پاس لا بسایا ہے اے اللہ! یہ میں نے اس لیے بسایا ہے تاکہ یہ لوگ نماز قائم کریں۔ لہذا تو لوگوں کے دلوں کو ان کا مشتاق بنا دے اور انہیں پھل کھانے کو دے شاید یہ شکر گزار ہو جائیں۔ پروردگار تو جانتا ہے جو کچھ ہم چھپاتے ہیں اور جو کچھ ظاہر کرتے ہیں۔ اللہ سے کچھ بھی چھپا ہوا نہیں نہ زمین میں نہ آسمانوں میں۔ شکر اس خدا کا جس نے مجھے بڑھاپے میں اسماعیل (علیہ السلام) اور اسحاق (علیہ السلام) جیسے بیٹے عطا کئے، حقیقت یہ ہے کہ میرا رب ضرور دعا سنتا ہے۔“

میرے رب مجھے اور میری اولاد کو نمازی بنا

﴿رَبِّ اجْعَلْنِي مُقِيمَ الصَّلَاةِ وَمِنْ ذُرِّيَّتِي رَبَّنَا وَتَقَبَّلْ دُعَاءِ﴾

[ابراہیم: ۴۰]

”میرے رب مجھے نماز قائم کرنے والا بنا، اور میری اولاد سے بھی (نمازی بنا) اللہ میری دعا قبول فرما۔“

مالک، قیامت کے روز سب مومنوں کو معاف فرما دینا

﴿رَبَّنَا اغْفِرْ لِي وَلِوَالِدَيَّ وَلِلْمُؤْمِنِينَ يَوْمَ يَقُومُ الْحِسَابُ﴾

[ابراہیم: ۴۱]

”پروردگار! مجھے اور میرے والدین کو اور سب ایمان لانے والوں کو احتساب کے دن معاف فرما دینا۔“

خدا یاد عاؤں کو قبول فرما

﴿رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ﴾ [البقرہ: ۱۲۷]

”اے پروردگار! ہم سے سب کچھ قبول فرما۔ یقیناً تو سب کی سننے اور سب کچھ جاننے والا ہے۔“

اعلان حج

جب حضرت خلیل علیہ السلام تعمیر کعبہ سے فارغ ہوئے اور رب جلیل کے حضور اپنی مناجات پیش کر لیں تو حکم ہوا اے ابراہیم علیہ السلام پہاڑ کے اوپر چڑھ جاؤ اور چاروں طرف اعلان کرو کہ اے لوگو! تمہارے رب کا گھرتیار ہو چکا ہے اس لیے اللہ کے گھر کی زیارت کے لیے حاضر ہو جاؤ۔ ابراہیم علیہ السلام عرض کرنے لگے۔ اے اللہ! میں کمزور ہوں۔ میری آواز ساری دنیا میں کس طرح پہنچے گی۔ حکم ہوا اے ابراہیم! تیرا کام آواز دینا ہے ہمارا کام پہنچانا ہے۔ (علیک الاذن وعلینا البلاغ) علامہ ابن کثیر رحمۃ اللہ نے لکھا آپ نے ابوقیس پہاڑ پر چڑھ کر آواز دی باقی تمام پہاڑ جھک

گئے اور آپ کی آواز دنیا کے گوشے گوشے تک پہنچی یہاں تک کے جن لوگوں کے مقدر میں حج تھا اور ہے اللہ تعالیٰ نے ان کی آواز ان کی ماؤں کے رحم تک پہنچائی۔ (رواہ احمد و مسلم)

﴿وَأَذِّنْ فِي النَّاسِ بِالْحَجِّ يَأْتُوكَ رِجَالًا وَعَلَى كُلِّ ضَامِرٍ يَأْتِينَ مِنْ كُلِّ فَجٍّ عَمِيقٍ ۖ لِيَشْهَدُوا مَنَافِعَ لَهُمْ وَيَذْكُرُوا اسْمَ اللَّهِ فِي أَيَّامٍ مَعْلُومَاتٍ عَلَىٰ مَا رَزَقَهُمْ مِنْ بَهِيمَةِ الْأَنْعَامِ فَاكْلُوا مِنْهَا وَأَطِيعُوا أَمْرَ الْبَائِسِ الْفَقِيرِ ۖ ثُمَّ لِيُقْضَىٰ أَفْئَتُهُمْ وَلِيُؤْفَوْا نَذْرَهُمْ وَلِيُطَوَّفُوا بِالْبَيْتِ الْعَتِيقِ ۖ﴾ [الحج: ۲۷-۲۹]

”اور لوگوں کو حج کے لئے اعلان عام کر دو کہ وہ تمہارے پاس ہر دور دراز مقام سے پیدل اور اونٹوں پر سوار آئیں۔ تاکہ وہ فائدے پائیں جو یہاں ان کے لیے رکھے گئے ہیں اور مقرر دنوں میں ان جانوروں پر اللہ کا نام لیں جو اس نے انہیں بخشے ہیں۔ خود بھی کھائیں اور تنگ دست اور محتاج کو بھی دیں۔ پھر اپنا میل کچیل دور کریں اور اپنی نذریں پوری کریں اور اس قدیم گھر کا طواف کریں۔“

مذکورہ آیات سے اور ابراہیم علیہ السلام کی دعا ”و ارنا مناسکنا“ (ہمارے رب ہمیں حج کے احکامات بتلا دیجئے گا) سے واضح ہوتا ہے کہ دنیا میں باقاعدہ اور باضابطہ پہلا حج جناب ابراہیم علیہ السلام اور اسماعیل علیہ السلام نے کیا ہے۔ اس لحاظ سے دنیا میں پہلے حاجی جناب ابراہیم علیہ السلام اور اسماعیل علیہ السلام ہیں۔

فرضیت حج

حج چند معین اور مقررہ ایام میں اللہ کے دیوانوں اور پروانوں کی طرح اس کے دربار کی حاضری دینے کا نام ہے جیسا کہ رسول اللہ ﷺ نے حاضری کے آداب بتلائے اور

کر کے دکھلائے۔ یہ حاضری ہر اس شخص پر واجب ہے جو وہاں پہنچنے کی استعداد رکھتا ہو۔ جیسا کہ ارشاد باری تعالیٰ ہے۔

﴿وَلِلّٰهِ عَلَى النَّاسِ حِجُّ الْبَيْتِ مَنِ اسْتَطَاعَ اِلَيْهِ سَبِيْلًا﴾

[آل عمران: 9۷]

”اور اللہ ہی کے لیے حج کرنا فرض ہے ہر اس شخص پر جو اس تک پہنچنے کی استطاعت رکھتا ہو۔“

یہی بات نبی ﷺ نے ایک سوال کا جواب دیتے ہوئے ارشاد فرمائی کہ حج فرض ہے ہر اس آدمی پر۔

((مَنْ مَلَكَ زَادًا وَرَاحِلَةً تَبْلُغُهُ اِلَى بَيْتِ اللّٰهِ))

[رواہ الترمذی: باب ما جاء فی التغلیظ فی ترک الحج]

”جو زاد راہ اور سواری کا اختیار رکھتا ہو جن کے ذریعے بیت اللہ پہنچ جائے۔ (بشرطیکہ بیماری یا کوئی اور شرعی عذر نہ ہو)۔“

فضیلت حج

نبی اکرم ﷺ سے استفسار کیا گیا کہ کونسا عمل افضل و اعلیٰ ہے۔

((عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ سُئِلَ أَيُّ الْعَمَلِ أَفْضَلُ فَقَالَ إِيْمَانٌ بِاللَّهِ وَرَسُولِهِ قِيلَ ثُمَّ مَاذَا قَالَ الْجِهَادُ فَبِي سَبِيلِ اللَّهِ قِيلَ ثُمَّ مَاذَا قَالَ حَجٌّ مَبْرُورٌ))

[رواہ البخاری: باب من قال ان الایمان هو العمل]

”جناب ابو ہریرہ رضی اللہ عنہ بیان فرماتے ہیں کہ رسول اکرم ﷺ سے سوال کیا گیا کونسا عمل افضل ہے؟ ارشاد ہوا اللہ اور اس کی رسول پر ایمان لانا،

پوچھنے والے نے پوچھا اس کے بعد کونسا عمل افضل ہے؟ تو ارشاد فرمایا اللہ کے راستے میں جہاد کرنا اس نے عرض کیا جہاد کے بعد پھر آپ نے ارشاد فرمایا حج مبرور (ایسا حج جو اللہ کی رضا کے لئے اور سنت کے مطابق کیا جائے۔ یعنی جس میں فسق و فجور نہ ہو۔“

سلسلہ کلام کو جاری رکھتے اللہ کے نبی ﷺ نے مزید فضیلت کا تذکرہ کرتے ہوئے ارشاد فرمایا۔

((مَنْ حَجَّ لِلَّهِ فَلَمْ يَرُفْ وَلَمْ يَفْسُقْ رَجَعَ كَيَوْمِ وَلَدَتْهُ أُمُّهُ))

[رواہ البخاری: باب فضل الحج المبرور]

”جس نے حج کیا شہوانی اور فحش امور سے بچا رہا۔ وہ گناہوں سے اس طرح پاک صاف ہو گیا جسے آج ہی اس کی والدہ نے اس کو جنم دیا۔“

میقات

جہاں سے احرام باندھا جاتا ہے اس جگہ کو میقات کہتے ہیں۔ اللہ تعالیٰ نے اپنے گھر کی حاضری اور حج کے کچھ آداب مقرر کیے ہیں۔ ان میں سے ایک یہ ہے کہ بیت اللہ میں حاضری دینے والے اپنے روزمرہ کے لباس میں آنے کی بجائے فقیرانہ لباس میں حاضر ہوں جو کفن سے مشابہت رکھتا ہے جو کہ موت کی یاد تازہ کر دیتا ہے۔ پھر رب کریم کا کرم کہ اس نے انسانوں کی کمزوریوں کو پیش نظر رکھتے ہوئے اپنے اپنے گھروں کی بجائے میقات یعنی حدود حرم مقرر فرمائے تاکہ یہاں پہنچ کر زائر روزمرہ کا لباس اتار کر دو چادروں میں اپنے آپ کو لپیٹ لے۔

احرام اور تلبیہ

مقام میقات پر پہنچنے کے بعد جب غسل کر کے احرام باندھ لیا تو اب حکم ہوا اپنی حاضری لگوائیں اسی لیے حج کرنے والا فوراً بلند آواز سے پکارتا ہے۔

((لَبَّيْكَ اللَّهُمَّ لَبَّيْكَ لَبَّيْكَ لَا شَرِيكَ لَكَ لَبَّيْكَ إِنَّ الْحَمْدَ وَالنَّعْمَةَ

لَكَ وَالْمُلْكَ لَا شَرِيكَ لَكَ)) [رواہ البخاری: باب التلبیة]

”اے اللہ! میں حاضر ہوں۔ الہی میں حاضر ہو گیا۔ تیرا کوئی شریک نہیں

میں حاضر ہوں۔ یقیناً حمد اور نعت تیرے لیے ہیں۔ زمین و آسمان میں

تیرا کوئی ہمسر نہیں۔“

یہ کلمات نبی اکرم ﷺ نے بلند آواز سے کہنے کا حکم دیا ہے اور یہ (تلبیہ) کہتے

ہوئے حاجی اپنی عاجزی، بے چارگی، بے حیثیتی اور در ماندگی کا اقرار اور اظہار کرتے

ہوئے میقات سے آگے قدم بڑھاتا ہے۔ یہیں سے وہ تمام پابندیاں شروع ہو جاتی

ہیں جو محرم کے لئے ضروری ہیں۔

کعبہ میں داخلہ

مذکورہ اہتمام اور احترام کے ساتھ حج یا عمرہ کرنے والا کعبہ مکرمہ میں یہ کہتے

ہوئے داخل ہوتا ہے۔

((اَللّٰهُمَّ افْتَحْ لِيْ اَبْوَابَ رَحْمَتِكَ))

[رواہ البخاری: باب ما یقول اذا دخل المسجد]

”الہی! میرے لیے اپنی رحمت کے دروازے کھول دے۔“

طوافِ کعبہ

طوافِ کعبہ حجرِ اسود کو چوم کر (استلام) شروع کیا جاتا ہے اسی طرح ہر دفعہ چوم (یا چھو) کر سات چکر پورے کرنے کو طواف کہتے ہیں۔ یاد رہے زیارتِ کعبہ کے پہلے طواف میں رمل (پہلے تین چکروں میں مٹک مٹک کر ہلکی سی پروتار دوڑ ہونی چاہیے) کا اہتمام ضروری ہے۔

((عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُمَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ لَمَّا قَدِمَ مَكَّةَ أَتَى الْحَجَرَ فَاسْتَلَمَهُ ثُمَّ مَشَى عَلَى يَمِينِهِ فَرَمَلَ ثَلَاثًا وَمَشَى أَرْبَعًا)) (رواہ مسلم: باب ما جاء ان عرفة كل موقف)

”حضرت جابر رضی اللہ عنہ بیان فرماتے ہیں کہ جب نبی اکرم ﷺ (کعبہ) میں داخل ہوئے تو سب سے پہلے حجرِ اسود کے پاس تشریف لائے اور اس کا استلام (یعنی اسے بوسہ دیا) کیا۔ پھر آپ نے داہنی طرف سے کعبہ کا طواف شروع فرمایا۔ جس میں پہلے تین چکروں میں رمل فرمایا اور باقی چار چکروں میں عام رفتار کے ساتھ چلے۔“

طواف میں ذکر اور دعا

حضرت ابو ہریرہ رضی اللہ عنہ بیان فرماتے ہیں کہ نبی اکرم ﷺ نے ارشاد فرمایا رکنِ یمانی پر ستر ہزار فرشتے مقرر ہیں جو یہ دعا کرنے والے کے ساتھ آمین کہتے ہیں۔ (ابن ماجہ)

((اللَّهُمَّ إِنِّي أَسْأَلُكَ الْعَفْوَ وَالْعَافِيَةَ فِي الدُّنْيَا وَالْآخِرَةِ رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ))

[رواہ ابن ماجہ: باب فضل الطواف]

”الہی! میں آپ سے دنیا و آخرت میں معافی اور عافیت چاہتا ہوں۔“

اے ہمارے رب ہمیں دنیا میں بھلائی اور آخرت میں بھی بھلائی عنایت فرمائیں اور ہمیں آگ کے عذاب سے بچا۔“

مقام ابراہیم علیہ السلام

نبی کائنات ﷺ طواف سے فارغ ہو کر مقام ابراہیم علیہ السلام کی طرف تشریف لائے جو کہ بیت اللہ سے تقریباً پانچ چھ گز کے فاصلے پر ہے اور آپ نے یہ آیت تلاوت فرمانے کے بعد دو نفل ادا کئے۔ **وَاتَّخِذُوا مِنْ مَّقَامِ إِبْرَاهِيمَ مُصَلًّى**۔

زمزم

نماز نفل پڑھنے کے بعد نبی اکرم ﷺ نے خوب سیر ہو کر زمزم پیا اور سر مبارک پر بہایا۔ اس کے بعد صفا و مروہ کی طرف پلٹے۔

سعی صفا و مروہ

یہاں پہنچ کر آپ ﷺ نے اس آیت مبارکہ کی تلاوت فرمائی اور حکم دیا کہ سعی (دوڑ) کی ابتداء صفا کی طرف سے کی جائے کیوں کہ رب کائنات نے اسی ترتیب کا تذکرہ فرمایا ہے۔

﴿إِنَّ الصَّفَا وَالْمَرْوَةَ مِنْ شَعَائِرِ اللَّهِ﴾ [البقرہ: ۱۵۸]

((أَبْدَأُ بِمَا بَدَأَ اللَّهُ بِهِ)) [رواہ مسلم: باب حجة النبی ﷺ]

”میں بھی اسی سے شروع کرتا ہوں جس کا ذکر اللہ تعالیٰ نے پہلا کیا ہے۔“

ابن ماجہ کی روایت کے مطابق صفا اور مروہ پر قبلہ رخ کھڑے ہو کر دعا مانگنے کا بھی ذکر ہے اور ساتھ ہی یہ بھر ذکر موجود ہے کہ آپ ﷺ بین السعی صرف دونوں پہاڑیوں کے درمیان نشیبی جگہ پر دوڑتے دوسرے مقام پر عام معمول کے مطابق چلتے۔ اسی طرح

آپ ﷺ نے مروہ پر سات چکر پورے فرمائے۔
یاد رہے! بعض لوگ بے علمی کی بناء پر صفا سے لے کر واپسی صفا تک ایک چکر شمار کرتے ہیں حالانکہ نبی اکرم ﷺ نے صفا سے مروہ تک ایک چکر اور مروہ سے صفا تک دوسرا چکر شمار فرمایا ہے۔ اس طرح ساتواں چکر مروہ پر پورا ہوتا ہے یہاں قبلہ رخ کھڑے ہو کر دعا کرنا بھی مسنون ہے۔

حجامت

سعی بین الصفاء والمروہ کے بعد حجامت کروائے اور احرام اتار دے اٹھویں ذوالحجہ صبح کی نماز کے بعد حج کے لیے احرام باندھ لے۔

حج کی ابتداء

آٹھویں ذوالحجہ کو طواف کیے بغیر نبی اکرم ﷺ تمام صحابہ رضی اللہ عنہم کے ساتھ منی تشریف لے گئے وہاں صحابہ رضی اللہ عنہم بمع اہل مکہ اور نبی اکرم ﷺ نے پانچ نمازیں قصر کر کے پڑھیں۔

میدان عرفات

نویں ذوالحجہ کی صبح سورج نکلنے کے بعد آپ سوئی عرفات روانہ ہوئے۔ وہاں آپ ﷺ نے ایک خیمہ میں قیام فرمایا۔ بعد از زوال آپ ﷺ نے اپنی سواری پر تشریف فرما ہو کر تاریخی خطبہ ارشاد فرمایا جو حقوق اللہ اور حقوق العباد کے لیے بہترین چارٹر کی حیثیت رکھتا ہے۔

﴿الْيَوْمَ يَنْسَسُ الَّذِينَ كَفَرُوا مِنْ دِينِكُمْ فَلَا تَخْشَوْهُمْ

وَإِخْشَوْنِ الْيَوْمَ أَكْمَلْتُ لَكُمْ دِينَكُمْ وَأَتِمَمْتُ عَلَيْكُمْ نِعْمَتِي
وَرَضِيتُ لَكُمُ الْإِسْلَامَ دِينًا ﴿[المائدہ: ۳]

”آج کا فر تمہارے دین سے مایوس ہو گئے ہیں۔ پس تم ان سے ڈرنے کی بجائے مجھ سے ڈرو۔ آج میں نے تمہارے لیے تمہارے دین کو مکمل کر دیا اور میں نے پورا کر دیا تم پر اپنی نعمت کو اور میں نے تمہارے لئے دین اسلام پسند کیا ہے۔“

جمع بین الصلوٰتین

خطبہ کے بعد موزن اسلام حضرت بلال رضی اللہ عنہ نے اذان دی اور غیر کسی نوافل کے نبی رحمت ﷺ نے پہلے ظہر اور پھر ساتھ ہی نماز عصر کی دو رکعتیں پڑھائیں۔

وقوف عرفات کے وقت دعا

نماز سے فارغ ہونے کے بعد آپ ﷺ ایک چٹان کے پاس کھڑے ہو کر شام تک نہایت عاجزی و انکساری سے دعائیں کرتے رہے اور صحابہ رضی اللہ عنہم کو فرمایا۔ یہ وقت اور مقام دعا ہے جہاں شام تک دعائیں کرنی چاہئیں۔ آج کے دن شیطان بہت ذلیل و خوار ہوتا ہے کیونکہ آج کے دن اللہ تعالیٰ اپنے بندوں کے تمام گناہ معاف فرما دیتا ہے۔ اس لئے وقوف عرفات حج کا دوسرا نام ہے۔

جبل رحمت

میدان عرفات میں جبل رحمت ہے۔ یہاں کھڑے ہو کر شام تک دعائیں مانگنا بھی نبی اکرم ﷺ کی سنت مبارکہ ہے۔

مزدلفہ میں قیام

غروب آفتاب کے بعد آپ ﷺ نے اسامہ بن زید رضی اللہ عنہ کو اونٹنی پر بٹھایا اور اونٹنی کی تکمیل مضبوطی کے ساتھ تھامے ہوئے چل رہے تھے کیونکہ لوگوں کے ہجوم سے ایک اضطراب سا پیدا ہو گیا تھا۔ ساتھ ہی کوڑے سے اشارہ کرتے ہوئے لوگوں کو فرمایا:

((السَّكِينَةُ أَيُّهَا النَّاسُ السَّكِينَةُ أَيُّهَا النَّاسُ)) [مسند احمد: ۴۹۴]

”اے لوگو! سکونت کے ساتھ چلو۔“

تھوڑی دیر بعد آپ مزدلفہ پہنچ گئے۔ یہاں آپ نے اذان کے بعد پہلے مغرب اور پھر عشاء پڑھائی۔ یہاں بھی فرضوں کے علاوہ سنت و نفل ادا نہیں کیے۔

مزدلفہ میں رات گزارنا

نماز عشاء کے بعد آپ ﷺ لیٹ گئے۔ صبح تک آرام فرمایا۔ عادت مبارکہ کے خلاف رات کو نماز تہجد کے لئے نہیں اٹھے۔ صبح نماز پڑھانے کے بعد طلوع آفتاب تک ذکر اذکار کرتے رہے۔ بعد ازاں سواری پر سوار ہوئے اور فضل بن عباس رضی اللہ عنہما کو ساتھ بٹھایا۔ دوران سفر مختلف حضرات مختلف مسائل پوچھتے رہے۔ (مسلم)

رمی

مزدلفہ سے منیٰ کی طرف آتے ہوئے آپ نے کنکریاں لینے کا حکم فرمایا۔ فضل بن عباس رضی اللہ عنہما نے کنکریاں چن دیں۔

واپس منیٰ میں قیام

واپس منیٰ میں پہنچ کر چار کام کرنے مناسک حج میں سے ہیں۔

- ۱۔ بڑے شیطان (جمہر عقبہ) کو سات کنکریاں مارنا اور ہر کنکر کے ساتھ تکبیر کہنا۔
- ۲۔ قربانی کرنا۔
- ۳۔ سرمندانہ۔
- ۴۔ طواف کعبہ سے فارغ ہونے کے بعد واپس آ کر منیٰ میں قیام کرنا۔

کنکریاں مارنے، قربانی، حجامت اور طواف افاضہ کی ترتیب میں اگر کسی وجہ سے تقدیم و تاخیر ہو جائے تو کوئی حرج نہیں (ابن ماجہ)

منی میں تین دن قیام

دسویں ذوالحجہ کے چار و مناسک سے فارغ ہونے کے بعد یہاں قیام کرنا ضروری ہے۔ ساتھ ہی احرام اتار کر عام لباس پہن لینا چاہیے۔ تیرہویں ذوالحجہ تک نماز اور رمی کے ساتھ ذکر و اذکار ضروری ہیں۔

﴿وَاذْكُرُوا اللَّهَ فِي أَيَّامٍ مَعْدُودَاتٍ فَمَنْ تَعَجَّلَ فِي يَوْمَيْنِ فَلَا إِثْمَ عَلَيْهِ وَمَنْ تَأَخَّرَ فَلَا إِثْمَ عَلَيْهِ لِمَنِ اتَّقَىٰ وَاتَّقُوا اللَّهَ وَاعْلَمُوا أَنَّكُمْ إِلَيْهِ تُحْشَرُونَ﴾ [البقرہ: ۲۰۳]

”ان چند دنوں میں اللہ کو یاد کرو جو شخص منی میں دو دن قیام کرے اس پر کوئی گناہ نہیں اور جو تین روز (تیرہویں ذوالحجہ) تک قیام کرے اس پر کوئی گناہ نہیں، یہ اللہ سے ڈرنے والے کے لیے ہے اللہ سے ڈرو اور جان لو تم یقیناً اس کی طرف اکٹھے کیے جاؤ گے۔“
اب تلبیہ کی بجائے کثرت سے تکبیرات کہنی چاہئیں۔

اللہ اکبر اللہ اکبر لا الہ الا اللہ واللہ اکبر اللہ اکبر واللہ الحمد



www.KitaboSunnat.com

جد انبیاء کا انتقال

جب جد انبیاء کی عمر مبارک ۷۵ سال کی ہوئی تو آپ نے نہایت ہی کمزوری اور ضعف کی حالت میں انتقال فرمایا۔ انا للہ و انا الیہ راجعون۔

آپ ﷺ کو آپ کی رفیقہ حیات حضرت سارہ کے ساتھ مکملہ کے علاقے میں پہاڑ کے دامن میں دفن کیا گیا آپ کی تجہیز و تکفین میں آپ کے عظیم بیٹے حضرت اسحاق ﷺ اور حضرت اسمعیل ﷺ برابر شریک رہے۔ (توراة۔ کتاب پیدائش)

﴿كُلُّ نَفْسٍ ذَائِقَةُ الْمَوْتِ﴾ [آل عمران: ۱۸۵]

”ہر نفس نے موت کو چکھنا ہے۔“

﴿وَمَا جَعَلْنَا لِبَشَرٍ مِنْ قَبْلِكَ الْخُلْدَ أَفَإِنْ مِتَّ فَهُمْ الْخَالِدُونَ﴾

[الانبیاء: ۳۴]

”اے نبی گرامی (محمد ﷺ) ہم نے آپ سے قبل کسی بشر کو بھی ہمیشہ رہنے کے لیے نہیں بھیجا۔ کیا آپ فوت ہو جائیں گے تو یہ (کافر) ہمیشہ رہیں گے؟“

رہے نام اللہ کا باقی

آہ آج وہ عظیم المرتبت شخصیت گرامی دنیا سے رخصت ہو رہی ہے جس نے انسانیت کو صراطِ مستقیم پر لانے کے لئے خوفناک تکالیف و مصائب کا سامنا کیا اور مشکلات کے پہاڑ کاٹتے ہوئے اپنے عظیم ترین مشن کو ایسا جاری فرمایا کہ رب العزت نے تمام انبیاء کرام ﷺ کے لئے بالخصوص سرور کونین اور آپ کی امت کو ہدایت فرمائی کہ آپ کی دینی و اخروی کامیابی کا راز خلیل خدا جد انبیاء ﷺ کی اتباع میں مضمر ہے اور طریقہ خلیل سے انحراف کرنا حماقت اور بے وقوفی کے مترادف ہوگا۔

﴿ثُمَّ أَوْحَيْنَا إِلَيْكَ أَنْ اتَّبِعْ مِلَّةَ إِبْرَاهِيمَ حَنِيفًا وَمَا كَانَ مِنَ الْمُشْرِكِينَ﴾ [النحل: ۱۲۳]

”پھر ہم نے آپ کی طرف یہ وحی بھیجی کے یکسو ہو کر طریقہ ابراہیم علیہ السلام کی اتباع کرتے جاؤ اور وہ مشرکوں میں سے نہ تھے۔“

﴿قَدْ كَانَتْ لَكُمْ أُسْوَةٌ حَسَنَةٌ فِي إِبْرَاهِيمَ وَالَّذِينَ مَعَهُ﴾

[الممتحنة: ۳]

”تمہیں ابراہیم (علیہ السلام) اور اس کے ساتھیوں کے بہترین طریقہ کو اپنانا چاہیے۔“

حضرت ابراہیم علیہ السلام کو امت محمدیہ سے محبت

((عَنْ ابْنِ مَسْعُودٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَقِيتُ إِبْرَاهِيمَ لَيْلَةَ أُسْرِيَ بِي فَقَالَ يَا مُحَمَّدُ أَقْرَأْ أُمْتُكَ مِنْ بَنِي السَّلَامِ وَأَخْبِرْهُمْ أَنَّ الْعَنَةَ طَبِيبَةُ التُّرْبَةِ عَذْبَةُ الْمَاءِ وَأَنَّهَا قَبِيعَاتٌ وَأَنَّ غِرَاسَهَا سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ وَمَنْ يَرْغَبْ عَنْ مِلَّةِ إِبْرَاهِيمَ إِلَّا مَنْ سَفِهَ نَفْسَهُ وَلَقَدْ اصْطَفَيْنَاهُ فِي الدُّنْيَا وَإِنَّهُ فِي الْآخِرَةِ لَمِنَ الصَّالِحِينَ)) [رواه الترمذی: باب ماجاء فی فضل التسمیة]

”حضرت عبداللہ ابن مسعود رضی اللہ عنہ کہتے ہیں نبی اکرم ﷺ نے فرمایا۔ معراج کی رات مجھے ابراہیم علیہ السلام سے ملنے کا شرف حاصل ہوا۔ حضرت علیہ السلام فرمانے لگے۔ اے محمد کریم ﷺ اپنی امت کو جا کر میرا سلام پیش کرنا اور ان کی بتانا، جنت کی مٹی (زرخیز) اور پانی میٹھا ہے اور یہ سارا چٹیل میدان۔ اس کے گل و گلزار تو سبحان اللہ الحمد للہ اللہ اکبر ہیں۔ گویا کہ (اپنے اعمال سے شجر کار کریں گے) کون ہے؟ جو ابراہیم علیہ السلام کے

طریقے سے منہ پھیرے سوائے اس شخص کے کہ جس نے اپنے آپ کو حماقت و جہالت میں مبتلا کر لیا ہو۔ حالانکہ ابراہیم علیہ السلام وہ ہیں جن کو ہم نے دنیا میں سرفراز کیا اور آخرت میں اس کو صالحین میں شمار کیا۔“

آپ ﷺ صاحب کتاب نبی تھے: تورات اور انجیل میں آپ کے صحف اور تعلیم کا کوئی ذکر تک موجود نہیں مگر قرآن مجید نے دو مقام پر ان کے صحف کا ذکر کیا ہے۔

﴿أَمْ لَمْ يُنَبِّأْ بِمَا فِي صُحُفِ مُوسَىٰ وَإِبْرَاهِيمَ الَّذِي وَفَّىٰ﴾


[النجم: ۳۶، ۳۷]

”کیا اسے ان باتوں کی خبر نہیں پہنچی جو موسیٰ (علیہ السلام) اور حضرت ابراہیم (علیہ السلام) کے صحیفوں میں تھی اور ابراہیم (علیہ السلام) نے تو وفا کا حق ادا کر دیا۔“

یہی بات صحیفہ ابراہیم علیہ السلام اور صحف موسیٰ میں بیان کی گئی ہے۔

﴿صُحُفِ إِبْرَاهِيمَ وَمُوسَىٰ﴾ [اعلیٰ: ۱۹]

”(یعنی) ابراہیم (علیہ السلام) اور موسیٰ (علیہ السلام) کے صحیفوں میں۔“



حضرت ابراہیم علیہ السلام کی زبان عربی تھی یا عبرانی

عام طور پر حضرت علیہ السلام کی زبان عبرانی لکھی اور بتائی جاتی ہے مگر علامہ سلیمان ندوی مرحوم نے بڑے زوردار اور مدلل انداز سے ثابت کیا ہے کہ آپ علیہ السلام سامی عربی میں بات چیت فرمایا کرتے تھے۔ گویا کہ آپ کی زبان عربی تھی۔

﴿قَالَ يَا قَوْمِ إِنِّي بَرِيءٌ مِّمَّا تُشْرِكُونَ إِنِّي وَجْهْتُ وَجْهِيَ
لِلَّذِي فَطَرَ السَّمَوَاتِ وَالْأَرْضَ حَنِيفًا وَمَا أَنَا مِنَ
الْمُشْرِكِينَ﴾ [الانعام: ۷۸، ۷۹]

”اے برادران قوم! میں ان سے بیزار ہوں جنہیں تم خدا کا شریک ٹھہراتے ہو۔ میں نے تو یکسو ہو کر اپنا رخ اس ہستی کی طرف پھیر دیا ہے جس نے زمین اور آسمانوں کو پیدا کیا ہے اور میں ہرگز شرک کرنے والوں کا ساتھی نہیں ہوں۔“

﴿إِنَّا بُرَاءُ مِنْكُمْ وَمِمَّا تَعْبُدُونَ مِنْ دُونِ اللَّهِ﴾ [المتحنة: ۴]

”انہوں نے اپنی قوم سے صاف کہہ دیا تھا۔ ہم تم سے اور تمہارے ان معبودوں سے جن کو تم اللہ کو چھوڑ کر پوجتے ہو قطعی بیزار ہیں۔“

حضرت ابراہیم علیہ السلام نے اپنے باپ قوم اور حکومت وقت کو شرک سے باز رہنے اور توحید کو حرز جان بنانے کے لئے ایک دن نہیں بلکہ پوری زندگی کھپادی اور واشگاف اعلان کرتے رہے۔

﴿وَحَاجَّةٌ قَوْمُهُ قَالَ اتَّحَاجُونِي فِي اللَّهِ وَقَدْ هَدَانِ وَلَا أَخَافُ
مِمَّا تَشْرِكُونَ بِهِ إِلَّا أَنْ يَشَاءَ رَبِّي شَيْئًا وَسِعَ رَبِّي كُلَّ شَيْءٍ
عِلْمًا أَفَلَا تَتَذَكَّرُونَ﴾ [الانعام: ۸۰]

”جب اس کی قوم اس سے جھگڑنے لگی تو اس نے قوم سے کہا۔ کیا تم لوگ اللہ کے معاملے میں مجھ سے جھگڑتے ہو؟ حالانکہ اس نے مجھے راہِ راست دکھا دی ہے اور میں تمہارے ٹھہرائے ہوئے شریکوں سے نہیں ڈرتا۔ ہاں میرا جو رب چاہے وہ ضرور ہو جاتا ہے۔ میرے رب کا علم ہر چیز پر چھایا ہوا ہے۔ پھر کیا تمہیں ہوش نہیں آئے گا۔“

﴿وَكَيْفَ أَخَافُ مَا أَشْرَكْتُمْ وَلَا تَخَافُونَ أَنَّكُمْ أَشْرَكْتُم بِاللَّهِ مَا لَمْ يُنَزَّلْ بِهِ عَلَيْكُمْ سُلْطَانًا فَأَيُّ الْفَرِيقَيْنِ أَحَقُّ بِالْأَمْنِ إِنْ كُنْتُمْ تَعْلَمُونَ﴾ [الأنعام: ۸۲]

”اور آخر میں تمہارے بنائے ہوئے شریکوں سے کیسے ڈروں جب کہ تم اللہ کے ساتھ ان چیزوں کو خدائی میں شریک کرتے ہوئے نہیں ڈرتے۔ جن کے حق میں اللہ نے کوئی دلیل نازل نہیں کی ہم دونوں میں سے کون زیادہ امن و سچائی کے راستے پر ہے۔ بتاؤ اگر تم کچھ علم رکھتے ہو۔“

اور یہی بات حضرت ابراہیم، اسحاق، اسماعیل اور یعقوب علیہم السلام آخری دم تک کہتے چلے گئے۔

﴿أَمْ كُنْتُمْ شُهَدَاءَ إِذْ حَضَرَ يَعْقُوبَ الْمَوْتُ إِذْ قَالَ لِبَنِيهِ مَا تَعْبُدُونَ مِنْ بَعْدِي قَالُوا نَعْبُدُ إِلَهَكَ وَإِلَهَ آبَائِكَ إِبْرَاهِيمَ وَإِسْمَاعِيلَ وَإِسْحَاقَ إِلَهًا وَاحِدًا وَنَحْنُ لَهُ مُسْلِمُونَ﴾

[البقرہ: ۱۳۳]

”پھر کیا تم اس وقت موجود تھے۔ جب یعقوب اس دنیا سے رخصت ہو رہے تھے۔ اس نے مرتے وقت اپنے بیٹوں سے پوچھا۔ بچو! میرے بعد تم کس کی

عبادت کرو گے ان سب نے جواب دیا۔ ہم ایک ہی خدا کی بندگی کریں گے۔“
جسے آپ نے اور آپ کے بزرگوں ابراہیم، اسماعیل اور اسحاق علیہم السلام نے خدامانا اور
ہم اسی ایک خدا کے تابع دار رہیں گے۔

حضرت یوسف علیہ السلام نے ملت حنیف کی یوں تعریف فرمائی

﴿وَاتَّبَعْتُ مِلَّةَ آبَائِي إِبْرَاهِيمَ وَإِسْحَاقَ وَيَعْقُوبَ مَا كَانَ لَنَا
أَنْ نُشْرِكَ بِاللَّهِ مِنْ شَيْءٍ ذَلِكَ مِنْ فَضْلِ اللَّهِ عَلَيْنَا وَعَلَى
النَّاسِ وَلَكِنَّ أَكْثَرَ النَّاسِ لَا يَشْكُرُونَ﴾ [یوسف: ۳۸]

”میں نے اپنے بزرگوں ابراہیم علیہ السلام، اسحاق علیہ السلام اور یعقوب علیہ السلام کا طریقہ
اختیار کیا ہے۔ ہمارا یہ کام نہیں کہ ہم اللہ کے ساتھ شریک ٹھہرائیں۔
درحقیقت ہم پر اور تمام انسانوں پر یہ اللہ کا فضل ہے کہ اس نے ہمیں اپنے
سوا کسی کا بندہ نہیں بنایا مگر اکثر لوگ شکر نہیں کرتے۔“
سرور کائنات ﷺ ملت حنیف کی وضاحت فرماتے ہیں۔

﴿قُلْ إِنَّمَا هَدَانِي رَبِّي إِلَى صِرَاطٍ مُسْتَقِيمٍ دِينًا قِيمًا مِلَّةَ
إِبْرَاهِيمَ حَنِيفًا وَمَا كَانَ مِنَ الْمُشْرِكِينَ﴾ [الانعام: ۱۶۲]

”اے نبی ﷺ آپ اعلان فرمادیں کہ میرے رب نے مجھے ٹھیک راستہ
دکھا دیا ہے۔ بالکل صحیح دین جس میں کوئی ٹیڑھ نہیں ابراہیم علیہ السلام کا طریقہ
جسے یکسو ہو کر اس نے اختیار کیا تھا اور وہ مشرکوں میں نہ تھے۔“

ہر حال میں اللہ سے تعلق رکھنے والا

حق و باطل کی آویزش میں ایسے مقامات بھی آتے ہیں کہ بعض اوقات اللہ کے نبی جو عزم و استقلال کے پیکر اور جرأت و مردانگی کے پہاڑ ہوتے ہیں۔ شدت امتحان سے پکاراٹھتے ہیں۔

﴿أَمْ حَسِبْتُمْ أَنْ تُدْخِلُوا الْجَنَّةَ وَلَمَّا يَأْتِكُمْ مَثَلُ الَّذِينَ خَلَوْا مِنْ قَبْلِكُمْ مَسْتَهْمُ الْبِئْسَاءُ وَالضَّرَاءُ وَزُلْزَلُوا حَتَّى يَقُولَ الرَّسُولُ وَالَّذِينَ آمَنُوا مَعَهُ مَتَى نَصُرُ اللَّهُ أَلَا إِنَّ نَصْرَ اللَّهِ قَرِيبٌ﴾ [البقرہ: ۲۱۴]

”کیا تم نے یہ سمجھ رکھا ہے کہ یونہی جنت میں چلے جاؤ گے۔ حالانکہ ابھی تم پر کچھ بھی نہیں گزرا جو تم سے پہلے ایمان داروں پر گزر چکا ہے۔ ان پر سختیاں اور مصیبتیں آئیں۔ ہلا دیئے گئے حتیٰ کہ وقت کے رسول اور ان کے ساتھی اہل ایمان یہ کہنے لگے کہ اللہ کی مدد کب آئے گی؟ ارشاد ہوا کہ گھبراؤ مت اللہ کی مدد قریب ہی ہے۔“

اب ابراہیم علیہ السلام کی طرف دیکھیے باپ قوم، حکومت وقت سب مل کر آگ میں جھونک دینا چاہتے ہیں۔ لیکن ہر حال میں اللہ تعالیٰ سے تعلق اور رجوع کرنے والے ابراہیم علیہ السلام نہ گھبراتے ہیں اور نہ ہی بے حوصلہ ہوتے ہیں بلکہ ایک ہی وظیفہ کیے جا رہے ہیں۔ ”حسبی اللہ و نعم الوکیل“

﴿إِنَّ إِبْرَاهِيمَ لَحَلِيمٌ أَوَّاهٌ مُنِيبٌ﴾ [ہود: ۷۵]

”بلاشبہ ابراہیم (علیہ السلام) بڑے حوصلے والا صاحب سوز دل اور ہر حالت میں ہماری طرف رجوع کرنے والا تھا۔“

صاحب قلب سلیم

﴿إِذْ جَاءَ رَبُّهُ بِقَلْبٍ سَلِيمٍ﴾ [الصافات: ۸۴]

”جب وہ اپنے رب کے حضور قلب سلیم کے ساتھ آیا۔“

یہاں حضرت ابراہیم علیہ السلام کی روحانی کیفیات کا اظہار کیا جا رہا ہے حضرت ابراہیم علیہ السلام زبان اور عمل سے ہی نہیں بلکہ دل کی گہرائیوں سے شرک و بدعت، انغویات و خرافات سے کنارہ کش تھے۔ ان کا دل شرک و کفر اور سرکشی و نافرمانی سے پاک تھا۔ حتیٰ کہ رائی کے برابر بھی ان کے دل میں شک و شبہ اور کھوٹ نہ تھا۔ ششے سے زیادہ صاف اور چاند سے زیادہ شفاف دل رکھنے والے تھے۔

حوصلہ مند، نرم دل اور مشفق تھے

حضرت ابراہیم علیہ السلام شرک اور مشرکین سے کمال بیزاری کے باوجود کمال درجہ کی نرمی اور شفقت اپنے قلب و جگر میں رکھتے تھے۔

صداقت ابراہیم علیہ السلام

قرآن مجید حضرت ابراہیم علیہ السلام کی صداقت کی شہادت ہی نہیں بلکہ ان کی صداقت کے تذکرے کا حکم دے رہا ہے۔

﴿وَإِذْ نَكُرُ فِي الْكِتَابِ إِبْرَاهِيمَ إِنَّهُ كَانَ صِدِّيقًا نَبِيًّا﴾ [مریم: ۴۱]

”اے نبی آپ اس کتاب میں ابراہیم (علیہ السلام) کا تذکرہ ضرور کریں

کیونکہ وہ سچے نبی تھے۔“

مگر حدیث کی صحیح ترین کتاب بخاری اور دوسری کتب میں نبی اکرم صلی اللہ علیہ وسلم کے کچھ

الفاظ پائے جاتے ہیں۔ جس کی بناء پر صداقت ابراہیم علیہ السلام کو موضوع بحث بنایا گیا اور جس سے امت مسلمہ میں آج تک کئی نظریے پائے جاتے ہیں۔

امت کے اکثر اہل علم نے اس روایت کے ان الفاظ کو تعریض اور توہین پر محمول کیا تاکہ حدیث کی اسناد پر اعتماد بحال رہے اور قرآن و سنت میں تعارض پیدا کیے بغیر خلیل خدا کی صداقت پر آنچ نہ آنے پائے بلکہ اس روایت سے بھی ان کی تائید و تصدیق ہو جائے۔ بعض علماء نے ان الفاظ لم یکذب ابراہیم الا ثلاث کذبات کی حقیقی معنوں میں لیا ہے اور پھر اس کی وضاحت فرمائی ہے جو کہ عنقریب آپ کی خدمت میں پیش کی جا رہی ہے۔ اس کے ساتھ تو چند علماء ایسے بھی گزر رہے ہیں جنہوں نے یہ کہا کہ ابراہیم علیہ السلام کو جھوٹا کہنے کی بجائے راوی کو جھوٹا کہنا زیادہ آسان اور بہتر ہے۔ ظاہر ہے تمام علماء نے نیک نیتی اور حضرت خلیل خدا کی صداقت کی خاطر یہ انداز گفتگو اختیار فرمایا۔ نبی اکرم ﷺ کے فرمان کے مطابق اجتہاد کرنے والے کو دو میں سے ایک ثواب تو ضرور مل جائے گا۔ بشرطیکہ نیک نیت ہو کر یہ کام کیا گیا ہو۔

کذب کے معانی

عربی لغات کے لحاظ سے کذب کے کئی معنی ہیں اور کذب عربی گفتگو میں ان تمام معنوں میں مستعمل ہے۔

(قال الجوهر کذب قد یکون بمعنی و جوب وقال الفراء

کذب علیک ای و جب) [تاج العروس، القاموس المحيط]

جیسا کہ عربی زبان میں کہا جاتا ہے۔

((کذب علیکم الحج والعمرة)) [مصنف عبدالرزاق: ج ۵۔ ص ۱۷۳]

”تم پر حج اور عمرہ ضروری ہے۔“

یہ لفظ غلطی اور خطا کے معنی میں بھی حدیث میں استعمال ہوا ہے۔ کذب ابو محمد ابو محمد نے غلطی کی۔ یہ صحابی ہیں ان کا اصل نام مسعود بن زید ہے۔ اسی طرح تعریض کے مفہوم میں بھی کذب بولا جاتا ہے۔ یعنی متکلم عمومی معنی لینے کی بجائے حقیقی معنوں میں اس لفظ کا استعمال کرے تاکہ سامع کو اس کے مقصد کی پوری طرح سمجھ نہ آئے اسی کو تور یہ کہتے ہیں۔

مذکورہ بالا تفصیل سے واضح ہوتا ہے کہ کذب صرف جھوٹ کے لئے ہی نہیں بلکہ عربی میں وجوب اور توریے کے طور پر بھی استعمال ہوتا ہے۔ لہذا ہمیں سوچنا چاہیے کہ ہم کونسا معنی لیں۔ جس سے صداقت ابراہیم علیہ السلام کی تائید و حمایت بھی ہو اور قرآن، سنت میں تعارض بھی نہ ہونے پائے۔ ناکہ حدیث مبارکہ اور قرآن میں تعارض پیدا کر کے منکرین حدیث کی گمراہی کے لئے ایک بہانہ فراہم کر دیا جائے۔ ظاہر ہے بہتر اور افضل طریقہ تو یہی ہے کہ کذب کو تور یہ کے مفہوم میں لیا جائے۔ جس کے لئے قرآن و سنت میں کافی مثالیں پائی جاتی ہیں جیسا کہ حضرت یوسف علیہ السلام کے واقعہ میں موجود ہے۔ جناب یوسف نے جو کہ حاکم وقت بھی تھے اپنے بھائی کے سامان میں پیالہ رکھا۔

﴿فَلَمَّا جَهَّزَهُمْ بِجَهَّازِهِمْ جَعَلَ السَّقَايَةَ فِي زَخْلِ أَخِيهِ ثُمَّ

أَذَّنَ مُؤَذِّنٌ أَتَتْهَا الْعِيرُ إِنَّكُمْ لَسَارِقُونَ﴾ [یوسف: ۷۰]

”یوسف علیہ السلام ان بھائیوں کا سامان لدوانے لگا تو اس نے اپنے بھائی کے

سامان میں پیالہ رکھ دیا۔ پھر ایک پکارنے والے نے پکارا اے قافلے

والو تم لوگ تو چور ہو۔“

کیا خود پیالہ رکھ کر یا رکھوا کر دوسرے کو چور کہنا کذب اور الزام نہیں مگر یہ کام ذات

باری تعالیٰ کی اجازت سے ہوا تھا۔ لہذا آپ کو نعوذ باللہ کاذب کہنے کا تصور بھی کرنا گناہ ہے۔ چنانچہ ہمارا عقیدہ ہے جناب خلیل علیہ السلام نے بھی تینوں مقامات پر حکم الہی سے ایسا کیا تھا۔ اس لیے یہ روایت بھی ”انہ کان صدیقاً نبیاً“ کی تائید کر رہی ہے۔ اسی طرح دوران ہجرت جناب ابوبکر صدیق رضی اللہ عنہ سے کسی نے نبی اکرم ﷺ کے بارے میں سوال کیا۔ یہ کون بزرگ ہیں جناب ابوبکر رضی اللہ عنہ اگر تو یہ نہ فرماتے جو کہ بظاہر حالت میں کذب معلوم ہوتا ہے تو بہت بڑا حادثہ پیش آ سکتا تھا۔ لہذا آپ نے سائل کے جواب میں حضور ﷺ کی طرف اشارہ کرتے ہوئے ارشاد فرمایا۔

((رَجُلٌ يَهْدِينِي إِلَى السَّبِيلِ)) [رواہ البخاری: باب ہجرة النبی ﷺ]

”یہ مجھے راستہ بتاتے ہیں۔“

سمجھنے والے نے دنیاوی راستہ مراد لیا لیکن حضرت ابوبکر رضی اللہ عنہ نے ظاہری راستے کا تاثر دیتے ہوئے آخری راستہ مراد لیا۔

یاد رہے جناب ابوبکر رضی اللہ عنہ اور نبی اکرم ﷺ ایک تیسرے آدمی کو ساحلی راستے کی رہنمائی کے لئے ساتھ لے گئے تھے۔ جناب ابوبکر رضی اللہ عنہ نے تو یہ فرمایا جس کی تائید نبی کائنات ﷺ نے اپنے سکوت سے فرمادی، ورنہ نبی معظم ﷺ فرماتے صدیق رضی اللہ عنہ یہ تیری صداقت کے خلاف بات ہے جو کسی مومن کو زیب نہیں دیتی۔

دوسرا موقف

امام بغوی اور کچھ علماء نے یہ موقف اختیار کیا ہے کہ حضرت کے ارشادات فی الحقیقت کذب ہیں۔ تعریض پیش کرنے کی ضرورت ہی نہیں۔ کیونکہ تمام شریعتوں میں کذب ہر حال اور ہر مقام پر مذموم نہیں جیسا کہ شریعت محمدیہ جو اخلاق کا کامل اور اکمل نمونہ ہے۔ اس میں بھی کذب کو بعض مقامات پر جائز کیا گیا ہے۔ جیسا کہ

حضرت ام کلثوم رضی اللہ عنہا فرماتی ہیں:

((وَلَمْ أَسْمَعْ يُرَخَّصْ فِي شَيْءٍ مِمَّا يَقُولُ النَّاسُ كَذِبٌ إِلَّا فِي ثَلَاثِ الْحَرْبِ وَالْإِصْلَاحِ بَيْنَ النَّاسِ وَحَدِيثِ الرَّجُلِ امْرَأَتَهُ وَحَدِيثِ الْمَرْأَةِ زَوْجَهَا)) [رواه مسلم: تحريم الكذب وبيان المباح منه]

”آنحضرت ﷺ نے صرف تین مقامات پر جھوٹ بولنا جائز حد تک کی اجازت فرمائی۔ کفار کے خلاف جہاد میں، لوگوں کی اصلاح کی خاطر اور خاوند اور بیوی کا باہم تعلقات درست رکھنے کے لئے جھوٹ بولنا۔“

امام بغوی اور دوسرے بزرگوں کا خیال ہے حضرت ابراہیم علیہ السلام کو تینوں مقامات پر کذب کی اجازت تھی۔ کیونکہ وہ اپنی قوم کے ساتھ حالت جنگ میں تھے۔ جیسا کہ ان کا اعلان تھا۔

﴿إِذْ قَالُوا لِقَوْمِهِمْ إِنَّا بُرَآءُ مِنْكُمْ وَمِمَّا تَعْبُدُونَ مِنْ دُونِ اللَّهِ كَفَرْنَا بِكُمْ وَبَدَا بَيْنَنَا وَبَيْنَكُمْ الْعَدَاوَةُ وَالْبَغْضَاءُ أَبَدًا حَتَّى تُؤْمِنُوا بِاللَّهِ وَحْدَهُ﴾ [الممتحنة: ٢٧]

”انہوں نے اپنی قوم سے صاف کہہ دیا تھا۔ ہم تم سے اور تمہارے ان معبودوں سے جن کو تم خدا کو چھوڑ کر پوجتے ہو قطعی بیزار ہیں۔ تم نے ہم سے کفر کیا اور ہم تمہارے درمیان ہمیشہ کیلئے عداوت اور لڑائی ہے جب تک تم ایک اللہ پر ایمان نہ لے آؤ۔“

آپ پھر شریعت کے مذکورہ اصول اور ابراہیم علیہ السلام حالات کو پیش نظر رکھ کر فیصلہ فرمائیں کہ نبی اکرم ﷺ کا ارشاد:

((لَمْ يَكْذِبْ إِبْرَاهِيمُ عَلَيْهِ السَّلَامُ إِلَّا ثَلَاثَ كَذَبَاتٍ ثُنَيْنِ مِنْهُنَّ فِي

ذَاتِ اللّٰهِ عَزَّ وَجَلَّ قَوْلُهُ اِنِّیْ سَقِیْمٌ وَقَوْلُهُ بَلْ فَعَلَهُ كَبِیْرُهُمْ هٰذَا))

[رواہ البخاری: باب قول اللہ تعالیٰ واتخذ اللہ ابراہیم خلیلاً]

”حضرت ابراہیم علیہ السلام نے زندگی میں تین دفعہ بظاہر خلاف واقعہ بات کی، دو دفعہ ذات کبریا کے تحفظ کیلئے اور تیسری دفعہ عفت و عصمت کی حفاظت کی خاطر جو کہ اللہ تعالیٰ کا حکم تھا۔ (یعنی عفت کی حفاظت کی جائے)“

اس نقطہ نظر سے دوسرے فریق کا خیال ہے کہ ابراہیم علیہ السلام نے جھوٹ نہیں بولا۔ بلکہ رخصتی عمل کو اختیار فرمایا تھا جس طرح مجبوری کے عالم میں خنزیر کھانا جائز ہے اور کھانے والے کو حرام خور نہیں کہا جاسکتا۔ اسی طرح ابراہیم علیہ السلام کے بارے میں حضور ﷺ کے فرمان کو عرف عام میں نہیں لینا چاہیے۔

تیسرا نظریہ

امام رازی اور ان کے قلیل ہم خیال حضرت مولانا آزاد اور مولانا ابوالاعلیٰ مودودی نے یہ نقطہ نگاہ پیش کیا کہ حضرت ابراہیم علیہ السلام کو جھوٹا کہنے کی بجائے (نعوذ باللہ) راوی کو جھوٹا کہنا زیادہ آسان ہے۔ اس میں کوئی شک نہیں کہ جذباتی لحاظ سے یہ بات انسانی دماغ کو اپیل کرتی ہے۔ لیکن دیکھنے والی بات یہ ہے کہ نبی کو کون جھوٹا کہتا ہے؟ حالانکہ تمام مکاتب فکر نبی کی صداقت کو موضوع گفتگو بنانا تو درکنہ کوئی ایسا سوچ بھی نہیں سکتا۔ بات تو صرف حدیث اور قرآن مجید کے تعارض کو ختم کر کے بے شمار راویوں کو جو کہ صحابہ کرام رضی اللہ عنہم ہیں۔ ان کی صداقت برقرار رکھتے ہوئے حدیث کی مقدس دستاویزات کے عدل و تعدیل کا بھی تحفظ کرنا چاہتے ہیں۔ تاکہ کل کلاں کوئی دوسرا شخص اس نقطہ نظر سے غلط فائدہ نہ اٹھائے۔ ان کے نظریے کی تائید اس لئے بھی ضروری ہے کہ بلا دلیل کسی کو عقل سلیم کا نام دے کر جھوٹا کہنا شرعاً اور اخلاقاً مناسب

نہیں اور بخاری و مسلم جس زمانے میں لکھی گئیں اس وقت سے لے کر آج تک کتب ہزاروں محدثین نے پڑھائی ہیں اور لاکھوں محققین نے پڑھی ہیں۔ امام نسائی، ترمذی، ابن ماجہ، ابوداؤد، شوکانی، ابن تیمیہ، شاہ ولی اللہ اور بے شمار امت کے فقہاء اور دانشوروں نے ان روایات کو پڑھا اور پڑھایا ہے۔ کسی نے بھی یہ نہیں کہا کہ راوی کے فہم کو دھوکا لگایا اس روایت کی اسناد میں سقم یا کلام ہے۔ بلکہ یوں محسوس ہوتا ہے راوی کو جھوٹا کہنے والے واجب الاحترام بزرگوں نے ذرا جذباتی اور آسان راستہ اختیار فرمایا ہے جو کہ نتائج کے لحاظ سے بہتر معلوم نہیں ہوتا۔

بہر حال یہ بات تو اپنی جگہ حقیقت رہے گی کہ ان بزرگوں نے عفت انبیاء کی خاطر یہ طریقہ تکلم اختیار فرمایا۔ جزاھم اللہ احسن الجزا۔

بتوں کو زیروز بر کرنا

جناب حضرت ابراہیم علیہ السلام نے جب قوم کو بتوں کے سامنے مراقبہ مجاہدے اور تعظیماً جھکتے ہوئے اعتکاف کرتے اور پھر نذر و نیاز پیش کرتے ہوئے دیکھا تو استفسار فرمایا۔

﴿إِذْ قَالَ لِأَبِيهِ وَقَوْمِهِ مَا هَذِهِ التَّمَاثِيلُ الَّتِي أَنْتُمْ لَهَا عَاكِفُونَ ۖ قَالُوا وَجَدْنَا آبَاءَنَا لَهَا عَابِدِينَ ۖ قَالَ لَقَدْ كُنْتُمْ أَنْتُمْ وَآبَاؤُكُمْ فِي ضَلَالٍ مُبِينٍ﴾ [الانبياء: ۵۲-۵۳]

”جب ابراہیم (علیہ السلام) نے اپنے باپ اور قوم سے کہا کہ یہ صورتیں کیسی ہیں؟ جن کے تم گرویدہ ہوئے جا رہے ہو، انہوں نے جواب دیا ہم نے اپنے باپ دادا کو ان کی عبادت کرتے ہوئے پایا ہے۔ ابراہیم (علیہ السلام) نے کہا تم بھی گمراہ ہو اور تمہارے باپ دادا بھی گمراہی میں پڑے ہوئے تھے۔“

حلفیہ بیان

میں تمہاری غیر حاضری میں ان کو تہس نہس کر دوں گا۔ قوم اپنے مشاغل میں مصروف ہو گئی۔ آپ نے حسب اعلان

﴿فَجَعَلَهُمْ جُذَاذًا إِلَّا كَبِيرًا لَهُمْ لَعَلَّهُمْ إِلَيْهِ يَرْجِعُونَ﴾ [الانبیاء: ۵۸]

”ان کو ٹکڑے ٹکڑے کر دیا صرف بڑے کو چھوڑ دیا تاکہ وہ واپس آ کر اسی کی طرف رجوع کریں۔“

قوم واپس پلٹی تو دیکھتے ہی کہا

﴿قَالُوا مَنْ فَعَلَ هَذَا بِآلِهَتِنَا إِنَّهُ لَمِنَ الظَّالِمِينَ﴾ [الانبیاء: ۵۹]

”کہنے لگے جس نے ہمارے خداؤں سے یہ کام کیا ہے یقیناً بڑا ظالم ہے۔“

حضرت ابراہیم علیہ السلام کا اعلان تو انہوں نے پہلے سے سن رکھا تھا لہذا فوراً کہنے لگے ایسا کام تو وہی جوان ہی کر سکتا ہے جسے ابراہیم علیہ السلام کے نام سے پکارا جاتا ہے۔

﴿قَالُوا سَمِعْنَا فَتًى يَذْكُرُهُمْ يُقَالُ لَهُ إِبْرَاهِيمُ﴾ [الانبیاء: ۶۰]

”کہنے لگے ہم نے ابراہیم (علیہ السلام) کو مخالفت کرتے سنا ہے۔“



www.KitaboSunnat.com

حضرت ابراہیم علیہ السلام کو بلایا گیا

﴿قَالُوا فَاتُوا بِهِ عَلَىٰ أَغْنِي النَّاسِ لَعَلَّهُمْ يَشْهَدُونَ ۝ قَالُوا اأَنْتَ
فَعَلْتَ هَذَا بِالْهَيْتَا يَا إِبْرَاهِيمَ ۝ قَالَ بَلْ فَعَلَهُ كَبِيرُهُمْ هَذَا
فَأَسْأَلُوهُمْ إِنْ كَانُوا يَنْطِقُونَ﴾ (الانبياء: ۶۱، ۶۲)

”کہنے لگے اس کو پکڑ کر لوگوں کے سامنے پیش کرو تا کہ لوگ گواہ ہو
جائیں۔ انہوں نے پوچھا اے ابراہیم! کیا ہمارے معبودوں کے ساتھ
آپ نے یہ سب کیا ہے؟ ابراہیم علیہ السلام نے فرمایا ہو سکتا ہے ان کے بڑے
نے یہ کام کیا ہو۔ پوچھو تو سہی اگر یہ بات کر سکتے ہیں۔“

حضرت ابراہیم علیہ السلام نے فوراً ایسا جواب دیا۔ جو کہ تبلیغی نقطہ نظر سے
نہایت موثر تھا ورنہ کسی کو معلوم نہ تھا یہ تو حلقاً کہہ چکے ہیں کہ میں تمہارے
معبودوں کا تیا پانچہ کروں گا۔

اسی انداز خطابت کا نتیجہ تھا کہ پوری مجلس میں ندامت کی وجہ سے گردنیں جھک
گئیں۔ یہاں نہ جھوٹ بولنے کی گنجائش ہے اور نہ ہی خلیل خدا سے یہ توقع۔۔!

حضرت کی بیماری

قوم نے آپ کو تہوار (میلے) میں لے جانے کی کوشش کی تو آپ ﷺ نے آسمان
کی طرف دیکھا۔

﴿فَنَظَرَ نَظْرَةً فِي النُّجُومِ ۝ فَقَالَ إِنِّي سَقِيمٌ﴾

[الصافات: ۸۸، ۸۹]

”پھر آپ نے آسمان کی طرف دیکھا اور فرمایا میری طبیعت خراب ہے۔“

آپ کا یہ فرمان کہ میں بیمار ہوں، فی الواقع آپ کی طبیعت میں گرانی تھی۔ کون نہیں جانتا کہ ایک مصلح جب اپنا رزق حلال کمانے کے ساتھ بلا مفاد و معاوضہ قوم کی خیر خواہی اور خدمت سرانجام دیتا ہے۔ قوم اعتراض و انکار ہی نہیں بلکہ اس کے خلاف برسرِ پیکار ہوتی ہے۔ تو کیا مصلح کی طبیعت پر کوئی اثر نہیں پڑتا؟ جب کہ نبی سے زیادہ کوئی مخلص، حساس اور محنتی نہیں ہوتا۔ پیغمبر کی طبیعت پر اس طوفان بدتمیزی کا بہت زیادہ اثر ہوا کرتا ہے۔ جیسا کہ قرآن مجید نے اس وجدانی کیفیت کو یوں تذکرہ کیا ہے۔

﴿لَعَلَّكَ بَاخِعٌ نَفْسِكَ أَلَّا يَكُونُوا مُؤْمِنِينَ﴾ [الشعراء: ۳]

”یہ لوگ ایمان نہیں لاتے تو آپ اپنے آپ کو ہلاک کر لیں گے؟“

اب اندازہ فرمائیے قوم کے فہم کا تصور سمجھا جائے یا حضرت پر کذب کا الزام لگایا جائے۔ نعوذ باللہ من ذلك۔

إِنَّكَ أُخِيتِ: ”تو میری بہن ہے!“

یہ واقعہ حضرت ابراہیم علیہ السلام کی ہجرت کے دوران پیش آیا جب آپ بمعہ رفیقہ حیات اس ظالم بدکار حکمران کی سرزمین سے گزر رہے تھے۔ پتہ چلا کہ یہ بدکار حکمران عورتوں کی عصمتوں کو لوٹتا ہے۔ یہاں تک کہ مسافروں پر دست درازی سے بھی باز نہیں آتا۔ اس کے مخبروں نے اطلاع دی۔ اس نے حضرت کو بلایا اور جناب سے حضرت سارہ کے بارے میں دریافت کیا آپ نے فرمایا یہ میری بہن ہے۔ پھر حضرت نے سارہ کے پاس آکر ساری صورت حال بیان فرمائی اور ساتھ ہی سارہ کو یہ تجویز بھی بتلا دی کہ میں نے بہن کہا آپ بھی یہی کہیں۔ کہیں میرے اور آپ کے بیانات میں فرق نہ آجائے اور میں جھوٹا ثابت ہو جاؤں۔

آپ کا جھوٹ سے زبردست اجتناب اور عفت و عصمت کی حفاظت کے سلسلے میں

فوری اقدام پر غور فرمائیں اور ساتھ ہی جناب سارہ رضی اللہ عنہا سے وضاحت فرمادی کہ آپ کو میں نے اس لحاظ سے بہن کہا ہے۔

((قَالَ يَا سَارَةُ لَيْسَ عَلَيَّ وَجْهَ الْأَرْضِ مُؤْمِنٌ غَيْرِي وَغَيْرِكَ وَإِنَّ هَذَا سَأَلَنِي فَأَخْبَرْتُهُ أَنَّكَ أُخْتِي فَلَا تُكَذِّبْنِي)) [رواه البخاری: باب واتخذ الله ابراهيم خليلاً]

” (آپ واپس حضرت سارہ کے پاس تشریف لائے اور) فرمایا اس سرزمین پر میرے اور آپ کے سوا کوئی مومن نہیں، لہذا میں نے اس بناء پر بادشاہ کے سامنے تجھے بہن ظاہر کیا ہے اگر وہ آپ ﷺ سے پوچھتے تو آپ یہی جواب دیں۔“

گویا کہ یہ جو تعریض فرمائی تھی اس کی توجیہ بھی بیان فرمادی تاکہ عزت بھی بچ جائے اور جھوٹ بھی زبان پر نہ آئے۔ اگر آپ ایسے موقع پر کذب بھی اختیار کرتے تو شرعاً اخلاقاً آپ کا استحقاق تھا۔ لیکن اس کے باوجود اس بات کو پسند نہیں فرمایا۔

قیامت کے روز جب ساری مخلوق گھبرا جائے تو لوگ حضرت آدم علیہ السلام جناب نوح علیہ السلام اور پھر حضرت ابراہیم علیہ السلام کے پاس جا کر عرض کریں گے کہ آپ اللہ کے خلیل ہیں۔ لہذا آج آپ ہماری سفارش فرمائیں تاکہ حساب و کتاب شروع کیا جائے۔ جناب ابراہیم علیہ السلام معذرت کریں گے اور ساتھ ہی اس کی وجہ بیان فرمائیں گے۔

تقویٰ و طہارت اور معذرت پیش کرنے کا یہی تقاضا ہے اور یہی بہتر انداز ہے۔ جو آپ اختیار فرمائیں گے اور اسی مناسبت کی بنیاد پر نبی اکرم ﷺ نے بطور صفائی اور تذکرہ صدیقیت کی خاطر فرمایا کہ آپ نے پوری زندگی جھوٹ نہیں بولا اور تعریض تو یہ بھی صرف تین دفعہ اختیار فرمایا جس کو عرف عام میں جھوٹ سمجھ لیا جاتا

ہے۔ شاید اس کی وضاحت کی خاطر قرآن مجید نے ان کی صدیقیت کو خاص طور ذکر فرمایا تاکہ یہ مغالطہ بھی دور ہو جائے۔

﴿وَإِذْ نَكُرُ فِي الْكِتَابِ إِبْرَاهِيمَ إِنَّهُ كَانَ صِدِّيقًا نَبِيًّا﴾ (مریم: ۴۱)

”اور اس کتاب میں حضرت ابراہیم علیہ السلام کا قصہ بیان کیجیے بلاشبہ وہ راست بازی تھا۔“

حضرت ابراہیم علیہ السلام کی منفرد خوبی

آج تک کوئی امت ایسی نہیں گزری جو ابراہیم علیہ السلام کے مرتبہ و مقام کا انکار کر سکے۔ بلکہ حضرت ابراہیم علیہ السلام کے ساتھ اپنا تعلق جوڑنا ہر کوئی باعث صداقت اور کلاہ امتیاز تصور کرتا ہے۔ جیسا کہ کلام پاک نے تعلق ابراہیم علیہ السلام کے بارے میں ان کی مسابقت کا ذکر فرمایا۔ یہودیوں اور عیسائیوں میں سے ہر ایک ابراہیم علیہ السلام کو اپنے خاص مذہب پر ثابت کرنے کی کوشش کرتا ہے۔

﴿مَا كَانَ إِبْرَاهِيمُ يَهُودِيًّا وَلَا نَصْرَانِيًّا وَلَكِنْ كَانَ حَنِيفًا مُّسْلِمًا وَمَا كَانَ مِنَ الْمُشْرِكِينَ . إِنَّ أَوْلَى النَّاسِ بِإِبْرَاهِيمَ لَلَّذِينَ اتَّبَعُوهُ وَهَذَا النَّبِيُّ وَالَّذِينَ آمَنُوا وَاللَّهُ وَلِيُّ الْمُؤْمِنِينَ﴾
[آل عمران: ۶۷، ۶۸]

”ابراہیم (علیہ السلام) یہودی تھے اور نہ ہی عیسائی بلکہ وہ تو بچے مسلمان تھے اور وہ مشرک نہیں تھے۔ ابراہیم (علیہ السلام) کے ساتھ ان لوگوں کا تعلق تھا جو آپ کے متبع تھے (پھر ان کے بعد) یہ نبی اور اس پر ایمان لانے والے ہیں اور اللہ ایمان لانے والوں کا حامی و ناصر ہے۔“

حضرت ابراہیم (علیہ السلام) امت محمدیہ کے علاوہ سب سے کٹ گئے
 ﴿قُلْ صَدَقَ اللَّهُ فَاتَّبِعُوا مِلَّةَ إِبْرَاهِيمَ حَنِيفًا وَمَا كَانَ مِنَ
 الْمُشْرِكِينَ﴾ [آل عمران: ۹۵]

”کہو اللہ نے سچ فرمایا کہ تمہیں یکسو ہو کر ابراہیم (علیہ السلام) کے طریقہ کی
 پیروی کرنی چاہئے ابراہیم (علیہ السلام) شرک کرنے والوں میں سے نہ تھے۔“
 ﴿إِنَّ أَوَّلَى النَّاسِ بِإِبْرَاهِيمَ لِلَّذِينَ اتَّبَعُوهُ وَهَذَا النَّبِيُّ وَالَّذِينَ
 آمَنُوا وَاللَّهُ وَلِيُّ الْمُؤْمِنِينَ﴾ [آل عمران: ۶۸]
 ابراہیم (علیہ السلام) کے ساتھ ان لوگوں کا تعلق تھا جو آپ کے متبع تھے (پھر ان
 کے بعد) یہ نبی اور اس پر ایمان لانے والے ہیں اور اللہ ایمان لانے
 والوں کا حامی و ناصر ہے۔“



www.KitaboSunnat.com

آپ بہت زیادہ مہمان نواز تھے

حضرت ابراہیم علیہ السلام کے متعلق یہاں تک سوانح نگاروں نے لکھا کہ وہ اس وقت تک کھانا نہیں کھاتے تھے۔ جب تک کسی مہمان کو یا مسکین کو اپنے ساتھ بٹھانہ لیتے قرآن مجید میں بھی ان کی مہمان نوازی کا ایک واقعہ موجود ہے۔

﴿وَلَقَدْ جَاءَتْ رُسُلُنَا إِبْرَاهِيمَ بِالْبُشْرَى قَالُوا سَلَامًا قَالَ سَلَامٌ فَمَا لَبِثَ أَنْ جَاءَ بِعِجْلٍ حَنِيفٍ﴾ [ہود: ۶۹]

”جب ابراہیم علیہ السلام کے پاس ہمارے فرشتے خوشخبری لے کر آئے۔ فرشتوں نے کہا تم پر سلام ہو۔ حضرت ابراہیم علیہ السلام نے جواب دیا تم پر بھی سلام ہو پھر کچھ دیر نہ گزری کہ ابراہیم علیہ السلام ایک بھنا ہوا بکھڑا ان کی ضیافت کیلئے لے آئے۔“

حضرت ابراہیم علیہ السلام صاحبِ قوت اور صاحبِ معرفت تھے

﴿وَإِذْ نَكَّرُ عِبَادَنَا إِبْرَاهِيمَ وَإِسْحَاقَ وَيَعْقُوبَ أُولَى الْأَيْدِي وَالْأَبْصَارِ﴾ [ص: ۴۵]

”ہمارے بندوں! ابراہیم، اسحاق اور یعقوب (علیہم السلام) کا ذکر کرو، وہ بڑے ہی قوتِ عمل رکھنے والے اور صاحبِ بصیرت تھے۔“

حافظ ابن کثیر اس آیت کے ضمن میں لکھتے ہیں کہ بزرگ بڑے عامل، عبادتِ خدا میں بڑے قوی، قدرت کی طرف سے ان کو بے انتہا بصیرت دی گئی تھی۔

آپ علیہ السلام اپنی ذات میں انجمن تھے جو کام بڑی بڑی منظم جماعتیں نہ کر پائیں جناب ابراہیم علیہ السلام تنہا ہوتے ہوئے بھی کر گزرتے ہیں۔ اسی لیے قرآن حکیم نے

ان کی ذات گرامی کو ایک امت سے تعبیر کیا ہے۔

﴿إِنَّ إِبْرَاهِيمَ كَانَ أُمَّةً قَانِتًا لِلَّهِ حَنِيفًا وَلَمْ يَكُ مِنَ الْمُشْرِكِينَ﴾ [النحل: ۱۲۰]

”ابراہیم (علیہ السلام) اپنی ذات میں ایک پوری امت تھے اللہ کے تابع دار اور مخلص ترین وہ کبھی مشرکین کے ساتھ نہ تھے۔“

دنیا میں عزت و عظمت

﴿وَاتَيْنَاهُ فِي الدُّنْيَا حَسَنَةً وَإِنَّهُ فِي الْآخِرَةِ لَمِنَ الصَّالِحِينَ﴾

[النحل: ۱۲۲]

”اور ہم نے آپ کو دنیا میں عزت عطا کی اور آخرت میں آپ نیک لوگوں کے ساتھی ہوں گے۔“

حضرت ابراہیم علیہ السلام کا تعلق جس دور سے ہے۔ اس دور کو معاشی تاریخ میں گلد بانی کا دور شمار کیا جاتا ہے۔ اس وقت کی سب سے بڑی دولت بھیڑ بکریاں تھیں۔

حضرت ابراہیم علیہ السلام کے پاس اتنا مال تھا کہ بڑے سے بڑا جنگل بھی تنگی واماں کی شکایت کرتا گویا کہ اللہ تعالیٰ نے آپ کو دین و دنیا کی تمام نعمتوں سے مالا مال کر رکھا تھا۔ آپ کی دینی عظمت و بزرگی کا اندازہ اس بات سے لگایا جاسکتا ہے کہ سرور کائنات ﷺ فخر موجودات کو متعدد مقامات پر حکم دیا گیا:

کہ اے نبی رحمت ﷺ آپ بھی ملت ابراہیم علیہ السلام کی اتباع کریں۔

﴿قُلْ صَدَقَ اللَّهُ فَاتَّبِعُوا مِلَّةَ إِبْرَاهِيمَ حَنِيفًا وَمَا كَانَ مِنَ

الْمُشْرِكِينَ﴾ [آل عمران: ۹۵]

”کہہ دیجئے اللہ نے جو فرمایا سچ فرمایا ہے۔ تم یکسو ہو کر ابراہیم (علیہ السلام) کے طریقہ کی اتباع کرتے جاؤ۔ ابراہیم (علیہ السلام) کا مشرکوں سے کوئی واسطہ نہ تھا۔“
﴿وَمَنْ أَحْسَنُ دِينًا مِّمَّنْ أَسْلَمَ وَجْهَهُ لِلَّهِ وَهُوَ مُحْسِنٌ وَاتَّبَعَ مِلَّةَ إِبْرَاهِيمَ حَنِيفًا وَاتَّخَذَ اللَّهُ إِبْرَاهِيمَ خَلِيلًا﴾

[النساء: ۱۲۵]

”اس شخص سے بہتر کس کا طرز عمل ہو سکتا ہے؟ جس نے اللہ کے سامنے سر تسلیم خم کر دیا اور اپنا رویہ نیک رکھا اور یکسو ہو کر ابراہیم (علیہ السلام) کے طریقے کی پیروی کی جسے اللہ نے اپنا دوست بنا لیا تھا۔“

﴿وَإِذْ أَسْلَىٰ إِبْرَاهِيمَ رَبُّهُ بِكَلِمَاتٍ فَأَتَمَّهُنَّ قَالَ إِنِّي جَاعِلُكَ لِلنَّاسِ إِمَامًا قَالَ وَمِنْ ذُرِّيَّتِي قَالَ لَا يَنَالُ عَهْدِي الظَّالِمِينَ﴾

[البقرة: ۱۲۳]

”جب ابراہیم (علیہ السلام) کو اس کے رب نے چند باتوں میں آزمایا اور وہ ان سب میں پورے اترے تو اللہ تعالیٰ نے فرمایا۔ اے ابراہیم (علیہ السلام)! میں تجھ کو سب دنیا کا پیشوا بنانے والا ہوں ابراہیم (علیہ السلام) نے عرض کیا۔ کیا میری اولاد سے بھی یہی وعدہ ہے؟ اللہ تعالیٰ نے فرمایا۔ میرا وعدہ ظالموں کیلئے نہیں ہے۔“

﴿قَالُوا كَذَلِكَ قَالَ رَبُّكَ إِنَّهُ هُوَ الْحَكِيمُ الْعَلِيمُ﴾ [الذاریات: ۳۰]

”انہوں نے کہا یہی کچھ فرمایا ہے تیرے رب نے وہ حکیم اور علیم ہے۔“

حضرت اسحاق علیہ السلام

جناب اسحاق علیہ السلام حضرت اسماعیل علیہ السلام سے تیرہ یا چودہ سال چھوٹے ہیں۔ حضرت اسحاق علیہ السلام آپ ہی کے بطن مبارک سے پیدا ہوئے۔ جیسا کہ آپ پیچھے پڑھ آئے ہیں انہی کے بارے میں ارشاد فرمایا گیا۔ اور ہم نے اس (ابراہیم علیہ السلام) کو اسحاق علیہ السلام اور یعقوب علیہ السلام عطا کیے اور اس کی نسل کو کتاب اور نبوت سے نوازا۔

آپ علیہ السلام کی وفات

حضرت اسحاق علیہ السلام نے ۱۸۰ سال کی عمر میں وفات پائی۔ آپ کو آپ کی والد ماجدہ حضرت سارہ علیہا السلام اور والد گرامی ابراہیم علیہ السلام کے پہلو میں دفن کیا گیا۔ جب آپ نے انتقال فرمایا تو حضرت یعقوب علیہ السلام جوان ہو چکے تھے۔

حضرت اسحاق علیہ السلام کے دو بیٹے تھے ایک کا نام عیسو اور لقب اودم تھا جن کی نسل سے حضرت ایوب علیہ السلام کا تعلق ہے۔

دوسرے حضرت یعقوب علیہ السلام تھے اور ان کا لقب تھا اسرائیل جیسا کہ ہم عرض کر چکے ہیں کہ حضرت یوسف، حضرت سلیمان، حضرت موسیٰ، یحییٰ علیہ السلام گویا کہ اکثریت انبیاء کی اسی خاندان سے متعلق ہے۔

حضرت ہاجرہ علیہا السلام اور آپ علیہ السلام کے فرزند ارجمند

حضرت ابراہیم علیہ السلام کی دوسری رفیقہ حیات حضرت ہاجرہ علیہا السلام ہیں۔ جن کی سیرت طیبہ کے مختلف پہلوؤں کو قرآن مجید نے اجاگر کرنے کے ساتھ ان کی زندگی سے وابستہ واقعات اور مقامات کو شعائر اللہ کہہ کر برائے اجر و ثواب زیارت گاہ بنادیا اور ان کے

صبر و رضا کے واقعات کا اس طرح ذکر کیا کہ رہتی دنیا تک ان کا تذکرہ ہوتا رہے گا۔

۔ یہ مرتبہ بلند ملا جس کو مل گیا

حضرت اسماعیل علیہ السلام حضرت ابراہیم علیہ السلام کے فرزند اکبر ہیں۔ اس حقیقت کا اعتراف تورات میں تحریف ہونے کے باوجود کتاب پیدائش (باب ۱۷، ۲۴، ۲۵) میں موجود ہے۔ اس تصریح کے ساتھ کہ اس وقت جناب خلیل علیہ السلام کی عمر ۸۶ سال کی تھی جب اسماعیل علیہ السلام پیدا ہوئے۔ اور جب حضرت اسحق علیہ السلام پیدا ہوئے تو آپ علیہ السلام کی عمر ننانوے یا سو سال کی تھا۔

تحقیق کے مطابق آپ کنعان میں پیدا ہوئے اور آپ علیہ السلام نے مکہ معظمہ میں ۱۳۷ سال کی عمر میں وفات پائی۔

بعض مورخین نے تاریخ کی روشنی میں یہ بات ثابت کی ہے۔ کہ سیدنا ابراہیم علیہ السلام خلیل اللہ زندگی کے آخری ایام میں کعبۃ اللہ کے پڑوس میں قیام پذیر ہوئے اور آپ کی وفات مکہ معظمہ میں ہوئی۔ اور حضرت کو مطاف میں دفن کیا گیا۔

حضرت اسماعیل علیہ السلام کے فضائل و مناقب

یہودیوں نے ایزدی چوٹی کا زور لگا کر یہ بات ثابت کرنے کی کوشش کی ہے کہ ذبیح اللہ اسماعیل علیہ السلام نہیں بلکہ اسحاق علیہ السلام ہیں۔ آج بھی تورات کتاب پیدائش باب ۱۷ تا ۳۰ میں موجود ہے۔ کہ حضرت اسماعیل علیہ السلام حضرت اسحاق علیہ السلام سے بڑے تھے اور جناب ابراہیم علیہ السلام نے اپنے اکلوتے بیٹے کی قربانی پیش کی تھی۔ یعنی تورات اور دوسرے ذرائع سے ملنے والے دلائل سے ثابت ہوا کہ اسماعیل علیہ السلام بڑے ہیں تو پھر اکلوتے بیٹے اسماعیل علیہ السلام ذبیح اللہ ہوئے یا اسحاق علیہ السلام قرآن حکیم کی وضاحت

ذبح اللہ کون ہے؟

﴿فَلَمَّا بَلَغَ مَعَهُ السَّعْيَ قَالَ يَا بُنَيَّ إِنِّي أَرَىٰ فِي الْمَنَامِ أَنِّي أَذْبَحُكَ فَانْظُرْ مَاذَا تَرَىٰ قَالَ يَا أَبَتِ افْعَلْ مَا تُؤْمَرُ سَتَجِدُنِي إِن شَاءَ اللَّهُ مِنَ الصَّابِرِينَ ۝ فَلَمَّا أَسْلَمَا وَتَلَّهُ لِلْجَبِينِ ۝ وَنَادَيْنَاهُ أَن يَا إِبْرَاهِيمُ ۝﴾ [الصافات: ۱۰۲ تا ۱۰۴]

”جب وہ (اسماعیل علیہ السلام) آپ کے ساتھ دوڑنے لگا تو کہا اے بیٹے میں نے خواب میں دیکھا ہے کہ تم کو ذبح کر رہا ہوں۔ آپ کا کیا خیال ہے؟ عرض کرنے لگے (اسماعیل علیہ السلام) اباجی کر گزریے۔ جو آپ کو حکم ہوا ہے۔ خدا نے چاہا تو مجھے صبر کرنے والا پائیں گے۔ جب دونوں نے حکم مان لیا اور ابراہیم نے اسماعیل کو پیشانی کے بل لٹا دیا تو ہم نے آواز دی۔“

اے ابراہیم علیہ السلام! آپ نے وعدہ سچا کر دکھایا حضرت ابراہیم علیہ السلام اور حضرت اسماعیل علیہ السلام نے واقعہ قربانی میں اس قدر تسلیم و رضا کا مظاہرہ کیا۔ جس کی بناء پر پورے قرآن مجید میں حلیم کا خطاب ابراہیم علیہ السلام اور اسماعیل علیہ السلام کے بغیر کسی نبی کو عطا نہیں کیا گیا۔ اس انداز خطاب والقباب سے واضح ہوتا ہے۔ کہ ذبح اللہ جناب اسماعیل علیہ السلام ہی ہیں۔“

چاہ زمزم

جیسا کہ بخاری شریف اور تمام سیرت و کتب تاریخ سے ثابت ہے کہ حضرت اسماعیل علیہ السلام پیاس سے تڑپنے لگے تو ماں بیٹے کے اکل و شرب کیلئے دوڑی۔ تو اللہ تعالیٰ کے حکم سے فرشتے نے اسماعیل علیہ السلام کی اڑیوں تلے چشمہ زمزم کو جاری کیا۔

محرم سہی صفا و مروہ

یہ بات بھی بام حقیقت کو پہنچ چکی ہے کہ اسماعیل (علیہ السلام) کو پیاس لگی اور ام اسماعیل نے پانی کی تلاش کیلئے بے قراری کے عالم میں صفا و مروہ کے چکر کاٹے خدا کی بارگاہ میں ماں کا بے قراری کے ساتھ دوڑنا۔ چکر لگانا اس قدر قبول ہوا۔ کہ قیامت تک کیلئے۔ اس کو اللہ تعالیٰ نے شعار اللہ کہہ کر مناسک حج میں شمار فرمایا۔

معمار ابن کعبہ

قرآن مجید نے تعمیر کعبہ کے سلسلے میں حضرت ابراہیم (علیہ السلام) کے ساتھ حضرت اسماعیل (علیہ السلام) کا برابر ذکر فرمایا ہے۔

﴿وَإِذْ يَرْفَعُ إِبْرَاهِيمُ الْقَوَاعِدَ مِنَ الْبَيْتِ وَإِسْمَاعِيلُ رَبَّنَا تَقَبَّلْ مِنَّا﴾

[البقرہ: ۱۲۷]

”جب ابراہیم (علیہ السلام) اور اسماعیل (علیہ السلام) بیت اللہ کی دیواریں اونچی کر رہے تھے تو یہ دعا کر رہے تھے اللہ ہماری خدمات کو قبول فرما۔“

خدام کعبہ

﴿وَعَهَدْنَا إِلَىٰ إِبْرَاهِيمَ وَإِسْمَاعِيلَ أَنْ طَهِّرَا بَيْتِيَ لِلطَّائِفِينَ

وَالْعَاكِفِينَ وَالرُّكَّعِ السُّجُودِ﴾ [البقرہ: ۱۲۵]

”ہم نے ابراہیم (علیہ السلام) اور اسماعیل (علیہ السلام) سے (خدمت کعبہ) کا عہد لیا تھا کہ طواف اعتکاف، رکوع اور سجدہ کرنے والوں کے لیے میرے گھر کو پاک صاف رکھنا۔“



نبی اکرم ﷺ کا خراج تحسین

صحیح مسلم میں ہے کہ نبی اکرم ﷺ نے حضرت اسماعیل علیہ السلام کو یوں خراج تحسین سے نوازا۔
 ((إِنَّ اللَّهَ اصْطَفَىٰ مِنْ وَلَدِ إِبْرَاهِيمَ إِسْمَاعِيلَ))

[رواہ الترمذی: باب فی فضل النبی ﷺ]

”اللہ تعالیٰ نے ابراہیم (علیہ السلام) کی اولاد میں اسماعیل کو سب سے معزز فرمایا۔“

حضرت اسماعیل علیہ السلام کا ذکر دوسرے انبیاء کے ساتھ

﴿وَإِسْمَاعِيلَ وَإِدْرِيسَ وَذَا الْكِفْلِ كُلٌّ مِنَ الصَّابِرِينَ
 وَأَدْخَلْنَاهُمْ فِي رَحْمَتِنَا إِنَّهُمْ مِنَ الصَّالِحِينَ﴾

[الانبیاء: ۸۵، ۸۶]

”اور اسماعیل و ادريس اور ذوالکفل کا ذکر کرو، کہ سب صبر کرنے والے تھے۔ اور ہم نے ان کو اپنی رحمت میں داخل کیا۔ بلا شک وہ نیکو کار تھے۔“
 ﴿وَإِسْمَاعِيلَ وَالْيَسَعَ وَيُونُسَ وَلُوطًا وَكُلًّا فَضَّلْنَا عَلَى
 الْعَالَمِينَ. وَمِنْ آبَائِهِمْ وَذُرِّيَّاتِهِمْ وَإِخْوَانِهِمْ وَاجْتَبَيْنَاهُمْ
 وَهَدَيْنَاهُمْ إِلَى صِرَاطٍ مُسْتَقِيمٍ. ذَلِكَ هُدَى اللَّهِ يَهْدِي بِهِ
 مَنْ يَشَاءُ مِنْ عِبَادِهِ ۝ وَلَوْ أَشْرَكُوا لَحَبَطَ عَنْهُمْ مَا كَانُوا
 يَعْمَلُونَ ۝﴾ [الانعام: ۸۷، ۸۸]

”اور اسماعیل اور الیسع اور یونس اور لوط کو بھی۔ ان میں ہر ایک کو ہم نے اقوام عالم پر فضیلت دی تھی۔ اور ان کے آباؤ اجداد، ان کی اولاد اور ان کے بھائیوں میں سے بھی بعض کو ہم نے منتخب کر لیا تھا اور سیدھی راہ کی

طرف رہنمائی کی تھی۔ یہ اللہ کی ہدایت ہے، اپنے بندوں میں سے جسے وہ چاہتا ہے اس ہدایت پر چلاتا ہے اور اگر وہ لوگ بھی شرک کرتے تو ان کا سب کیا کرایا ضائع ہو جاتا۔“

اولادِ اسماعیل علیہ السلام

حضرت اسماعیل علیہ السلام کے بارہ بیٹے اور ایک بچی تھی۔ جس کا نام مورخین نے بشامہ لکھا ہے۔ آپ کے بارہ بیٹوں کے مندرجہ ذیل نام ہیں۔

۱۔ نیابوط، جن کو عرب نابت کہتے ہیں۔

۲۔ قیدار حضرت اسماعیل علیہ السلام کے اس صاحبزادے نے بڑی شہرت حاصل کی نبی اکرم ﷺ اس قیدار کی نسل عدنان سے پیدا ہوئے۔

۳۔ ادبایل ۴۔ بشام ۵۔ صبح ۶۔ دومہ ۷۔ مسا ۸۔ حدود ۹۔ یلتاد ۱۰۔ جسطور ۱۱۔ نفیس ۱۲۔ قدمہ (توراۃ پ ۲۵)

حضرت اسماعیل علیہ السلام کی اولاد میں کوئی نبی نہیں ہوا۔ سوائے سرور کائنات ﷺ کے۔



حضرت ابراہیم علیہ السلام کی تیسری بیوی اور اولاد

حضرت سارہ کے انتقال کے بعد آپ نے حضرت قطورا سے نکاح کیا۔ جناب شعیب علیہ السلام کا نسب انہی سے ملتا ہے۔

حضرت قطورا سے اولاد

آپ کے بطن سے چھڑکے پیدا ہوئے جن کے اسمائے گرامی یہ ہیں۔
۱۔ زمران ۲۔ مقسان ۳۔ مدیان ۴۔ مدان ۵۔ اسباق ۶۔ سوخ
بنی قطورا میں اہل مدین اور اصحاب الایکھ آتے ہیں۔ جناب شعیب علیہ السلام کا تعلق اسی شاخ سے ہے۔

زیادہ مشہور حضرت سارہ اور حضرت ہاجرہ علیہما السلام ہیں اور انہی کے بیٹے اسحاق علیہ السلام اور اسماعیل علیہ السلام کو نبوت سے نوازا گیا اور ان کو شہرت دوام حاصل ہوئی۔

عظیم خانوادہ نبوت

((عَنْ أَبِي هُرَيْرَةَ رَضِيَ اللَّهُ عَنْهُ قِيلَ يَا رَسُولَ اللَّهِ مَنْ أَكْرَمُ النَّاسِ قَالَ أَتَقَاهُمْ فَقَالُوا لَيْسَ عَنْ هَذَا نَسَأَلُكَ قَالَ فَيُوسُفُ نَبِيُّ اللَّهِ ابْنُ نَبِيِّ اللَّهِ ابْنِ نَبِيِّ اللَّهِ ابْنِ خَلِيلِ اللَّهِ))

[رواہ البخاری: باب قول اللہ تعالیٰ واتخذ اللہ ابراہیم خلیلاً]
”ام نحضرت ﷺ سے پوچھا گیا۔ تمام لوگوں میں اللہ کے نزدیک کس کا مرتبہ زیادہ ہے۔ آپ ﷺ نے فرمایا جو پرہیزگار ہے۔ صحابہ رضی اللہ عنہم نے عرض کیا ہمارا یہ مقصد نہیں پھر آپ نے ارشاد فرمایا۔ خاندانی لحاظ سے

سب سے بہتر اور افضل یوسف علیہ السلام جو نبی تھے۔ ان کے باپ نبی (یعقوب) تھے۔ پھر حضرت یعقوب علیہ السلام کے باپ اسحاق علیہ السلام نبی تھے۔ اور ان کے باپ ابراہیم علیہ السلام نبی خلیل اللہ تھے۔“

حضرت اسحاق علیہ السلام کی ولادت

تمام مورخین نے تحریر فرمایا ہے کہ جب حضرت ابراہیم علیہ السلام کو اسحاق علیہ السلام کی ولادت کی خوشخبری دی گئی تو آپ علیہ السلام کی عمر سو سال اور آپ علیہ السلام کی زوجہ محترمہ حضرت سارہ علیہ السلام کی عمر نوے سال تھی۔ قرآن مجید نے ولادت اسحاق علیہ السلام کے سلسلے میں متعدد مقامات پر ذکر فرمایا ہ فرشتے انسانوں کی شکل میں جناب خلیل علیہ السلام کے پاس حاضر ہوئے تو آپ ان کی ضیافت کے لئے ایک بچہڑا بھون لائے لیکن یہ انسانی شکل میں آنے والے ملائکہ کھانے کی طرف متوجہ نہ ہوئے۔ تب ابراہیم علیہ السلام نے اپنے آپ سے ایک خوف محسوس کیا۔ حضرت ابراہیم علیہ السلام کی یہ کیفیت دیکھ کر فرشتوں نے فوراً اصل حقائق سامنے رکھ دیئے اور ساتھ ہی جناب اسحاق علیہ السلام کی ولادت کی خوشخبری دی اور اسکے ساتھ ہی پوتے کی خبر بھی سنا دی۔

﴿وَلَقَدْ جَاءَتْ رُسُلُنَا إِبْرَاهِيمَ بِالْبُشْرَى قَالُوا سَلَامًا قَالَ سَلَامٌ فَمَا لَبِثَ أَنْ جَاءَ بِعِجْلٍ حَنِيدٍ ۝ فَلَمَّا رَأَىٰ أَيْدِيَهُمْ لَا تَصِلُ إِلَيْهِ نَكِرَهُمْ وَأَوْجَسَ مِنْهُمْ خِيفَةً قَالُوا لَا تَحْزَنْ إِنَّا أَرْسَلْنَا إِلَىٰ قَوْمِ لُوطٍ ۝﴾ [ہود: ۶۹، ۷۰]

”جب ابراہیم (علیہ السلام) کے پاس ہمارے فرشتے خوشخبری لے کر پہنچے تو فرشتوں نے عرض کیا۔ اے ابراہیم آپ پر سلام ہو۔ ابراہیم (علیہ السلام) نے جواب میں کہا تم پر بھی سلام ہو۔ پھر کچھ دیر نہ لگائی کہ ایک بھنا ہوا بچہڑا

ضیافت کے لیے لے آئے۔ مگر جب دیکھا کہ ان کے ہاتھ کھانے کی طرف نہیں بڑھتے۔ تو وہ ان سے مشتبہ ہو گئے اور دل میں ان سے خوف محسوس کیا۔ فرشتوں نے کہا آپ ڈریں نہیں ہم قوم لوط کی طرف بھیجے گئے ہیں۔“

بشارت سن کر حضرت سارہ علیہا السلام مسکرائیں

﴿وَأَمْرَاتُهُ قَائِمَةٌ فَضَحِكْتُ فَلَبَسَ نَاهَا يَاسْحَاقُ وَمِنْ وَرَاءِ
إِسْحَاقَ يَعْقُوبُ. قَالَتْ يَا وَيْلَتَا أَأَلِدُ وَأَنَا عَجُوزٌ وَهَذَا بَعْلِي
شَيْخًا إِنَّ هَذَا لَشَيْءٌ عَجِيبٌ ۝ قَالُوا أَتَعْجَبِينَ مِنْ أَمْرِ اللَّهِ
رَحْمَةُ اللَّهِ وَبَرَكَاتُهُ عَلَيْكُمْ أَهْلَ الْبَيْتِ إِنَّهُ حَمِيدٌ مَجِيدٌ ۝﴾

[ہود: ۷۱، ۷۲، ۷۳]

”اور اس کی بیوی (اس کے) پاس کھڑی تھی۔ وہ یہ سن کر ہنس پڑی، پھر ہم نے اس کو اسحاق اور اسحاق کے بعد یعقوب (علیہ السلام) کی خوشخبری سنائی۔ اس نے کہا اف! کیا اب میرے ہاں بچہ ہوگا۔ جب کہ میں نہایت بوڑھی ہو چکی ہوں۔ اور یہ میرا خاوند بھی بوڑھا ہو چکا ہے۔ یہ تو عجیب بات ہے۔ فرشتوں نے کہا۔ کیا اللہ تعالیٰ کے حکم پر تعجب کرتی ہو۔ اے ابراہیم (علیہ السلام) کے گھر والو! تم پر اللہ کی رحمتیں اور برکتیں ہیں۔ یقیناً اللہ نہایت تعریف والا اور بلند شان کا مالک ہے۔“

ابراہیم علیہ السلام کے معزز مہمان گرامی

﴿وَنَبِّهُمْ عَنْ صَيْفِ إِبْرَاهِيمَ. إِذْ دَخَلُوا عَلَيْهِ فَقَالُوا سَلَامًا
قَالَ إِنَّا مِنْكُمْ وَجُلُونَ. قَالُوا لَا تَوْجَلْ إِنَّا نُبَشِّرُكَ بِغُلَامٍ

عَلَيْهِمْ. قَالَ أَبَشِّرْهُمُنِي عَلَى أَنْ مَسَّنِيَ الْكِبَرُ فِيمَ تَبَشِّرُونَ ﴿٥٣﴾

[الحجر: ۵۳ تا ۵۴]

”اے نبی (ﷺ)! آپ ان کو ابراہیم (علیہ السلام) کے معزز مہمانوں کا واقعہ سنائیں۔ جب وہ آئے ابراہیم (علیہ السلام) کے پاس اور کہا سلام ہو تم پر تو ابراہیم (علیہ السلام) نے کہا ہمیں تو آپ سے ڈر لگتا ہے فرشتے کہنے لگے۔ آپ ڈریں نہیں! ہم آپ (علیہ السلام) کو ذی علم لڑکے کی خوشخبری دیتے ہیں۔ ابراہیم (علیہ السلام) فرمانے لگے۔ کیا آپ اس بڑھاپے میں مجھے اولاد کی بشارت دے رہے ہیں۔ یہ کیسی بشارت دے رہے ہو۔“

اللہ کی رحمت سے مایوس نہیں ہونا چاہیے۔

﴿قَالُوا بَشِّرْنَاكَ بِالْحَقِّ فَلَا تَكُنْ مِنَ الْقَانِطِينَ ۝ قَالَ وَمَنْ يَقْنَطُ مِنْ رَحْمَةِ رَبِّهِ إِلَّا الضَّالُّونَ ۝﴾ [الحجر: ۵۵، ۵۶]

”فرشتے کہنے لگے ہم آپ کو برحق خوشخبری دے رہے ہیں۔ آپ کو مایوس نہیں ہونا چاہیے۔ ابراہیم نے کہا۔ اپنے رب کی رحمت سے تو گمراہ لوگ ہی مایوس ہوا کرتے ہیں۔“

حضرت ابراہیم (علیہ السلام) نے تو اظہار تفصیل کے لیے سوال کیا تھا ورنہ وہ تو اپنے رب کی رحمت سے مایوس نہیں تھے۔ بلکہ رب کی رحمت سے مایوس تو صرف گمراہ لوگ ہی ہوا کرتے ہیں۔ نبی تو اسباب کی ناپیدگی کے باوجود اپنے رب کی رحمت پر بھرپور بھروسہ کرنے والا ہوتا ہے۔

دوسرا اس واقعہ میں یہ بتانا مقصود ہے۔ اے اہل مکہ یہ حقیقت جان لو تم فرشتوں کے

نزول کا مطالبہ کرتے ہو کہ فرشتے آ کر اس نبی کی تائید کریں۔ تب ہم غور کرنے کے لیے تیار ہیں۔ یاد رکھو فرشتے یا تو کسی کے لیے رحمت لے کر آتے ہیں یا زحمت! تم سوچ لو تم کس چیز کے مستحق ہو؟ دوسری بات یہ ہے کہ اللہ بغیر اسباب کے سب کچھ کر سکتا ہے۔ جس طرح ابراہیم علیہ السلام کے ہاں اولاد کے بظاہر اسباب نہیں تھے۔ لیکن اللہ تعالیٰ نے ان کو بچے عنایت فرمائے۔ اسی طرح حالات نامساعد ہی کیوں نہ ہوں اللہ پاک اپنے دین کو ضرور بر ضرور سرفراز فرمائے گا۔ اللہ اسباب کا پابند نہیں۔ اسباب اللہ کے حکم کے پابند ہیں۔

﴿وَبَشِّرُوهُ بَغْلَامٍ عَلِيمٍ ۝ فَأَقْبَلَتْ امْرَأَتُهُ فِي صَرَّةٍ فَصَكَّتْ وَجْهَهَا وَقَالَتْ عَجُوزٌ عَقِيمٌ ۝ قَالُوا كَذَلِكَ قَالَ رَبُّكَ إِنَّهُ هُوَ الْحَكِيمُ الْعَلِيمُ﴾ [الذاریات: ۲۸ تا ۳۰]

” (فرشتوں) نے اسے (ابراہیم علیہ السلام) کو علم والے بچے کی بشارت دی۔ یہ سن کر اسکی بیوی چلاتی ہوئی آگے بڑھی اور اس نے اپنا منہ ڈھانپ لیا۔ اور کہنے لگی بوڑھی بانجھ کو (اولاد ہوگی) فرشتوں نے کہا، یہی کچھ تمہارے رب نے فرمایا ہے۔ یقیناً وہ حکیم اور سب کچھ جانتا ہے۔“

حضرت اسحاق علیہ السلام کا قیام

ہم اوپر ذکر کر چکے ہیں کہ جناب ابراہیم علیہ السلام نے تبلیغ دین کے لئے مراکز قائم فرمائے۔ حضرت لوط علیہ السلام کو شرق اردن اور حضرت ذبح علیہ السلام کو حجاز مقدس اور جناب اسحاق علیہ السلام جب بڑے ہوئے تو ان کو شام و فلسطین میں تعینات فرمایا۔

تاریخ کی ورق گردانی سے معلوم ہوتا ہے کہ آپ شام میں پیدا ہوئے اور ایک سو اسی

سال کی عمر میں وصال فرمایا۔ مقام جرون اور اسے آج کل غرب اردن کہتے ہیں، میں آپ علیہ السلام کی آخری آرامگاہ ہے، جو فلسطین میں ہے۔

حضرت اسحاق علیہ السلام کی سیرت طیبہ کے چند پہلو قرآن حکیم نے ذکر فرمائے سورۃ انبیاء میں ارشاد فرمایا، ہم نے ان کو پیشوا بنایا تھا اور ہمارے حکم سے لوگوں کی راہنمائی فرمایا کرتے تھے۔ مزید ارشاد ہوا کہ ہم نے ان کی طرف وحی کی جس میں ہدایت کی گئی کہ نیکی کے کام کریں۔ نماز اور زکوٰۃ ادا کریں۔ آخر میں ارشاد فرمایا۔ وہ ہمارے عبادت گزار بندے ہیں۔

﴿وَوَهَبْنَا لَهُ إِسْحَاقَ وَيَعْقُوبَ نَافِلَةً وَكُلًّا جَعَلْنَا صَالِحِينَ ۚ وَجَعَلْنَاهُمْ أُمَّةً يَهْدُونَ بِأَمْرِنَا وَأَوْحَيْنَا إِلَيْهِمْ فِعْلَ الْخَيْرَاتِ وَإِقَامَ الصَّلَاةِ وَإِيتَاءَ الزَّكَاةِ وَكَانُوا لَنَا غَابِذِينَ ۝﴾
[الانبیاء: ۷۲، ۷۳]

”اور ہم نے ابراہیم (علیہ السلام) کو اسحاق (علیہ السلام) عطا کیا اور یعقوب (علیہ السلام) اس مستزاد کہ ہم نے ہر ایک کو صالح بنایا۔ اور ہم نے ان کو امام بنایا جو ہمارے حکم سے رہنمائی کیا کرتے تھے اور ہم نے انہیں وحی کے ذریعے نیک کاموں کی اور نماز زکوٰۃ ادا کرنے کی ہدایت کی اور وہ ہمارے عبادت گزار بندے تھے۔“

حضرت اسحاق علیہ السلام کو اللہ نے بڑی برکت دی

اللہ تعالیٰ خود ارشاد فرماتے ہیں کہ ہم نے اسحاق علیہ السلام کو بہت زیادہ برکت عنایت فرمائی حضرت اسماعیل کو چھوڑ کر، حضرت داؤد، حضرت سلیمان، حضرت موسیٰ، حضرت عیسیٰ علیہم السلام تک جتنے انبیاء تشریف لائے وہ سب کے سب اسرائیلی انبیاء تھے اسرائیل حضرت یعقوب علیہ السلام کا لقب تھا اور جناب یعقوب علیہ السلام حضرت اسحاق علیہ السلام

کے صاحبزادے اور نبی تھے۔

﴿وَبَارَكْنَا عَلَيْهِ وَعَلَىٰ إِسْحَاقَ وَمِنْ ذُرِّيَّتِهِمَا مُحْسِنٌ وَظَالِمٌ لِّنَفْسِهِ مُبِينٌ﴾ [الصفت: ۱۱۳]

”اور ہم نے اس (ابراہیم کو) اور اسحاق (علیہ السلام) کو برکت دی دونوں کی اولاد میں کوئی نیک ہوگا اور کوئی اپنی جان پر صاف صاف ظلم کرنے والا ہوگا۔“

حضرت اسحاق علیہ السلام کو اللہ نے عزت و عظمت سے نوازا

﴿وَإِذْ كُنَّا عِبَادَنَا إِبْرَاهِيمَ وَإِسْحَاقَ وَيَعْقُوبَ أُولَى الْأَيْدِي وَالْأَبْصَارِ ۖ إِنَّا أَخْلَصْنَاهُمْ بِخَالِصَةٍ ذِكْرَى الدَّارِ ۖ وَإِنَّهُمْ عِندَنَا لَمِنَ الْمُصْطَفَيْنَ الْأَخْيَارِ﴾ [ص: ۴۷، ۴۸]

”ہمارے بندوں ابراہیم اور اسحاق اور یعقوب (علیہم السلام) کو یاد کرو۔ جو ہاتھوں والے اور آنکھوں والے (صاحب اعمال) اور صاحب معرفت تھے۔ ہم نے ان کو ایک خاص گھر (آخرت) سے ممتاز فرمایا تھا۔ وہ ہمارے نزدیک منتخب اور نیک لوگوں میں سے تھے۔“

ابراہیم علیہ السلام کا فرشتوں سے استفسار کرنا

جناب ابراہیم علیہ السلام سے بیٹے اور پوتے کی خوشخبری سننے کے بعد استفسار فرماتے ہیں کہ اب آپ کا کیا پروگرام ہے؟ اس کے جواب میں انہوں نے کہا۔ کہ ہمارے آنے کا دوسرا مقصد یہ ہے۔ کہ قوم لوط کو صفحہ ہستی سے مٹا دیا جائے۔

﴿قَالَ فَمَا خَطْبُكُمْ أَيُّهَا الْمُرْسَلُونَ ۖ قَالُوا إِنَّا أُرْسِلْنَا إِلَىٰ قَوْمٍ مُّجْرِمِينَ ۖ لِنُرْسِلَ عَلَيْهِمْ حِجَارَةً مِنْ طِينٍ ۖ مُّسَوِّمَةً ۖ عِندَ

رَبِّكَ لِلْمُسْرِفِينَ ﴿الذَّرَارِيَّتِ: ۳۱﴾

”ابراہیم نے فرشتوں سے پوچھا آپ کس مہم پر ہیں؟ انہوں نے کہا ہم ایک مجرم قوم کی طرف بھیجے گئے ہیں۔ اس لیے کہ ہم ان پر پکی ہوئی مٹی کے پتھر برسائیں۔ جو آپ کے رب کے نزدیک نشان زدہ ہیں۔ ایسی قوم کے لیے جوحد سے گزر جانے والی ہے۔“

یعنی اس قوم پر اللہ کو اتنی سخت ناراضی ہوئی کہ ان پر عذاب ایسا بھیجا کہ ہر پتھر کے اوپر مجرم کا نام لکھا ہوا تھا۔ کہ تو نے فلاں مجرم کی سرکوبی کرنا ہے۔ حضرت ابراہیم علیہ السلام نے کہا وہاں تو لوط علیہ السلام ہیں۔

﴿وَلَمَّا جَاءَتْ رُسُلُنَا إِبْرَاهِيمَ بِالْبُشْرَى قَالُوا إِنَّا مُهْلِكُوا هَذِهِ الْقَرْيَةَ إِنَّ أَهْلَهَا كَانَوَا ظَالِمِينَ ۝ قَالَ إِنَّ فِيهَا لُوطًا قَالُوا نَحْنُ أَعْلَمُ بِمَنْ فِيهَا لَنُنَجِّيَنَّهُ وَأَهْلَهُ إِلَّا امْرَأَتَهُ كَانَتْ مِنَ الْغَابِرِينَ﴾ [العنكبوت: ۳۱، ۳۲]

”اور جب ہمارے ملائکہ ابراہیم (علیہ السلام) کے پاس آئے بشارت لے کر تو انہوں نے اس سے کہا کہ ہم اس بستی کو تباہ و برباد کرنے کے لیے آئے ہیں کیونکہ اس میں بہت ظالم لوگ رہتے ہیں۔ ابراہیم (علیہ السلام) کہنے لگے اس بستی میں تو لوط (علیہ السلام) بھی ہیں فرشتوں نے کہا ہمیں خوب معلوم ہے کہ وہاں کون رہتا ہے؟ ہم لوط (علیہ السلام) کو اور اس کے گھر والوں کو سوائے اس کی بیوی کے بچالیں گے۔“

فرشتوں نے عرض کیا اب جانے بھی دیجئے!

جب ابراہیم علیہ السلام کا ڈر دور ہوا تو انہوں نے فرشتوں سے قوم لوط علیہ السلام کے بارے میں تکرار شروع کی۔

﴿فَلَمَّا ذَهَبَ عَنْ إِبْرَاهِيمَ الرَّوْعُ وَجَاءَ تَهُ الْبُشْرَىٰ يُجَادِلُنَا
فِي قَوْمِ لُوطٍ ۚ إِنَّ إِبْرَاهِيمَ لَحَلِيمٌ أَوَّاهٌ مُنِيبٌ ۝ يَا إِبْرَاهِيمُ
أَعْرِضْ عَنْ هَذَا ۖ إِنَّهُ قَدْ جَاءَ أَمْرُ رَبِّكَ وَإِنَّهُمْ لَابْتِهَامٌ بَعْدَ
غَيْرِ مَرْدُودٍ﴾ [ہود: ۷۶ تا ۷۸]

” (اولاد کی خوشخبری سے) جب ابراہیم علیہ السلام کی گھبراہٹ دور ہو گئی تو وہ قوم لوط علیہ السلام کے معاملے میں ہمارے ساتھ جھگڑنے لگا۔ کیونکہ ابراہیم علیہ السلام حلیم نہایت رقیق القلب اور ہر حال میں وہ ہماری طرف رجوع کرنے والا تھا۔ فرشتوں نے کہا اے ابراہیم علیہ السلام! اس بات کو جانے دیجئے بس اب تمہارے رب کا حکم آپکا ہے۔ اب ان پر وہ عذاب آ کر رہے گا جو کسی سے ٹل نہیں سکتا (یعنی دنیا کی کوئی طاقت اس کو روک نہیں سکتی)۔“

حضرت لوط علیہ السلام کے حالات اور واقعات

حضرت لوط علیہ السلام جناب ابراہیم علیہ السلام کے بھتیجے تھے آپ نے اس وقت حضرت ابراہیم علیہ السلام کی تائید فرمائی جب کہ عوام اور حکومت نے متفقہ فیصلہ کر کے آپ کو آگ میں جھونک دیا تھا۔ اللہ پاک نے آپ کو صحیح و سالم آگ سے نکالا تو کوئی بھی ایمان نہ لایا سوائے لوط علیہ السلام کے۔

﴿فَأَمَّنَ لَهُ لُوطٌ وَقَالَ إِنِّي مُهَاجِرٌ إِلَىٰ رَبِّي إِنَّهُ هُوَ الْعَزِيزُ

الْحَكِيمُ﴾ [العنکبوت: ۲۶]

”لوط علیہ السلام کے سوا ابراہیم علیہ السلام پر کوئی ایمان نہ لایا۔ اور کہا ابراہیم علیہ السلام نے

میں اللہ کی طرف ہجرت کر رہا ہوں یقیناً وہ عزیز حکیم ہے۔“

جناب ابراہیم علیہ السلام جب اپنے وطن یعنی عراق کی سرزمین سے نکلے تو انہیں ابھی تک خبر نہ تھی کہ مجھے کہا جانا ہے۔

حضرت لوط علیہ السلام عراق کے قدیم ترین شہر ”ار“ میں پیدا ہوئے۔ جیسا کہ اوپر ذکر ہو چکا ہے یہی شہر جناب خلیل علیہ السلام کا مولد ہے۔ حضرت ابراہیم علیہ السلام کے ساتھ ہجرت کرنے والے حضرت لوط علیہ السلام تھے۔ آپ پہلے حاران پھر مختلف مقامات پر ٹھہرے۔ بالآخر جناب ابراہیم علیہ السلام نے جب مختلف ممالک میں تبلیغی مراکز قائم کیے تو حضرت اسمعیل علیہ السلام کو اندرون حجاز حضرت اسحاق علیہ السلام کو فلسطین و شام میں اور جناب لوط علیہ السلام کو شرقی اردن میں تعینات فرمایا۔ اس وقت حضرت لوط علیہ السلام منصب نبوت سے سرفراز ہو چکے تھے۔

﴿وَلُوطًا آتَيْنَاهُ حُكْمًا وَعِلْمًا وَأَذَلْنَاهُ فِي رَحْمَتِنَا إِنَّهُ مِنَ

الصَّالِحِينَ﴾ [الانبیاء: ۷۴، ۷۵]

”اور لوط (علیہ السلام) کو ہم نے علم و حکم عطا کیا..... اور ہم نے لوط (علیہ السلام) کو اپنی

رحمت کی آغوش میں لیا۔ یقیناً وہ صالحین میں سے ہے۔“

حضرت لوط علیہ السلام کا قوم سے پہلا خطاب

﴿كَذَّبَتْ قَوْمُ لُوطٍ الْمُرْسَلِينَ ۚ إِذْ قَالَ لَهُمْ أَخُوهُمْ لُوطُ أَلَا

تَتَّقُونَ ۚ إِنِّي لَكُمْ رَسُولٌ أَمِينٌ ۚ فَاتَّقُوا اللَّهَ وَأَطِيعُوا عَمَلًا

[الشعراء: ۱۶۰ تا ۱۶۳]

”قوم لوط نے پیغمبروں کی تکذیب کی۔ جب ان سے ان کے بھائی لوط

نے کہا تم کیوں نہیں ڈرتے۔ میں تمہارا امانت دار پیغمبر ہوں تم خدا سے

ڈرو اور میرا کہا مانو۔“

یعنی میں تم کو ٹھیک ٹھیک اپنے رب کے پیغامات پہنچا رہا ہوں حضرت لوط علیہ السلام نے بھی ارشاد فرمایا کہ میں اس کام کے بدلے تم سے کوئی لالچ نہیں رکھتا یعنی میں تو صرف تمہاری اصلاح چاہتا ہوں تاکہ تم پر اللہ راضی ہو جائے۔ دنیا میں جتنے پیغمبر جلوہ گر ہوئے۔ وہ تبلیغ دین پر کسی قسم کا معاوضہ اور تنخواہ نہیں لیتے تھے۔ اس لیے وہ برملا فرماتے کہ۔

﴿وَمَا أَسْأَلُكُمْ عَلَيْهِ مِنْ أَجْرٍ إِنْ أَجْرِيَ إِلَّا عَلَى رَبِّ

الْعَالَمِينَ﴾ [الشعراء: ۱۹۰]

”میں تم سے اس کام کا کوئی معاوضہ نہیں مانگتا بلکہ میرا معاوضہ تو اللہ کے پاس ہے۔“



قوم لوط کے جرائم، بد فعل قوم

﴿اَتَاتُوْنَ الذُّكْرَانَ مِنَ الْعَالَمِيْنَ ۝ وَتَذَرُوْنَ مَا خَلَقَ لَكُمْ رَبُّكُمْ مِنْ اَزْوَاجِكُمْ بَلْ اَنْتُمْ قَوْمٌ عَادُوْنَ ۝﴾ [الشعراء: ۱۶۵، ۱۶۶]

”تم ہی پوری دنیا میں لڑکوں کی طرف مائل ہونے والے ہو۔ اور تمہارے پروردگار نے تمہارے لئے عورتیں (بیویاں) پیدا کی ہیں۔ تم ان کو چھوڑ دیتے ہو (اور لڑکوں سے حاجت پوری کرتے ہو) حقیقت تو یہ ہے کہ تم حد سے گزر جانے والے لوگ ہو۔“

تاریخ نگاروں نے لکھا ہے کہ حضرت لوط کی قوم سے پہلے اس فعل بد کے اندر کوئی دوسرا ملوث نہیں ہوا۔

گندے لوگ

﴿وَنَجِّنَاهُ مِنَ الْقَرْيَةِ الَّتِي كَانَتْ تَعْمَلُ الْخَبَائِثَ اِنَّهُمْ كَانُوا قَوْمٌ سَوْءٌ فَاسِقِيْنَ﴾ [الانبياء: ۷۴]

”اور ہم نے لوط علیہ السلام کو اس بستی سے نجات دی، جس بستی کے لوگ گندے کام کرتے تھے درحقیقت وہ بڑی ہی بری فاسق قوم تھی۔“

ڈاکو قوم

﴿اِنَّكُمْ لَتَاَتُوْنَ الرِّجَالَ وَتَقْطَعُوْنَ السَّبِيلَ وَتَاْتُوْنَ فِيْ نَادِيْكُمْ الْمُنْكَرَ فَمَا كَانَ جَوَابَ قَوْمِهِ اِلَّا اَنْ قَالُوْا اِنَّا بَعْدَابِ اللّٰهِ اِنْ كُنْتُمْ مِنَ الصّٰدِقِيْنَ﴾ [العنكبوت: ۲۹]

”تم مردوں کے پاس جاتے ہو اور ڈاکہ زن ہو اور اپنی مجالس میں برے کام کرتے ہو اس کی قوم کے پاس صرف یہ جواب تھا کہ اللہ کا عذاب لے آ اگر تو سچا ہے۔“

دنیا میں پہلی بے حیائی

قرآن حکیم سے یہ بات واضح ہوتی ہے کہ اس فعل فبیح کا آغاز ہی اس قوم نے کیا۔ اس سے پہلے نہ کسی کو یہ فعل بد معلوم تھا اور نہ ہی کوئی قوم اس جرم کی مرتکب ہوئی۔ چنانچہ لوط علیہ السلام نے سمجھایا۔

﴿أَتَأْتُونَ الْفَاحِشَةَ مَا سَبَقَكُمْ بِهَا مِنْ أَحَدٍ مِنَ الْعَالَمِينَ﴾

[الاعراف: ۸۰]

”تم ایسی بے حیائی کرتے ہو جو تم سے پہلے پوری دنیا میں کسی نے نہیں کی۔“

حضرت لوط علیہ السلام کی بیزاری

﴿قَالَ إِنِّي لَعَمَلِكُمْ مِنَ الْفَالِينَ﴾ [الشعراء: ۱۶۸]

”جناب لوط علیہ السلام نے فرمایا کہ میں تمہارے کام سے دشمنی رکھنے والا ہوں۔“
یعنی تمہاری دھمکیوں سے میں نہیں ڈرتا۔ میں تمہارے سامنے تمہاری حرکات کی پرزور مذمت کرتا ہوں۔

قوم کا رد عمل

﴿أَخْرِجُوهُمْ مِنْ قَرْيَتِكُمْ إِنَّهُمْ أَنَاسٌ يَتَطَهَّرُونَ﴾ [اعراف: ۸۲]

”کہنے لگے ان لوگوں کو اپنی بستی سے نکال دو یہ بڑے پاک باز بنتے ہیں۔“

قوم کا ظالمانہ مذاق

﴿قَالُوا إِنَّا بِعَذَابِ اللَّهِ إِنْ كُنْتَ مِنَ الصَّادِقِينَ﴾

[العنکبوت: ۲۹]

”کہنے لگے اے لوط اگر تم سچے ہو تو اللہ کا عذاب ہم پر لے آؤ۔“

لوط علیہ السلام کی اپنے رب سے آرزو

﴿قَالَ رَبِّ انصُرْنِي عَلَى الْقَوْمِ الْمُفْسِدِينَ﴾ [العنکبوت: ۳۰]

”لوط علیہ السلام نے عرض کیا اے میرے رب قوم مفسد کے مقابلے میں میری مدد فرما۔“

﴿رَبِّ نَجِّنِي وَأَهْلِي مِمَّا يَعْمَلُونَ﴾ [الشعراء: ۱۶۹]

”اے میرے پروردگار مجھے اور میرے اہل کو ان کے کاموں کے (وبال) سے نجات دے۔“



فرشتوں کی لوط علیہ السلام کے پاس آمد

﴿فَلَمَّا جَاءَ آلَ لُوطَ الْمُرْسَلُونَ ۖ قَالَ إِنَّكُمْ قَوْمٌ مُنْكَرُونَ ۝ قَالُوا بَلْ جِئْنَاكَ بِمَا كَانُوا فِيهِ يَمْتَرُونَ ۝ وَأَتَيْنَاكَ بِالْحَقِّ ۖ وَإِنَّا لَصَادِقُونَ ۝ فَاسْرِ بِأَهْلِكَ بِقِطْعٍ مِنَ اللَّيْلِ وَاتَّبِعْ أذْبَارَهُمْ وَلَا يَلْعَنُ مِنْكُمْ أَحَدٌ وَامْضُوا حَيْثُ تُؤْمَرُونَ ۝ وَقَضَيْنَا إِلَيْهِ ذَٰلِكَ الْأَمْرَ أَنَّ دَابِرَ هَٰؤُلَاءِ مَقْطُوعٌ مُّصْبِحِينَ﴾

[الحجر: ۶۱-۶۲]

”پھر جب فرشتے لوط علیہ السلام کے پاس آئے۔ تو انہوں نے کہا آپ لوگ تو اجنبی معلوم ہوتے ہیں۔ انہوں نے کہا نہیں ہم وہ چیز لے کر آئے ہیں جس میں یہ لوگ شک کرتے تھے۔ ہم تجھ سے سچ کہتے ہیں اور ہم حق کے ساتھ تمہارے پاس آئے ہیں۔ لہذا اب تم رات رہتے ہوئے اپنے گھر والوں کو لے کر نکل جاؤ اور خود ان کے پیچھے چلو۔ تم میں سے کوئی پلٹ کر نہ دیکھے۔ بس سیدھے چلتے جاؤ جدھر کا تم کو حکم دیا گیا ہے اور ہم نے اس کو اپنا فیصلہ سنا دیا کہ صبح ہوتے ہی ان لوگوں کی جڑ کاٹ دی جائے گی۔“

قوم لوط علیہ السلام دوڑتی ہوئی آئی

﴿وَجَاءَ أَهْلَ الْمَدِينَةِ يَسْتَبْشِرُونَ ۝ قَالَ إِنَّ هَٰؤُلَاءِ ضَيْفِي فَلَا تَفْضَحُون﴾ [الحجر: ۶۷-۶۸]

”اور شہر کے لوگ خوشی کے مارے دوڑتے ہوئے، لوط علیہ السلام کے گھر چڑھ آئے لوط نے کہا یہ تو میرے مہمان ہیں میری بے عزتی نہ کرو۔ اللہ سے

ڈرو اور مجھے ذلیل نہ کرو۔ قوم لوط اس قدر بے شرم بے حیا کہ انہیں ان الفاظ کا کوئی اثر نہ ہوا۔“

قوم کا جواب

﴿قَالُوا أَوَلَمْ نُنْهَكَ عَنِ الْعَالَمِينَ ۝ قَالَ هَؤُلَاءِ بَنَاتِي إِنْ كُنْتُمْ فَاعِلِينَ ۝ لَعَنُوكَ إِنَّهُمْ لَفِي سَكْرَتِهِمْ يَعْمَهُونَ﴾

[الحجر: ۷۰ تا ۷۲]

”وہ بولے کیا ہم نے بار بار تم کو منع نہیں کیا کہ دنیا کے ٹھیکے دار نہ بنو۔ فرمایا اگر تم باز نہیں آتے تو میری بیٹیاں موجود ہیں۔ تیری جان کی قسم اے نبی (ﷺ) اس وقت ان پر نشہ چڑھا ہوا تھا جس میں وہ اندھے ہو چکے تھے۔“

﴿وَجَاءَهُ قَوْمُهُ يُهَرَّغُونَ إِلَيْهِ وَمِنْ قَبْلُ كَانُوا يَعْمَلُونَ السَّيِّئَاتِ قَالَ يَا قَوْمِ هَؤُلَاءِ بَنَاتِي هُنَّ أَطْهَرُ لَكُمْ فَاتَّقُوا اللَّهَ وَلَا تُخْزَوْنَ فِي صَیْفِي أَلَيْسَ مِنْكُمْ رَجُلٌ رَشِيدٌ ۝ قَالُوا لَقَدْ عَلِمْتُمْ مَا لَنَا فِي بَنَاتِكِ مِنْ حَقٍّ وَإِنَّكَ لَتَعْلَمُ مَا تُرِيدُ﴾

[ہود: ۷۸، ۷۹]

حضرت لوط علیہ السلام مہمانوں کی آمد پر پریشان ہو گئے

﴿وَلَمَّا جَاءَتْهُمْ رُسُلُنَا لُوطًا سِیْءَ بِهِمْ وَضَاقَ بِهِمْ ذَرْعًا وَقَالَ هَذَا يَوْمٌ عَصِيبٌ﴾ [ہود: ۷۷]

”جب ہمارے فرشتے لوط (علیہ السلام) کے پاس پہنچے وہ فرشتوں کی آمد سے بہت گھبرا گئے اور دل میں تنگی محسوس کی۔ پھر کہنے لگے کہ آج کا دن بڑی

”مصیبت کا ہے۔“

﴿قَالَ لَوْ أَنَّ لِي بِكُمْ قُوَّةً أَوْ آوِي إِلَىٰ رُكْنٍ شَدِيدٍ﴾

[ہود: ۸۰]

”لو ط علیہ السلام نے کہا کاش میرے پاس طاقت ہوتی میں تمہارا مقابلہ کر سکتا یا کسی مضبوط سہارے کی پناہ لے سکتا۔“

حافظ ابن کثیر نے ۱۲ آیت ۸۱ کے حوالے سے تحریر فرمایا کہ جب فرشتے حضرت لوط علیہ السلام کے پاس آئے تو وہ اپنے کھیتوں میں کام کر رہے تھے۔ انہوں نے کہا آج رات ہم آپ کے پاس مہمان ہیں۔ حضرت لوط علیہ السلام بوجہ وضع داری اور شرم و حیا کے انکار نہ کر سکے تاہم گھر جاتے ہوئے انہوں نے راستے میں اپنی مجبوری اور قوم کی بدکرداری کا اس انداز سے ذکر کیا کہ آپ کی آنکھوں میں آنسو آ گئے۔ فرمانے لگے ہائے افسوس میری قوم تمام مخلوق سے بدتر ہو چکی ہے۔ گھر پہنچے تو آپ کی بیوی نے آنکھیں بچا کر چھت پر کھڑے ہو کر کپڑا اہلایا تو قوم دوڑتی ہوئی آئی اور جناب لوط علیہ السلام کے گھر کا گھیراؤ کر لیا اور مہمانوں کی برآمدگی کا مطالبہ کرنے لگے بعض مؤرخین نے لکھا ہے کہ دروازہ توڑنے لگے۔ تب پیغمبر خدا حضرت لوط علیہ السلام بے حد وحساب پریشان ہو کر کہنے لگے۔ کاش آج میرے پاس قوت ہوتی یا کوئی سہارا ہوتا۔

فرشتے اپنے آپ کو ظاہر کرتے ہیں

قرآن مجید کے سیاق و سباق سے یہ بات بالکل واضح ہوتی ہے کہ جب فرشتے جناب لوط علیہ السلام کے پاس آئے تو اللہ کے نبی لوط علیہ السلام کو کچھ خبر نہیں تھی، کہ یہ فرشتے ہیں یا کہ عام مہمان ہیں جو لوگوں کی شکل و صورت میں آئے! ورنہ وہ کسی صورت میں یہ نہ کہتے کہ مجھے مہمانوں میں ذلیل نہ کرو۔ میری بیٹیاں حاضر ہیں، گو اس جملے کے دو مفہوم

بیان کیے گئے ہیں۔ ایک تو یہ کہ نبی بحیثیت باپ کے ہوتا ہے۔ اس منصب کے بناء پر جناب لوط علیہ السلام نے قوم کی بیٹیوں کو پیش کیا۔ کہ جو تمہارے گھر میں پہلے سے موجود ہیں وہ بھی تو میری بیٹیاں ہیں آخر تم جائز طریق پر اپنے جذبات کی تسکین کیوں نہیں کرتے؟ اگر یہ مطلب لیا جائے کہ انہوں نے اپنی حقیقی بچیوں کے بارے میں یہ الفاظ کہے تھے تو اس کا معنی صرف اتنا ہی لینا چاہئے کہ انہوں نے انتہائی شرم دلانے کے لیے ایسے الفاظ استعمال فرمائے۔ جیسا کہ آج بھی شریف معزز آدمی دو فریقوں میں صلح کرواتے وقت کہہ دیتا ہے کہ چھوڑو یا ر اگر اس نے تجھے مارا یا گالی دی تو مجھے مار لے یا گالی دے لے۔ لیکن معاملہ رفع دفع ہونا چاہیے بہر حال یہ محاورۃ بات کہی گئی تھی۔ شاید ان کو شرم وحیا آجائے۔ لیکن جیسا کہ قرآن مجید نے ان کا جواب ذکر کیا کہ وہ کہنے لگے ہمیں عورتوں کے ساتھ کوئی دلچسپی نہیں۔ ہم جو کرنا چاہتے ہیں اے لوط علیہ السلام تجھے بخوبی معلوم ہے۔ اندازہ لگائے جناب لوط علیہ السلام کی کتنی بے شرم بے حیا قوم کے ساتھ واسطہ پڑا تھا۔

پھر دوسرا جملہ تو جناب لوط علیہ السلام کی بے کسی اور بے بسی کا مظہر ہے۔ اسی موقع کو ذکر کرتے ہوئے نبی پاک ﷺ نے فرمایا تھا۔ اللہ جناب لوط علیہ السلام پر رحم فرمائے۔ انہوں نے بے سہارا ہونے کی بات کہی حالانکہ ان کے پاس رب ذوالجلال کا زبردست سہارا تھا۔

((يَغْفِرُ اللَّهُ لِلُّوطِ إِذْ كَانَ لِيَأْوِي إِلَى رُكْنٍ شَدِيدٍ)) (رواہ البخاری:

باب ولو طأذ قال لقومه..... الخ)

”اللہ پاک لوط علیہ السلام کو معاف فرمائے (کہ وہ اس طرح پریشان ہو گئے)

کہ رکن شدید کی پناہ کے طالب ہوئے۔“

فرشتوں نے حضرت لوط علیہ السلام کو تسلی دی

﴿قَالُوا يَا لُوطُ إِنَّا رُسُلُ رَبِّكَ لَنْ يَصْلُوا إِلَيْكَ فَأَسْرِ بِأَهْلِكَ بِقِطْعٍ مِنَ اللَّيْلِ وَلَا يَلْتَفِتْ مِنْكُمْ أَحَدٌ إِلَّا أَمْرَاتَكَ إِنَّهُ مُصِيبُهَا مَا أَصَابَهُمْ إِنَّ مَوْعِدَهُمُ الصُّبْحُ﴾ [ہود: ۸۱]

”تب فرشتوں نے جناب لوط (علیہ السلام) کو کہا جناب آپ نہ گھبرائیں ہم تو آپ کے رب کے بھیجے ہوئے فرشتے ہیں۔ یہ لوگ آپ کی طرف نہیں بڑھ سکتے۔ بس آپ رات کے آخری حصے میں بمع اہل و عیال یہاں سے نکل جائیں اور آپ میں سے کوئی فرد پیچھے پلٹ کر نہ دیکھے۔ ہاں اپنی بیوی کو ساتھ نہ لے جائیں کیونکہ آپ کی بیوی کے ساتھ وہی کچھ ہونے والا ہے، جو آپ کی قوم کے ساتھ ہوگا بس ان کی تباہی کے لئے صبح کا وقت مقرر ہو چکا ہے۔“

﴿فَلَمَّا جَاءَ أَمْرُنَا جَعَلْنَا عَالِيَهَا سَافِلَهَا وَأَمْطَرْنَا عَلَيْهَا حِجَارَةً مِنْ سِجِّيلٍ مَنْضُودٍ مُسَوَّمَةً عِنْدَ رَبِّكَ وَمَا هِيَ مِنَ الظَّالِمِينَ بَعِيدَةٌ﴾ [ہود: ۸۲، ۸۳]

”پھر جب ہم نے حکم نافذ کیا تو ہم نے اس بستی کو اوپر نیچے (تہس نہس) کر دیا اور تار پڑ توڑ پکی مٹی کے پتھر برسائے۔ تیرے رب کی طرف سے ہر پتھر پر نشان (نام) لکھا ہوا تھا اور ظالموں سے یہ سزا دور نہیں ہے۔“

بحر مردار (میت)

دنیا کے موجودہ جغرافیے میں یہ بحر مردار اردن کی سرزمین میں واقع ہے۔ بیچاس میل لمبا، گیارہ میل چوڑا ہے۔ اسکی سطح کا کل رقبہ ۳۵ مربع میل ہے۔ اسکی زیادہ سے زیادہ

www.KitaboSunnat.com



نشریات اکیڈمی

از قلم میاں محمد جمیل

- ۱۔ دین تو آسان ہے
- ۲۔ برکات رمضان
- ۳۔ آپ ﷺ کا حج
- ۴۔ انبیاء علیہ السلام کا طریقہ دعاء
- ۵۔ سیرت ابراہیم علیہ السلام
- ۶۔ زکوٰۃ کے مسائل و فوائد
- ۷۔ اتحاد امت و نظم و جماعت
- ۸۔ آپ ﷺ کا تہذیب و تمدن
- ۹۔ فضیلت قربانی اور اسکے مسائل
- ۱۰۔ مشکلات کیوں؟ نکلنے کے الہامی راستے
- ۱۱۔ جادو کی تباہ کاریاں۔ ان کا شرعی علاج
- ۱۲۔ آپ ﷺ کی نماز، قیام و نحوہ کی عملی تصاویر

فہمُ الحدیث

مشکوٰۃ المصابیح سے متفق علیہ اور بخاری و مسلم کی مکمل روایات جن پر محدثین، دیوبندی، بریلوی اور اہلحدیث علماء کرام کا اتفاق ہے۔ اس کے پڑھنے کے بعد 80% مسائل کسی عالم سے پوچھنے کی ضرورت نہیں رہتی۔ پانچواں ایڈیشن

صفحات: 1240 قیمت سیٹ: 600

فہمُ القرآن

منفرد تفسیر

اس کثیر، جامع البیان، رازی و دیگر عربی تفاسیر کا خلاصہ اور تفسیر ثنائی، احسن معارف، تفسیر و تفسیم القرآن کے اہم نکات پر مشتمل، جدید و قدیم علوم کا سنگم جس میں لفظی ترجمہ، حلال لغات، تفسیر بالحدیث کا التزام۔ پہلے پانچ پاروں پر محیط جلد اول رمضان 2005 میں دستیاب ہوگی۔ ان شاء اللہ